

עריך מאריא רעמארק

אויפן מערב – נישטא קיין ניעס

יידיש: פועה ראקאווסקי

פארלאג: י. א. צוקער, ווארשע 1929

דאסדאזיקע בוך איז נישט קיין באשולדיקונג און נישט קיין ווידוי, ס'איז בלויז א פרוו צו אינפארמירן וועגן א דור, וואס איז **חרוב** געווארן דורכן קריג – **אפילו** ווען ער איז **נצול** געווארן פון זיינע גראנאטן.

מיר ליגן נ'ין קילאמעטער הינטערן פראנט. נעכטן האט מען אונדז אפגעלאזן; איצט זענען אונדזערע מאגנס פול מיט ווייסע בעבלעך און רינדפלייש און מיר זענען זאט און צופרידן. **אפילו** אויף אונטערסן האט זיך יעדערער געקאנט מיטנעמען א פולן טעפל; דערצו פארמאגט מען נאך טאפלטע וורשט – און ברויט פאר א צובייס, – דאס האט א **סך** צו זאגן. אזוינס האט שוין לאנג נישט פאסירט: דער קוויינגל מיטן רויטן פאמידארן-קאפ, בעט זיך **ממש** ביי יעדערן מיטן עסן; יעדן, ווער'ס גייט פארביי, ווינקט ער מיטן לעפל און גיט אים א ריכטיקע פארציע. ער איז **פשוט** פארצווייפלט, ווייל ער קאן זיך קיין **עצה** נישט געבן מיט זיין פולער גולאש-קאנאנע און ווייסט נישט ווי אזוי זי אויסצוליידיקן. טיידען און מילער האבן געבראכט צו שלעפן פון ערגעץ א פאר וואש-שיסלעך, אנגעפולט זיי ביזן ראנד, אלס רעזערוו. טיידען טוט דאס ווייל ער איז **בכלל** א פראנסער – ביי מילערן איז עס בלויז דער ווילן זיך צו פארזארגן אויף שפעטער. ווי'ס קומט ביי טיידענען אהין, איז פאר אונדז אלע א רעטעניש. ער איז געווען און געבליבן אן אויסגעדארטער הערינג.

ס'וויכטיקסטע אבער איז דאס, וואס ס'איז אויך פאראן טאפעלע רויך-פארציעס. פאר יעטוועדן צען ציגארן, צוואנציק פאפיראסן און צוויי שטיק קייטאבאק, דאס איז שוין טאקע גאר אנשטענדיק. איך האב מיין טאבאק אפגעגעבן קאטשינסקין פאר צען פאפיראסן, האב איך שוין טאקע גאנצע פערציק שטיק, איבערן טאג איז עס שוין גענוג.

די דאזיקע שיינע **מתנה** איז אונדז ווי פון הימל אראפגעפאלן. די פרייסן זענען גארנישט אזוי מילד. מיר האבן עס בלויז געהאט צו פארדאנקען א געוויסן **טעות**.

מיט פערצן טעג פריער האט מען אונדז געשיקט אויף די פאדערשטע פאזיציע פארבייטן אנדערע. אויף אונדזער פראנט-טייל איז געווען גענוג רויק און דעריבער האט אונדזער פאראנש-מייסטער באקומען אויפן טאג פון אונדזער צוריקקומען דעם נאָרמאלן קוואַנטום לעבנסמיטל פאר גאנצע הונדערט פופציק מאן. דעם לעצטן טאג האט אבער די ענגלישע ארטילעריע – וואס האט **כסדר** געצילט אין אונדזער פראנט-טייל – אונדז **מכבד** געווען מיט א היפש ביסל פארשידנפארמיקע קוילן, מיר האבן דעריבער געהאט גרויסע פארלוסטן און זענען צוריקגעקומען בלויז מיט אכציק מאן.

אנגעקומען זענען מיר אינמיטן נאכט, **תיכף** זיך איינגעהויקערט, **פדי כודם-פל** כאשט ווי געהעריק זיך אויסצושלאפן; ווייל קאטשינסקי איז **באמת** גערעכט, מיטן קריג וואלט נאך נישט געווען אזוי שלעכט, ווען מ'זאל האבן די מעגלעכקייט מער צו שלאפן. אויף די פאדערשטע פאזיציעס קאן דאך אבער דערפון גאר קיין רייד נישט זיין, און יעדעס מאָל פערצן טעג איז א גענוג לאנגע צייט.

ס'איז שוין געווען מיטאג-צייט, **בעת** די ערשטע פון אונדז האבן אנגעהויבן ארויסצוקריכן פון די באראקן. א האלבע **שעה** שפעטער האבן מיר זיך אלע, מיטן קאך-געשיר אין די הענט, פארזאמלט ארום דער גולאש-קאנאנע, פונוואנען ס'האט זיך געטראגן א פעטער און געשמאקער **ריח**. אן דער שפיץ, נאטירלעך, די סאמע הונגעריקע: דער קליינער אלבערט קראפ, וואס טראכט לאגישער פון אונדז אלע און איז דעריבער טאקע **עדהיום** נישט מער ווי א **פשוטער** זעלנער; – מילער, וואס שלעפט זיך נאך אלץ ארום מיט זיינע שול-ביכער און **חלומות** וועגן עקזאמענס; אונטערן קאנאנען-פייער **חזרט** ער פיזיקאלישע לער-זאצן; – שעער, וואס טראגט א בארד און האט שטארקע סימפאטיעס פאר די מיידלעך פון אפיצירן-קלוב; ער שווערט, אז דורך אן

אַרמיי־באַפֿעל זענען זיי **מחויב** צו טראָגן זיידענע העמדער און פֿאַר געסט — אָנהויבמדיק פֿון קאַמאַנדיר — פֿרײַער זיך אויסצובאָדן; — דער פֿערטער בין איך, פֿאַול בוימער. אַלע פֿיר זענען מיר נײַנצן־יאָריקע ייִנגלעך פֿון שול־באַנק אין דערוועלבער קלאַס אַוועק אין קריג.

האַרט הינטער אונדז — אונדזערע פֿריינט. טיאָדען, אַ מאָגערע שלאָסער, אַזוי אַלט ווי מיר, דער גרעסטער פֿרעסער אין אונדזער קאַמפּאַניע. שלאָנק זעצט ער זיך אַוועק צום עסן און שטייט אויף דיק ווי אַ **מעוברתע** וואַנץ; האַיע וועסטוהוז, די זעלבע יאָרן, אַ טאַרפֿשטעכער, וואָס קאָן אַ נעם טאָן אין האַנט אַ זעלנעריש ברויטל און **תמעוואַטע** פֿרעגן: טרעפֿט, **חברים**, וואָס האָב איך אין האַנט? — דעטערינג אַ פויער, וואָס קלערט נאָר וועגן זיין ווייב און זיין באַלעבאַטישקייט; — און ענדלעך סטאַניסלאָוו קאַטשינסקי, דער **ראַש** פֿון אונדזער גרופּע, פֿעסט, כיטרע, דורכגעטריבן, פֿערציק יאָר אַלט, מיט אַ **פנים** פֿון ערד. מיט בלויע אויגן, אַראָפהענגענדיקע אַקסלען און אַ ווונדערבאַרן **חוש** פֿאַר געדיכטע לופֿט, גוט עסן און שיינע דרוקזאַכן. — אונזער גרופּע האָט פֿאַרגעשטעלט מיט זיך דעם שפיץ פֿון דער שלאָנג אַרום דער גולאַש־קאַנאַנע. מיר זענען געוואָרן אומגעדולדיק, ווייל דער נאָיווער קאָך־מייסטער איז **כסדר** געשטאַנען און האָט געוואָרט. ענדלעך האָט קאַטשינסקי צו אים אַ געשריי געטאָן:

— נו, עפֿן שוין דיין זופּקעלער, היינריך! מיזעט דאָך, אַז די בעבלעך זענען שוין צעקאַכט.

יענער האָט שלעפֿעריק אַ שאַקל געטאָן מיטן קאַפּ.

— פֿרײַער דאַרפֿט איר אַלע זיין דאָ אויפֿן אָרט.

טיאָדען האָט זיך געבייזערט.

— מיר זענען דאָך אַלע דאָ.

דער אונטעראָפּיציר האָט זיך נאָך אַלץ נישט געכאַפּט.

— סײַוילט זיך אייך **חוזקן**! וווּ זענען די איבעריקע?

7

— יענע וועסטו שוין היינט מער נישט זען! פֿעלדשפיטעלער און מאַסן־**קברים**.

דער קוך־ייִנגל איז געווען אַ דערשלאָגענער, זיך דערוויסנדיק די פֿאַקטן. ער האָט זיך קוים געהאַלטן אויף די פֿיס.

— און איך האָב געקאַכט פֿאַר הונדערט פֿופֿציק מאָן.

קראָפּ האָט אים דערלאָנגט אַ רוק אין זייט.

— ענדלעך וועלן מיר זיך אַמאָל זאָט אָנעסן. געשווינט! הייב אָן צו טיילן!

פלוצלינג איז טיאָדען עפעס ווי באַגייסטערט געוואָרן. זיין שפּיציקער מויז־**פנים** האָט אָנגעהויבן שימערירן, די אויגן זענען קליין געוואָרן פֿון גיריקייט. די באַקן האָבן געציטערט:

— מענטשן־קינד, אויב אַזוי, האָסטו דאָך אויך באַקומען ברויט פֿאַר הונדערט פֿופֿציק מאָן. וואָס?

דער אונטעראָפּיציר האָט **תמעוואַטע** און **פֿאַרחושט** געשאַקלט מיטן קאַפּ. טיאָדען האָט אים אַ כאַפּ געטאָן פֿאַרן ראָק.

— און ווירשט אויך?

דער פּאַמידאָרן־קאַפּ האָט זיך ווידער געשאַקלט.

טיאָדענס קינבאַקן האָבן געציטערט.

— טאַבאַק אויך?

— יאָ, אַלץ.

אַ שטראַלנדיקער האָט זיך טיאָדען אַרומגעקוקט אויף אַלע זייטן.

— אַט אַ ביסל אָן **הצלחה**! און גאָר אומגעריכט! אַלץ, הייסט עס, איז דאָך פֿאַר אונדז! אויב אַזוי קריגט דאָך

יעדערער — וואָרט נאָר — פֿאַקטיש טאַקע טאַפֿלטע פֿאַרציעס!

יצט ערשט איז אָבער דער פּאַמידאָרן־קאַפּ אויפֿגעשטאַנען **תחית המתים** און האָט דערקלערט:

— ניין, דאָס גייט נישט.

מיר זענען אָבער איצט אויך געוואָרן מונטערער און אָנגעהויבן זיך אונטערצורוקן.

— פֿאַר וואָס, **למשל**, גייט עס נישט, געלער מייער, דו איינער? האָט אַ פֿרעג געטאָן קאַטשינסקי.

8

— דאָס וואָס איז אָנגעגרייט פֿאַר הונדערט פֿופֿציק מאָן, קאָן דאָך נישט זיין פֿאַר אַכציק.

— דאָס וועלן מיר דיר שוין ווייזן, האָט מילער געברומט.

— ס'געקעכץ **אפֿשר** יא, אָבער פֿאַרציעס קאָן איך אויסטיילן נאָר פֿאַר אַכציק מאָן, האָט זיך **געעקשנט** דער פּאָמידאָר.

קאָטשינסקי איז אין **פעס** געוואָרן.

— דיך וועט **תיכף** פֿאַרבייטן אַן אַנדערער. וואָס, ניין? דו האָסט באַקומען פֿוראַזש נישט פֿאַר אַכציק מאָן, נאָר פֿאַר דער צווייטער קאָמפּאַניע, די זאך איז קלאָר. דו האָסט צעטיילט! די צווייטע קאָמפּאַניע, דאָס זענען מיר.

מיר האָבן זיך צום **בחור** אַ נעם געטאָן. קיינער פֿון אונדז האָט אים נישט שטאַרק ליב געהאַט. שוין עטלעכע מאָל איז ער געווען שולדיק אין דעם, וואָס מיר האָבן באַקומען דאָס עסן אין די גרובנס צו שפעט און אינגאַנצן קאַלט, ווייל ביים קלענסטן גראַנאַטן-פֿייער פֿלעגט ער זיך גלייך אָפּטראָגן מיט זײַן קעסל, אַזוי, אַז אונדזערע עסנטרעגער האָבן געמוזט מאַכן אַ **סך** ווייטערן וועג ווי די שיק ייִנגען פֿון די איבעריקע קאָמפּאַניעס. בולקע, **למשל**, פֿון דער ערשטער קאָמפּאַניע, איז טאַקע געווען אַ **סך** אַ בעסערער **בחור**. ער איז, **אמת**, געווען פֿעט ווי אַן אָפּגעפֿרעסענער **חזיר**, פֿלעגט אָבער שלעפּן די טעפּ, **בעת** מ'האַט געדאַרפֿט, ביז צו די פֿאָדערשטע רייען.

מיר זענען גראַד אַלע געווען אין דער ריכטיקער שטימונג, און דער **ענין** וואָלט זיך זיכער געווען פֿאַרשאַרפֿט, ווען ס'זאָל זיך נישט באַווייזן אונדזער קאָמפּאַניע-פֿירער. ער האָט זיך אינפֿאַרמירט וועגן אונדזער **מחלוקת** און האָט פֿאַרלויפֿיק בלויז אַ זאָג געטאָן:

— יא, מיר האָבן נעכטן געליטן שטאַרקע פֿאַרלוסטן — דערנאָך האָט ער אַריינגעקוקט אין קעסל: די בעבלעך זען אויס צו זײַן גאַנץ גוט.

דער פּאָמידאָר האָט צוגעשאַקלט:

— געקאַכט מיט פֿעטס און פֿלייש.

דער לייטענאַנט האָט אונדז אָנגעקוקט. ער האָט געוויסט וואָס מיר קלערן. אויסער דעם האָט ער נאָך אַ **סך** זאַכן געוויסט, ווייל ער איז צווישן אונדז גרויס געוואָרן און דערגאַנגען ביז צום אונטעראַפֿיציר פֿון דער קאָמפּאַניע. נאָכאַמאָל האָט ער אַ הויב געטאָן דעם קעסל-דעקל און אונטערגעשמעקט. אַוועקגייענדיק, האָט ער געזאָגט:

— ברענגט מיר אויך אַ טעלער עסן. און די פֿאַרציעס וועט מען אַלע אויסטיילן. מיר קאָנען זיי פֿאַרנוצן.

דער פּאָמידאָר האָט געמאַכט אַ נאַרישע מינע. טיאָדען האָט אַרום אים געטאַנצט.

— דו האָסט דערפֿון קיין **שום היזק** נישט. ער מאַכט דעם אָנשטעל פונקט ווי דער גאַנצער פּראָוויאַנט-אַמט זאָל אים געהערן. און איצט צו דער אַרבעט, דו אַלטער הינער-פֿרעסער, גיב אַכטונג זאָלסט זיך נישט פֿאַרטיילן!

— הענג זיך אויף — האָט זיך דער פּאָמידאָר **געכעסט**, ער איז געפלאַצט געוואָרן, זײַן **מוח** האָט עס נישט געכאַפט, די גאַנצע וועלט איז עפעס אין דעם מאָמענט **משוגע** געוואָרן און **כדי** צו ווייזן, אַז איצט איז אים שוין אַלץ איינס, האָט ער נאָך פֿרייוויליק צוגעגעבן יעדערן אַ האַלב פֿונט קינסטלעכן-האַניק.

דער טאָג איז היינט, **באמת**, זייער אַ גוטער. **אַפֿילו** די פּאָסט איז געקומען; **כמעט** יעדער איינער האָט אַ פּאָר בריוו און צייטונגען. און אָט שלעפּן מיר זיך אַריבער דער לֵאָנקע הינטער די בֵּ אַראָקן. קראָפּ האָט אונטערן אַרעם אַ קיילעכדיקן דעקל פֿון אַ מאַרגאַרין-פֿאַס.

אויפֿן רעכטן ברעג פֿון דער לֵאָנקע איז אויסגעבויט אַ גרויסע מאָסן-לאַטרינע (קלאָזעט), אַ סטאַבילער **בנין** מיט אַ דאָך. דאָס איז דאָך שוין עפעס פֿאַר רעקרוטן, וואָס האָבן זיך נאָך נישט אויסגעלערנט צו ציען נוצן פֿון יעדער זאך. מיר זוכן עפעס בעסערס. אומעטום שטייען ט אַקע פֿאַנאַנדערגעוואָרפֿן נאָך קליינע איינצל-קעסטלעך פֿאַרן זעלבן צוועק. זיי זענען פֿירקאַנטיק, זויבער, אינגאַנצן פֿון האַלץ, רונדאַרום פֿאַרמאַכט, מיט אַן אָרנטלעכן באַקוועמען זיץ-פלאַץ. ביי די זייטנפלאַכן געפֿינען זיך הענטלעך, אַזוי, אַז מ'קאָן זיי טראַנספּאָרטירן פֿון איין אָרט אויפֿן צווייטן.

מיר שלעפּן צו דריי שטיק איינעם נעבן אַנדערן און זעצן זיך געמיטלעך אַוועק. פֿאַר צוויי **שעה** וועלן מיר זיך פֿונדאָנען נישט רירן פֿון אָרט.

איך ווייס נאָך ווי מיר האָבן זיך אָנפֿאַנגנס זשענירט, **בעת** מיר האָבן אַלס זעלנער אין קאָזאַרמע געמוזט זיך באַנוצן מיט געמיינשאַפֿטס-לאַטרינעס. קיין טירן זענען דאָ נישטאָ, ס'זיצן צוואַנציק מאָן איינער נעבן צווייטן ווי אין אַ באַן-וואַגאָן. מיט איין בליק זעט מען זיי אַלע; — דער זעלנער מוז זיך גע פֿונען אונטער אַ שטענדיקער אויפֿזיכט.

מיר האָבן פֿאַר דער צייט אַ סך מער געלערנט, ווי די קונסט **גובר** צו זיין דאָס ביסעלע **בושה**. מיר זענען געוואָרן גרויסע **מומחים** אין פֿיל וויכטיקערע זאַכן.

דאָ אָבער אויף דער פֿריי, איז דערדאָזיקער **ענין דווקא** אַ גענוס. איך ווייס טאַקע נישט פֿאַרוואָס פֿלעגן מיר פֿריער **פחדנותדיק** אויסמיידן אַזעלכע זאַכן, זיי זענען דאָך פונקט אַזוי נאַטירלעך, ווי עסן און טרינקען. און מ'וואָלט **אפֿשר** גאָרנישט געדאַרפֿט ספּעציעל וועגן דעם ריידן, ווען זיי זאָלן ביי אונדז נישט האָבן געשפּילט אַזאָ וויכטיקע ראָלן, זייענדיק גראַד פֿאַר אונדז אַזוי ניי — פֿאַר די איבעריקע זענען זיי שוין ל אַנג געווען זעלבסטפֿאַרשטענדלעך.

פֿאַרן זעלנער איז זיין מאָגן און זיין פֿאַרדייען אַ פֿיל געענטערער געביט, ווי פֿאַר יעדן אַנדערן מענטשן. דריי פֿערטל פֿון זיין וואָרט-**אוצר** שטאַמען אָפּ פֿון אים, דער אויסדרוק פֿון העכסטער פֿרייד ווי פֿון טיפֿסטן לייד געפֿינט דאָ זיין קערנדיקן אונטערשלאַק. ס'איז אוממעגלעך אויף אַן אַנדער **אופֿן** זיך אַזוי קורץ און דייטלעך אויסצודריקן. אונדזערע פֿאַמיליעס און אונדזערע לערער וועלן זיך נישט ווייניק ווונדערן, אַז מיר וועלן אַהיים קומען — אָבער דאָ איז עס די אוניווערסאַלע שפּראַך.

פֿאַר אונדז האָבן די דאָזיקע אַלע געשעענישן, דורך זייער צווייגטע עפֿנטלעכקייט, באַקומען צוריק דעם כ אַראַקטער פֿון אומשולד. מער נאָך: זיי זענען פֿאַר אונדז אַזוי זעלבסט פֿאַרשטענדלעך, אַז זייער געמיטלעכע דערליידיקונג ווערט פונקט אַזוי אָפּגעשאַצט ווי, לאַמיר זאָגן, אַ שיין דורכגעפֿירטער, באַמבן־זיכערער גראַנד־שפּיל נישט זאַלבעפֿערט. נישט אומזיסט איז פֿאַר יעדער אַרט פּלאַפלען אַנטשטאַנען דאָס וואָרט "לאַטרינען־פֿאַראַל"; די דאָזיקע ערטער זענען פֿאַר די ה אַנדעלס־געהילפֿן די ב אַקוועמסטע ווינקעלעך צום פּלוידערן און פֿאַרבייטן זיי דעם היימישן טיש.

דאָס זענען ווונדערבאַרע געדאַנקלאַזע **שעהן**. איבער אונדז וועלכט זיך דער בלויער הימל. אויפֿן האַריזאָנט הענגען העל־באַשטראַלטע געלע קייטן־באַלאַנען און די ווייסע וואַלקנדלעך פֿון לופֿט־געווער. אַפֿטמאָל, **בעת** זיי פֿאַרפֿאַלגן אַ פֿלייער, ציען זיי זיך אינדערהויך פונקט ווי גאַרבן.

בלויז ווי אַ זייער ווייטן שטורם הערן מיר ס'ווילדע ברומען פֿון פֿראַנט. די פֿאַרבייטאַנצנדיקע בינען פֿאַרהילכן אים מיט זייער זשומען.

און ווייט אַרום אונדז ציט זיך די בליענדיקע ל אַנקע. די צ אַרטע גראַד־שטענגלעך ש אַקלען זיך, זומערפֿייגעלעך טראָגן זיך אינדערלופֿט, זיי שוועבן אין ווייכן, וואַרעמען ווינט פֿון שפּעט־זומער. מיר לייענען בריוו, צייטונגען און רויכערן, מיר נעמען אַראָפּ די היטלען און לייגן זיי אַוועק נעבן אונדז. דער ווינט שפּילט זיך מיט אונדזערע האָר, ער שפּילט מיט אונדזערע ווערטער און געדאַנקען.

די דריי קעסטלעך שטייען אין רעכטן מיטן פֿון לייכטנדיקע, רויטע מאָן־בלומען. —

מיר לייגן אַוועק אויף אונדזערע קני דעם דעקל פֿון מאַרגאַרין־פֿאַס. אויף דעם **אופֿן** האָבן מיר אַ גוטע אונטערלאַגע צום סקאַט־שפּילן.

קראַפּ האָט ביי זיך די קאַרטן. מ'וואָלט דאָ געקאָנט אַזוי אָפּזיצן אייביק.

12

פֿון די באַראַקן טראָגן זיך אַהער די טענער פֿון אַ ציהאַרמאַניק. אַפֿטמאָל לייגן מיר אַוועק די קאַרטן און קוקן איינער אויפֿן צווייטן. איינער טוט דאָן אַ זאַג: "קינדער, קינדער" — אָדער: "וויפֿל האָט געפֿעלט מיר זאָלן דאָ איצט נישט זיין —", אין אַ מאַמענט פֿאַרטיפֿן מיר זיך אַלע אין שווייגן. אין אונדז איז אַ שטאַרקער, איינגעהאַלטענער געפֿיל, יעדער איינער שפּירט עס. דערצו דאַרף מען נישט קיין **סך** ווערטער.

גאַנץ לייכט האָט עס געקאָנט געשען, אַז מיר זאָלן היינט נישט זיצן אויף אונדזערע קעסטלעך, ס'איז געווען גאַנץ נאָענט דערפֿון. און דעריבער איז אַלץ ניי און שטאַרק — דער רויטער מאָן און ס'גוטע עסן, די פּאַפּיראַסן און דער זומער־ווינט.

קראַפּ פֿרעגט: "האָט אימיצער פֿון אייך געזען קעמערין נאָך אַמאָל?"

— ער ליגט אין סען־יאָזעף־שפיטאַל, טו איך אַ זאַג.

מילער מיינט, אַז ער האָט באַקומען אַ קויל אין קני, אַ גוטער היים־פּאַס.

מיר באַשליסן נאָכמיטאָג צו גיין אים **מבקר חולה** זיין.

קראַפּ נעמט אַרויס אַ בריוו.

"איך וויל אייך איבערגעבן אַ גרוס פֿון קאַנטאַרעקן".

מיר לאַכן. מילער וואַרפֿט אַוועק זיין פּאַפּיראַס און זאָגט: "איך וואָלט וועלן ער זאָל דאָ זיין".

קאנטאָרעק איז געווען אונדזער קלאַסן-לערער, אַ שטרענגער קליינער מאַן אין אַ גרויען אויבערמאַנטל, מיט אַ שפיציקן מויז-פּנים. ער האָט אומגעפֿער געהאַט אַזאַ פֿיגור ווי דער אונטערפֿיציר הימלשטאַם, דער "שרעק פֿון קלויסטערבורג". ס'איז איבעריגענס קאַמיש, וואָס דאָס אומגליק פֿון דער וועלט שטאַמט גאַנץ אָפֿט פֿון קליינע מענטשן, זיי זענען אַ סך ענערגישער און אומפֿאַרטעגלעכער ווי די הויכגעוויקסיקע. איך האָב זיך **תמיד** געהיט נישט אַרייַנצופֿאַלן אין קיין אָפּטיילונג מיט קליינע קאַמפּאַניע-פֿירער. זיי זענען **סירוב** פֿאַרשאַלטענע הויט-שינדער.

13

קאנטאָרעק האָט, **בעת** די שפּאַרט-**שעה**, אַזוי לאַנג געהאַלטן פֿאַר אונדז רעפֿעראַטן, ביז אונדזער קלאַס איז, געשלאָסן, אונטער זיין אָנפֿירונג, אַוועק צום באַצירק-קאַמאַנדיר און זיך געמאַלדן. איך זע אים נאָך איצט ווי ער האָט אונדז פֿייערלעך אָנגעקוקט דורך זיינע ברילנגלעזער און מיט אַ גערירטער שטים געפֿרעגט:

— איר גייט דאָך מיט, **הברים**?

דידאָזיקע דערציער האָבן זייערע געפֿילן גאַנץ אָפֿט גרייט אין וועסטלעכעשענע, פֿונוואַנען זיי גיבן עס אַרויס בלויז **שעהנוויז**. אָבער וועגן דעם האָבן מיר דעמאַלט **לגמרי** נישט געקלערט.

בלויז איינער פֿון אונדז האָט זיך דאָן געוואַקלט און נישט געוואַלט מיטגיין. דאָס איז געווען יאַזעף בעם, אַ דיקער געמיטלעכער באַכער. ער האָט זיך אָבער געלאָזט איבערריידן, ווייל ווי וואָלט ער דעמאַלט אויסגעזען? מעגלעך, אַז אַ סך האָבן געטראַכט פונקט ווי ער, קיינער האָט אָבער נישט געוואָגט זיך אויסצושליסן, ווייל מיטן וואָרט "**פחדן**", האָבן זיך אין יענער צייט באַנוצט **אַפילו** אייגענע טאַטע-מאַמע. די מענטשן, אַלע ווי איינער האָבן נישט געהאַט די קלענסטע פֿאַרשטעלונג וועגן דעם, וואָס אויף זיי קומט. די קלוגסטע זענען אייגנטלעך געווען דער אַרעמער און **פשוטער** אוילעם; זיי האָבן **תיכף** באַטראַכט דעם קריג אַלס אַן אומגליק, **בעת** די פֿאַרמעגלעכע, די בעסער געשטעלטע האָבן פֿון **שימחה** נישט געוואוסט ווי איין ווי אויס, כאַשט **דווקא** זיי האָבן אַ סך פֿרֿיער געקאָנט פֿאַרויסזען זיינע פֿאַלגן.

קאָטשינסקי פֿאַרזיכערט, אַז דאָס קומט פֿון דער בילדונג, זי פֿאַרטומלט דעם **מוח**. און אַז קאָט זאָגט, האָט ער שוין אין דעם אַרייַנגעטראַכט.

מערקווירדיק איז דער פֿאַקט, אַז בעם איז געפֿאַלן איינער פֿון די ערשטע.

בעת אַ שטורם האָט ער באַקומען אַ שאַס אין די אויגן, און מיינענדיק, אַז ער איז טויט, האָבן מיר אים געלאָזן ליגן. מיטנעמען אים מיט זיך האָבן מיר נישט געקאָנט, ווייל געיאָגט פֿון **שונא**, האָבן מיר זיך געמוזט געשווינט אָפּטראַגן. נאָכמיטאָג האָבן מיר פלוצלינג דערהערט זיין **קול** און באַלד דערזען ווי ער קריכט אַרום. ער האָט בלויז געהאַט פֿאַרלאָרן דאָס ב אַוואָסטזיין. אינגאַנצן בלינד און ווילד פֿון **יסורים**, האָט ער זיך נישט אויסבאַהאַלטן, אַזוי, אַז פֿון יענער צייט האָט מען אים דערשאַסן, נאָך איידער אימיצער פֿון אונדז האָט באַוויזן אים אַריבערצוכאַפֿן.

קאנטאָרעק האָט נאָטירלעך, מיטן דאָזיקן צופֿאַל קיין **שום שייכות** נישט; ווייל ווי וואָלט דאָן אויסגעזען די וועלט ווען מען זאָל דאָס באַטראַכטן אַלס **חטא**. טויזנטער קאנטאָרעקס זענען דאָך דעמאַלט געווען פֿעסט איבערצייגט, אַז זיי טוען אויף אַ באַקוועמען **אופֿן** ס'בעסטע וואָס זיי קאָנען.

דווקא אין דעם ליגט אָבער פֿאַר אונדז זייער באַנקראַט.

זיי האָבן געזאָלט פֿאַר אונדז, אַכצניעריקע, ווערן די פֿאַרמיטלער און פֿירער צו אַ וועלט פֿון באַוואוסטזיין און אויסוואַקסן צו אַ וועלט פֿון אַרבעט, פֿליכט, קולטור, און פראַגראַעס, צו דער צוקונפֿט. מיר פֿלעגן פֿון זיי אָפּטמאַל **חוזק** מאַכן, אָפטן פֿאַרשידענע קונצשטיקלעך, אין גרונט גענומען האָבן מיר זיי אָבער געגלויבט. מיטן באַגריף פֿון אויטאָריטעט, פֿון וועלכן זיי זענען געווען די טרעגער, האָט זיך אין אונדזערע געדאַנקן צונויפֿגעבונדן גרעסערער פֿאַרשטאַנד און מער מענטשליכער וויסן. אָבער דער ערשטער טויטער, וועלכן מיר האָבן דערזען, האָט צעשמעטערט אונדזער איבערצייגונג. מיר האָבן געמוזט אָנערקענען, אַז אונדזער עלטער איז געווען ערלעכער פֿון זייערן; זיי האָבן זיך בלויז אויסגעצייכנט קעגן אונדז מיט דער פֿראַזע און געשיקטקייט. דער ערשטער קאָנאַנען-פֿייער האָט אונדז באַוויזן אונדזער פֿעלער און האָט צעבראַכן אויף שטיקלעך די וועלטאַנשווינג, וועלכע זיי האָבן ביי אונדז אַנטוויקלט.

בעת זיי האָבן נאָך געשריבן און גערעדט, האָבן מיר געזען שפּיטעלער און שטאַרבנדיקע — **בעת** זיי האָבן געשילדערט אַלס ס'גרעסטע דעם דינסט ביי דער **מלוכה**, האָבן מיר שוין געוואוסט, אַז די טויטאַנגסט, דער **אימת-מוות** איז אַ סך שטאַרקער. דעריבער זענען מיר נישט געוואָרן קיין אויפֿשטענדיקע, קיין דעזערטירן, קיין **פחדנים** — דידאָזיקע אַלע אויסדרוקן זענען ביי זיי שטענדיק געלעגן אויפֿן צונג — מיר האָבן ליב געהאַט

אונדזער היימלאַנד פונקט אזוי ווי זיי, און מוטיק האָבן מיר ביי יעדן אָנגריף מאַרשירט פֿאַרויס; — אָבער איצט האָבן מיר זיך אַריענטירט, מיטאַמאָל זיך אויסגעלערנט זען. און מיר האָבן געזען, אַז פֿון זייער וועלט איז קיין **זכר** נישט געבליבן. מיר זענען פלוצלינג אויף אַ שרעקלעכן **אופֿן** געבליבן אליין; — און אליין, מיט אייגענע קרעפטן האָבן מיר זיך געמוזט אַן **עצה** געבן.

איידער מיר גייען צו קעמערין, פֿאַקן מיר צונויף זיינע זאַכן, אין וועג וועלן זיי אים זיכער צונויף קומען. אין פֿעלדלאַזאַרעט גייט אַן אינטענסיווע אַרבעט; ס'הערן זיך, ווי **תמיד**, די **ריחות** פֿון קאַרבאָל, ראָפּע און שווייס. אין די באַראַקן האָט מען זיך שוין צוגעווינט צו אַ **סך** זאַכן. אָבער דאָ ווערט עפּעס קאַלעמוטנע אויפֿן האַרצן. מיר דערפֿרעגן זיך צו קעמערין; ער ליגט אין אַ זאַל און נעמט אונדז אויף מיט אַ שוואַכן אויסדרוק פֿון פֿרייד און הילפֿלאַזער אויפֿרעגונג. **בעת** ער האָט פֿאַרלאָרן ס'באַוויסטזיין האָט מען אים **אָועקגעגנבֿעט** זיין זייגער.

מילער שאַקלט מיטן קאָפּ:

— איך האָב דיר נישט איינמאָל געזאָגט, אַז אַזאַ גוטן זייגער דאַרף מען נישט מיטנעמען. מילער נעמט זיך אָן מיט מוט און מאַכט זיך **תמעוואָטע**. ווען נישט וואָלט ער האַלטן ס'מויל, ווייל יעדערער פֿון אונדז זעט, אַז קעמערין וועט שוין מער פֿון דאָזיקן זאַל נישט אַרויסגיין. צי וועט ער זיין זייגער געפֿינען צי נישט, איז שוין פֿאַר אים **לגמרי** אַליץ איינס, העכסטנס וועט מען אים קאַנען אָפּשיקן אַהיים.

16

— ווי פֿילסטו זיך, פֿראַנץ? — פֿרעגט קראָפּ.

קעמערין לאַזט אַראָפּ דעם קאָפּ.

— **נישקשה** — איך האָב בלויז שטאַרקע שמערצן אין פֿוס.

מיר וואַרפֿן אַ בליק אויף זיין דעקע. זיין פֿוס ליגט אונטער אַ דראַט־קאַרב, און די דעקע וועלכט זיך איבער אים. איך טרעט אָן מילערן אויפֿן פֿוס, ווייל ער האָט **בדעה** געהאַט דערציילן קעמערין, וואָס די סאַניטאַרן האָבן אונדז איבערגעגעבן אין קאַרידאָר: אַז קעמערין האָט שוין נאָר איין פֿוס, דער צווייטער איז אַמפּוטירט. ער זעט אויס שרעקלעך, געל און אַש־פֿאַרביק, אויפֿן געזיכט מערקן זיך שוין די פֿרעמדע ליניעס, וואָס זענען אונדז אזוי גוט ב אַקאַנט, ווייל מיר האָבן זיי שוין הונדערטער מ אַל געזען. אייגנטלעך זענען עס נישט קיין ליניעס, נאָר צייכנס. אונטערן הויט פּולסירט שוין נישט מער קיין לעבן; ס'איז שוין אַרויסגעדורנגען ביזן ראַנד פֿון קערפּער, פֿון אינעווייניק אַרבעט זיך דורך דער טויט, די אויגן האָט ער שוין ב אַהערשט. דאָרט ליגט אונדזער **חבר** קעמערין, וואָס האָט ערשט דאָ נישט לאַנג מיט אונדז צוזאַמען געבראַטן פֿערד־פֿלייש און געזעסן אויפֿן קעסטל — ער איז נאָך דאָ, עקזיסטירט שוין אָבער נישט מער, פֿאַרוואַקסן, אומבאַשטימט איז געוואָרן זיין **צורה**, ווי אַ פֿאַטאַגראַפֿישע קלישע אויף וועלכער מ'האַט געמאַכט צוויי אויפֿנאַמען. **אַפֿילו** זיין שטייט קלינגט ווי אַש.

איך דערמאָן זיך אָן יענער צייט, ווען מיר זענען אָפּגעפֿאַרן אויפֿן פֿראַנט. זיין מוטער, אַ גוטע, דיקע פֿרוי האָט אים געבראַכט צום וואַקזאַל. זי האָט געוויינט אָן אויפֿהער, איר געזיכט איז פֿון וויינען געוואָרן אָנגעבלאָזן און געשוואָלן. קעמערין האָט זיך שטאַרק זשענירט, ווייל זי האָט זיך געהאַלטן ערגער פֿון אַלע, איז **ממש** צערונען געוואָרן אין פֿעטס און וואַסער — דערצו האָט זי שטאַרק אויסגערעכנט אויף מיר, **פסדר** מיר געכאַפט פֿאַרן האַנט און געבעטן **רחמים** איך זאָל דאָרט, אויף די פּאַזיציעס, אויף אים אַכטונג געבן. ער האָט, **באמת**, אויסגעזען **לגמרי** ווי אַ קינד. זיינע ביינער זענען געווען אַזעלכע ווייכע, אַז נאָך פֿיר וואָכן טר אָגן דעם טאַרניסטער האָט ער באַקומען פּלאַטפֿוס. אָבער ווי אזוי קאָן מען אויפֿן שלאַכטפֿעלד אויף עמעצן אַכטונג געבן! — איצט וועסטו דאָך פֿאַרן אַהיים — האָט געזאָגט קראָפּ — אויף אַן אורלויב וואָלסטו נאָך געמוזט וואַרטן ווייניקסטענס אַ דריי, פֿיר **חודשים**.

קעמערין שאַקלט צו מיטן קאָפּ. מיר איז שווער צו קוקן אויף זיינע הענט, זיי זענען געל ווי וואַקס. אונטער די נעגל זיצט דער שמוץ פֿון שווצגראַבנס, ער זעט אויס בלוי, שוואַרץ ווי גיפֿט. מיר פֿאַלט אַינ, אַז דידאָזיקע נעגל וועלן נאָך וואַקסן ווייטער, נאָך גאַנץ לאַנג, **משונהדיקע** קעלערגעוויקסן, **בעת** קעמערין וועט שוין לאַנג נישט אַטעמען. פֿאַר מינע אויגן שטייט ס'דאָזיקע בילד: זיי קרומען זיך און ווערן פונקט ווי פּראָפּנציערס און וואַקסן און וואַקסן, און מיט זיי צוזאַמען די האַר אויפֿן אויסגעטריקענטן **מוח** ווי גראַז אויף אַ גוטן באַדן,

פונקט ווי גראַז. ווי איז עס אָבער מעגלעך? —

מילער בויגט זיך אַריבער צו אים איבערן בעט.

— מיר האָבן מיטגעבראַכט דיינע זאַכן, פֿראַנץ.

קעמערדיך ווייזט אָן מיטן האַנט:

— לייגט זיי אַוועק אונטערן בעט.

מילער טוט וואָס ער הייסט. קעמערדיך הויבט ווידער אָן וועגן זייגער. ווי אַזוי באַרויקט מען אים, אַז ער זאָל זיך נישט אָנשטויסן!

מילער באַווייזט זיך ווידער מיט אַ פּאָר פֿליער־שטיוול. ס'זענען ווונדערשיינע ענגלישע שייך פֿון ווייכן, געלן לעדער, לאַנג ביז צו די קני און גאָר אויבן געשנורעוועט, ס'נעמט אָן אַ **חשק**. מילער איז פֿון זיי **ממש** באַגייסטערט, כאַפט **התפעלות**; ער פֿאַרגלייכט זייערע פּאָדעשוועס מיט זיינע אייגענע גראַבע שייך און פֿרעגט: — צי ווילסטו די שטיוול מיטנעמען, פֿראַנץ?

18

מיר טראַכטן אַלע דריי דאָסזעלבע: **אַפֿילו** ער זאָל געזונט ווערן קאָן ער דאַרפֿן בלויז איינער, און דעריבער האָבן זיי טאַקע פֿאַר אים קיין **שום** ווערט נישט. אָבער ווי די **מעשה** זאָל נישט זיין, איז אַ גרויסער שאַד, אַז זיי זאָלן בלייבן דאָ — ווייל די סאַניטאַרן וועלן זיי **תיכף** צונעמען, מיטן מאַמענט וואָס ער וועט אויסהויכן זיין **נשמה**.

מילער **חזרט** איבער:

— צי ווילסטו זיי דאָ נישט איבערלאָזן?

קעמערדיך וויל נישט. ס'איז איינס פֿון זיינע בעסטע זאַכן.

— מיר קאָנען זיי דאָ אויסבייטן, — שלאָגט מילער פֿאַר, דאָ אונטן קאָנען זיי צונויף קומען. אָבער קעמערדיך לאָזט זיך נישט איינרעדן.

איך טרעט מילערן אויפֿן פֿוס; ער לייגט אַוועק די שיינע שטיוול צוריק אונטערן בעט.

מיר רעדן נאָך אַביסל און געזעגנען זיך אָפּ:

— זיי געזונט, פֿראַנץ.

איך זאָג אים צו מאַרגן ווידער צו קומען; מילער זאָגט אויך דאָס זעלבע; ער קלערט וועגן די געשנורעוועטע שייך און וויל דעריבער שטיין אויף דער וואַך.

קעמערדיך קרעכצט. ער פֿיבערט. מיר שטעלן אָפּ אין קאָרידאָר אַ סאַניטאַר און ווילן ביי אים **פועלן** ער זאָל מאַכן קעמערדיכן אָן איינשפּריצונג. ער אַנטזאָגט זיך.

— ווען מיר זאָלן יעדערן מאַכן מאַרפֿיום־איינשפּריצונגען, וואָלטן מיר געדאַרפֿט האָבן גאַנצע פֿעסער. —

— דו באַדינסט, ווי ס'שיינט נאָר אַפֿיצירן, — זאָגט קראָפּ מיט פֿאַרביטערונג.

איך לייג זיך געשווינט אַריין אין **שלום** און גיב דעם סאַניטאַר **קודם כל** אַ פאַפּיראַס. ער נעמט. דערנאָך טו איך אַ פֿרעג:

— צי האַסטו **בכלל** רעכט צו מאַכן אָן איינשפּריצונג?

ער פֿילט זיך באַליידיקט:

19

— אויב איר גלויבט נישט, היינט וואָס פֿרעגט איר מיר?

איך רוק אים אַריין אין האַנט נאָך אַ פאַר פאַפּיראַסן:

— טו אונדז צוליב. —

— נו, גוט — זאָגט ער.

קראָפּ גייט מיט אים אַריין, ער געטרויט אים נישט און וויל זיין דערביי. מיר וואַרטן אין דרויסן.

מילער הויבט ווידער אָן צו רעדן וועגן די שטיוול.

— אויף מיר וואָלטן זיי געווען ווי אויסגעגאָסן. פֿון מיינע שייך האָב איך אויף די פֿיס פֿול ווונדן. צי גלויבסטו, אַז ער וועט אָנציען ביז מאַרגן נאָכן דינסט? אויב ער וועט שטאַרבן אינמיטן נאַכט, מעגן מיר שוין אָן די שטיוול פֿאַרגעסן. —

אַלבערט קוקט צוריק.

— ווי מיינט איר? — טוט ער אַ פֿרעג.

— דערליידיקט — זאָגט מילער קאַטעגאָריש.

מיר גייען צוריק צו אונדזערע באַראַקן. איך קלער וועגן בריוו, וואָס איך וועל מאַרגן מוזן אָנשרייבן צו קעמער־כס מוטער. מיך טרייסלט פֿון קעלט, איך וואָלט וועלן מאַכן אַ שנאַפּס. מילער רייסט גראַז און קייט אויטאָמאָטיש. פּלוצלינג טוט דער קליינער קראָפּ אַ שלידער זיין פּאַפּיראַס, טרעט אים ווילד מיט זיינע פֿיס און שטאַמלט מיט אַ צעטראַגענעם, אויפֿגערעגטן קול:

— פֿאַרפֿלוקטער שייט, דערדאָזיקער פֿאַרפֿלוקטער שייט.

מיר גייען וו ייטער, אַ לאַנגע צייט. קראָפּ האָט זיך באַרויקט, מיר קענען דעמד אָזיקן ווילדן פֿראַנט־כעס, יעדער איינער מאַכט אים דורך.

מילער פֿרעגט אים:

— וואָס האָט דיר דער קאַנטאַרעק אייגנטלעך געשריבן?

ער לאַכט:

— מיר זענען פֿלומרשט די אייזערנע ייגנט.

מיר לאַכן אַלע דריי מיט יאָשטשערקעס. קראָפּ זידלט זיך. ער איז צופֿרידן וואָס ער קאָן רעדן. —

20

יאָ, אַזוי טראַכטן זיי, אַזוי טראַכטן זיי, די הונדערט טויזנט קאַנטאַרעקס! אייזערנע ייגנט. ייגנט! מיר זענען אַלע נישט עלטער פֿון צוואַנציק יאָר. אָבער ייגנט? ס'איז שוין לאַנג קאָפּוט. מיר זענען אַלע אַלטע לייט.

II

עפעס קומט מיר אויס משונה ווילד צו קלערן וועגן דעם, אַז אינדערהיים, אין אַ שופֿלאַד פֿון שרייבטיש ליגט אַן אַנגעהויבענע דראַמע "שאַול" און אַ גאַנצער באַרג שירים. נישט איין אַוונט האָב איך אויף דעם אָפֿגעגעבן, פֿמעט אַלע האָבן מיר זיך דאָך פֿאַרנומען מיט אַזעלכע זאַכן; אָבער ס'איז מיר געוואָרן אַזוי פֿרעמד, אַז איך קאָן זיך עס מיר בשום אופֿן נישט פֿאַרשטעלן.

זינט מיר זענען דאָ, איז אונדזער פֿריערדיק לעבן לגמרי אָפֿגעשניטן. כאַטש מיר האָבן דערצו גאַרנישט געטאָן. מיר פֿרווון אָפֿטמאָל וואַרפֿן דערויף אַן איבערבליק, געפֿינען אַן ערקלערונג, אָבער עס געלינגט אונדז נישט. דווקא פֿאַר אונדז צוואַנציקעריקע איז אַלץ באַזונדערס נישט קלאָר, פֿאַר קראָפּן, מילערן, לעערן, פֿאַר מיר, פֿאַר אונדז, וואָס קאַנטאַרעק באַטראַכט זיי אַלס אייזערנע ייגנט. די עלטערע לייט זענען אַלע פֿעסט צענויפֿגעבונדן מיטן פֿריערדיקן, זיי האָבן באַדן, זיי האָבן פֿרויען, קינדער, באַרופֿן און אינטערעסן, וועלכע זענען שוין אַזוי שטאַרק, אַז דער קריג האָט זיי נישט געקענט צערייסן. מיר צוואַנציקעריקע האָבן אָבער נאָר אונדזערע עלטערן און עטלעכע — אַ מיידל. דאָס איז נישט פֿיל — וויל אין אונדזערע יאָרן איז די קראַפֿט פֿון די עלטערן אַמשוואַכסטן, און די מיידלעך האָבן נאָך נישט איבער אונדז די שליטה. אויסער דעמדאָזיקן איז דאָך ביי אונדז פֿמעט מער גאַרנישט געווען; אַביסל פֿאַנטאַזיע, עטלעכע ליבעס־געשיכטן אין דער שולע. ווייטער האָט אונדזער לעבן נישט דערגרייכט. און דערפֿון איז גאַרנישט געבליבן.

קאַנטאַרעק האָט געזאָגט, אַז מיר זענען טאַקע גראַד געשטאַנען אויף דער שוועל פֿון דער עקזיסטענץ. אַזוי איז עס אומגעפֿער. מיר זענען נאָך נישט געווען איינגעוואַרצלט. דער קריג האָט אונדז אָפֿגעשווענקט. פֿאַר די אַנדערע, די עלטערע, איז ער אַן הפֿסקה. זיי קאָנען איבער אים אַריבערטראַכטן. מיר אָבער זענען פֿון אים פֿאַרכאַפט געוואָרן און ווייסן נישט, ווי ס'דאַרף זיך ענדיקן. וואָס מיר ווייסן איז פֿאַרלויפֿיק נאָר דאָס, אַז מיר זענען אויף אַ משונהדיקן און שווערמוטיקן אופֿן פֿאַרגרעבט געוואָרן, כאַטש מיר זענען זיך אַפֿילו וועגן דעם נישט שטאַרק מצער.

אויב מילערן ווילט זיך אַזוי שטאַרק האָבן קעמער־כס שטיוול, פֿילט ער אים אָבער נישט ווייניקער מיט ווי יעדער איינער פֿון אונדז, וואָס וואָגט נישט, דורכגעדרינגען מיטן טי פֿן שמערץ, וועגן דעם צו טר אַכטן. ער אַריענטירט זיך בלויז בעסער פֿון אונדז. ווען די שטיוול וו אַלטן נאָך קעמער־כס עפעס נוצן, וואָלט מילער בעסער געלאָפֿן אַ באַרוועסער איבער שטעכעדיקע דראַט, איידער זיך קליגן ווי אַזוי זיי צו ב אַקומען. איצט אָבער האָבן דאָך די שטיוול מיט קעמער־כס צושטאַנד קיין שום שייכות נישט, בעת מילערן קאָנען זיי זייער גוט צונאָך קומען. פֿאַרוואָס זאָל זיך טאַקע דעריבער מילער מיט דעם נישט אינטערעסירן, לכול הדעות האָט ער דאָך אויף זיי מער רעכט ווי עפעס אַ סאַניטאַר! אַז קעמער־כס וועט שוין זיין טויט, וועט דאָך שוין זיין צו שפעט. דעריבער גיט טאַקע מילער איצט דערויף אַכטונג.

מיר האָבן **לגמרי** פֿאַרלאָרן דעם **חוש** פֿאַר וועלכע נישט איז אַנדערע צוזאַמענהאַנגען, ווייל זיי זענען קינסטלעך. נאָר די פֿאַקטן זענען פֿאַר אונדז ריכטיק און וויכטיק. און גוטע שטיוול זענען אַ זעלטענע זאַך.

פֿריער איז דאָס **גופא** אויך געווען אַנדערש. **בעת** מיר זענען אַוועק אין באַצירקס־קאָמאַנדע, זענען מיר נאָך געווען אַ קלאַס פֿון צוואַנציק יונגע מענטשן, וועלכע האָבן זיך, עטלעכע צום ערשטן מאַל, האָפֿערדיק געלאָזן געמיינזאַם ראַזירן, איידער זיי האָבן איבערגעטרעטן דעם קאַזאַרמע־הויף. מיר האָבן נישט געהאַט קיין **שום** פֿעסטע פֿלענער פֿאַר דער צוקונפֿט, פֿון געדאַנקען וועגן קאַריערע און באַרוף, וואָס שאַפֿן פּראַקטישע, באַשטימטע עקזיסטענץ־פֿאַרמען — זענען מיר מיט קליינע אויסנאַמען, געווען גאַנץ ווייט; — דערפֿאַר זענען מיר אָבער געווען אָנגעפּאַקט מיט פֿאַרנעפֿלטע אומקלאָרע אידעען, וואָס האָבן אין אונדזערע אויגן צוגעגעבן דעם לעבן און **אַפֿילו** דעם קריג עפעס אַ **מין** אידעאָלאָגישער נידיקן און **כמעט** ראַמאַנטישן כאַראַקטער.

בלויז צען וואָכן האָט מען אונדז אויסגעבילדעט מיליטעריש, אָבער אין דערדאָזיקער קורצער צייט האָבן מיר זיך פֿאַקטיש פֿיל מער אומגעביטן ווי אין **משך** פֿון די גאַנצע צען יאָר שול־צייט. מיר האָבן געלערנט, אַז אַ געפּוצטער קנאַפּ איז אַ **סך** וויכטיקער ווי פֿיר בענדער שאַפֿענהויער. **לכתחילה** דערשטוינט, שפּעטער פֿאַרביטערט און ענדלעך גלייכגילטיק, זענען מיר געוואָרן געוואָרן, אַז דעצידירן דעצידירט נישט דער גייסט, נאָר די פּוצבאַרשט, נישט דער געדאַנק, נאָר דער סיסטעם, נישט די פֿרייהייט, נאָר די מיליטערישע איבונגען. מיט באַגייסטערונג און גוטן ווילן זענען מיר זעלנער געוואָרן; מ'האַט אָבער געטאָן אַלץ, **פדי** דאָס אין אונדז צו פֿאַרניכטן. נאָך די ערשטע דריי יאָרן האָבן מיר שוין באַגריפֿן, אַז אַ בריוו־טרעגער מיט שליל פֿעס האָט איבער אונדז אַ גרעסערע מאַכט ווי אונדזערע עלטערן, אונדזערע דערציער און אַלע קולטור־קרייזן פֿון פּלאַטאַנען ביז געטע צוזאַמענגענומען. מיט אונדזערע יונגע, וואַכעדיקע אויגן האָבן מיר געזען, אַז דער קלאַסישער פֿאַטערלאַנדס־באַגריף פֿון אונדזערע לערער, האָט זיך דאָ פֿאַרלויפֿיק רעאָליזירט אין אַ **מין** אַנולירן יעדע פּערזענלעכקייט, וואָס אַזוינס האָט מען נישט געפֿאָדערט **אַפֿילו** פֿון דער דינערש אַפֿט. גריסן, גלייכשטיין, פֿאַראַדמאַרשן, געווער־פּרעזענטירן, רעכטס, לינקס, פֿאַרמאַכטע רייען, **זילזולים** און טויזנטער שיקאַנעס: מיר האָבן זיך פֿאַרגעשטעלט אונדזער אויפֿגאַבע **לגמרי** אויף אַן אַנדערן **אופן** און באַלד האָבן מיר דערשפּירט, אַז צום העלדנטום גרייט מען אונדז נישט מער ווי **פשוטע** צירק־פֿערד. מיר האָבן זיך אָבער דערצו גיך צוגעוויינט. מיר האָבן **אַפֿילו** פֿאַרשטאַנען, אַז אַ טייל פֿון דיִדאָזיקע **מעשים** זענען זאָגאַר נויטווענדיק, אַ **סך** אָבער **לחלוטין** איבעריק. דער זעלנער האָט פֿאַר אַלץ אַ גוטן **חוש**.

צו דריי און צו פֿיר האָט מען אונדזער קלאַס פֿאַנאַנדערגעשיקט אין פֿאַרשידענע אָפּטיילונגען, צוזאַמען מיט פֿריזשע פֿישערס, פויערס, אַרבעטער און האַנטווערקער, מיט וועלכע מיר זענען גאַנץ גיך געוואָרן גוטע פֿריינט. קראַפּ, מילער, קעמער־זענען אַרײַן אין דער ניינטער אָפּטיילונג, מיט וועלכער ס'האַט אָנגעפֿירט דער אונטער־פּיצייר הימלשטאַס.

ער איז געווען באַוויסט אַלס דער ערגסטער שינדער פֿון קאַזאַרמע־הויף און דערמיט האָט ער שטאַלצירט. אַ קליינער דיקער יאַט, וואָס האָט צוועלף יאָר געדינט, מיט פֿוקסישע שטעכעדיקע וואַנצן, אין ציוויל־באַרוף אַ בריוו־טרעגער. אויף קראַפּן, טיאָדענען, וועסטהוזן און מיר, האָט ער ספּעציעל געהאַט אַן אויג, ווייל ער האָט געשפּירט אונדזער שטילן **חוזק**.

איין פֿרימאַרגן האָב איך גאַנצע פֿערצן מאָל איבערגעבעט זיין געלעגער. ס'איז אים **כסדר** נישט געפֿעלן געוואָרן און ער האָט עס צעוואָרפֿן. אין **משך** פֿון צוואַנציק **שעה** אַרבעט — נאָטירלעך מיט **הפֿסקות** — האָב איך אַ פֿאַר אוראַלטע שטיינהאַרטע שטיוול אַזוי לאַנג געשמירט און געריבן ביז זיי זענען געוואָרן ווייך ווי פוטער, אַז **אַפֿילו** הימלשטאַס **גופא** האָט שוין נישט געהאַט אויף זיי וואָס אויסצושטעלן; — איך האָב לויט זיין באַפֿעל, מיט אַ צאָן־בערשטל ריין געשייערט די אונטער־אַפֿיצירנס שטוב; — קראַפּ און איך האָבן זיך אונטערגענומען מיט אַ האַנטבאַרשט און אַ קער־בלעך אָפּצורייניקן דעם קאַזאַרמע־הויף פֿון שניי, און מיר וואָלטן דורכגעהאַלטן ביז געפֿרוירן צו ווערן, ווען נישט אַ לייטענאַנט, וואָס איז צופֿעליק פֿאַרבייגעגאַנגען, האָט אונדז **משלח** געווען און געגעבן הימלשטאַסן אַ געהעריקן **חלק**. די קאַנסעקווענצן דער פֿון האָבן מיר, נאָטירלעך, געטראָגן. הימלשטאַס האָט אונדז איצט נאָך שטאַרקער פֿאַרפֿאַלגט. איך בין פֿיר וואָכן נאָכאַנאַנד יעדן זונטיק געשטאַנען אויף דער וואַך און דערצו נאָך געטון אַלע שטוב־אַרבעטן; — איך האָב אין פֿולער אַמוניציע מיט געווער אין האַנט, זיך געמוזט איבן אויף אַ נאַסן, ווייכן באַדן אין "שפּרינג אויף, מאַרש, מאַרש, און אַוועקלייגן", ביז איך האָב זיך פֿאַרוואַנדלט אין אַ שטיק בלאָטע און בין אַנידערגעפֿאַלן. — אין פֿיר **שעה**

שפעטער האָב איך אָבער הימלשטאַסן געוויזן מיינע זויבערגערייניקטע זאַכן, **אמת** מיט שטאַרק צעבלוטיקטע הענט; — איך האָב צוזאַמען מיט קראָפּן, וועסטהווען און טיאָדען אין אַ שטאַרקן פֿראַסט, אָן הענשטקעס, געײַבט "שטילגעשטאַנען" די בלויע פֿינגער אויפֿן געווער, אונטער דער לױערנדיקער **שמירה** פֿון הימלשטאַסן, וואָס האָט געוואָרט אויף דער קלענסטער באַוועגונג **פדי** צו געפֿינען עפעס אַ **חטא**; — איך בין צוויי אַ זייגער ביינאַכט, אין איין העמד, אַראָפּגעלאָפֿן אַכטמאַל נאָכאַנאַנד פֿון אויבערשטן שטאַק אויפֿן הויף, ווייל מײַנע אונטערהויזן האָבן אַריבערגעהאַנגען אויף איין סענטימעטער איבערן ראַנד פֿון בענקל, וווּ יעדער איינער האָט געמוזט איינלייגן זײַנע זאַכן. נעבן מיר איז געלאָפֿן דער אונטעראַפֿיציר אין דינסט, הימלשטאַס, און האָט מיר גערעטן אויף די שפיץ פֿינגער. בײַם באַיאָנעטירן, האָב איך שטענדיק געמוזט פֿעכטן מיט הימלשטאַסן, דערביי האָב איך געהאַט אַ שווערן אייזנגעשטעל און ער — אַ הילצערנעם האַנטגעווער, אַזוי אַז ער האָט מיר נישט איינמאַל געמאַכט די הענט ברוין און בלוי. איינמאַל בין איך פֿון דאָזיקן שפּיל געוואָרן אַזוי צעקאַכט, אַז איך האָב מיט אַ **פיוון** איבערגעיאָגט און דערלאַנגט אים אַזאַ זעץ אין בויך, אַז ער איז אומגעפֿאַלן. אַז ער איז אַוועק זיך באַקלאָגן אויף מיר פֿאַרן קאַמפּאַניע־פֿירער, האָט זיך יענער פֿון אים אויסגעלאַכט און אים געראָטן ער זאָל זײַן פֿאַרזיכטיקער; ער האָט הימלשטאַסן גוט געקענט און האָט **הנאה** געהאַט פֿון זײַן **מפלה**. — איך האָב זיך אויסגעאַרבעט אַלס אַן אויסגעצייכנטער קלעטערער אויף שטריק; — ביסלעכווייז בין איך אויך געוואָרן אַ גרויסער **מומחה** אין קני־בויגן. פֿאַר הימלשטאַסן האָבן מיר געציטערט, דערהערנדיק בלויז זײַן **קול**; פֿאַקן אונדז איז אָבער דערדאָזיקן ווילד געוואָרענעם פֿאַסט־פֿערד נישט געלונגען.

איינמאַל, אין אַ זונטיק, האָב איך און קראָפּ געשלעפט אין באַראַקן־לאַגער אויף אַ שטעקן איבערן הויף דעם לאַטרינען־עמער, הימלשטאַס, אויסגעפּוצט אין עסיק און אין האַניק איז גראָד פֿאַרבײַגעגאַנגען, איז שטיין געבליבן און אַ פֿרעג געטאַן, ווי ס'געפֿעלט אונדז די אַרבעט. מיר האָבן דערשפּירט דעם ציטער אין גאַנצן קערפּער און אויסגעגאַסן אים דעם עמער אויף די פֿיס. ער איז אַריינגעפֿאַלן אין אַ ווילדן צאָרן, אָבער די מאָס איז געווען פֿול.

— דאָס שמעקט מיט **תפֿיסה**, האָט ער געדונערט.

פֿאַר קראָפּן איז עס געווען גענוג.

— די זאַך מוז אָבער **קודם־כל** אויסגעפֿאַרשט ווערן און דאָן וועלן מיר אַלץ אויפֿדעקן, האָט ער געזאָגט.

— ווי אַזוי רעדט איר מיט אַן אונטעראַפֿיציר! — האָט הימלשטאַס געליאַרעמט. — צי זענט איר פֿון זײַנען

אַראָפּ? וואָרט ביז מ'וועט אייך פֿרעגן! וואָס ווילט איר טאָן?

— אָנהויבן דערציילן וועגן דער אונטעראַפֿיציר, — האָט אַ זאָג געטאָן קראָפּ, מיט אַ **הוצפהדיקן** זשעסט.

הימלשטאַס האָט פֿאַרשטאַנען, אַז ער האָט איבערגעכאַפט די מאָס, און האָט זיך גלייך אָפּגעטראָגן. איידער ער איז פֿאַרשווונדן געוואָרן האָט ער נאָך **אַפֿילו** געברומט: "איך וועל זיך מיט אייך אָפּרעכענען", — אָבער זײַן מאַכט איז שוין געווען קאַפּוט. ער האָט זיך נאָך געפרוווט **בעת** די איבונגען מיט "אָוועקלייגן", "שפּרינג אויף, מאַרש, מאַרש". מיר האָבן **אַפֿילו** אויסגעפֿירט יעדן ב אַפֿעל; ווייל באַפֿעל איז באַפֿעל, און מוז אויסגעפֿירט ווערן. מיר האָבן אים אָבער אַזוי פאַמעלעך אויסגעפֿירט, אַז הימלשטאַס פֿלעגט אַרויס פֿון די **כלים**. געמיטלעך זענען מיר געקראָכן אויף די קני, דערנאָך אויף די הענט; מיטאַמאַל גיט ער פֿלוצלינג אַן אַנדער קאַמאַנדע. איידער מיר האָבן געשוויצט, איז ער שוין געוואָרן הייזערדיק.

ערשט דאָן האָט ער אונדז אָפּגעלאָזן. **אמת**, ער האָט אונדז נישט גערופֿן אַנדערש ווי **כלבים**. אָבער דערין איז געלעגן אַכטונג.

ס'זענען געווען אַ **סך** אָנשטענדיקע אונטעראַפֿיצירן, און קליגערע פֿון אים; די אָנשטענדיקע זענען **אַפֿילו** געווען אין דער מערהייט. אָבער **קודם־כל** האָט יעדער איינער געשטרעבט צו בלייבן אויף זײַן פּאַסטן דאָ אינדערהיים, אַזוי לאַנג ווי מעגלעך, און דאָס האָט ער געקאַנט דערגרייכן נאָר אין דעם פֿאַל, אויב ער איז געווען שטרענג צו די רעקרוטן.

דעריבער האָבן מיר טאַקע געמוזט אויספֿירן אַלע מעגלעכע אַרבעטן ביזן רייניקן דעם ק אַזאַרמע־הויף, און גאַנץ אָפֿט פֿלעגן מיר טאַקע קריצן מיט די ציין פֿאַר **פּעס** און פֿאַרביטערונג. עטלעכע פֿון אונדז זענען דערפֿון קראַנק געוואָרן, וואָלף איז זאָגאַר געשט אַרבן פֿון אַ לונגען־אַנצינדונג. מיר זענען געוואָרן אַרן ה אַרט, אומצוטרוילעך, **אומבערמנותדיק**, **נקמה־דורשטיק**, גראָב, — און דאָס איז טאַקע געווען גוט, ווייל **דווקא** דיִדאָזיקע אייגנשאַפֿטן האָבן אונדז געפֿעלט. ווען מ'זאָל אונדז האָבן געשיקט אין די שוץ־גראַבנס אָן דערדאָזיקער פֿאַרבערייטונג, וואָלטן זיכער **סירוב** פֿון אונדז **משוגע** געוואָרן. אַזוי זענען מיר אָבער געווען צוגעגרייט צו דעם, וואָס ס'האָט אויף אונדז געוואָרט.

מיר האָבן זיך נישט געבר אָכן, מיר האָבן זיך צוגעפּאַסט; אונדזערע צוואַנציק יאָר, וואָס האָבן אונדז אַ סך זאַכן שווער געמאַכט, האָבן אונדז דערצו שטאַרק צוגעהאַלפֿן. ס'וויכטיקסטע איז אָבער געווען דאָס, וואָס אין אונדז האָט אויפֿגעוואַכט אַ פֿעסטער, פּראַקטישער געפֿיל פֿון סאָלידאַריטעט, וועלכער איז אויפֿן שלאַכטפֿעלד דערגאַנגען צו זיין העכסטער **מדרגה**, — צו דער בעסטער זאך, וואָס די קריג האָט געשאַפֿן — צו **חברת־השאָפֿט**.

איך זיין נעבן קעמער־כס בעט. ער גייט אויס פֿון מינוט צו מינוט. אַרום אונדז איז אַ שטאַרקער טומל. אַ לאַזאַרעט־צוג איז אָנגעקומען און מ'זוכט אויס די טראַנספּאָרט־פֿעיקע פֿאַרווונדעטע. דער דאָקטאָר גייט פֿאַרביי פֿאַר קעמער־כס בעט און טוט **אַפֿילו** אויף אים קיין קוק נישט.

— ס'צווייטע מאָל, פֿראַנץ, זאָג איך.

ער הויבט זיך העכער אויף די עלנבויגן.

— זיי האָבן מיך אַמפּוטירט.

איצט ווייסט ער עס שוין. איך שאַקל צו מיטן קאָפּ און ענטפֿער.

— זיי צופֿרידן, וואָס דו האָסט **יוצא** געווען דערמיט.

ער שווייגט.

איך רעד ווייטער.

— פֿריי זיך וואָס נישט ביידע פֿיס, פֿראַנץ. וועגעלער האָט פֿאַרלאָרן די רעכטע הַ אַנט. דאָס איז אַ סך ערגער. איצט וועסטו דאָך אַהיים גיין.

ער קוקט מיר אָן.

— דו מיינסט עס ערנסט?

— פֿאַרשטייט זיך.

ער **חזרט** איבער:

— דו מיינסט עס באַמט?

— גאַנץ זיכער, פֿראַנץ. **קודם־כל** מוזטו אָבער קומען צו זיך נאָך דער אָפּעראַציע.

ער ווינקט מיר איך זאָל צוגיין נעענטער. איך בייג זיך צו צו אים און ער פֿליסטערט:

— אין דעם בין איך שטאַרק **מסופק**.

— רייד נישט קיין נאַרישקייט, פֿראַנץ, אין אַ פֿאַר טעג אַרום וועסטו זיך אַליין איבערצייגן. אַ גרויסע זאך, אַן אַמפּוטירטער פֿוס. דאָ ווערן וויכטיקערע זאַכן צוניפֿגעשטוקעוועט.

ער הויבט אויף זיין האַנט.

— נאָ, קוק זיך נאָר צו צו מיינע פֿינגער.

— דאָס קומט פֿון דער אָפּעראַציע. דו דאַרפֿסט נאָר גוט עסן, וועסטו גיך קומען צו זיך. זעט מען אַיך דאָ צו ווי געהעריק?

ער ווייזט אָן אויף שיסל, וואָס שטייט נאָך **כמעט** אַ פֿולע. איך ווער אויפֿגערעגט.

— פֿראַנץ, דו מוזט עסן. עסן איז דער **עיקר**. דאָ איז דאָך גאַנץ גוט.

ער פּראָטעסטירט. אין אַ מינוט אַרום זאָגט ער גאַנץ שטיל:

— איך האָב אַמאָל פֿאַנטאַזירט צו ווערן אַ הויכער וואַלדבעאַמטער.

— דאָס קאָנסטו נאָך ווערן, — טרייסט איך אים. — איצט זענען פֿאַראַן גרויס אַרטיקע פּראָטעזן, דו

שפּירסט **לגמרי** נישט, אַז דיר פֿעלט עפעס. זיי ווערן צוגעפֿעסטיקט צו די מוסקולן. ביי האַנטפּראָטעזן קאָן מען באַוועגן די פֿינגער, אַרבעטן, **אַפֿילו** שרייבן. אויסערדעם מאַכט דאָ די טעכניק אַג־טעגלעך נייע דערפֿינדונגען.

אַ צייט לאַנג ליגט ער שטיל, דערנאָך זאָגט ער.

— "דו קאָנסט מיינע געשנורעוועטע שטיוול מיטנעמען פֿאַר מילערן".

איך שאַקל צו מיטן קאָפּ און קלער, ווי געפֿינט מען עפעס אַ פֿאַר ווערטער, וואָס זאָלן אים קאָנען אויפֿמונטערן. זיינע ליפֿן זענען פֿאַרברענט, דאָס מויל איז גרעסער געוואָרן, די ציין שטאַרצן אַרויס ווי זיי זאָלן זיין פֿון קרייד. ס'פֿלייש ווערט פֿאַרניכטעט, דער שטערן וועלכט זיך שטאַרקער, די באַקן־ביינער זענען

משונהדיק פֿאַרשפיצט. ס'אַרבעט זיך דורך דער סקעלעט. די אויגן זענען שוין איינגעפֿאַלן.

אין אַ פֿאַר **שעה** אַרום וועט שוין זיין נאָך אַלעמען.

ער איז נישט דער ערשטער, וועלכן איך זע אין אזא צושטאנד; מיט אים זענען מיר נאך אבער צוזאמען אויסגעוואקסן, און דער איינדרוק איז דעריבער **לגמרי** אן אנדערער. איך פלעג איבערשריבן זיינע אויפזאצן. ער האט אין שולע מייסטנס געטרעגן א ברוינעם אַנצוג מיט אַ פאַסעק, די אַרבל שטאַרק אויסגעריבן. ער איז אויך געווען דער איינציקער פֿון אונדז, וואָס האָט זייער גוט געקענט די גרויסע ריזנוועל ביים רעק*. **בעת** ער פלעגט זיך פֿאַרקעמען, האָבן זיך אים די האָר געשאָטן איבערן געזיכט ווי זייד. קאַנטאַרעק האָט דעריבער מיט אים שטאַרק שטאַלצירט. קיין פּאַפּיראַסן האָט ער אָבער נישט געקאַנט פּאַרטראָגן. זיין הויט איז געווען זייער ווייס. ער האָט געהאַט אין זיך עפעס מיידלשעס.

*"וועל ביים רעק" — אַ געשטעל צו ספּאַרט־איבונגען.

איך וואָרף אַ קוק אויף מיינע שטיוול. זיי זענען גרויס און אומגעלומפערט, די הויזן זענען אַריינגערוקט, אַז מישטעלט זיך אויף, זעט מען אויס אין די דאָזיקע רערן דיק און קרעפטיק. אָבער קוים גייען מיר זיך ב אַדן, באַקומען מיר פּלוצלינג צוריק דינע פֿיס און שמאַלע פּלייצעס. דאָן זענען מיר מער נישט קיין זעלנער, נאָר **כמעט** יינגלעך. ס'איז **ממש** שווער צו גלויבן, אַז מיר זאָלן קאַנען שלע פֿן דעם ר אַניעץ, ס'איז **באמת** אַ זונדערבאַרער אויגנבליק **בעת** מיר זענען נאָעט; דעמאָלט זענען מיר ציוויליסטן און פֿילן זיך **כמעט** ווי אַזעלכע.

פֿראַנץ קעמערדיך פלעגט ביים באַדן אויסזען קליין און שמאַל פונקט ווי אַ קינד. און אַט ליגט ער איצט דאָ, און פֿאַרוואָס און פֿאַר ווען? די גאַנצע וועלט וואָלט מען באַדאַרפֿט פֿאַרבייפֿירן פֿאַר זיין בעט און זאָגן: דאָס איז פֿראַנץ קעמערדיך, אַ יינגל פֿון ניינצן און אַ האַלב יאָר, ער וויל נישט שטאַרבן. לאַזט אים נישט שטאַרבן!

מיינע געדאַנקען ווערן צעטומעלט. די דאָזיקע לופֿט פֿון קאַרבאָל און בראַנד פֿאַרסאַמט די לונגען, זי איז אַ געדיכטע קאַשע, וואָס שטיקט אין האַלדז.

ס'ווערט טונקעל. קעמערדיכס געזיכט איז טויט־בלייך, ס'הויבט זיך פֿון קישן און איז אַזוי ווייס, אַז עס שימערירט. דאָס מויל באַוועגט זיך שטיל. איך בויג זיך צו אים אַריבער, ער פֿליסטערט:

— אַז איר וועט געפֿינען מײַן זיגער, שיקט אים אָפּ אַהיים.

איך פּראָטעסטיר נישט. ס'האַט נישט מער קיין זין. מ'קאָן אים נישט איבערצינגן. איך פֿיל עלנט ביים געדאַנק וועגן מײַן היל פֿלאַזיקייט. דער דאָזיקער שטערן מיט די איינגעפֿאַלענע שליי פֿן, דאָסדאָזיקע מויל, וואָס איז נישט מער ווי אַ געביס, דערדאָזיקער שפיציקער נאָז! און די דינע וויינענדיקע פֿרוי אינדערהיים, וועלכער איך מוז שרייבן. ווי ווער איך שוין **פטור** פֿון דעמדאָזיקן בריוו.

לאַזאַרעט־געהילפֿן גייען אַרום מיט פֿלעשער און עמערס. איינער גייט צו נעענטער, וואָרפֿט אויף קעמערדיכן אַ פֿאַרשנדיקן בליק און טראָגט זיך אָפּ. מ'זעט, אַז ער וואָרט, וואָרשיינלעך, דאָרף ער דאָס בעט.

איך רוק זיך צו נאָענט צו פֿראַנצן, הויב אָן ריידן. פונקט ווי דאָס זאָל אים **כלומרשט** קאַנען ראָטעווען:

— **אפֿשר** וועסטו זיך איבערטראָגן אין דערהאַלונגס־היים ביים קלויסטערבאַרג, פֿראַנץ, צווישן די וויליעס. דאָרט דורכן פֿענצטער זעען זיך די ווייטע פֿעלדער ביז צו די הויכע ביימער ביים האָריזאָנט. דאָרט איז איצט די שענסטע צייט, **בעת** עס צייטיקט די **תבואה**; ביים זוננטערגאַנג, זעען אויס די פֿעלדער ווי פֿון פערלמוטער. און די טאָפּאַל־אַלעע ביים קלויסטער־טיכל, וווּ מיר פלעגן כאַפֿן פֿישלעך, דאָרט קאַנסטו ווידער איינאַרדענען אַן אַקוואַריום און האַדעווען פֿיש, קאַנסט שפּאַצירן, דאָרפֿסט זיך ביי קיינעם נישט פֿרעגן, און **אפֿילו** שפּילן אויפֿן קלאַוויר ווען און וויפֿל דו ווילסט.

איך בייג זיך אַריבער איבער זיין געזיכט וואָס ליגט אין שאָטן. ער אַטעמט נאָך, אָבער גאַנץ שוואַך. זיין געזיכט איז נאַס. ער וויינט. אַט וואָס איך האָב אַנגעמאַכט מיט מיינע קלוגע **דיבורים**!

— אָבער פֿראַנץ — איך נעם אים אַרום און לייג צו מײַן געזיכט צו זיינעם. **אפֿשר** ווילסטו איצט אַביסל שלאָפֿן?

ער ענטפֿערט נישט. די טרערן שטרוימען איבער די באַקן. איך וויל זיי אָפּווישן, אָבער מײַן נאָזטיכל איז צו שמוציק.

ס'איז אַוועק אַ **שעה**, איך זיך געשפּאַנט און באַטראַכט גענוי יעדע מינע. **אפֿשר** וויל ער מיר נאָך עפעס זאָגן. ווען ער זאָל ווייניקסטנס וועלן עפֿענען ס'מויל און שרייען! אָבער ער וויינט נאָר, דעם קאָפּ אויסגעדרייט אָן אַ זייט. ער רעדט נישט, נישט פֿון זיין מאַמען נישט פֿון זיין שוועסטער און ברודער, ער זאָגט גאַרנישט, אַלץ ליגט שוין, ווי ס'ווייזט אויס, הינטער אים. — ער איז איצט אַליין מיט זיין ניינצניעריק לעבן און וויינט, ווייל ס'פֿאַרלאָזט אים.

דאָס איז דער שרעקלעכסטער און שווערסטער אָפּשייד, וואָס איך האָב ווען ס'איז געווען, כאָטש ביי טיאָדען איז אויך געווען גענוג שלעכט, ער האָט אויפֿן **קול** געקלאָגט נאָך זיין מאַמען, דער דאָזיקער בערן־שטאָרקער יאָט און האָט מיט אויסגעלאָצטע אויגן אַוועקגעיאָגט פֿון זיין בעט מיט אַ זיטיק געווער דעם דאָקטאָר, אים נישט צוגעלאָזן צו זיך ביז ער איז אַוועקגעפֿאַלן.

פלוצלינג קרעכצט קעמערין און הויבט אָן צו **גוססן**.

איך שפּרינג אויף, לויף אַרויס און פֿרעג:

— וווּ איז דער דאָקטאָר? וווּ איז דער דאָקטאָר?

דערזענדיק דעם וויסן קיטל, כאַפּ איך אים און לאָז אים נישט אָפּ.

— קומט געשווינט. פֿראַגן קעמערין שטאַרבט.

ער רייסט זיך אַרויס און פֿרעגט ביי אַ דערביי־שטייענדיקן לאַזאַרעט־געהילף:

— וואָס איז עס אַזוינס?

יענער טוט אַ זאָג:

— "ס'בעט נומער 26, אַמפּוטירט אַ פֿוס".

ער **כעסט** זיך:

33

— "פֿונוואַנען זאָל איך וועגן דעם עפעס וויסן? איך האָב היינט אַמפּוטירט פֿינף פֿיס".

ער שטופּט מיך אָפּ, זאָגט צום לאַזאַרעט־געהילף:

— "גייט, זעט, וואָס דאָרט איז". און לויפֿט צום אָפּעראַציע־זאַל.

איך ציטער אינגאַנצן פֿון ווילדן צאָרן, **בעט** איך גיי מיטן סאַניטאַר. דער מענטש קוקט מיך אָן און זאָגט:

— איין אָפּעראַציע נאָך דער אַנדערער פֿון פֿינף אַ זייגער פֿאַרטאָג אָן — **משוגע** צו ווערן זאָג איך דיר,

בלויז היינט ווידער גאַנצע זעכצן טויטפֿאַלן — דינער איז דער זיבעצענטער. ביז צו אַנציק וועט זיכער

דערגיין. —

מיר ווערט נישט גוט, איך שפיר אַז לענגער וועל איך נישט אויסהאַלטן. איך וויל זיך שוין מער נישט זידלען,

ס'האָט נישט קיין זין, איך וואָלט געוואָלט אַנידערפֿאַלן און מער נישט אויפֿשטיין.

מיר גייען צו צו קעמער־כס בעט — ער איז טויט. דאָס **פנים** איז נאָך נאָס פֿון טרערן. די אויגן זענען האַלב

אָפֿן. זיי זענען געל ווי אַלטע ביינערנע קנעפּ. —

דער סאַניטאַר האַקט מיר אין די זייטן:

— זיינע זאָכן נעמסטו צו?

איך שאַקל מיטן קאָפּ.

ער רעדט ווייטער:

— מיר מוזן אים שוין צונעמען, מיר דאַרפֿן ס'בעט. אין דרויסן וואָלגערן זיי זיך **פשוט** אויף דער ערד.

איך נעם צו די זאָכן און קנעפל אָפּ קעמער־כס די דערקענונגס־מאַרקע. דער סאַניטאַר פֿרעגט וועגן לוינ־בוך.

ס'איז נישטאָ. איך זאָג, עס געפֿינט זיך זיכער אין שרייב־טיש, און גיי אַוועק. הינטער מיר שלעפֿן זיי שוין

פֿראַנצן אויף אַ וועגל.

פֿאַר דער טיר פֿיל איך שוין ווי אַ דערלייזונג די טונקעלקייט און דעם ווינט. איך אָטעם מיט אַלע **פוחות** און

שפיר, ווי נאָך קיינמאָל נישט, די וואַרעמע, ווייכע לופֿט אויף מיין געזיכט. געדאַנקען וועגן מיידלעך, וועגן

בליענדיקע לאַנקעס און ווייסע וואַלקנס פֿליען פלוצלינג דורך מיין קאָפּ. מייןע פֿיס אין די שטיוול באַוועגן זיך

פֿאַרויס, איך גיי גיכער, איך לויף. זעלנער גייען פֿאַר מיר פֿאַרביי. זייערע **שמועסן** דענערווירן מיך, כאָטש איך

ווייס **אַפֿילו** נישט וואָס זיי ריידן. די ערד איז דורכגענומען מיט קרעפֿטן, וואָס גיסן זיך אַרײַן אין מיר דורך

מייןע פֿאָדעשוועס. די נאָכט קנאַקט עלעקטריש, דער פֿראַנט שטורעמט טעמפּ ווי אַ טרומייטער־קאַנצערט.

מייןע גלידער באַוועגן זיך בויגזאַם. איך שפיר מייןע שטאַרקע ביינער, איך אָטעם האַסטיק, און אויפֿן **קול**.

די נאָכט לעבט, איך לעב. איך שפיר הונגער, אַ גרעסערן ווי בלויז פֿון מאָגן. —

מילער שטייט נעבן באַראַק און וואַרט מיך אָפּ. איך דערלאַנג אים די שיך. מיר גייען אַרײַן און ער מעסט זיי

אָן. זיי פֿאַסן אים אויסגעצייכנט.

ער זוכט אין זיין עסנוואַרג און דערלאַנגט מיר אַ היבשע שטיק ווורשט. דערצו האָבן מיר הייסן טיי מיט ראָם.

35

III.

מיר באַקומען ערזאַץ. די ליידיקע ערטער ווערן גיך באַזעצט, און די שטרוי־זעק אין די באַראַקן זענען באַלד ווידער פֿול. **ס'רוב** זענען עס אַלטע לייט, מ'שיקט אונדז אָבער אויך אַרײַן פֿינפֿונצוואַנציק מאָן יונגן ערזאַץ פֿון לאַגער פֿאַר פֿעלד־רעקרוטן. זיי זענען **כמעט** מיט אַ יאָר ייִנגער פֿון אונדז.

קראָפּ שטעלט מיך אָפּ.

— צי האָסטו געזען די קינדער?

איך שאַקל צו מיטן קאָפּ. מיר טוען זיך אַ לאַז, ראַזירן זיך געשווינט אָפּ, שטעקן אַרײַן די הענט אין די הויז־קעשענעס און גייען אָנקוקן די רעקרוטן; מיר פֿילן זיך ווי שטיינאַלטע מיליטער.

קאָטשינסקי גייט מיט אונדז מיט. מיר שפּאַצירן דורך די פֿערד־שטאַלן און קומען צו די ערז אַץ־לייט, וואָס קריגן גראַד גאַז־מאַסקן און קאווע. קאָט פֿרעגט איינעם פֿון די יונגסטע: "איר האָט שוין געוויס גאַנץ לאַנג נישט באַקומען ווי געהעריק אָפּצוועסן, וואָס?

יענער מאַכט עפעס אַ **משונהדיקע** מינע.

— אינדערפֿרי שטעקרי בן־ברויט, צו מיט אַג שטעקריבן־געקעכץ, אין אַוונט שטעקרי בן־קאָטלעטן און שטעקריבן־סאַלאַטע.

קאָטשינסקי פֿייַט פֿאַכמעניש.

— ברויט פֿון שטעקריבן? האָט איר נאָך געהאַט גליק. זיי באַקען עס אויך פֿון זעגעכץ. וואָס האַלטסטו אָבער וועגן ווייסע בעבלעך, ווילסטו אַ פֿאַרציע?

דאָס ייִנגל ווערט רויט: "**הוזק** מאַכן פֿון מיר דאַרפֿסטו נישט".

קאָטשינסקי טוט בלויז אַ זאַג:

— נעם דיין קאָך־געשיר.

ניגעריק גייען מיר אים נאָך. ער פֿירט אונדז צו צו אַ פֿעסל נעבן אַ שטרוי־זאַק. עס איז פּראַקטיש פֿול מיט ווייסע בעבלעך און רינד־פֿלייש. קאָטשינסקי שטייט פֿאַר אים ווי אַ גענעראַל און זאָגט:

— ס'איז אָפֿן, די פֿינגער לאַנג! דאָס איז דער לאַזונג פֿון די פּרייסן.

מיר זענען איבערראַשט. איך פֿרעג:

— קאָט, דו פֿרעסער איינער, וווּ האָסטו עס געפּאַקט?

— דער פּאַמידאָר איז געווען צו פֿרידן, אַז איך האָב אים באַפֿרייט. איך האָב דערפֿאַר געגעבן דריי שטיק זינדנס אויף פֿאַלשירעמס. יא, ווייסע בעבלעך זענען קאַלטע אויך זייער געשמאַק.

ער דערלאַנגט דעם ייִנגל אַ פֿאַרציע און זאָגט:

— אַז דו וועסט נאָכאַמאָל קומען אַהער מיט דיין קאָך־געשיר, זאָלסטו האָבן אין דער לינקער האַנט אַ ציגאַר. פֿאַרשטייסט צי נישט?

דערנאָך ווענדט ער זיך צו אונדז:

— איר קריגט אַזוי.

אַן קאָטשינסקין קאָן מען זיך **פשוט** נישט באַגיין, ווייל ער האָט דעם זעקסטן **חוש**. אומעטום זענען ד אַ אַזעלכע מענטשן, אָבער קיינער זעט נישט **לכתחילה**, אַז ס'איז אַזוי. יעדע קאָמפּאַניע פֿאַרמאָגט אַזוינע איינעם אָדער צוויי. פֿון פֿאַך איז ער, שיינט מיר, אַ שוסטער, אָבער דאָס האָט מיטן **ענין** קיין **שייכות** נישט. ער פֿאַרשטייט יעדע **מלאכה**. ס'איז גוט מיט אים צו זיין נאָענט, מיר זענען עס, קראָפּ און איך, אויך האַיע וועסטהוז געהערט האַלב און האַלב דערצו. ער איז שוין **לכל הדעות** אַ מער אויספֿירנדיקער אָרגאַן, ווייל ער אַרבעט אונטער קאָטס קאָמאַנדע, איבערהויפט ווען ס'האַנדלט זיך וועגן אַן **ענין**, וווּ מ'דאַרף האָבן פֿויסטן.

מיר קומען, **למשל**, ביינאַכט אין אַ **לגמרי** אומבאַקאַנטן אָרט, אַ פֿינצטער לאַך, וווּ מ'זעט גלייך, אַז מ'האַט עס אויסגעליידיקט, אויסגערויבט ביז צו די ווענט. די קוואַרטיר איז אַ קליינער, טונקעלער פֿאַבריק־**בנין**, ערשט איצט צו דעם צוועק איינגעאָרדנט. ס'שטייען בעטן, ריכטיקער נאָך בעט געשטעלן, אַ פֿאַר הילצערנע סטאָליגעס, אויף וועלכע ס'ליגן דראָט־מאַטראַצן.

דער דראָט־מאַטראַץ איז האַרט. קיין דעקע אויף אונטערלייגן האָבן מיר נישט, מיט אונדזערע מוזן מיר זיך צודעקן, דאָס געזעל־לייוונט איז צו דין.

קאָט באַטראַכט די געלעגערס און זאָגט צו וועסטהוז:

"קום נאָר מיט מיר".

זיי לאָזן זיך אַוועק אין דעם **לחלוטין** אומבאַקאַנטן אָרט. אין אַ האַלבע **שעה** אַרום זענען זיי דאָ צוריק פֿול אָנגעלאָדן מיט שטרוי. קאָט האָט געפֿונען אַ פֿערד־שטאַל פֿול שטרוי. איצט וואָלטן מיר געקאַנט גאַנץ גוט זיך אויסשלאָפֿן, ווען נישט דער קוילן־דאַמף.

קראָפּ פֿרעגט אָן אַרטילעריסט, וואָס געפֿינט זיך שוין אַ לענגערע צייט אין דערדאָזיקער געגנט:
— צי איז דאָ פֿאַראַן ערגעץ וווּ אַ קאַנטינע?
יענער צולאַכט זיך:

— יאָ, ס'איז פֿאַראַן! אָבער מיט ליידיקע פּאָליצעס, קיין פּיצל ברויט וועסטו דאָ נישט קריגן.

— צי דען זענען דאָ גאָר קיין איינוווינער מער נישטאָ?
ער שפּייט אויס:

— "פֿאַראַן עטלעכע, אָבער זיי דרייען זיך אַליין אַרום יעדן קאָך־קעסל און בעטלען".

— דאָס איז אַ שלעכטע **מעשה**. אויב אַזוי מוזן מיר, הייסט עס, פֿעסטער צושנאָלן דעם לעדערנעם **פאַסעק** און וואַרטן ביז מאָרגן, ביז מ'וועט ברענגען פֿוראַזש.

38

איך זע אָבער ווי קאָט טוט אָן אַ היטל און פֿרעג:

— וווּהין קלויבסטו זיך, קאָט?

— מען מוז דאָך אָבער עפעס געפֿינען. — און ער שלעפט זיך אַוועק.

דער אַרטילעריסט ברומט איראַניש:

— גיי זוך, וועסט אַ **סך** געפֿונען! גיב אַכטונג זאָלסט זיך נישט איבערעסן.

אַנטוישטע לייגן מיר זיך אַוועק און **ייִשובֿך** זיך צי זאָלן מיר אָנרירן די אייזערנע פּאַרציעס צי נישט. ס'איז אָבער צו ריזיקאַליש. און מיר פרוּוון זיך איינצושלאָפֿן.

קראָפּ ברעכט איבער אַ פּאַפּיראַס און גיט מיר אַ האַלבן. טיאָדען דערציילט וועגן זיין נאַציאָנאַלן געריכט, גרויסע באַבעס מיט פֿעטס. אים געפֿעלן נישט די בעבלעך און קרויט. **קודם־כל**, מיינט ער, דאָרף מען שטעלן קאָכן אַלץ צוזאַמען, נישט **חס וחלילה** די קאַרטאָפֿל, די בעבלעך און דאָס פֿעטס באַזונדער. אימיצער ברומט, אַז ער וועט **תיכף** צובראַקן טיאָדענען אויף קרויט, אויב ער וועט נישט אויפֿהערן רייזן. באַלד ווערט אין גרויסן צימער **לגמרי** רויק, בלויז אַ פּאַר ליכטלעך פֿלאַקערן אין די פֿלעשער־העלדזלעך, און דער אַרטילעריסט האַלט **כסדר** אין איין שפּיען.

מיר דרימלען שוין, ווי ס'טוט זיך פֿלוצלינג אָן עפֿן די טיר און ס'באַווייזט זיך קאָט. מיר דוכט זיך, אַז איך זע עס אין **חלום**. ער טראָגט אונטערן אָרעם צוויי ברויטן און אין האַנט אַ פֿאַרבלוטיקט זאַמדזעקל מיט פֿלייש.

ביים אַרטילעריסט פֿאַלט אַרויס די פיפקע פֿון מויל. ער טאַפט ס'ברויט.

— פֿאַקטיש, **אמתע** ברויט, און **אַפֿילו** נאָך וואַרעם.

קאָט רעדט נישט קיין וו אָרט. ער האָט דאָך ברויט, און ס'איבעריקע איז שוין נישט וויכטיק. איך בין איבערצייגט, אַז ווען ער פֿאַלט אַריין אין אַ **מידבר**, וואָלט ער אין **משך** פֿון איין **שעה** צונויפֿגעשטעלט אָן אַוונט־עסן פֿון טייטלען, געבראַטנס און וויין.

קורץ טוט ער אַ זאָג צו האַיען:

— האַק האַלץ!

39

דערנאָך שלעפט ער אַרויס פֿון אונטערן ראָק אַ בראַטפֿאַן און פֿון קעשענע אַ פֿולע האַנט זאָלץ און **אַפֿילו** אַ היפש שטיקל **חזיר** פֿעטס; אַלץ האָט ער געדענקט. האַיע מאַכט פֿייער אויף דער פּאָדלאָגע. ס'קנאַקט אין דער ליידיקער פֿאַבריק־האַלע. מיר קריכן אַרויס פֿון די בעטן.

דער אַרטילעריסט וואַקלט זיך. ער **ייִשובֿט** זיך צי זאָל ער **דערלויבן פּדי** אויך עפעס צו באַקומען. . . אָבער קאָט זעט אים גאָרנישט, ער איז פֿאַר אים נישט מער ווי לופֿט. פֿלונדריק, טראָגט ער זיך אָפּ.

קאָט ווייסט דעם **סוד** ווי צו בראַטן פֿערד־פֿלייש, ס'זאָל ווערן ווייך. מ'דאַרף עס נישט אַריינלייגן גלייך אין פֿענדל אַריין, ווייל דעמאָלט ווערט עס ה אַרט ווי שטיי נ. **לכתחילה** מוז מען עס אונטערקאָכן אין אַ ביסל וואַסער. מיר צוזעצן זיך אין אַ קרייז מיט די מעסערס אין די הענט און פּאַקן אָן אונדזערע מאַגנס.

דאָס איז קאָט. ווען ס'זאָל בלויז אין איין יאָר אין אַן איין־איינציקער געגנט, נאָר אין אַ באַשטימטער **שעה** מעגלעך זיין צו געפֿינען עפעס עסנוואַרג, וועט ער פֿונקט אין יענער **שעה** — ווי געטריבן דורך אַ **מין נביאה**־געפֿיל — אַנטאָן דאָס היטל, אַוועקגיין מיט אַ גלייכן וועג, ווי נאָך אַ קאָמפּאַס, און עס געפֿינען.

ער געפינט אלץ; — **בעת** ס'איז קאלט, קליינע אויוועלעך און האַלץ, היי און שטרוי, טישן, שטולן — **קודם־כל** אָבער פֿרעסן. ס'איז **ממש** אומפֿאַרשטענדלעך, צייטנווייז דוכט זיך, אַז עפעס **כישופֿט** ער עס אַרויס פֿון דער לופֿט.

זיין גרעסטער אויפֿטו איז געווען — פֿיר פֿושקעס גרויסע **יִם־ראַקעס**. מיר, פֿאַרשטייט זיך, וואָלטן צופֿרידענער געווען, ווען ער ברענגט אונדז אַנשטאָט דעם שמאַלץ.

מיר האָבן זיך צעלייגט אויף דער זונען־זייט פֿון די באַראַקן. ס'שמעקט מיט שמירייל, זומער און פֿוס־שווייס. קאָט זיצט נעבן מיר, ווייל ער האָט ליב צו כאַפֿן אַ **שמועס**. היינט נאָכמיטאָג האָבן מיר זיך אַ **שעה** נאָכאַנאַנד געביט אין "ערן־באַצייכנונגען", ווייל טיאָדען האָט נאָכלעסיק באַגריסט אַ מאַיאָר. דאָס גייט קאָטן **פשוט** פֿון זינען נישט אַרויס. ער פֿאַרזיכערט:

— וועסט זען, מיר וועלן פֿאַרלירן דעם קריג, ווייל מיר קאָנען צו גוט גריסן.

קראַפֿ שפּרינגט אונטער נעענטער אַ באַרוועסער, די הויזן אויפֿגעקנעפלט. ער לייגט אַוועק זיינע אויסגעוואַשענע זאָקן אויפֿן גראַז טרוקענען. קאָט קוקט צום הימל אַרויף, לאַזט אַרויס אַ שטאַרקן טאָן און זאָגט פֿאַרטראַכט:

— ס'קלענסטע קערנדל גיט אַרויס אַ טאָן.

ביידע הייבן אָן צו דיס פּוטירן. גלייכצייטיק וועטן זיי זיך אין אַ פֿלאַש ביר, אַז ס'גרייט זיך אויף אונדז אַ העפֿטיקער פֿליער־קאָמף.

קאָט האַלט זיך שטאַרק ביי זיין מיינונג, און אַלס אַלטער פֿראַנט־**חזיר**, גיט ער זי **תיכף** איבער אין פֿערזן:

גלייכע באַלוינונג, גלייכעס עסן;

וואָלט שוין דער קריג געווען לאַנג פֿאַרגעסן. —

קראַפֿ, **להיפּוך**, איז אַ דענקער. ער שלאָגט פֿאַר, אַז אַ קריגסדערקלערונג זאָל ווערן אַן אַרט פֿאַלקס־**יום־טובֿ** מיט איינטריטס־קארטן, און מוזיק ווי ביי אַקסן־קאַמפֿן. דאָן וואָלטן די מיניסט אָרן און גענערעלער פֿון ביידע לענדער געמוזט אַרויסטרעטן אויף דער אַרענע אין באַד־הויזן און באַוואָפֿנט מיט גראַבע שטעקנס זיך וו אַרפֿן איינער אויפֿן צווייטן. ווער ס'בלייבט גאַנץ, יענעמס לאַנד האָט **מנצח** געווען. דאָס וואָלט געווען אַ **סך פשוטער** און בעסער ווי איצט דאָ, וווּ דער פֿאַלשער **עולם** באַקעמפֿט איינער דעם אַנדערן.

דער פֿאַרשלאַג געפֿעלט. באַלד גייט איבער דאָס געשפרעך אויפֿן קאָזאַרמע־**ליבונט**.

דאָ דערמאָן איך זיך פֿלוצלינג אָן אַזאַ בילד: אַ ברענעדיק הייסער נאָכמיטאָג אויפֿן קאָזאַרמע־הויף. די היץ שטייט שטיל איבערן פֿלאַץ. די קאָזאַרמעס מאַכן אַן איינדרוק פֿון אויסגעשטאַרבֿענע. אלץ שלאָפֿט. מ'הערט נאָר די איבונגען פֿון פּויקערס. זיי האָבן זיך ערגעץ וווּ פֿאַרקליבן און איבן אומגעשיקט, מאַנאַטאָן, טעמפֿ. ס'אַראַ **משונהדיקע** דריקלאַנגען! נאָכמיטאָג־היץ, קאָזאַרמע־הויף און פּויקן־איבונגען!

די פֿענצטער פֿון דער קאָזאַרמע זענען ליידיק און טונקל. אויף עטלעכע הענגען פֿיכטע דריל־הויזן. מיט בענקשאַפֿט קוקט מען אַהין אַריבער. אין די שטיבן איז קיל. —

אַ, איר טונקעלע, פֿאַרשימלטע אונטעראַפֿיציר־שטובן מיט די אייזערנע בעטגעשטעלן, מיט די קאַנטיקע בעטן און וועש־שענק מיט פֿיסבענקעלעך נעבן זיי! **אַפֿילו** איר קאַנט ווערן דער ציל פֿון פֿאַרלאַנגען; דאָ אויפֿן פֿראַנט זענט איר **פשוט** אַ לעגענדאַרער אָפּגלאַנץ פֿון דער היים, איר **ירושא** פֿול מיט **ריחות** פֿון איבערגעשטאַנענע שפּיזן, שלאָף, רויך און קליידער.

קאַטשינסקי באַשרייבט זיי מיט פרעכטיקע פֿאַרבן אין גרויסער אויפֿרעגונג. וואָס וואָלטן מיר נישט

אָפּגעגעבן, **כדי** קאָנען צו זיי צוריק קומען! ווייל ווייטער גרייכן שוין גאַרנישט אונדזערע געדאַנקען —

איר, אינסטרוקציע־**שעה** באַגינען — "אויף וואָס פֿאַר אַ **חלקים** טיילן זיך די אַכט און ניינציקער?" — איר — ספֿאַרט־**שעה** נאָכמיטאָג — "קלאַויר־שפּילער פֿאַרויס. רעכטס, פֿאַרווערטס געשווינד אין קיך אַריין, צום קאַרטאָפֿל־שיילן."

מיר צוגיסן זיך פֿון **שימחה** ביי די־אַזיקע דערינערונגען. קראַפֿ צולאַכט זיך און זאָגט: "אין לאַנגען זיך איבערזעצן."

דאָס איז געווען ס'ליבסטע שפּיל ביי אונדזער קאַפּראַל. לאַנגע איז אַ באַן־סטאַנציע, וווּ מע ד אַרף זיך איבערזעצן. **כדי** אונדזערע **חברים**, וואָס גייען אין אורלויב, זאָלן זיך דאָרט נישט **טועה** זיין, האָט הימלשטאַם אונדז געלערנט איבערזעצן אין קאָזאַרמע־שטוב. מיר האָבן געדאַרפֿט **אינחזרן**, אַז אין לאַנגע קומט מען צום

צווייטן צוג דורך אן אונטערשטן גאנג. די בעטן האָבן מיר זיך פֿאַרגעשטעלט דעם אַריבערגאַנג און יעדערער האָט זיך פֿאַרפֿעסטיקט אויף זייער לינקער זייט. דערנאָך איז געקומען די קאָמאָדע: "אין לאַנע זיך איבערזעצן!"

און ווי דער בלייז זענען אלע דורך אונטער די בעטן, אַריבערגעקראָכן אויף דער אַנדערער זייט. דאָס האָט מען געײַבט **שעה** נאָכאַנאַנד.

בינו לבינו איז די דײַטשע לױפֿט־שיף אָפּגעשאָסן געוואָרן. ווי אַ קאָמעט איז זי אין אַ געדיכטן רויך־זאַל אַראָפּגעפֿאַלן אָן אַ זייט. קראָפּ האָט צוליב דעם פֿאַרשפּילט אַ פֿלאַש ביר און ציילט אין אַ שלעכטער שטימונג זײַן געלט.

— הימלשטאַס איז אַלס בריווטרעגער זיכער אַ באַשיידענער מענטש — האָב איך אַ זאָג געטאָן, נאָכדעם ווי ס׳איז אַריבער אַלבערטס אַנטווישונג, היינט ווי קומט עס, וואָס ער איז אַלס אונטעראָפּיציר אַזאַ **מין** שינדער?

דידאָזיקע פֿראַגע מאַכט קראָפּן ווידער באַוועגלעך.

— דאָס איז נישט בלויז הימלשטאַס אַליין, אַזוינע ווי ער זענען דאָ זייער אַ **סך**. קוים באַקומען זיי נאָר שליפֿעס אָדער אַ שווערד, ווערן זיי **לגמרי** אַנדערע מענטשן, ווי זיי וואָלטן זיך אָנפֿרעסן מיט בעטאָן.

— דאָס מאַכט דער מונדיר, גיב איך צו.

— אַזוי איז עס אומגעפֿער, זאָגט קאָט און גרייט זיך צו אַ גרויסער רעדע; דער גרונט ליגט אָבער גאָר אַנדערשוו, מיינט ער. קוק זיך, **למשל**, צו, אַז דו **פֿאַרמשפּטסט** אַ הונט אויף קאַרטאָפֿל־פֿרעסן און דערנאָך לייגסטו אים אַוועק אַ שטיק פֿלייש, וועט ער זיך **דווקא** וואַרפֿן דערויף, ווייל דאָס ליגט אין זײַן נאַטור. און גיבסטו אַ מענטשן אַ שטיקל מאַכט, געשעט מיט אים פונקט דאָס זעלבע: ער וואַרפֿט זיך דערויף מיט אַלע פֿיר דאָס קומט אויטאָמאַטיש, פֿון זיך אַליין, ווייל דער מענטש, אָן און פֿאַר זיך, איז **קודם כל** אַ **חיה**, **אַפֿשר** שפּעטער, מיט דער צייט ווערט ער ביסלעכווייז אַנשטענדיקער, געשליפֿענער. די גאַנצע קונץ ליגט אין דעם, וואָס שטענדיק האָט איינער איבערן אַנדערן די מאַכט. ס׳ערגסטע איז אָבער, וואָס יעדער איינער האָט צופֿיל מאַכט; דער אונטעראָפּיציר מעג מאַטערן צום טויט דעם **פשוטן** זעלנער, דער לייטענאַנט ווידער — דעם אונטעראָפּיציר, און דער הויפטמאַן — דעם לייטענאַנט. און ווייל ער ווייסט עס, דעריבער איז אים גאַנץ ליכט דערצו זיך צוצוגעווינען, נעם, **למשל**,

43

אַזאַ **פשוטע** זאָך: מיר קומען פֿון איבונגס־פּלאַץ און זיצן טויט־מיד. ס׳קומט אַ באַפֿעל: זינגען. נו, ס׳איז, פֿאַרשטייט זיך, אַ שוואַכער געזאַנג, ווייל יעדער איז צופֿרידן וואָס ער קאָן נאָך שלעפֿן זײַן געווער. די גאַנצע קאָמפּאַניע ווערט אָבער דערפֿאַר באַשטראָפֿט, מוז זיך גלייך אומקערן און אַ גאַנצע **שעה** מאַכן איבונגען. ביים צוריקמאַרש באַפֿעלט מען ווידער "זינגען", און איצט ווערט געזונגען. וואָס האָט די גאַנצע **מעשה**, פֿאַר אַ זין? דער קאָמפּאַניע־פֿירער האָט דורכגעפֿירט זײַן **עקשנות**, ווייל ער האָט דערויף די מאַכט. קיינער וועט אים קיין וואָרט נישט זאָגן, פונקט פֿאַרקערט, ער גילט אַלס פֿעסטער כאַראַקטער. און דאָס זענען דאָך, אייגנטלעך, קלייניקייטן, ס׳זענען פֿאַראַן אַ **סך** אַנדערע זאַכן, מיט וועלכע זיי שינדן די הויט. און דעריבער פֿרעג איך אייך: זאָל דער מאַן אין ציוויל זײַן וואָס ער וויל, און וואָס פֿאַר אַ באַרוף קאָן ער זיך אַזוינס דערלויבן און נישט כאַפֿן דערפֿאַר אַ ביטערן **פסק**? דאָס קאָן ער נאָר אויספֿירן מיטן זעלנער! און דעריבער טאַקע יאָגן זיי זיך אַזוי נאָכן מיליטער־דינסט! און וואָס ווייניקער ער האָט צו זאָגן אַלס ציוויליסט, אַלץ שטאַרקער איז אין אים דער דראַנג צום מיליטער.

— ס׳הייסט דעריבער, אַז דיסציפּלין מוז זײַן אומבאַדינגט — באַמערקט קראָפּ אונטערטעניק.

— מאַטיוון — **פּעסט** זיך קאָט — האָבן זיי שטענדיק, זאָל זײַן אַזוי. קיין שיקאַנעס דאַרפֿן דאָך אָבער נישט זײַן. און היינט גיי דערקלער עס אַ שלאָסער אַ קנעכט אָדער אַן אַרבעטער, אָדער **אַפֿילו** אַ פּרייסישן אינפֿאַנטעריסט, און זיי זענען דאָך דאָ די מערהייט; ער זעט נאָר, אַז ער ווערט געשינדן, געשיקט אויפֿן פֿראַנט, און ער ווייסט גאַנץ גענוי, וואָס ס׳איז נויטווענדיק און וואָס נישט. איך זאָג אייך דעריבער, אַז דאָס, וואָס דער **פשוטער** זעלנער האַלט אויס דאָ, פֿאַרנט, דאָס איז דער **עיקר**! טאַקע גאָר דאָ איז דער **עיקר**:

יעדערער איז דערמיט **מסכים**, ווייל יעדער איינער ווייס, אַז נאָר אין שוין־גראָבן הערט אויף ס׳פֿיניקן, אָבער בלויז עטלעכע קילאָמעטער הינטערן פֿראַנט — הויבט זיך עס ווידער אָן,

44

און מיטן גרעסטן אבסורד, מיט גריסן און פאראדמארשן; ווייל ס'איז אן אייזערנער געזעץ: דער זעלנער מוז אויף יעדן **אופן** זיין באשעפטיקט.

אבער אט באווייזט זיך טי אדען מיט רויטע פלעקן אויפן **פנים**. ער איז אזוי אויפגערגעט, אז ער שטאמלט. שטראלנדיק אקצענטירט ער א ווארט נאך א ווארט:

— הימלשטאם איז אונטערוועגס א הער. ער קומט אויפן פראנט.

טיאדען ברענט אויף הימלשטאם ווי א פייער, ווייל אין באראקן-לאגער האט ער אים דערצויגן לויט זיין שטייגער. טיאדען איז א בעטנעצער, ביינאכט, **בעתן** שלאף פאסירט עס מיט אים. הימלשטאם איז פעסט איבערצייגט, אז דאס איז נישט מער ווי פוילקייט און זוכט אויס א מיטל פאר אים, זייער א כאראקטעריסטישן. טיאדענען צו היילן.

ער האט געבראכט צו פירן פון די **שכנישע** באראקן א צווייטן בעטנעצער, וואס האט געהייסן קינדערפאטער, און האט אים איינגעקווארטירט מיט טי אדענען צוזאמען. אין די באראקן זענען די טיפישע בעטגעשטעלן געשטאנען צוויי בעטן איינע איבער דעם אנדערן, די מאטראצן דראטענע. הימלשטאם האט ביידע אוועקגעלייגט אויף אזא **אופן**, אז איינער האט פארנומען ס'אויבערשטע, דער צווייטער ס'אונטערשטע בעט. דער אונטערשטער, פארשטייט זיך, האט זיך געפונען אין א ביטערער לאגע. אויפן צווייטן אונט אבער האט ער געביטן דעם **סדר**, דער אונטערשטער איז ארויף אויבן, און האט באקומען זיין קאמפענסאציע אזוי האט אויסגעזען הימלשטאם דערציונג.

דער איינפאל איז געווען געמיי, און די אידעע אבער גוט. ליידער האט ער נישט געבראכט דעם געהעריקן רעזולטאט, ווייל די **השערה** איז געווען א פאלשע: ביי ביידן איז עס נישט געווען קיין פוילקייט. דאס האט געקאנט באמערקן יעדערער, ווער ס'האט זיך צוגעקוקט צו זייער אש-פארביקער הויט. געענדיקט האט זיך

45

דער איינפאל דערמיט, וואס איינער פון זיי פלעגט שלאפן אויף דער פאדלאגע. פארשטייט זיך, אז ער האט זיך לייכט געקאנט פארקילן. —

האיע האט זיך אויך דערווייל אוועקגעזעצט נעבן אונדז. ער ווינקט מיר צו און רייבט שטארק די הענט. מיר האבן צוזאמען איבערגעלעבט דעם שענסטן טאג פון אונדזער זעלנער-לעבן. ס'איז געווען דער אונט איידער מיר זענען אוועק אויפן שלאכט-פעלד. אונדז האט מען טראנספארטירט אין איינעם פון די רעגעימענטן מיט א הויכן הויז-נומער. פריער האט מען אונדז אבער **משלח** געווען אין א גארניזאן זיך באקליידן, נישט **חלילה** אין קיין רעקרוטן-דעפא, נאר אין אן אנדער קאזארמע. אויפן צווייטן טאג באגינען האבן מיר געזאלט אפפארן. אין אונט האבן מיר באשלאסן זיך אפצורעכענען מיט הימלשטאם. נאך מיט וואכן צוריק האבן מיר דערויף געשווארן. קראפ איז **אפילו** אוועק אזוי ווייט, אז ער האט זיך פארגענומען נאכן קריג צו לערנען ס'פאסט-פאך, **פדי** שפעטער, ווען הימלשטאם וועט צוריק זיין א בריוו-טרעגער, צו ווערן זיין עלטסטער. ער האט אנגעקוואלן פון **נחת** זיך פארשטעלנדיק ווי ער וועט מיט אים לערנען **בלק**. דאס איז טאקע געווען די **מעשה**, וואס ער האט אונדז נישט געקאנט פאקן; מיר האבן זיך **תמיד** גערעכנט דערמיט, אז פון אונדזערע הענט וועט ער זיך שוין נישט ארויסדרייען, אויב נישט איצט, איז שפעטסטענס ביים **סוף** פון קריג.

דערווייל האט זיך אונדז געגלוסט ווי געהעריק אים אנבויקערן די ביינער. וואס אזוינס קאן דען מיט אונדז פאסירן, אויב ער וועט אונדז נאר נישט דערקענען, און ס'ווייסיג פארן מיר דאך שוין מארגן אוועק. מיר האבן געוויסט אין וועלכער קניפע ער זיצט יעדן אונט. פון דארט אין קאזארמע האט ער געמוזט דורכגיין דורך א פינצטערע נישט פארבויטע גאס. דארט האבן מיר אויף אים געלויפערט פון אונטער א בארג שטיינער. איך האב געהאט ביי זיך א בעטציק. מיר האבן געציטערט ביים געדאנק טאמער גייט ער נישט אליין. ענדלעך האבן מיר דערהערט זיין גאנג, וועלכן

46

מיר האבן גוט געקענט, ווייל מיר פלעגן אים הערן יעדן פרימארגן, ווי נאר ס'פלעגט זיך אן עפן טאן די טיר מיטן ווילדן געשריי: "אויפשטיין".

— אליין? — האט קראפ געפליסטערט.

— אליין!

מיר זענען מיט טיאדען ארויסגעקראכן פון אונטערן שטיינערנער בערגל.

באלד האט א בליץ געטאן דער שלאס פון זיין לעדערגארטל. הימלשטאם איז געווען גוט געשטימט; ער האט אונטערגעזונגען. נישט ריכטענדיק זיך אויף קיין זאך, איז ער רויק פארבייגעגאנגען.

מיר האָבן אַ נעם געטאָן ס'בעט-צייך, געמאַכט אַ שטילן שפרונג, אַ וואָרף געטאָן עס פֿון הינטן אים איבערן קאָפּ, אַ ריס אויף אונטן, אַזוי אַז ער איז שטיין געבליבן ווי אָנגעטאָן אין אַ וויסן זאָק, נישט קאָנענדיק רירן מיט קיין האַנט. ס'זינגען איז אָפּגעשטאַרבן.

אין זעלבן מאָמענט האָט זיך באַוויזן האַיע וועסטעוואָ. מיט אויסגעשטרעקטע אַרעמס האָט ער אונדז אַ שלידער געטאָן אויף צוריק, וועלנדיק **דווקא** זיין דער ערשטער. אַ שטאַרק צופֿרידענער האָט ער זיך אַ שטעל געטאָן הינטער אים, אַ הויב געטאָן דעם אַרעם ווי אַ סיגנאַל-שטעקן, די האַנט ווי אַ קוילן-שופֿלע און דערלאַנגט אַ קנאַל אין וויסן זאָק מיט אַזאַ האַסט, אַז ער וואָלט געקאָנט אַוועקלייגן אויפֿן אָרט אַן אַקס.

הימלשטאַס האָט זיך געריסן, איז אָפּגעלאָפֿן אַ פֿינף מעטער ווייטער און אָנגעהויבן שרייען. אָבער אויך דערויף האָבן מיר זיך געריכט און געהאַט גרייט אַ קישן. האַיע האָט זיך אַוועקגעזעצט, אַ לייג געטאָן דאָס קישן אויף די קני, אַ נעם געטאָן הימלשטאַסן ביים קאָפּ און אַ וואָרף געטאָן אויפֿן קישן. זיין **קול** איז **תיכף** געוואָרן פֿאַרשטיקטער. האַיע האָט אים פֿון צייט צו צייט געלאָזן אָפּכאַפּן דעם אָטעם, באַלד האָט זיך דערהערט אַ פֿראַכטפֿולער הילכיקער געשריי, וואָס איז אָבער גלייך ווידער געוואָרן צאַרט.

איצט האָט טיאָדען אָפּגעשפּילעט ביי הימלשטאַסן די שעליקעס און אַראָפּגעצויגן די הויזן. דעם קאָנטשיק האָט ער **בעת מעשה** געהאַלטן מיט די ציין. דערנאָך איז ער אויפֿגעשטאַנען און האָט זיך אָנגעהויבן באַוועגן. ס'איז געווען אַ ווונדערבאַר בילד: הימלשטאַס אויף דר'ערד איבער אים אַריבערגעבויגן, יענעמס קאָפּ אויף זיינע קני, האַיע מיט אַ טיילוואַניש פֿאַרקרימטן **פנים** און פֿון גרויס **הנאה** מיט אַן אָפּענעם מויל, דאָן הימלשטאַסנס ציטערנדיקע, געשטרעפֿטע אונטערהויזן מיט די פֿאַרלייגטע פֿיס, וואָס האָבן, אין די אַראָפּגערוקטע הויזן, ביי יעדע קלאָפּ געמאַכט אַריגינעלע באַוועגונגען, און איבער זיי ווי אַ האַלצהעקער דער אומדערמידלעכער טיאָדען. מיר האָבן אים **סוף-כל-סוף** געמוזט מיט געוואַלד אָפּרייסן, **כדי** כאַטש אויך צו נעמען וועלכן נישט איז אָנטייל.

ענדלעך האָט אים האַיע אַוועקגעשטעלט צוריק אויף די פֿיס און צום שלום געגעבן אַ פֿריוואַט-פֿאַרשטעלונג, ווי ער זאָל וועלן כאַפּן שטערן, אַזוי האָט ער אויפֿגעהויבן זיין רעכטע האַנט צו אַ פֿאַטש. הימלשטאַס איז אומגעפֿאַלן. האַיע האָט אים ווידער אויפֿגעהויבן, אַוועקגעשטעלט גלייך און האָט אים דערלאַנגט אַ צווייטן, מיט דער לינקער האַנט אַן ערשטקלאַסיק געצילטן פֿליאַסק. הימלשטאַס האָט געוואַיעט און איז אַנטלאָפֿן אויף אַלע פֿיר. זיין געשטרעפֿטער בריווטרעגער-הינטן האָט געלויכטן אין **לבנה-שנין**.

מיר זענען אין גאַלאַפּ פֿאַרשווינדן.

האַיע האָט זיך נאָך אַ מאָל אומגעקוקט און אַ פֿאַרצאַרנטער, אַ געזעטיקטער, אַ זאָג געטאָן: "**נקמה** איז בלוטדורשט".

אייגנטלעך האָט הימלשטאַס געקאָנט זיין צופֿרידן; ווייל זיין וואָרט, אַז איינער דעם אַנדערן מוז **תמיד** ערציען, האָט פֿאַר אים **גופֿא** געבראַכט נוצן. מיר זענען געוואָרן פֿעיקע **תלמידים** פֿון זיינע טעאָריעס. ער איז **בשום אופן** נישט דערגאַנגען ווער ס'איז געווען דער איניציאַטאָר פֿון דערדאָזיקער עקזעקוציע. **לכל הדעות** האָט ער אָבער דערביי פֿאַרדינט אַ בעט-דעקע; אַז מיר האָבן איר אין עטלעכע **שעה** שפעטער געזוכט, איז זי טאַקע נישט געווען.

דערדאָזיקער אַוונט האָט געבראַכט דערצו, אַז מיר זענען אויפֿן צווייטן טאָג אין אַ געוויסער מאָס רוין אָפּגעפֿאַרן. אַ לאַנגע, זיך שאַקלענדיקע באָרד האָט אונדז דעריבער, זייער גערירט, געשילדערט אַלס העלדן-יוגנט.

VI

מיר מוזן זיך איבערטראָגן פֿאַרנט צו, צום שוואַל. פֿאַרנאַכט פֿאַרן אָן די **משא**-וועגענער. מיר קלעטערן אַרויף. ס'איז אַ וואַרעמער אַוונט, און דער **בין-השמשות** זעט אונדז אויס ווי אַ טוך, וואָס אונטער איר שוין פֿילן מיר זיך אויסגעצייכנט. זי בינדט אונדז צונויף; **אפֿילו** דער גיציקער טיאָדען שענקט מיר אַ פֿאַפּיראַס און גיט מיר פֿייער.

מיר שטייען איינער נעבן אַנדערן ווי צוגעשמידט. זעצן זיך קאָן מען נישט. דערצו זענען מיר שוין געוויינט. מילער איז **סוף-כל-סוף** גוט געשטימט, ער טראָגט זיינע נייטע שטייול.

די מאַטאָרן הויבן אָן ברומען, די וועגענער האַקן און טראַסקען. די שאַסעען זענען אויסגעפֿאַרן און פֿול מיט לעכער. ס'טאָר נישט מאַכן ליכטיק, דעריבער פֿאַרט מען אַריין אין די גריבער און יעדן מאָמענט דראַט

אַראָפּצושעדיקן זיך פֿון וואָגן. אָבער דאָס באַאומרויַקס אונדז שוין נישט. וואָס קאָן דען געשען; אַ צעבראַכענע האַנט איז דאָך נאָך אַלץ בעסער ווי אַ לאַך אין בויך, און נישט איינער ווינטשט זיך צו באַקומען אויף אַזאַ **אופֿן** די מעגלעכקייט אַוועק צו גיין אַ היים.

נעבן אונדז פֿאָרן אין אַ לאַנגער רייע די מוניציע־קאַלאָנעס. זיי אַיילן זיך שטאַרק און יאָגן אונדז **פסדר** איבער. מיר וואַרפֿן פֿון ווייטנס מיט וויצן, און זיי ענטפֿערן.

פֿון ווייטנס דערזעט זיך עפעס אַ וואַנט פֿון אַן איינגעפֿאַלענעם הויז, וואָס שטייט אָן אַ זייט פֿון שאַסע. איך שטעל פֿלוצלונג אָן די אויערן. צו בין איך זיך **טועה**? איך הער נאָך אַ מאָל גאַנץ דייטלעך **קולות** פֿון גענו. אַ בליק צו קאַטשינסקען — אַ בליק פֿון אים צו מיר; מיר פֿאַרשטייען זיך.

— קאַט, איך הער דאָ עפעס אַן אַספּיראַנט פֿון קאַכגעשיר.

ער שאַקלט צו מיטן קאַפּ.

— ס'וועט זיין געמאַכט, צוריקוועגס. איך אַריענטיר זיך דאָ גענוי.

פֿאַרשטייט זיך, אַז קאַט אַריענטירט זיך. ער קען באַשטימט יעדעס גענוז־פֿיסל אויף אַ **שטח** פֿון 20 קילאָמעטער אַרום.

די וועגענער דערגרייכן דעם געביט פֿון דער אַרטילעריע. די קאַנאָנען־געשטעלן זענען קעגן די פֿליער־אויגן אַרומגעדעקט פֿון אַלע זייטן מיט גרינע צווייגן ווי **בעת** אַ מיליטערישן **יום־טובֿ־ספּות**. דידאָזיקע גרינע בוימעלאַך וואָלטן אויסגעזען לוסטיק און פֿרידלעך, ווען אונטער זיי זאָלן זיך נישט בעהאַלטן קיין קאַנאָנען.

די לופֿט ווערט געדיכט פֿון קאַנאָנען־רויך און נעפל. אויפֿן צונג שפּירט זיך דער ביטערער פּולווער־רויך. די שאַסן קנאַקן, אַזוי, אַז אונדזער וואָגן טרייסלט זיך, דער ווידערקויל פֿאַרהילכט די לופֿט, אַלץ וואַקלט זיך.

אומבאַמערקט פֿאַרענדערן זיך אונדזערע געזיכטער. מיר גייען, **אמת**, נישט אין די גראַבנס, נאָר צו די שאַנצן, אָבער אויף יעדן **פנים** איז איצט אויסגעשריבן: דאָ איז דער פֿראַנט, מיר געפֿינען זיך אויף זיינע גרענעצן.

דאָך האָבן מיר נאָך נישט שטאַרק **מורא**. ווער ס'פֿאַרט, אַזוי אָפֿט ווי מיר, צו די פֿאָדערשטע פּאַזיציעס, דער ווערט גראַבהויטיק. נאָר די יונגע רעקרוטן זענען אויפֿגערעגט. קאַט גיט זיי אַ לעקציע, איז זיי **מחנך** אין **הלכות** קאַמפֿן:

— דאָס איז געווען אַ 30,5, איר הערט עס לויטן שאַס; — באַלד קומט דער קלאָפּ. דער פֿאַרטויבטער הילך פֿון די קלעפּ דרינגט אָבער נישט אַריבער. ער ווערט דערטרונקען אין ליאַרם פֿון פֿראַנט. קאַט הערט זיך צו:

51

— היינטיקע נאַכט וועט זיין שטורעמדיק.

מיר הערן זיך אַלע צו. דער פֿראַנט איז אומרויַק, קראַפּ זאָגט: "די טאַממיס" שיסן שויד.

די שאַסן הערן זיך דייטלעך. דאָס זענען די ענגלישע באַטעריעס, האַרט נעבן אונדזער פֿראַנט־טייל. זיי הויבן אָן מיט אַ גאַנצער **שעה** פֿריער. ביי אונדז פֿלעגט מען געוויינלעך אָנהייבן פונקט צען אַ זייגער.

— וואָס איז מיט זיי געשען — שרייט מילער — זייערע זייגערס לויפֿן, וואַרשיינלעך. ס'ווערט פֿריילעך, זאָג איך אייך, איך שפּיר עס אין די ביינער. קאַט קוועטשט מיט די פלייצעס.

נעבן אונדז הילכן דריי שאַסן, דער פֿייערשטראַל שיסט קרום אין נעפל אַרײַן, די קאַנאָנען ברומען און ווילדעווען. מיר טרייסלען זיך און זענען צופֿרידן, וואָס מאַרגן פֿרי וועלן מיר זיין צוריק אין די באַראַקן.

אונדזערע **פנימער** זענען נישט בלייכער און נישט רויטער ווי **תמיד**; זיי זענען אויך נישט געשפּאַנטער אָדער רויקער און דאָך זענען זיי **לגמרי** אַנדערש. מיר שפּירן, אַז אין אונדזער בלוט וועבט זיך אַ קאַנטאַקט. ס'זענען נישט קיין פֿראַזן, ס'איז אַ פֿאַקט. דער פֿראַנט איז עס, ס'באַוויסטזיין פֿון פֿראַנט, וואָס רופֿט אַרויס דעמדאָזיקן קאַנטאַקט. אין מאַמענט, ווען ס'פֿיפֿן די ערשטע גראַנאַטן, ווען די לופֿט צערייסט זיך אונטערן קלאַנג פֿון די

שאַסן, כאַפּט זיך פלוצלונג אַרײַן אין אונדזערע אָדערן, אין אונדזערע הענט, אין אונדזערע אויגן אַ **מין** געשפּאַנט וואַרטן, אַ לוייערן, אַ שטאַרקער וואַכזיין, אַ מאַדנע עלאַסטישקייט פֿון די **חושים**. דער קערפּער איז מיט איין קלאָפּ פֿול גרייטקייט.

אָפּטמאַל דוכט זיך מיר, אַז ס'איז די דערשיטערטע, וויברירנדיקע לופֿט, וואָס שפּרינגט אַריבער אויף אונדז מיט שטילע פֿליגלען, אָדער גאָר דער פֿראַנט **גופּא**, פֿון וועלכן ס'שטראַלט אויס אַן עלעקטריציטעט, וואָס מאַביליזירט די אומבאַקאַנטע נערוון־שפיצן.

יעדעס מאָל קומט פֿאַר דיזעלבע זאַך: מיר פֿאַרן אַוועק און זענען אומצופֿרידענע אָדער גוטגעשטימטע זעלנער; — דערנאָך קומען די ערשטע קאַנאַנען־געשטעלן, און יעדעס וואָרט פֿון אונדזער **שמועס** האָט אַ פֿאַרענדערטן קלאַנג.

בעת קאָט שטייט פֿאַר די באַראַקן און זאָגט: "ס'ווערט שטורמדיק" — איז עס בלויז זיין מיינונג, נישט מער; ווען ער זאָגט עס אָבער דאָ, באַקומט דערדאָזיקער זאָך אַ שאַרפֿקייט פֿון אַ באַיאָנעט אין דער נאַכט ביים **לבנה־שיין**, ער שניידט גלאַט דורך די געדאַנקען, ער איז נענטער און רעדט צום דאָזיקן אומבאַוויסטן, וואָס האָט אויפֿגעוואַכט אין אונדז מיט אַ פֿאַרנעפֿלטער באַדייטונג, "ס'ווערט שטורמדיק" — **אפֿשר** איז עס אונדזער אינערסטע און געהיימסטע לעבן, וואָס ווערט פֿאַרציטערט און שטעלט זיך אַנטקעגן.

פֿאַר מיר איז דער פֿראַנט אַ **מוראָדיקער** וואָסער־שטראָם. ווען מ'איז נאָך גאַנץ ווייט פֿון זיין צענטער אין שטילן וואָסער, שפירט מען שוין די קראַפֿט, מיט וועלכער ער ציט צו זיך, לאַנגזאַם, אומפֿאַרמיידלעך, אָן אַ שטאַרקן ווידערשטאַנד.

פֿון דער ערד אָבער, פֿון דער לופֿט שטראָמען אונדז אַנטקעגן פֿאַרשידענע ווידערשטאַנדס־קרעפֿטן, — אַממיינסטן פֿון דער ערד. פֿאַר קיינעם איז די ערד נישט דאָס, וואָס פֿאַרן זעלנער. **בעת** ער דריקט זיך צו איר צו, לאַנג, העפֿטיק, **בעת** ער גראַבט זיך איין אין איר טיף מיטן **פנים** אין טויטאַנגסט פֿאַרן פֿייער, דאַמאָלט איז זי זיין איינציקער פֿריינד, זיין ברודער, זיין מוטער; ער וויינט אַרײַן זיין **מורא** און זיינע **קולות** אין איר שווינגן, אין איר באַהעלטעניש, זי נעמט זיי אויף און לאָזט אים ווידער אָפֿ אויף נייע צען סעקונדן־לויף אין לעבן, טוט אים צוריק אַ נעם, און אָפֿטמאָל אויף שטענדיק.

ערד — ערד — ערד!

דו ערד, מיט זיינע באַדן־קנייטשן און לעכער און פֿאַרטיפֿונגען, ווהיין מ'קאָן זיך אַרייַנוואַרפֿן, זיך איינהויקערן! ערד, אין קראַמף פֿון ווילדן גרויל, אין אויפֿשפּריצן פֿון דער פֿאַרניכטונג, אין טויטליאַרם פֿון די עקספּלאָזיעס, האָסטו אונדז געגעבן די אומגעהויערע ווידערשטאַנדס־וועלן פֿון געווינענעם לעבן! דער פֿאַרבלאָנדזשעטער שטראָם פֿון **כמעט** צעפֿליקטן לעבן איז אין צוריק־שטראָם פֿון דיר געפֿלאָסן דורך אונדזערע הענט, אַזוי אַז מיר האָבן די געראַטעוועטע אין דיר פֿאַרגראַבן און אין שטומען אַנגסטגליק פֿון די איבערגעקומענע מינוטן האָבן מיר זיך געביסן מיט אונדזערע ליפֿן! —

ביים ערשטן קנאַל פֿון די גראַנאַטן שפּרינגען מיר אָפֿ מיט איין רוק אין אַ טייל פֿון אונדזער זיין אויף טויזנטער יאָרן צוריק. ס'איז דער אינסטינקט פֿון דער **חיה**, וואָס כאַפט זיך אין אונדז אויף, וואָס פֿירט און באַשיצט אונדז. ער איז נישט באַוויסטזיניק, איז אָבער אַ **סך** געשווינטער, זיכערער, אומפֿעלבאַרער ווי ס'באַוויסטזיין. ס'לאָזט זיך נישט דערקלערן. מ'גייט און מ'קלערט נישט וועגן קיין **שום** זאָך — פֿלוצלונג ליגט מען אין אַ לאַך און איבערן קאָפּ שפּריצן די קוילן־שטיקלעך; — מ'קאָן זיך אָבער נישט דערמאָנען, צי האָט מען זיך אַוועקגעלייגט, הערנדיק דעם פֿיף פֿון די קוילן, אָדער שוין פֿריער וועגן דעם געטראַכט. ווען מ'זאָל זיך פֿאַרלאָזן אויף דעם, וואָלט מען שוין זיכער געווען אַ הויפֿן צעריבן פֿלייש. ס'איז טאַקע געווען דער צווייטער געפֿיל, דערדאָזיקער **נבואה־חוש** אין אונדז, וואָס האָט אונדז אַ שלידער געטון און געראַטעוועט, מיר האָבן אַליין נישט געוויסט ווי אַזוי. ווען נישט דידאָזיקע אינטואַציע, וואָלט פֿון פֿלאַנדריען ביז צו די וואַגעזן שוין לאַנג נישט געווען קיין איינציקער מענטש.

מיר פֿאַרן אַוועק ווי בייזע אָדער גוטגעשטימטע זעלנער — מיר קומען אויפֿן **שטח**, וווּ ס'הויבט זיך אָן דער פֿראַנט און זעמיר געוואָרן מענטשן־**חיות**.

מיר פֿאַרקלויבן זיך אין אַ שיטערן וואַלד און גייען פֿאַרביי די גולאַש־קאַנאַנען. הינטערן וואַלד גייען מיר אַראָפּ, די

וועגענער פֿאַרן צוריק. מאַרגן באַגינען דאָרפֿן זיי אונדז קומען אָפּנעמען. נעפל און קאַנאַנען־רויך באַדעקן די לאַנקעס ביז דער הויך פֿון אַ מענטשן. די **לבנה** באַשיינט זיי. איבערן שאַסיי ציען זיך אַרמי־טרופן. די קעפּ און ס'געווער שטאַרן אַרויס דורכן ווייסן נעפל, די קעפּ שאַקלען זיך, ס'געווער וואַקלט זיך.

ווייטער פֿאַרנט פֿאַרשווינדט דער נעפל. די קעפּ פֿאַרוואַנדלען זיך אין געשטאַלמן: — רעק, הויזן און שטיוול קריכן אַרויס פֿון נעפל ווי פֿון אַ מילך־טייך זיי פֿאַרמירן זיך אין אַ קאָלאָנע. די קאָלאָנע מאַרשירט פֿאַראַוויס, די

געשטאלטן שליסן זיך אין אַ האַלבקרייז. קיין איינצעלנע זעט מען נישט מער. בלויז אַ טונקלער האַלבקרייז רוקט זיך פֿאַרויס, **משונהדיק** דערגענצט דורך די קעפֿ און ס'געווער, וואָס שווימען **כסדר** אַרויס פֿון נעפֿל־טייך. אויף אַ קווערגאַס פֿאָרן לייכטע קאַנאַנען און אַמוניציע־וועגענער. די פֿערד האָבן, אונטערן **לבנה־שיין**, גלאַנצנדיקע רוקנס, זייערע באַוועגונגען זענען שיין. זיי וואַרפֿן מיט די קעפֿ, מ'זעט ווי ס'בליצן זייערע אויגן. די קאַנאַנען און וועגענער לויפֿן פֿאַרביי דעם פֿאַרשווימענדיקן הינטערגרונט פֿון דער **לבנה־לאַנדשאַפֿט**, די רייטער מיט זייערע שטאַלהיטלען זענען אויס ווי רייטער פֿון אַ פֿאַרגאַנגענער צייט, עפעס איז עס גאָר שיין און רירנד. מיר ציען זיך צום פֿאַראַדפֿאַרק. אַ טייל פֿון אונדזערע לאַדעווען אָן אויף די אַקסלען געבויגענע, שפיציקע אייזן־שטאַבעס, די איבעריקע שטעקן אַריין גלאַטע אייזן־שטאַבעס אין די ראַלקעס דראָט און מאַרשירן דערמיט ווייטער. די **משאָות** זענען אומבאַקוועט און שווער.

דער **שטח** ווערט צעריסענער – פֿון פֿאַרנט רייסן זיך אַדורך מעלדונגען: "פֿאַרזיכטיק, לינקס אַ טיפֿער גראַנאַט־גראָבן!"

אונדזערע אויגן זענען געשפּאַנט, אונדזערע פֿיס און שטעקענס שפירן פֿאַרויס נאָך איידער זיי דערפֿילן די לאַסט פֿון קערפּער, מיט אַמאָל בלייבט דער צוג שטיין: ס'קנאַקט מיטן געזיכט אָן די דראָטראַלקעס פֿון די פֿאָדערשטע רייען און מ'זידלט זיך.

אויפֿן וועג ליגן עטלעכע צעשטאַסענע וועגענער. אַ נייער באַפֿעל: "אויס פּאַפּיראַסן און פֿייקעס". — מיר זענען האַרט נעבן די גראָבנס.

דערווייל איז געוואָרן גאַנץ טונקל. מיר מייזן אויס אַ וועלדל און האָבן פֿאַר זיך דעם גאַנצן פֿראַנט־טייל. אָן אומזיכערע, רויטלעכע העלקייט טראָגט זיך אויפֿן האַריזאָנט פֿון איין עק ביזן צווייטן. זי איז אין שטענדיקער בעוועגונג, אויפֿגעציטערט פֿון אומאויפֿהערלעכן באַטאָרייען־פֿייער. לייכט־קוילן שטייגן אויף אינדערהויך, זילבערנע און רויטע פילקעס, וואָס פּלאַצן אויף און גיסן זיך פֿאַנאַנדער ווי אַ רעגן פֿון ווייסע, גרינע און רויטע שטערנס. ס'שיסן פֿראַנצויזישע ראַקעטן, וואָס וויקלען פֿאַנאַנדער אין דער לופֿט אַ זידנשירעם און שוועבן זייער פּאַמעלעך אַרונטער. זיי באַלויכטן אַלץ ווי אין מיטן טאָג. ביז צו אונדז דרינגט זייער שיין, מיר זענען אונדזערע שאַטנס, דייטלעך אויפֿן באַדן. מינוטן־לאַנג שוועבן זיי איידער זיי ווערן אויסגעברענט. **תיכף** שטייגן אויף נייע, אומעטום, און ווידעראַמאָל די גרינע, רויטע און בלאַע. — **שליממזל!** — זאָגט קאָט.

דער קאַנאַנען־שטורם פֿאַרשטאַרקט זיך אין איין הילכיקן ליאַרם און צעפֿאַלט דערנאָך ווידער אויף גרופּן־שאַסן. די טרוקענע זאַלפֿן פֿון קוילנוואַרפֿערס קנאַקן. די לופֿט איבער אונדז איז אָנגעפֿילט מיט אָן אומזיכטבאַרן יאָגן, וואַיען, פֿיפֿן און קוויטשען. ס'זענען קלענערע שיסערענען; — אָבער אויך די גרויסע קוילן־קאָסטנס שיטן דורך דער נאַכט די גאַנץ שווערע שטיקער און שטייען ווייט הינטער אונדז. זיי גיבן אַרויס פֿון זיך אַ פֿאַרשטיקטן, הייזעריקן, ווייטן געשריי, ווי הירשן אין דער **תאווה־ציט**, און פֿאַרהיילכן דאָס וואַיען און פֿיפֿן פֿון קלענערע קוילנוואַרפֿערס.

די שיינוואַרפֿערס (רעפֿלעקטאָרן) הויבן אָן אָפּצוזוכן דעם שוואַרצן הימל. זיי רוקן זיך איבער אים ווי ריזיקע, צום **סוף** דינער ווערנדיקע ליניעס. איינער שטייט שטיל און ציטערט בלויז. **תיכף** באַווייזט זיך נעבן אים אַ צווייטער, זיי קרייצן זיך, אַ שוואַרצע פֿליג טראָגט זיך צווישן זיי ביידן און פּרוּווט אַנטלויפֿן: דער פֿליער. ער איז פֿאַרבּלענדט, וואַקלט זיך, פֿאַרלירט ס'גלייכגעוויכט.

מיר האַקן אַריין אין דר'ערד אין רעגלמעסיקע **הפסקות** אייזערנע זיילן. יעדע צוויי מאָן האַלטן אַ ראַלקע, און די איבעריקע וויקלען פֿאַנאַנדער ס'שטעכעדיקע דראָט. ס'איז דער עקלהאַפֿטער דראָט מיט געדיכטע, לאַנגע שטעכעדיקע שפיצן. איך בין צו דערדאָזיקער אַרבעט נישט געוויינט און צערייס זיך די הענט ביז בלוט.

אין עטלעכע **שעה** זענען מיר מיט דער אַרבעט פֿאַרטיק, מיר האָבן נאָך אָבער צייט ביז ס'וועלן קומען די **משאַ**־וועגענער, דער גרעסטער טייל לייגט זיך אַוועק און שלאָפֿט. איך פּרוּוו עס אויך אָבער ס'ווערט צו קיל. מ'שפּירט, אַז מ'געפֿינט זיך נאָענט פֿון **ים**, און פֿון קעלט כאַפט מען זיך **כסדר** אויף.

איינמאָל בין איך שטאַרק איינגעשלאָפֿן. אַז איך שפּרינג פּלוצלונג אויף מיט איין רוק, ווייס איך **לגמרי** נישט וווּ איך בין. איך זע די שטערנס, איך זע די ראַקעטן אין אַ מאַמענט האָב איך דעם איינדרוק, אַז איך בין איינגעשלאָפֿן ערגעץ אין אַ גאָרטן **בעת** אַ **יום־טובֿ**. איך ווייס נישט צי איז איצט טאָג צי נאַכט, איך ליג אין דער בלייכער וויג פֿון **בין־השמשות** און וואַרט אויף צאָרטע ווערטער, וואָס מוזן קומען, ווייך און אין דער שטיל — צי דען וויין איך? איך טאַפּ מינע אויגן, אַ ווונדערלעכע זאַך, צי בין איך אַ קינד? אַ צאָרטע הויט; בלויז איין

סעקונדע דויערט עס, און איך דערקען קאטשינסקיס סילוועט. ער זיצט רויק, דער אַלטער זעלנער, און רויכערט אַ פֿינקע, אַ דעקל-פֿינקע, נאַטירלעך. באַמערקנדיק, אַז איך בין וואָך, זאָגט ער:
— דו האָסט זיך גוט דערשראָקן. ס'איז געווען נישט מער ווי אַ צינדער, וואָס איז אַריינגעפֿאַלן דאָ צווישן די קוסטעס.

איך זעץ זיך אויף; איך פֿיל זיך שרעקלעך איינזאם. גוט נאָך וואָס קאט איז דאָ. אַ פֿאַרטראַכטער קוקט ער זיך צו צום פֿראַנט און זאָגט:

— "גאַנץ שיינע פֿייערוערק, ווען ס'זאָל נאָר נישט זיין אַזוי געפֿערלעך".
הינטער אונדז קנאַקן שאַסן. אַ פֿאַר רעקרוטן שפּרינגען אויף, צעשראַקענע, פֿון זייערע ערטער. אין אַ פֿאַר מינוט אַרום הויבט עס ווידער אָן צו בליצן, נענטער ווי פֿריער. קאט שאַקלט אויס זיין פֿינקע.
— ס'קומען אָן צינדער.

און גלייך הויבט זיך עס אָן. מיר טראָגן זיך אָפּ ווי ס'לאָזט זיך אין גרויס אַיילעניש. דער נאָענטסטער שאַס פֿאַלט שוין זיכער צווישן אונדז.

אַ פֿאַר מענטשן שרייען. אויפֿן האַריזאָנט הויבן זיך אויף גרינע ראַקעטן. דער שמוץ פֿליט אינדערהויך, ס'רוישן די קוילן-שטיקער. מ'הערט נאָך ווי זיי טראַסקען, ווען דער ליאַרם פֿון דער שיסעריי איז שוין לאַנג שטום געוואָרן.

נעבן אונדז ליגט אַ דערשראַקענער רעקרוט, אַ פֿלאַקס-קאַפּ. ס'פֿנים האָט ער אַריינגערוקט אין די הענט; זיין חיטל איז אַוועקגעפֿלויגן. איך טו עס אַ כאַפּ און וויל עס אים אַרויפֿזעצן אויפֿן קאַפּ, ער הויבט אויף די אויגן, טוט אַ וואָרף ס'היטל און קריכט ווי אַ קינד מיטן קאַפּ אונטער מיין אָרעם, האָרט נעבן מיין ברוסט. די שמאַלע פֿלייצעס ציטערן. פֿלייצעס, פונקט ווי קעמעריכס. איך גיב אַלץ נאָך, פֿדי דאָס היטל זאָל נאָך אַמווייניקסטנס צו עפעס נוצן, פֿאַק איך עס אים אַרויף אויפֿן הינטן, נישט מחמת מיר ווילט זיך אַ שטיף טאָן, נאָר פֿראַסט פשוט מיט דער אויסרעכנונג, אַז דאָס איז דער העכסטער אָרט. כאַטש דאָס איז גראַבע פֿלייש, רופֿן דאָך אַרויס די קוילן אויף דעם אָרט אוממענטשלעכע יסורים; אויסערדעם מוז מען חדשים לאַנג ליגן אויפֿן בויך אין לאַזאַרעט און דערנאָך ערשט זיכער הינקען.

58

פֿון ערגעץ וווּ האָט זיך נאָך אַלץ געטראָגן אַ שיסעריי פֿון צווישן די שאַסן הערן זיך געשרייען.
ענדלעך ווערט רויק. ס'פֿיער איז איבער אונדז אַריבערגעשפרוגען און ליגט איצט אויף די לעצטע רעזערוו-גראַבנס, מיר ריזיקירן מיט אַ בליק. רויטע ראַקעטן פֿלאַטערן אונטערן הימל. ווי ס'שיינט קומט אָן אַנגריף.

ביי אונדז בלייבט רויק. איך זעץ זיך אַוועק און טרייסל דעם רעקרוט ביי די אַקסלען:
— ס'איז אַריבער, קליינער! האָסט נאָך גוט אָפּגעשניטן.
אַ צעטראַגענער קוקט ער זיך אַרום. איך טרייסט אים:
"דו וועסט זיך שוין צוגעוויינען".

ער באַמערקט זיין היטל און טוט עס אָן אויפֿן קאַפּ. ביסלעכווייז קומט ער צו זיך. פֿלוצלונג ווערט ער רויט ווי פֿיער און שטאַרק פֿאַרשעמט. פֿאַרזיכטיק דערלאַנגט ער מיטן האַנט אויפֿן הינטן און קוקט מיך אָן שטאַרק צערודערט. איך פֿאַרשטיי תיכף: קאַנאַנען-פֿיבער. דערצו האָב איך אים אייגנטלעך דאָס היטל גראַד נישט אַהין אַרויפֿגעפֿאַקט, — אָבער איך טרייסט אים ווידער:

— ס'איז נישט קיין חרפה; ס'האָבן שוין גאַנץ אַנדערע לייט, נישט בלויז אַזעלכע ווי דו, נאָכן ערשטן פֿייער-איבערפֿאַל געהאַט פֿולע הויזן. גיי אַהין אונטער די קוסטעס און וואָרף אַוועק דינע אונטערהויזן. דערליידיקט.

ער טראָגט זיך אָפּ. ס'ווערט שטילער, אָבער דאָס שרייען הערט נישט אויף.

— וואָס איז געשען, אַלבערט? — טו איך אַ פֿרעג.

— אויף יענער זייט זענען אַ פֿאַר קאַלאַנעס אינגאַנצן צעשאַסן געוואָרן.

ס'שרייען דויערט ווייטער. ס'זענען נישט קיין מענטשלעכע קולות, מענטשן קאָנען אַזוי שרעקלעך נישט שרייען.

קאט טוט אַ זאָג: פֿאַרווונדעטע פֿערד.

איך האָב נאָך קיינמאָל נישט געהערט ווי פֿערד שרייען און דעריבער קאָן איך נישט גלויבן. ס'איז דער יאָמער פֿון דער וועלט, די געפֿיניקטע קרעאַטור, אַ ווילדער, גרוילפֿולער שמערץ, וואָס קרעכצט. מיר זענען אַלע בלייך. דעטערינג טוט זיך אַ שטעל.

— שינדער, שינדער! דערשיסט זיי ווייניקסטענס!

ער איז אַ גוטבאַזיצער און האָט אַ **ידיעה** אין פֿערד. ס'איז אים נאָענט. און ווי אויף **להכעיס** איז איצט ס'פֿיער **כמעט** שטיל געוואָרן. און נאָך דייטלעכער הערט זיך דעריבער ס'שרייען פֿון די **חיות**. מ'ווייסט **לגמרי** נישט פֿון וואָנען קומט עס אָהער אין דערדאָזיקער איצט אַזוי שטילער, זילבערנער לאַנדשאַפֿט. ס'איז אומזיכטבאַר, געשפּענסט־אַרטיק, אומעטום, צווישן הימל און ערד, ס'געשווילט אומגעהייער — דעטערינג פֿאַלט אַרײַן אין אַ ווילדן **פעס** און ברילט ווי אַ לייב:

— דערשיסט זיי, **רוצחים**, דערשיסט זיי, פֿאַרפֿלוכט זייט נאָך אַ מאָל!

— זיי מוזן דאָך פֿריער צונעמען די מענטשן! — זאָגט קאַט.

מיר שטייען אויף און זוכן וווּ דאָס אָרט אין. אַז מ'וועט דערזען די **חיות**, וועט עס זײַן לייכטער אַריבער צו טראָגן. מיינער האָט בײַ זיך אַ פֿאַרגרעסער־גלאַז. מיר זעען אַ טונקעלע גרופּע סאַניטאַרן מיט טראָגבעטלעך און שוואַרצע גרעסערע קנוילן, וואָס באַוועגן זיך. דאָס זענען די פֿאַרווונדעטע פֿערד. אָבער נישט אַלע. עטלעכע גאַלאַפּירן ווייטער פֿון דעם אָרט, פֿאַלן אַנידער און לויפֿן ווייטער. בײַ איינעם איז אויפֿגעריסן דער בויך, די געדערם הענגען לאַנג אַרויס. עס פֿאַרוויקלט זיך אין זיי איין און פֿאַלט, שטייט אָבער באַלד ווידער אויף. דעטערינג טוט אַ כאַפּ ס'געווער און צילט. קאַט האַקט עס אים אַרויס פֿון האַנט.

— **משוגע** ביסטו, צי וואָס, צום טיטוול?

דעטערינג ציטערט און טוט אַ וואָרף דאָס געווער אויף דער ערד.

60

מיר זעצן זיך אַוועק און פֿאַרשטעלן די אויערן. אָבער דידאָזיקע קלאַנגען, קרעכצן און יאָמערן רייסען זיך דורך, זיי רייסען זיך דורך אומעטום.

מיר קאָנען אַלע עפעס פֿאַרטראָגן. דאָ אָבער באַגיסט אונדז אַ קאַלטער שווייס. ס'ווילט זיך אויפֿשטיין און אַנטלויפֿן, אַלץ איינס וויהין, אַבי נישט הערן מער דאָס דאָזיקע שרייען. דערצו זענען עס דאָך נישט קיין מענטשן, נאָר פֿערד.

פֿון טונקעלן קנויל אַרויס באַווייזן זיך ווידער טראָגבעטלעך. דערנאָך קנאַלן פֿאַראיינצלטע שאַסן. די קנוילן ציטערן און ווערן פֿלאַכער, ענדלעך: אָבער ס'נעמט נאָך נישט קיין **סוף**, די מענטשן קומען נישט צו צו די פֿאַרווונדעטע **חיות**, וואָס טראָגן זיך אין זייער אַנגסט ווי צעווילדעוועטע, מיטן גאַנצן שמערץ אין די ברייט אויפֿגעריסענע מילער. איינע פֿון די געשטאַלטן גייט אויף די קני, אַ שאַס — איין פֿערד פֿאַלט — נאָך איינס דאָס לעצטע טוט זיך אַ שטעל אויף די פֿאָדערשטע פֿיס און דרייט זיך אין אַ קאַראַהאַד ווי אַ קאַרוזעלע. זיצנדיק דרייט עס זיך אויף די הויך אויפֿגעהויבענע פֿאָדערשטע פֿיס אין אַ קרייז, ווי ס'זעט אויס, איז בײַ דעם פֿערד צעשמעטערט דער רוקן. דער זעלנער לויפֿט צו און דערשיסט עס. פֿאַמעלעך, **הכנעהדיק** פֿאַלט ער אַנידער אויף דער ערד.

מיר נעמען צו די הענט פֿון די אויערן. דאָס שרייען איז פֿאַרשטומט. בלויז אַ לאַנגער, **גוססדיקער** זיפֿץ הענגט נאָך אין דער לופֿט!

דערנאָך בלייבן בלויז ווידער די ראַקעטן, דער גראַנאַטן־געזאַנג און די שטערנס, — און ס'זעט עפעס אויס **משונהדיק**.

דעטערינג גייט אַוועק און שילט:

— איך וואָלט ווייניקסטענס וועלן וויסן וואָס זענען די **חיות** שולדיק?

באַלד קומט ער צוריק, זײַן שטים איז אויפֿגערגעגט, זי קלינגט **כמעט** פֿייערלעך **בעת** ער זאָגט:

— דאָס מוז איך אייך דערקלערן, זאָגט אייך וואָס איר

61

ווילט, ס'איז נישטאָ קיין גרעסערע געמיינהייט ווי נעמען **חיות** אויפֿן קריג.

מיר גייען צוריק. ס'אין שוין צייט צוצוקומען צו אונדזערע וועגענער. דער הימל איז געוואָרן מיט איין שפור העלער. דריי אַ זייגער באַגינען. דער ווינט איז פֿריש און קיל, די גרויע **שעה** מאַכט אונדזערע **פנימער** אַש־פֿאַרביק.

מיר קריכן ווייטער, מאַרשירנדיק דורך די גראַבנס און פֿאַלן אַרײַן אין נעפֿל-שטח. קאַטשינסקי איז אומרויך. דאָס איז אַ שלעכטער סימן.
— וואָס איז מיט דיר, קאַט? — פֿרעגט קראָפּ.
— איך וואָלט וועלן מיר זאָלן שוין זײַן אינדערהיים — אינדערהיים — מײַנט ער די באַראַקן.
— לאַנג וועט עס שוין נישט דויערן.
ער איז נערוועז.
— "איך ווייס נישט, איך ווייס נישט".

מיר קומען צו די לויפֿגראַבנס און דערנאָך אויף די לאַנקעס. ס'באַווייזט זיך דאָס וועלדעלע; דאָ קענען מיר גענוי יעדעס שטיקל באַדן. אָט איז שוין דער יעגער-בית-עולם מיט זײַנע קברֿים און די שוואַרצע צלמים.
אין דעם מאַמענט הערט זיך הינטער אונדז אַ פֿיף, ס'געשוויילט, ס'קנאַקט, ס'דונערט. מיר האָבן זיך אַ לײַג געטאָן — הונדערט מעטער פֿאַר אונדז הייבט זיך אויף אַ פֿײַער-וואַלקן.
מיט אַ מינוט שפעטער הויבט זיך לאַנגזאַם, — פֿון אַ צווייטן אָנפֿאַל — אַ שטיק וואַלד איבער די שפיצן, דריי, פֿיר בוימער שלעפֿן זיך מיט און ווערן צעשעדיקט אויף שטיקלעך. און אָט פֿײַפֿן שוין ווידער, ווי קעסל-ווענטילאַציעס, נײַע גראַנאַטן — אַ שאַרפֿער פֿײַער. —
— דעקונג! — זיך באַהאַלטן — ברילט אימיצער ווי אַ לײַב, דעקונג!
די לאַנקעס זענען פֿלאַך, דער וואַלד צו ווייט און געפֿערלעך; — ס'איז נישטאָ קײַן אַנדער דעקונג ווי דער בית-עולם, און די קברֿים-בערגלעך. מיר קריכן אַוועק אַהין און צעשראַקענע, פֿאַרקלויבט זיך תּיפֿף יעדער איינער הינטער אַ בערגל.

מיט קײַן איין מאַמענט נישט צו פֿרי. דער הושך ווערט משוגע. עס שטורעמט און ווילדעוועט. שוואַרצע פֿינצטערניש ווי די נאַכט שטורעמט אויף אונדז מיט ריזן הויקערס, איבער אונדז אַריבער. דאָס פֿײַער פֿון די עקספּלאָזיעס פֿלאַקערט אויפֿן בית-עולם.
נישטאָ אין ערגײַן קײַן אויסוועג. ביים אויפֿבליצן פֿון די גראַנאַטן וואַרף איך אַ בליק אויף די לאַנקעס. זײ זענען ווי אַ שטורעמדיקער ים, די שטיכפֿלאַמען פֿון די קאַנאַנען שפּרינגען אַרויס ווי פֿאַנטאַנען. ס'איז אויסגעשלאָסן, אַז אימיצער זאָל זיך פֿונדאַנען קאַנען אַרויסראַטעווען.
דער וואַלד פֿאַרשווינדט, ער ווערט צעטרעטן, צעברעקלט, צעריסן. מיר מוזן בלייבן דאָ אויפֿן בית-הקברֿות.

פֿאַר אונדז פֿלאַצט די ערד. ס'רעגנט מיט שטיקלעך ערד. איך שפיר אַ קלאַפּ. מײַן אַרבל איז דורכגעריסן פֿון אַ גראַנאַט-שפּליטער. איך הויב אויף די פֿויסט. קײַן שום שמערצן. אָבער דאָס באַרניקט מיך נישט, אין אַזעלכע פֿאַלן קומען די שמערצן געוויינלעך שפעטער. איך טאַפּ דעם אַרעם. די הויט איז אָפּגעריבן, אָבער ער איז גאַנץ. און אָט קנאַלט איבער מײַן קאַפּ, אַז איך פֿאַרליר כמעט דאָס באַווסטזײַן. איך האָב אַ בליצאַרטיקן געדאַנק: נישט פֿאַלן אין חלשות!

איך לאָז זיך אַראָפּ אין דער געדיכטער שוואַרצער ערדקאַשע און טו זיך באַלד ווידער אַ שטעל אינדערהויך. אַ שפּליטער האָט אַ האַק געטאָן אין מײַן שטאַלהיטל, ער איז געקומען פֿון אַזוי ווייט, אַז ער האָט דאָס הימל נישט דורכגעהאַקט. איך וויש אָפּ דעם שמוץ פֿון די אויגן. פֿאַר מיר איז אַן אויפֿגעריסען לאַך, איך דערקען עס נישט דייטלעך. גראַנאַטן טרעפֿן נישט לײַכט אין דעם זעלבן לאַך, דעריבער וויל איך אַהין אַרײַן. מיט איין שפּרונג צי איך זיך אויס אין מײַן גאַנצער לענג, פֿלאַך ווי אַ פֿיש, איבערן באַדן און אָט פֿײַפֿט עס ווידער, געשווינט דריי איך זיך צונויף, זוך וועלכע נישט איז צודעק, דערפֿיל עפעס לינקס, רוק זיך צו אַהין, ס'גייט נאָך, איך קרעכץ, די ערד צערייסט זיך, דער לופֿטדרוק דונערט אין מײַנע אויערן, איך קריך אונטער דאָס נאַכגיביקע, פֿאַרדעק זיך דערמיט, ס'איז האַלץ, טוך. דעקונג, דעקונג, אַרימזעליקע דעקונג קעגן אַראָפּפֿאַלנדיקע שפּליטערן!

איך עפֿן די אויגן; מײַנע פֿינגער האַלטן אַרומגענומען אַן אַרבל, אַן אַרעם. אַ פֿאַרווינדעטער?
איך שריי צו אים, ער ענטפֿערט נישט — אַ טויטער. מײַן האַנט טאַפּט ווייטער, אין הילצשפּליטער — דאָ ווייס איך ווידער, אַז מיר ליגן אויפֿן בית-עולם.

אָבער דאָס פֿײַער איז שטאַרקער ווי אַלץ אַרום. ס'פֿאַרניכטעט דעם באַווסטזײַן, איך קריך בלויז נאָך טיפֿער אונטער דער טרומע, ווען אַפֿילו דער טויט גופּא זאָל אין איר ליגן.

מיטאַמאַל דערזע איך אַן אָפּענעם גרוב. איך כאַפּ אים מיט די אויגן פונקט ווי מיט פֿויסטן, איך מוז מיט איין שפּרונג אַהין אַרײַן. און אָט באַקום איך אַ האַק אין פֿנים, אַ האַנט כאַפט אַרום מײַנע פֿלייצעס, — צי האָט זיך

דער טויטער צוריק אויפגעכאפט? — די האנט טרייסלט מיך, איך דריי אויס דעם קאפ, אין דער סעקונדן-קורצער ליכטיקייט דערזע איך קאטשינסקיס געזיכט, ער האלט אפן דאס מויל און ברילט, איך הער גארנישט, ער טרייסלט מיך, דערנענטערט זיך; אין א מאמענט פון שטילקייט דערגרייכט צו מיר זיין שטים: — גאז — גאז — גאז — ווייטער זאגן! —

איך טו א ריס צו זיך דאס גאזשיידל. א פאר טריט פון מיר ליגט אימיצער. איך קלער נישט מער ווי וועגן דעם: יענער דארט מוז עס וויסן: — גאז — גאז!

איך רוף, רוק זיך צו, האק מיטן שיידל, ער מערקט נישט — נאכאמאל, נאכאמאל — ער באוועגט זיך קוים — ס'איז א רעקרוט — פארצווייפלט זיך איך קאטן, ער חאלט די מאסקע — איך רייס מינע אויך ארויס, דאס היטל פליט אין א זיט, עס בארירט מיין געזיכט, איך דערגרייך דעם מאן, צום נאענטסטן

64

ליגט מיר זיין שיידל, איך טו א נעם די מאסקע, שאר זי אריבער זיין קאפ, ער טוט א כאפ — איך לאז נאך — און, פלוצלונג ליג איך מיט איין שפרונג אין גראבן.

דער טעמפער קנאל פון די גאז-גראנאטן מישט זיך צונויף מיטן טראסק פון די עקספלאדירנדיקע הארמאטן. א גלאק היילט צווישן די עקספלאזיעס, כינעזישע בעקנס (גאנגס), מעטאל קלאפערס זאגן אן אומעטום — גאז — גאז — גאז —

הינטער מיר הערט זיך א פלומפען, איינמאל, צוויימאל. איך וויש אויס זויבער די פארצויגענע אויגן-גלעזער פון מיין מאסקע. ס'איז קאט, קראפ און נאך אימיצער. מיר ליגן זאלבעפערט אין שווערער, לוייערנדיקער שפאנונג און אטעמען אזוי שוואך ווי ס'איז נאר מעגלעך.

דידאזיקע ערשטע מינוטן מיט דער מאסקע באשליסן איבער לעבן און טויט: איז זי געדיכט? איך קען די שרעקלעכע בילדער פון לאזארעט: גאז-קראנקע, וואס שפייען אויס ביסלעכווייז זייערע פארברענטע לונגען דורך אומאויפהערלעכן ברעכן טעג נאכאנאנד.

פארזיכטיק, דאס מויל אנגעשפארט אן פאטראן, אטעם איך.

איצט קריכט דער דאמף איבערן באדן און פאלט אריין אין אלע פארטיפונגען. ווי א ווייכע, ברייטע פארגליווערטע **חיה** לייגט ער זיך אוועק אין אונדזער שוץ-גראבן. איך שטורכע קאטן:

— ס'איז בעסער ארויסצוקריכן און ליגן אויבן, איידער דא, ווו דער גאז זאמלט זיך אממייסטן. אבער מיר קומען נישט דערצו; ס'הייבט זיך אן א צווייטער פיייער-האגל. ס'מאכט דעם איינדרוק, אז עס קנאקן און ברילן נישט די הארמאטן, נאר די ערד **גופא** ליארמט און ווילדעוועט.

מיט א **מוראדיקן** קראך לאזט זיך אראפ צו אונדז עפעס א **מין** שווארצער געגנשטאנד. הארט נעבן אונדז פאלט עס אראפ, א טרומע אן אראפגעשלידערטע פון א הויכן ארט.

איך זע ווי קאט באוועגט זיך און קריך אריבער. די טרומע איז דעם פערטן אין אונזער לאך אראפגעפאלן אויפן אויסגעשטרעקטן ארעם. דער מאן פרווט זיין מיט דער צווייטער האנט אראפצורייסן די גאז-מאסקעס. קראפ כאפט זיך צו דער רעכטער צייט, דרייט אים אויס די האנט הארט אויפן רוקן און האלט זי פעסט צו.

קאט און איך נעמען זיך געשווינט פריי מאכן דעם פארווונדעטן ארעם. דאס טרומע-דעקל איז לויז און געפלאצט. מיר קאנען עס ליכט אפרייסן, דעם טויטן ווערפן מיר ארויס, ער פאלט אראפ אונטן. דערנאך פרווון מיר זיך לויז מאכן דעם אונטערשטן טייל.

צום גליק פארלירט דער מאן דאס באוויסטזיין, און אלבערט קאן אונדז העלפן. מיר דארפן מער נישט זיין אזוי פארזיכטיק און ארבעטן ווי מיר קאנען, ביז די טרומע גיט נאך, מיט א שטארקן קרעכץ דעם ארונטערגערוקטן רידעל.

ס'איז ליכטיקער געווארן. קאט נעמט א שטיק פון דעקל, לייגט עס אונטערן צעשמעטערטן ארעם, און מיר וויקלען אים ארום מיט אלע אונדזערע באנדאזשן. מער קאנען מיר אין איצטיקן מאמענט נישט טאן.

מיין קאפ רוישט אונטער דער גאז-מאסקע, ער האלט ביים פלאצן. די לונגען זענען אנגעשטרענגט, ווידער האבן זיי **פסד** דעמזעלבן הייסן, קורצן אטעם, די שלייפן-אדערן ווערן געשוואלן, מ'האט דעם איינדרוק, אז מ'ווערט דערשטיקט.

— טראפנווייז פליסט צו אונדז אריין א גרויע ליכטיקייט. איבערן **בית-עולם** טראגט זיך א ווינט. איך רוק זיך ארויס איבערן ראנד פון גראבן. אין דער שמוציקער דעמערונג ליגט פאר מיר אן אויפגעריסענער פוס, דער שטיוול איז **לחלוטין** גאנץ, איך זע עס אין דעם אויגנבליק גאנץ דייטלעך, אבער איצט שטעלט זיך, עטלעכע

מעטער ווייטער פֿון מיר, אימיצער אויף די פֿיס, איך פֿונדן די מאַסקע-גלעזער, פֿון אויפֿרעגונג ווערן זיי **תיכף** ווידער פֿאַרצויגן, איך קוק אַריבער, — דער מאַן דאַרט, טראָגט שוין נישט מער קיין גאַז-מאַסקע. איך וואָרט נאָך אַ פֿאַר סעקונדן — ער פֿאַלט נישט אַנידער, זוכנדיק קוקט ער זיך אַרום און מאַכט עטלעכע טריט.

דער ווינט האָט צעטריבן דעם גאַז, די לופֿט איז פֿריי, — און אַט רייס איך אויך, כאַרכלענדיק, אַראָפּ די מאַסקע, די לופֿט שטראָמט אין מיר אַריין ווי קאַלט וואַסער, די אויגן ווילן פֿלאַצן, אַ כוואַלע פֿאַרגיסט מיך און שווענקט מיך אָפּ.

די אַנגריפֿן האָבן זיך אָפּגעשטעלט. איך דריי זיך אויס צום גראַבן און ווינק צו די איבעריקע. זיי קלעטערן אַרויף און רייסן אַראָפּ פֿון זיך די מאַסקעס. מיר נעמען אַרום דעם פֿאַרווונדעטן, איינער האַלט זיין באַנדאַזשירטן אַרעם. אַזוי לויפֿן מיר האַסטיק פֿון דאַנען אַוועק.

דער **בית-עולם** זעט אויס ווי אַ שלאַכט-פֿעלד. אומעטוט וואַלגערן זיך טרומעס און טויטע קערפּערס. זיי זענען נאָכאַמאָל געטויט געוואָרן; אָבער יעדער איינער פֿון זיי, וואָס איז צעריסן געוואָרן אויף שטיקלעך האָט געראַטעוועט איינעם פֿון אונדז.

דער פֿאַרקאָן איז צעבראָכן, די שינעס אויף דער פֿעלד-באָן זענען אַרויסגעריסן, שטאַרן אין דער לופֿט. אויפֿן וועג ליגט אימיצער. מיר שטעלן זיך אָפּ, נאָר קראָפּ גייט מיטן פֿאַרווונדעטן ווייטער.

דער, וואָס ליגט אויף דער ערד איז אַ רעקרוט. זיינע היפֿטן זענען פֿאַרשמירט מיט בלוט; ער איז אַזוי שוואַך, אַן איך כאַפּ גלייך אַרויס מיין פֿעלד-פֿלאַש, וווּ איך האָב טיי מיט ראָם. קאָט רוקט אָפּ מיין האַנט און בויגט זיך איבער אים אַריבער:

— וווּ האָט עס זיך געטראָפֿן, **חבר**?

ער באַוועגט די אויגן; ער איז אַזוי שוואַך, אַז ער קאָן נישט ענטפֿערן.

פֿאַרזיכטיק שניידן מיר אים אויף רי הויזן. ער קרעכצט.

— רויק, רויק, ס'ווערט דאָך בעסער — אויב ער האָט אַ בויך-שאַס, טאָר ער קיין זאך נישט טרינקען. ער האָט נישט געבראָכן, דאָס איז גוט. מיר דעקן אויף די היפֿטן, אַן **אמתע** קאַשע פֿון פֿלייש מיט שטיקלעך ביינדלעך. דורכגעשאַסן דאָס געלענק. גיין וועט ער שוין אויף זיין גאַנץ לעבן נישט קאָנען.

איך וויש אים די שלייפֿן מיט איינגענעצטע פֿינגער און גיב אים טרינקען. זיינע אויגן הייבן זיך אָן צו באַוועגן. איצט ערשט דערזעען מיר, אַז דער רעכטער אַרעם בלוטיקט אויך.

קאָט וויקלט פֿאַנאַנדער צוויי שטיקלעך באַנדאַזשן, לייגט זיי צונויף אַזוי ברייט, אַז זיי זאָלן קאָנען צודעקן די ווונד. איך זוך אַ שטיקל שטאָף אויף אַרומצובינדן; מיר האָבן אָבער קיין זאך נישט; איך פֿאַרשאַר דעם פֿאַרווונדעטן ווייטער זיינע הויזן, **כדי** אָפּצורייסן אַ שטיק לייונט פֿון זיינע אונטערהויזן אויף אַ ביינדע. ווייזט זיך אָבער אַרויס, אַז ער טראָגט גאַרנישט קיין אונטערהויזן. איך קוק זיך צו צו אים גענויער: ס'איז דער פֿריערדיקער פֿלאַקס-קאָפּ.

קאָט האָט דערוויל אַרויסגענומען פֿון אַ קעשענע ביי אַ טויטן נאָך אַ פֿאַר פּעקלעך באַנדאַזשן און פֿאַרזיכטיק פֿאַרבונדן מיר די ווונד. איך זאָג צום **בחור**, וואָס נעמט נישט אַראָפּ פֿון אונדז די אויגן:

— איצט גייען מיר ברענגען אַ טראָגבעטל.

גלייך טוט ער אָן עפֿן דאָס מויל און פֿליסטערט:

— בלייבט דאָ!

קאָט זאָגט:

— מיר קומען **תיכף** צוריק. מיר ברענגען נאָר פֿאַר דיר אַ טראָגבעטל.

מ'קאָן נישט דערקענען צי האָט ער אונדז פֿאַרשטאַנען צי נישט, ער יאָמערט ווי אַ קליין קינד:

— גייט נישט אַוועק —

קאָט קוקט זיך אַרום און פֿליסטערט:

— צי האָט מען נישט געדאַרפֿט נעמען פֿראַסט **פשוט** אַ רעוואָלווער און מאַכן אַ **סוף**?

דער **בחור** וועט דאָס טראַנספֿאַרטירן אים קוים אַריבערטראָגן און העכסטנס קאָן ער אַנציען נאָך עטלעכע טעג. אַלץ וואָס ער האָט אָבער איבערגעלעבט ביז אַהער איז **לגמרי** גאַרנישט אין פֿאַרגלייך מיט דעם, וואָס ער וועט זיך נאָך אָנליידן ביזן שטאַרבן. איצט איז ער נאָך **פאַרשכורט** און פֿילט נישט, אין אַ **שעה** אַרום וועט ער זיך פֿאַרוואַנדלען אין אַ האַרצרייסנדיק שרייענדיקן קנויל פֿון אומדערטרעגלעכע **יסורים**. די טעג, וואָס ער קאָן

נאך לעבן זענען פֿאַר אים נישט מער ווי **משונהדיק** ווילדע לידן. און וועמען נוצט עס צי האָט ער זיי נאָך אָדער נישט. —

איך שאַקל צו —

— "יא, קאָט, מ'האָט געדאַרפֿט נעמען אַ רעוואָלווער".

— גיב אַהער, זאָגט ער און בלייבט שטיין.

ער איז דעצידירט, איך זע עס. מיר קוקן זיך אַרום, — אָבער מיר זענען שוין נישט אַליין, אַרום אונז זאַמעלט זיך אַ הייפֿל, פֿון די טריכטערס* אין **קברים** באַווייזן זיך קעפּ.

מיר ברענגען אַ טראַגבעטל.

קאָט שאַקלט מיטן קאָפּ.

— אַזעלכע יונגע יאָטן — ער **חזרט כסדר**:

— אַזוינע יונגע, אומשולדיקע יאָטן —

אונדזערע פֿאַרלוסטן זענען קלענערע, ווי מיר האָבן גערעכנט: פֿינף טויטע און אַכט פֿאַרווונדעטע. ס'איז געווען נישט מער ווי אַ קירצער פֿייער־אַנפֿאַל. צוויי פֿון אונדזערע טויטע ליגן אין איינעם פֿון די אויפֿגעריסענע **קברים**; מיר דאַרפֿן זיי נאָר פֿאַרשיטן.

מיר גייען צוריק, שווייגנדיקע שלעפֿן מיר זיך איינער הינטערן צווייטן ווי אין אַ גענדז־מאַרש. די פֿאַרווונדעטע פֿירט מען אַוועק אין דער סאַניטאַר־סטאַציע. דער פֿרימאַרגן איז אַ טריבער, די קראַנקען וועכטערס לויפֿן אַרום מיט נומערן און צעטלען. די פֿאַרווונדעטע קרעכצן. ס'הויבט אָן רעגענען.

אין אַ **שעה** שפּעטער זענען מיר צוגעקומען צו אונדזעדע

*טריכטער — אַקאַפּעס אונטן שמאַל און אויבן ברייט.

69

וועגענער און קלעטערן אַרויף. איצט איז דאָ מער פּלאַץ ווי פֿריער.

דער רעגן ווערט שטאַרקער. מיר נעמען פֿאַנאַנדער די געצעלט־לייוונטן און לייגן זיי אויף די קעפּ. דאָס וואַסער האָט אין זיי, פֿון די זייטן רינען אַראָפּ די רעגן־טרערן, די וועגענער פּליאַסקען זיך אין די לעכער, און מיר וויגן זיך, דרימלענדיק אַהין און אַהער.

צוויי מאָן פֿאַרנט אין וואָגן האָבן ביי זיך לאַנגע געפֿינגערטע שטעקנס. זיי גיבן אַכטונג אויף די טעלעפֿאָן־דראָטן, וואָס הענגען קווער איבערן שאַסיי, אַזוי נידעריק, אַז זיי קאָנען אונדז אָפּרייסן די קעפּ. די צוויי מענטשן כאַפֿן זיי אויף רעכטצייטיק מיט זייערע געפֿינגערטע שטעקנס און הויבן זיי איבער אונדז. מיר הערן זייער געשריי:

— פֿאַרזיכטיק! דראָט.

און דרימלענדיק זעצן מיר זיך אויף די קני און הויבן זיך אויף צוריק.

מאָנאַטאָן קלאַפֿן די וועגענער, מאָנאַטאָן זענען די אויסרופֿן, מאָנאַטאָן רינט דער רעגן. ער רינט אויף אונדזערע קעפּ און אויף די קעפּ פֿון די טויטע פֿאַרנט, אויפֿן קערפּער פֿון קליינעם רעקרוט מיט דער ווונד, וואָס איז צו גרויס פֿאַר זיין היפֿט, ער רינט אויף קעמער־כס **קבר**, ער רינט אויף אונדזערע הערצער.

ערגעץ וווּ הילכט אַ שאַס. מיר ווערן פֿאַרציטערט, די נערווען זענען געשפּאַנט, די הענט ווידער גרייט צו וואַרפֿן די קערפּערס, איבער די ווענט פֿון וואָגן, אין שאַסיי־גראַבן אַריין.

ס'הערט זיך נישט מער — מאָנאַטאָן בלויז די אויסרופֿן:

— פֿאַרזיכטיק — דראָט! — מיר שטעלן זיך אויף די קני. ווידער פֿאַלט אויף אונדז אַ דרימל.

.V

ס'איז שווערלעך צו **הרגענען** אָן איינצלנע לויז, ווען מ'האָט גאַנצע הונדערט. די **היהלעך** זענען האַרטלעך, און דאָס שטענדיקע קניקן מיט די פֿינגער־נעגל ווערט לאַנגווייליק. דעריבער האָט טיאָדען אָנגעבינדן אויף אַ דראָט איבער אַ ברענעדיקער שטיקל ליכט אַ דעקל פֿון אַ שוואַקס־פּושקע — און אין דעם דאָזיקן קליינעם פֿענדל ווערן די לויז פּראָסט **פשוט** אַריינגעוואַרפֿן. — ס'קנאַקט און זיי זענען דערליידיקט.

מיר זעצן זיך אַרום, די העמדער אויף די קני, דער אויבער־קערפּער נאַקעט אין דער וואַרעמער לופֿט, די

הענט ביי דער אַרבעט. האַיע האָט אַ באַזונדערס פֿינעם **מין** לויז; אויפֿן קאָפּ האָבן זיי אַ רויטן **צלם**. ער פֿאַרזיכערט דעריבער, אַז ער האָט זיי מיטגעבראַכט פֿון לאַזאַרעט אין טהוירעהויט, זיי שטאַמען פֿון אַ הויכן

שטאַב־דאָקטאָר פּערזענלעך. ס'ווילט זיך אים אויך באַנוצן דאָס פֿעטס, וואָס זאָמלט זיך אָן לאַנגזאַם אין בלעכענעם דעקל, צום שמירן די שטיוול. אַ האַלבע **שעה** נאָכאַנאַנד קיינט ער פֿון געלעכטער איבער זיין ווייץ. היינט האָט ער אָבער ווייניק דערפֿאַלג, מיר זענען צו שטאַרק פֿאַרנומען מיט עפּעס אַנדערש. די **ידיעה** איז געוואָרן אַ פֿאַקט. הימלשטאַס איז דאָ. נעכטן האָט ער זיך באַוויזן, מיר האָבן שוין געהערט זיין גוט באַקאַנט **קול**. מ'שמעסט, אַז אינדערהיים זאָל ער **בעת** אַ מיליטערישער איבונג האָבן איבערגעכאַפט די מאָס מיט צוויי יונגע רעקרוטן. ער האָט קיין אַבונג נישט געהאַט, אַז **בעת־מעשה** איז דערביי געווען דער זון פֿון קאַנצלער. אַ דאַנק דערדאָזיקער געשיכטע האָט ער געבראַכן האַלדז און נאָכן. דאָ וועט ער זיך ווונדערן. טיאָדען איז זיך שוין **שעהן** לאַנג **מתוכה** וועגן אַלע מעגלעכקייטן ווי אַזוי ער וועט אים ענטפֿערן.

האַיע, פֿאַרטיפֿט אין געדאַנקען, באַטראַכט זיין גרויסע שווימפֿעדער און מאַכט מיר צו איין אויג. דאָס אַנקיילן די זייטן איז געווען דער שווערפֿונקט פֿון זיין עקזיסטענץ; ער האָט מיר דערציילט, אַז גאַנץ אָפֿט **חלומט** ער וועגן דעם.

קראָפּ און מילער כאַפּן אַ **שמועס**. קראָפּ האָט דער איינציקער געפֿאַקט אַ קאָך־געשיר פֿול לינדזן, וואַרשיינלעך אין דער סאַפּערן־קיד. מילער וואַרפֿט אַהין גיריקע בליקן, באַהערשט זיך אָבער און פֿרעגט:

— אַלבערט, וואָס וואָלסטו, **למשל**, געטאָן, ווען איצט ווערט מיט איין מאָל **שלום**?
— קיין **שלום** וועט מער נישט זיין! — מאַכט אַלבערט **בקצור**.
— נו, אָבער ווען — **עקשנט** זיך מילער — וואָס וואָלסטו געטאָן?
— אָפהאַקן! ברומט קראָפּ.
— ס'איז קלאָר. און דערנאָך?
— זיך **אַנשפּורן**, זאָגט אַלבערט.
— רעד נישט קיין נאַרישקייט. איך מיינ עס ערנסט. —
— איך אויך, זאָגט אַלבערט, וואָס בלייבט דען אַנדערש צו טאָן?
קאָט אינטערעסירט זיך מיט דער פֿראַגע. ער פֿאַדערט פֿון קראָפּ אַ שטייער־אַפּצאָל פֿון די לינדזן, באַקומט עס, באַטראַכט זיך און זאָגט:
— **אַנשפּורן** וואָלט מען זיך טאַקע געמעגט, דערצו אָבער **תיכף** אויפֿן נאָנטסטן צוג — און היידאָ אַהיים. מענטש, **שלום**, אַלבערט —

ער שלעפט אַרויס פֿון אַ בריווטאַש אַ פֿאַטאַגראַפֿיע און ווייזט זי שטאַלץ יעדן באַזונדער.
— מיין אַלטיטשקע!
דערנאָך באַהאַלט ער זי צוריק און שילט:
— פֿאַרפֿלוקטער לויז־קריג!
— דיר איז לייכט צו רעדן, זאָג איך, דו האָסט דיין קינד אין דיין ווייב.
— ס'שטימט. שאַקלט ער צו, איך מוז טאַקע זאָרגן, אַז זיי זאָלן האָבן וואָס צו עסן.
מיר לאַכן.
— דאָס וועט נישט פֿעלן, קאָט, אין ערגסטן פֿאַל וועסטו עפּעס רעקוויזירן.
מילער איז הונגעריק און **כסדר** אומצופֿרידן. ער רייסט אַרויס האַיע וועסטמהוזן פֿון זיינע **חלומות** וועגן פֿאַרשמיסן.

— האַיע, וואָס וואָלסטו, **למשל**, געטאָן, ווען עס ווערט איצט **שלום**?
— ער האָט דיר געדאַרפֿט אַנברעכן די ביינער דערפֿאַר, וואָס דו רעדסט **בכלל** וועגן אַזעלכע זאַכן, טו איך אַ זאָג, פֿון וואָנען נעמט עס זיך אייגנטלעך?
— ווי קומט אַ קו געפֿלויגן איבערן דאָך? — ענטפֿערט מילער לאַקאָניש און ווענדעט זיך ווידער צו האַיע וועסטמהוזן.

פֿאַר האַיען איז עס אויף איין מאָל צו שווער. ער שאַקלט מיטן קאָפּ און פֿרעגט:
— דו מיינסט ווען ס'וועט מער קיין קריג נישט זיין?

— ריכטיק. דו באַמערקסט אויך אַלץ.

— דאָן וועלן דאָך ווידער זיין ווייבער, וואָס, ניין? האַיע כאַפט די סלינע און באַלעקט זיך.
— דאָס אויך.

— מיין פֿרעס נאָכאַמאַל, זאָגט האַיע, און זיין פֿנים צינדט זיך אָן, קודם כל וועל איך זיך ווי געהעריק אָנפֿרעסן און דערנאָך גלייך אין בעט אַרײַן! שטעל זיך נאָר פֿאַר, אמתע בעטן מיט שפּרינגמאַטראַצן, און אַכט טעג נאָכאַנאַנד טו איך זיך נישט אָן.

אַלץ שוויגט. דאָס בילד איז ווונדערבאַר. אַ שוידער נעמט דורך אונדזערע גלידער. מילער קומט ענדלעך צו זיך און פֿרעגט:

— און דערנאָך?

הפסקה. דערנאָך דערקלערט האַיע אַביסל פֿאַרדרייט:

— ווען איך בין אַן אונטעראַפֿיציר, וואָלט איך נאָך פֿריער געבליבן אַ ביסל ביי די פֿרינסן און דאָן קאַפיטולירן.

— האַיע, דו ביסט גוט **משוגע**, לויט מיין מיינונג.

געמיטלעך פֿרעגט ער ווידער:

— דו האָסט שוין אַמאָל געשטאַכן טאָרף? פֿרוו עס נאָר!

מיט די ווערטער ציט ער אַרויס פֿון שטיוול זיין לעפֿל און נעמט זיך צו אַלבערטס שיסל.

— ערגער ווי שאַנצן אויפֿן שלאַכט־פֿעלד קאָן עס דאָך נישט זיין, ענטפֿער איך.

האַיע קניט און **כעסט** זיך:

— "עס דויערט אָבער לענגער און דו קאָנסט גאָר נישט מאַכן".

— אָבער, מענטש, אינדערהיים איז דאָך בעסער, האַיע.

— נישט שטענדיק, זאָגט ער, און פֿאַרטראַכט זיך מיט אַן אָפֿענעם מויל.

מ'קאָן לייענען אויף זיין פֿנים וועגן וואָס ער קלערט. דאָ איז אַ זומפיקער באַדן, דאָ שווערע אַרבעט ביי דער שטאַרקער **חמימה** אין סטעפֿ, פֿון באַגינען ביז שפּעט אין אָוונט, דערצו אַ קנאַפּער אַרבעטס־לויז, אַ שמוציקער קנעכט־אַנצוג. —

— אין פֿרידנס־ציט האָסטו ביים מיליטער־דינסט אַ רויק לעבן, אָן **שום דאָגות**, — רעדט ער ווייטער, יעדן טאָג באַקומסטו דיין עסן, אויב נישט מאַכסטו סקאַנדאַלן, האָסטו דיין בעט, יעדע וואָך ריינע וועש ווי אַ קאַוואַליער, מאַכסטו דיין אונטעראַפֿיציר־דינסט, האָסטו שיינע קליידער; אין אָוונט ביסטו אַ פֿרייער מענטש, גייסט אין קניפּע אַרײַן.

האַיע איז אומגעהייער שטאַלץ אויף זיין אידעע. ער פֿאַרליבט זיך **ממש** אין איר:

און אַז דו האָסט אָפּגעאַרבעט דינע צוועלף יאָר, קריגסטו דיין פֿאַרזאָרגונגס־שניין און ווערסט לאַנד־יעגער. דעם גאַנצן טאָג קאָנסטו דאָן אַרומגיין שפּאַצירן.

ער שוויצט איצט פֿון **נחת** ביים געדאַנק וועגן דער שיינער צוקונפֿט.

— שטעל דיר פֿאַר ווי דו ווערסט דעמאָלט טראַקטירט, דאָ אַ קאַניאַק, דאָרט אַ האַלבן ליטער. מיט אַ לאַנד־יעגער וויל דאָך יעדער איינער שטיין אין גוטע באַצונגען.

— דו וועסט דאָך אָבער קיינמאָל קיין אונטעראַפֿיציר נישט ווערן, וואַרפֿט אַרײַן קאַט.

האַיע קוקט אים פֿאַרווונדערט אָן און שוויגט. אין זיינע געדאַנקען טראַגן זיך איצט די קלאַרע אָוונטן אין הערבסט, די זונטיקן אין סטעפֿ, די דאָרפֿס־גלאַקן, די נאָכמיטאָגן און די נעכט מיט די מיידלעך, די קאַרענע פֿינקוכנס מיט די גרויסע שמאַלץ־אויגן, די זאָרגלאָז פֿאַרבֿראַכטע **שעהן** אין קריג. —

מיט אַזוי פֿיל פֿאַנטאַזיעס קאָן מען אַזוי געשווינט נישט פֿאַרטיק ווערן, דעריבער ברומט ער און **כעסט** זיך: סאַראַ נאַרישע **קשיות** איר שטעלט אַלע.

ער וואַרפֿט אַריבער דאָס חעמד איבערן קאַפּ און קנעפֿלט צו זיין ליבראַק.

— וואָס וואָלסטו געטאָן, טיאָדען? פֿרעגט קראָפּ.

טיאָדען ווייסט בלויז איינס: אַכטונג געבן, אַז הימלשטאַס זאָל זיך נישט אַרויסדרייען פֿון זיינע הענט.

צום בעסטן וואָלט ער אים, וואַרשיינלעך, געוואָלט פֿאַרשפּאַרן אין אַ שטייג און יעדן פֿרימאָרגן **מכבד** זיין מיט אַ גוטן קאַנטשיק.

קראָפּן ענטפֿערט ער:

— אויף דיין אָרט וואָלט איך זיך באַמיט צו ווערן אַ

לייטענאַנט, דעמאָלט וועסטו אים קאָנען פֿאַסעווען וויפֿיל סי'וועט אַרײַן.

— און דו, דעטערינג? — פֿאַרשט מילער ווייטער.

— ער איז אַ געבוירענער לערער מיט זיינע אומאויפהערלעכע פֿראַגן.
דעטערינג איז וואָרט־קאָרג, אָבער אויף דערדאָזיקער טעמע גיט ער אַן ענטפֿער.
ער קוקט אין דער לופֿט אַריין און זאָגט נאָר איין זאַץ:
— איך וואָלט נאָך פֿונקט באַווייזן צום **תבואה**־שניט.
דערמיט שטייט ער אויף און גייט אַוועק.

ער איז שטאַרק **פֿאַרדאָגהט**. זיין ווייב מוז אַליין פֿירן די גאַנצע לאַנדווירטשאַפֿטלעכע אַרבעט. דערצו האָבן זיי אָפּגענומען ביי אים נאָך צוויי פֿערד. יעדן טאָג לייענט ער די צייטונגען, **פדי** זיך צו דערוויסן צי אין זיין אַלדענבורגישן נעסט גיסט נישט קיין רעגן, ווייל ביי רעגנוועטער וואָלטן זיי נישט אַראָפּגעפֿירט דאָס היי.
אין דעם מאָמענט באַווייזט זיך הימלשטאָס. ער גייט צו דירעקט צו אונדזער גרופֿע. טיאָדענס געזיכט באַדעקט זיך מיט פֿלעקן. ער ציט זיך אויס ווי לאַנג ער איז אויפֿן גראַז און פֿאַרמאַכט די אויגן פֿון גרויס אויפֿרעגונג.

הימלשטאָס וואַקלט זיך, זיין גאַנג ווערט לאַנגזאַמער. דערנאָך מאַרשירט ער אָבער דאָך דירעקט צו אונדז. קיינער האָט נישט **בדעה** אויפֿצושטיין. קראָפּ קוקט אים נייגעריק אָן.

איצט שטייט ער נעבן אונדז און וואָרט. אַזוי ווי קיינער רעדט נישט קיין וואָרט, וואָרפֿט ער אַ "נאָ"?
סיגיינען פֿאַרביי אַ פֿאַר סעקונדן, הימלשטאָס איז דענערווירט, ווייסט נישט ווי זיך צו האַלטן. ווי גערן וואָלט ער אונדז איצט אַלע צעפֿאַסעוועט. ער האָט זיך אָבער איבערצייגט, אַז דער פֿראַנט איז נישט קיין קאָזאַרמע־הויף. ער פֿרוווט זיך נאָכאַמאָל און ווענדט זיך מער נישט צו אַלע, נאָר צו איינעם, ער האַפֿט אויף דעם **אופֿן** גיכער צו באַקומען אַן ענטפֿער. קראָפּ איז אים נענטער פֿון אַלע. אים באַערט ער דעריבער מיט די ווערטער:

76

— נאָ, דו ביסט אויך דאָ?
אַלבערט איז אָבער נישט זיין פֿריינט. ער ענטפֿערט קורץ:
אַ ביסל לענגער פֿון אייך, גלויב איך.
די רויטלעכע וואַנצן ציטערן.
— ווי איך זע קענט איר מיד נישט מער, וואָס?
טיאָדען הייבט איצט אויף די אויגן:
— "דאָך".

הימלשטאָס דרייט זיך אויס צו אים:
— דאָס איז דאָך טיאָדען, יאָ?
טיאָדען הויבט אויף דעם קאָפּ.
— און ווייסטו, וואָס דו ביסט?
הימלשטאָס איז פֿאַרבליפֿט:

— פֿונוואַנען אָן דוצן מיר זיך דען? מיר זענען נאָך **לעת־עתה** נישט געלעגן צוזאַמען אין שאַסי־גראַבן.
ער ווייס **לגמרי** נישט ווי זיך אַרויסצודרייען פֿון דערדאָזיקער שווערער סיטואַציע. אויף אַזאַ אָפֿענער **שנאה** האָט ער זיך נישט געריכט. דערווייל היט ער זיך נאָך אָבער. ווי עס שיינט האָט אים שוין אימיצער אויסגערעדט **מכּה** דעם אַבסורד פֿון שיסן אין רוקן.

פֿון דער פֿראַגע וועגן שאַסי־גראַבן ווערט טיאָדען פֿון ווילדן צאָרן **אפֿילו** וויציק.
— הם, דאָס ביסטו אַליין.

איצט ווערט אויך הימלשטאָס אַן אויפֿגעקאָכטער.

טיאָדען איז זיך אָבער געשווינט **מקדים**. ער מוז אים אַרויסזאָגן, וואָס ער טראַגט אין זיין האַרצן.
— וואָס דו ביסט, ווילסטו וויסן? דו ביסט אַ שמוציקער **חזיר**, אַ שוויין־הונט, דאָס ביסטו! דאָס האָב איך דיר שוין לאַנג געהאַט **בדעה** צו זאָגן.

די סאַטיספֿאַקציע, אויף וועלכער ער האָט **חדשים** לאַנג געוואָרט, לויכט איצט אַרויס פֿון זיינע בלאַנקע אויגן, **בעת** ער וואָרפֿט דאָס וואָרט.

— "שוויין־הונט!"

הימלשטאָס גייט איצט אויך אַרויס פֿון די **כלים**.

— וואָס ווילסטו, דו מיסט־הונט, דו דרעקיגער טאַרף־טייול? שטייט אויף, **דרך־ארץ**. אָפּשײַ, **בעת** ס'רעדט צו אייך אַן אָפּציר!

טיאָדען ווינקט גרויסאַרטיק:
— איר קאָנט זיך אָפּטראָגן, הימלשטאָס, אוועקגיין.
הימלשטאָס איז איצט אַ ווילדער עקזערציר־רעגולאַמין. דער קייזער האָט שוין נישט געקאָנט זײַן מער באַליידיקט, ער ברילט:
— טיאָדען, איך באַפֿעל אייך דינסטלעך: "שטייט אויף!"
— און אויסער דעם, וואָס נאָך? פֿרעגט טיאָדען.
— צי וועט איר דערפֿילן מײַן באַפֿעל צי נישט?
טיאָדען ענטפֿערט געלאָסן און קאָטעגאַריש, נישט וויסנדיק דאָס אַליין, מיטן פּאָפּולערסטן קלאַסיקער־ציטאַט און גלייכצייטיק דרייט ער זיך אויס צו אים מיטן הינטן.
הימלשטאָס אַנטלויפֿט מיטן ווילדן צאָרן:
— איך שטעל אייך פֿאַרן קריגס־געריכט.
מיר זעען ווי ער פֿאַרשווינדט אין דער ריכטונג צו דער קאַנצעלאַריע.
האַיע צעלאַכט זיך אַזוי שטאַרק, אַז ער לינקט אויס זײַן קינבאַק און בלייבט פּלוצלונג היילפֿלאַז מיט אַן אָפּענעם מויל. מיט דער פֿויסט שטעלט עס אים אַלבערט קוים צוריק איין אויפֿן אָרט.
קאָט איז פֿאַרזאָרגט.
— אויב ער וועט זיך אָנקלאָגן, איז עס אַ שלעכטע **מעשה**.
— דו מיינסט, אַז ער וועט עס טון? פֿרעגט טיאָדען.
— גאַנץ באַשטימט, זאָג איך.
דאָס מינדסטע, וואָס דו וועסט כאַפֿן איז פֿינף טעג זיצן.
דערפֿון ווערט טיאָדען נישט שטאַרק **נפֿעל**.
— פֿינף טעג זיצן איז פֿינף טעג רו.

— און אויב ס'וועט זיך **משלה** זײַן אין פֿעסטונג אַרײַן? פֿאַרשט מערער דער **חקרן**.
— דאָן בין איך דערווייל **פטור** פֿון קריג.
טיאָדען איז אַ גליקלעכער **נפֿש**. נישטאָ פֿאַר אים קיין **דאגות**. ער טראָגט זיך אָפּ צוזאַמען מיט האַיע און לעערן, **כדי** מען זאָל אים ניט פֿאַקן **בעת** דער ערשטער אויפֿרעגונג.

מילער האָט נאָך אַלץ נישט געענדיקט. ער נעמט זין ווידער צו קראָפֿן.
— אַלבערט, ווען דו זאָלסט איצט פֿאַקטיש אַהיים גיין, וואָס וואָלסטו געטאָן?
קראָפֿ איז איצט זאָט און דעריבער טאַקע נאָכגיביקער.
וויפֿיל מאָן וואָלטן מיר אייגנטלעך געווען אין קלאָס?
מיר רעכענען: פֿינפֿאונצוואַנציק, — זענען זיבן טויט, פֿינף פֿאַרווונדעט, איינער אין אַ **משוגעים־הויז**, צוזאַמען וואָלטן מיר הייסט עס געווען העכסטנס צוועלף מאָן.
דריי פֿון זיי זענען לייטענאַנטן, זאָגט מילער; צי גלויבסטו, אַז זיי וועלן צוגעלאָזן, אַז קאַנטאַרעק זאָל אויף זיי רייטן.
מיר גלויבן עס נישט. מיר וואָלטן אויך מער נישט צולאָזן אַז מ'זאָל אויף אונדז רייטן.
וואָס האַלטסטו אייגנטלעך **מכוח** דער דרייפֿאַכער האַנדלונג אין ווילהעלם טעל? דערמאָנט זיך פּלוצלינג קראָפֿ און צעלאַכט זיך אויפֿן **קול**.
— וואָס זענען געווען די צילן פֿון געטינגער וואַלד־בונד? פֿאַרשט אויך מילער פּלוצלונג זייער שטרענג.
— וויפֿיל קינדער האָט געהאַט קאַרל דער דרייטער? פֿרעג איך רויק.
— פֿון אייך וועט אין לעבן גאָר נישט אַרויסקומען, בוימער, שרייט מילער.
— ווען איז געווען די שלאַכט בײַ זאַמע? וויל קראָפֿ וויסן.
— אייך פֿעלט דער מאַראַלישער ערנסט, קראָפֿ, זעצט זיך, דריי מינוס — טו איך אַ זאָג.
— וועלכע אויפֿגאַבען האָט ליקורג * געהאַלטן פֿאַר די וויכטיקסטע אין דער **מלוכה**? פֿליסטערט מילער,
מאַכנדיק דעם אָנשטעל, ווי ער זאָל רוקן זײַנע ברילן.

— הייסט עס: מיר דייטשן — ? האָבן **מורא** פֿאַר גאָט, און מער קיינער נישט אויף דער וועלט, אָדער מיר דייטשן? — וואָלט איך נאָך צוגעבן צו באַקלערן.
— וויפֿיל איינוווינער האָט מעלבורן? — ענטפֿערט מילער צוריק.
— ווי וואָלט איר גאָר דורכהאַלטן אין לעבן אויב איר ווייסט עס נישט ? פֿרעג איך אין עמפֿערונג ביי אַלבערטן.

— וואָס פֿאַרשטייט מען אונטער קאָהעזיאָן? * טוט איצט יענער טריומפֿירנדיק אַ פֿרעג.
— פֿון דעמדאָזיקן גאַנצן קראַם ווייסן מיר קיינער נישט צו פֿיל. ער האָט אונדז **באמת** קנאַפּ וואָס גענוצט. אָבער קיינער האָט אונדז אין שולע נישט געלערנט ווי אָנצוצינדן אַ פּאַפּיראַס **בעת** רעגן און אַ שטורם, וויאָזוי מ'קאָן מאַכן פֿייער מיט נאַסע האַלץ — אָדער, אַז אַ באַיאָנעט דאַרף מען צום בעסטן אַרייַנרוקן אין בויך, ווייל דאָרט פֿאַרטשעפּעט עס זיך נישט ווי ביי די ריפּן.

מילער זאָגט **פֿאַרדאגהט**:

וואָס טויג עס. מיר וועלן דאָך זיך ווידער מוזן אוועקזעצן צוריק אויפֿן שול-באַנק.
— איך האַלט עס פֿאַר אויסגעשלאָסן. "מיר וועלן **אפֿשר** מאַכן אַ נויט-עקזאַמען".
דערצו מוז מען זיך צוגרייטן, און אַז דו וועסט שוין אויסהאַלטן, טאָ וואָס וועט זיין ? זיין אַ סטודענט איז נישט קיין **סך** בעסער. אויב דו האָסט נישט קיין געלט, מוזטו אויך אַרבעטן איבער די **כחות**.
— אַ ביסל בעסער איז עס. אָבער דאָס וואָס מ'האַקט איך

*ליקורג — אַ האַלב-מיסטישער געזעצגעבער אין ספּאַרטע.
** קאָהעזיאָן — דער צוזאַמענהאַנג צווישן די קלענסטע קערפּערטיילן, דאָס צוזאַמענשטרעבן.

דאָ אַריין אין די קעפּ איז אויך נישט מער ווי קוואַטש, ווי **שטות**.
קראַפּ כאַפּט אויף גוט אונדזער שטימונג.
— וויאָזוי קאָן מען דאָס אַלץ נעמען ערנסט, אויב מ'איז געווען דאָ אויפֿן פֿראַנט.
— דו מוזט דאָך אָבער האָבן אַ באַרוף, עקשנט זיך מילער, פונקט ווי ער זאָל זיין קאַנטאַרעק **גופּא**.
אַלבערט רייניקט זיך מיטן מעסער די נעגל. מיר זענען **נתפעל** פֿון זיין **חשק** זיך צו פּוצן. פֿאַקטיש איז עס אָבער זיין שוואַכקייט זיך אַרייַנצוטראַכטן. ער רוקט אָפּ דאָס מעסער און דערקלערט:
— אַזוי איז עס. קאָט און דעטערינג וועלן זיך נעמען צוריק צו זייער פֿאָך, ווייל זיי האָבן אים שוין פֿריער געהאַט. הימלשטאָס אויך. מיר אָבער האָבן קיין פֿאָך נאָך נישט געהאַט. ווי אַזוי זאָלן מיר זיך איצט נאָך דעם אַלעם דאָ — צו עפּעס צוגעוויינען.
— מ'האַט געדאַרפֿט זיין אַ רענטייער, **פדי** קאַנען דערנאָך **לגמרי** אַליין וווינען אין אַ וואַלד — טו איך אַ זאָג, פֿאַרשעם זיך אָבער באַלד מיט דערדאָזיקער מאַניע פֿון גרויסקייט.
— וואָס וועט **באמת** פֿון אונדז ווערן, אַז מיר וועלן אַ היים קומען? זאָגט מילער, און **אַפֿילו** ער איז צערודערט. קראַפּ הויבט מיט די פּלייצעס.

— איך וויל נישט קלערן. לאָמיר נאָר **קודם-כל** זיין אין דער היים, וועט מען שוין געפֿינען אַן **עצה**.

— אייגנטלעך זענען מיר דאָך אַלע צעבראָכן.

— וואָס וועט מען טאַקע טאָן — טו איך אַ פֿרעג.

— איך האָב צו קיין **שום** זאָך קיין **חשק** נישט, — ענטפֿערט קראַפּ פֿאַרמאַטערט. **סוף-כל-סוף** ביזטו דאָך טויט, היינט וואָס האָסטו צו קלערן? איך גלויב **בכלל** נישט, אַז מיר זאָלן צוריק קומען.

— אַז איך קלער וועגן דעם, אַלבערט, — זאָג איך אין אַ וויילע אַרום, און טו זיך אַ וואַרף אויפֿן רוקן — וויילט זיך מיר, דערהערנדיק דאָס וואָרט **שלום** — און ווען ס'זאָל ווירקלעך אַזוי זיין — אויפֿטאָן עפּעס אַ **מין** אומגעוויינלעכע זאָך, אַזוי האַקט עס מיר אין קאָפּ. עפּעס אַזוינס זאָג איך דיר, וואָס ס'זאָל באַפֿרידיקן דערפֿאַר, וואָס מיר האָבן זיך דאָ אָנגעוואַלגערט אין **שליממזל**. איך קאָן זיך מיר עס גאָרנישט פֿאַרשטעלן. וואָס איך געפֿין פֿאַר מעגלעך, די גאַנצע **מעשה** מיטן באַרוף און שטודיום און געהאַלט און אַזוי ווייטער — דאָס אַלץ עקלט מיר, ווייל דאָס איז דאָך שוין געווען פֿון שטענדיק אָן און איז נודנע. איך געפֿין גאָרנישט, איך געפֿין גאָרנישט, אַלבערט. מיט איין מאָל זעט מיר אַלץ אויס צוועקלאָז און פֿאַרצווייפֿלט.

קראָפּ פֿאַרטראַכט זיך אויך וועגן דעם. ס'וועט **בכלל** מיט אונדז אַלע זיין אַ שווערער **ענין**. ווער ווייס צי קלערן זיי גאָר אַמאָל אינדערהיים **מכּוּחַ** דעם? צוויי יאָר שיסן און האַנט־גראַנאַטן — דאָס קאָן מען דאָך שפּעטער נישט אַראָפּוואַרפֿן מיט איין מאָל, ווי **למשל**, אַ זאָק. — אַלע זענען מיט מיר **מסכים**, אַז יעדער איינער לעבט איצט איבער דאָס זעלבע; נישט נאָר מיר דאָ, נאָר אומעטום, יעדערער, וואָס געפֿינט זיך אין אַן ענלעכער לאַגע, איינער מער, דער אַנדערער ווייניקער. ס'איז דער געמיינזאַמער **גורל** פֿון אונדזער גענעראַציע. אַלבערט זאָגט עס אַרויס:

— "דער קריג האָט ביי אונדז אַוועקגערויבט דעם זין פֿאַר אַלץ". ער איז גערעכט. מיר זענען נישט מער קיין יוגנט. מיר ווילן מער נישט שטורמען די וועלט. מיר אַנטלויפֿן פֿון זיך **גופּא**, פֿון אונדזער לעבן. מיר זענען געווען אַכצניעריקע און האָבן אָנגעהויבן ליב צו קריגן די וועלט און די עקזיסטענץ; מיר האָבן אויף איר געשאָסן. דער ערשטער גראַנאַט, וואָס איז געפֿאלן, האָט געטראָפֿן אין אונדזער האַרצן. מיר זענען אָפּגעריסן פֿון אַקטיוויטעט, פֿון שטרעבן, פֿון פראַגרעס. מיר גלויבן נישט מער אין דעם. מיר גלויבן אין קריג.

די שרייבשטוב ווערט לעבעדיק. הימלשטאָס האָט זי, ווי ס'ווייזט אויס, אַלאַרמירט. אָן דער שפיץ פֿון דער קאָלאָנע מאַרשירט דער דיקער פֿעלדפֿעבל. ס'איז קאָמיש, וואָס אַלע עטאַטמעסיקע פֿעלדפֿעבלס זענען דיק. נאָך אים גייט דער **נקמה** דורשטיקער הימלשטאָס. זיינע שטיינער גלאַנצן אויף דער זון. מיר שטייען אויף. דער שפיץ אָטעמט שווער און אויפֿן **קול**. — וווּ איז טיאָדען?

פֿאַרשטייט זיך, אַז קיינער ווייסט עס נישט. הימלשטאָס גלאַצט אויף אונדז זיינע בייזע אויגן. — איר ווייסט עס זייער גוט. איר ווילט עס בלויז נישט זאָגן. אַרויס מיטן **לשון**. דער שפיץ קוקט זיך, זוכנדיק, אַרום; טיאָדען זעט זיך נישט אין ערגעץ. ער פרוּווט עס אויף אַנדער **אופֿן**. — אין צען מינוט אַרום זאָל זיך טיאָדען מעלדן אין קאָנצעלאַריע. דערמיט טראָגט ער זיך אָפּ, הימלשטאָס מיט זיין גרימצאָרן. — איך האָב דעם איינדרוק, אַז ביים נאָנטן שאַנצן וועט מיר פֿון הימלשטאָסן אַראָפּפֿאלן אַ דראַטראַלקע אויף די פֿיס, באַמערקט קראָפּ.

— מיר וועלן נאָך פֿון אים גענוג **חוזק** מאַכן — לאַכט מילער. דאָס איז איצט אונדזער אַמביציע; אָנווייזן אַ בריווטרעגער, וווּ זיין אָרט איז — איך גיי אין באַראַק, גיב איבער טיאָדענען, ווי ס'האַלט און חיים אים פֿאַרשווינדן. דערנאָך בייטן מיר איבער אונדזער פלאַץ און לייגן זיך אַוועק, **כדי** צו שפּילן אין קאָרטן. ווייל דאָס קאָנען מיר: שפּילען, שעלטען און קריג פֿירן. נישט פֿיל פֿאַר צוואַנציק יאָר — צו פֿיל פֿאַר צוואַנציק יאָר. אין אַ האַלבע **שעה** אַרום איז הימלשטאָס ווידער ביי אונדז. קיינער אינטערעסירט זיך נישט מיט אים. ער פֿרעגט זיך אויף טיאָדענען. מיר קוועטשן מיט די אַקסלען.

איר מוזט אים אויפֿזוכן — **עקשנט** ער זיך. — וועמען מיינט איר דאָס, איר? — אינפֿאַרמירט זיך קראָפּ. — נו, איר דאָ אַלע. — איך וויל אייך בעטן איר זאָלט אונדז נישט דוצן, — מאַכט קראָפּ ווי אַ גענעראַל. הימלשטאָס גיט זיך אַ כאַפּ ווי פֿון הימל אַראָפּגעפֿאלן: — ווער דוצט אייך דען?

— איר!

— איך?

— יאָ.

ס'קאָכט אין אים ווי אין אַ קעסל. אומצוטרוילעך קוקט ער קרום אויף קראָפּן. ווייל ער האָט **לגמרי** קיין אָנונג נישט, וואָס יענער מיינט. **לכל הדעות** טרויט ער זיך אַליין נישט אין דעם מאַמענט און קומט אונדז אַנטקעגן.

— צי זענט איר שוין געווען אַמאָל דאָ, אויפֿן פֿראַנט?

— דאָס איז נישט איינער זאָך — זאָגט הימלשטאָס קאָטעגאָריש — איך פֿאַרלאַנג אַן ענטפֿער.

— געמאכט — ענטפערט קראָפּ און טוט זיך אַ הויב. — קוקט זיך נאָר צו אַהין פֿון וואָנען ס'זענען זיך די קליינע וואָלקענדלעך. דאָס זענען די קאָנאָנען פֿון די ענגלענדער. דאָרט זענען מיר נעכטן געווען, פֿינף טויטע, אַכט פֿאַרווונדעטע. דערצו איז עס אייגנטלעך בלויז געווען אַ שפּאַס. אַז איר וועט קורצלעך מיט אונדז צוזאַמען אַרויסטרעטן. וועלן די זעלנער, איידער זיי שטאַרבען, זיך פֿאַר איינעם אַוועקשטעלן, דערנאָך פֿאַלן אויף די קני און **הכנעדיק** זאָגן: "מיר בעטן, דערלויבט אונדז אָפּצוטרעטן! מיר בעטן, דערלויבט אונדז אויסצושיסן! אויף אַזעלכע מענטשן ווי איר האָבן מיר דאָ טאַקע געוואָרט. ער זעצט זיך צוריק, און הימלשטאַס פֿאַרשווינדט ווי אַ קאָמעט.

84

— דריי טעג אַרעסט — מיינט קאַט.
— ס'אָנדערע מאָל וועל איך אים אָפּפֿערטיקן — זאָג איך צו אַלבערטן.
ס'איז אָבער געענדיקט. דערפֿאַר קומט פֿאַר אין אָוונט, **בעת** קאָנטראָל, אַ גענויע אויספֿאַרשונג. אין שרייבשטוב זיצט אונדזער לייטענאַנט בערטינק און רופֿט אַריין איינעם נאָכן אַנדערן.
איך מוז אויך אַרויסטרעטן אַלס **עדות** און דערקלער פֿאַרוואָס טיאָדען האָט ווידערגעשפּעניקט. די **מעשה** מיט די בעטנעצער מאַכן אַן איינדרוק. מ'ברענגט אַריין הימלשטאַסן, און איך **חזר** איבער מיין **עדות** זאָגן.
— צי איז עס ריכטיק? — פֿרעגט בערטינק ביי הימלשטאַסן.
יענער דרייט זיך, מוז זיך אָבער **סוף-פֿל-סוף מודה** זיין, **בעת** קראָפּ גיט אויך איבער פֿונקט דאָס זעלבע.
— פֿאַרוואָס האָט דעמאָלט קיינער וועגן דעם נישט געמאָלדן? — פֿרעגט בערטינק.
מיר שווייגן. ער דאַרף דאָך אַליין וויסן וואָס פֿאַר אַ צוועק ס'האָט פֿאַרן זעלנער די אָנקלאָגע וועגן אַזעלכע קלייניקייטן. צי קאָן זיך דער זעלנער **בכלל** אויף עפעס באַקלאָגן? ער פֿאַרשטייט עס גוט און פֿאַרטיקט **קודם-כֵּל** אָפּ הימלשטאַסן און גיט אים נאָך אַמאָל ענערגיש צו פֿאַרשטיין, אַז דער פֿראַנט איז נישט קיין קאָזאַרמע-הויף. דערנאָך נעמט ער זיך צו טיאָדענען און איז אים **מכבד** מיט אַן אימפּראָוויזירטער **מוסר-דרשה** און מיט דריי טעג מיליטער-אַרעסט. קראָפּן דיקטירט ער מיט אַ ווונק איין טאַג אַרעסט.
— אַנדערש גייט עס נישט — זאָגט ער מיט אַ געוויסן באַדויערן. ער איז אַ קליגער יאָט.
מיטלאָרעסט איז אָנגענעם. דער אַרעסט-לאָקאַל איז אַ געוועזענער הינערשטאַל; דאָ קאָנען ביידע אויפֿנעמען געסט, מיר פֿאַרשטייען זיך שוין ווי אַזוי דאָס איינצוואַרדענען. אַ דיקער אַרעסט וואָלט געווען אין קעלער. פֿריער פֿלעגט מען אונדז אויך צובינדן צו אַ בויס, אָבער איצט איז עס פֿאַרבאָטן. צייטנווייז באַהאַנדלט מען אונדז דאָך ווי מענטשן.
אין אַ **שעה** אַרום, נאָכדעם ווי טיאָדען און קראָפּ באַזעצן זיך הינטער זייערע דראַטקראַטעס, זענען מיר שוין ביי זיי.
טיאָדען באַגריסט אונדז קרייענדיק. דערנאָך שפּילן מיר ביז שפעט אין דער נאַכט סקאַט. טיאָדען האַלט, פֿאַרשטייט זיך, אין איין געווינען, די **מיאוסע נבלה**.

פֿאַרן אָוועקגיין פֿרעגט מיך קאַט:
— ווי איז דיין מיינונג **מכה** אַ געבראַטן גענדזל?
— ס'איז גאָרנישט שלעכט — געפֿין איך.
מיר קלעטערן אַרויף אויף אַן אַמוניציע-קאַלאָנע. די **נסיעה** קאָסט צוויי פּאַפּיראַסן. קאַט האָט גאַנץ גענוי אָנגעמערקט דאָס אָרט. די שטאַל געהערט אַ רעגלימענטס-שטאַב. איך באַשליס צו ברענגען די גאַנצן און הער אויס אויפֿמערקזאַם די אינסטרוקציעס.
די שטאַל איז הינטער דער וואַנט, פֿאַרשלאָסן בלויז מיט אַ פֿלאָקן.
קאַט שטעלט מיר אונטער די הענט, איך שטעק אַריין די פֿיס און קלעטער אַריבער איבער דער וואַנט. קאַט שטייט אויף דער **שמירה**.
עטלעכע מינוט בלייב איך שטיין, **כדי** צוצוגעוויינען די אויגן צו דער טונקלקייט, דערנאָך דערקען איך די שטאַל. שטיל **גנבֿע** איך זיך הינטער, נעם אַראָפּ דעם פֿלאָקן, שטעל אים אָוועק און עפֿן די טיר.
איך באַמערק דיטלעך צוויי ווייסע פֿלעקן, צוויי גענדזל, אַ שלעכטע **מעשה**; נעמט מען איינע, שרייט די צווייטע. מוז מען הייסט עס נעמען ביידע — אויב איך בין אַ **בריה**, וועט עס שוין קלאָפּן.
מיט איין שפּרונג בין איך נעבן זיי. איינע כאַפּ איך **תיכף**, מיט אַ מאָמענט שפעטער די צווייטע. ווי אַ **משוגענער** טראַסקע

איך מיט זייערע קעפלעך אין וואָנט, **פדי** זיי צו **ממיתן**. ווי עס שינט בין איך נאָך אָבער אַ צו קליינער **אָכור**. די בעסטיעס אָמפערן זיך און האָקן מיט די פֿיס און מיט די פֿליגלען. איך קעמף פֿאַרביטערט, אָבער דאָנערוועטער, ס'אַראַ קראַפֿט עס שטעקט אין אַזאַ **מין** גאַנדז! זיי רייסן פֿון מיר שטיקער אַזוי, אַז איך האַלט זיך קוים אויף די פֿיס. אינדערפֿינצטער זענען דידאָזיקע וויסע בעסטיעס **ממש** שרעקלעך, מיינע אָרעמס האָבן באַקומען פֿליגלען, איך ציטער, אַז איך זאָל זיך נישט אויפֿהייבן צום הימל אַרויף, פֿונקט ווי איך זאָל האָבן אין די הענט אַ פֿאַר לופֿט-באַלאַנען.

און אַט ברעכט טאַקע אויס דער ליאַרם; איינע פֿון די העלדזער האָט אָפּגעכאַפּט דעם אָטעם און אָנגעהויבן האָקן ווי אַ וועקזייגער. איידער איך קוק זיך אַרום, קריכט אימיצער אַריין פֿון דרויסן. איך כאַפּ אַ קלאַפּ, טו אַ פֿאַל אויף דער ערד און הער אַ ווילד בילן.

אַ הונט. איך דריי זיך אויס אָן אַ זייט, און אַט קלויבט ער זיך שוין צו צו מײַן האַלדז. איך ליג גאַנץ שטיל און שטעל **קודם כל** אויף דעם קראַגן.

ס'איז אַ גאַנץ גרויסער דאָג-הונט. נאָך אַ קורצער ווילע וואָס איז פֿאַר מיר אַן אייביקייט, רוקט ער אָפּ דעם קאַפּ און זעצט זיך נעבן מיר אַוועק. אָבער קוים פֿרוווי איך זיך אַ ריר צו טאָן, וואָרטשעט ער **תיכף**. איך בין פֿאַרצווייפֿלט. דאָס איינציקע, וואָס איך קאָן טאָן, איז אַרויסצוקריגן מײַן קליינעם רעוואָלווער. אָפּטראַגן זיך פֿונדאָנען מוז איך **לכל הדעות** איידער עס קומען אָן מענטשן. זייער פֿאַרזיכטיק, צענטימעטער-ווייז רוק איך מײַן האַנט.

איך האָב דעם איינדרוק, אַז עס געדויערט **שעה** לאַנג. **כסדר** אַ שטילע באַוועגונג און אַ געפֿערלעך בורטשן; ליגן שטיל און אַ נײַער פֿרוווי. אַז איך האָב שוין דעם רעוואָלווער אין האַנט, הייבט אָן דער הונט צו ציטערן. איך דריק אים צו צום באַדן און טראַכט: אַ הויב טאָן דעם רעוואָלווער, שיסן, איידער ער כאַפּט מיך אָן, און **פליטה**.

ביסלעכווייז כאַפּ איך אָפּ דעם אָטעם און ווער רויקער, דענאָך פֿאַרהאַלט איך ווידער דעם אָטעם, טו אַ צי דעם רעוואָלווער אינדערהויך, ס'קנאַקט, דער הונט פֿאַלט וואָיענדיק אַנידער, איך געפֿין די טיר פֿון שטאַל און טאַנץ אַרויס איבער איינער פֿון די אַנטלאָפֿענע גענז.

לויפֿנדיק, טו איך זי אַ נעם, וואָרף זי אַריבער מיט איין קלאַפּ איבער דער וואַנט און קלעטער אַליין אַרויף אינדערהויך. איך האָב נאָך נישט באַוויזן אַריבערצוקלעטערן און אַט איז דער הונט צוריק לעבעדיק און שפּרינגט מיר נאָך. געשווינט וואָרף איך זיך אַראָפּ. צען טריט פֿאַר מיר שטייט קאָט מיט דער גאַנדז הינטערן אָרעם. ווי ער דערזעט מיך מאַכן מיר ביידע פֿיס.

ענדלעך קאָנען מיר אָפהאַפּן דעם אָטעם. די גאַנדז איז טויט, קאָט האָט עס דערליידיקט אין איין מאָמענט. מיר וועלן זי **תיכף** אָפּבראַטן, **פדי** קיינער זאָל עס נישט באַמערקן. איך ברענג פֿון באַראַק טעפּ און האַלץ, און מיר קריכן אַריין אין אַ קליינער ליידיקער שאַפֿע, וואָס דינט אונדז ספּעציעל פֿאַר אַזעלכע צוועקן. דאָס איינציקע פֿענצטער-לאַך ווערט געדיכט פֿאַרהאַנגען. ס'איז פֿאַראַן איין פליטע, אויף באַקשטיינער ליגט אַן אייזערנער פלאַט. מיר מאַכן פֿייער.

קאָט פֿליקט די גאַנדז און גרייט זי צו. די פֿעדערן לייגן מיר פֿאַרזיכטיק אָן אַ זייט. מיר ווילן דערפֿון מאַכן צוויי קליינע קישעלעך מיט אַן אויפֿשריפֿט: "שלאָף רויק אין פויקן-פֿייער!"

דאָס אַרטילעריע פֿייער פֿון פֿראַנט רוישט גאַנץ דייטלעך אַרום אונדזער **מקום-מקלט**. אַ ליכטשנין פֿלאַקערט איבער אונדזערע **פנימער**, שאַטנס טאַנצן אויף דער וואַנט. צייטנווייז אַ טעמפּער קראַך, דאָן ציטערט די שאַפֿע. פֿליער-באַמבעס. איינמאָל הערן מיר פֿאַרהילכטע געשרייען. זיכער געטראַפֿן אין איינעם פֿון די באַראַקן.

פֿלימאַשינען רוישן; ס'הערט זיך דער טאַק-טאַק פֿון די האַרמאַטן. פֿון אונדז אָבער דרינגט נישט אַרויס קיין **שום** שײַן, וואָס מ'זאָל אים זען.

אַזוי זיצן מיר זיך איינער אַנטקעגן אַנדערן, קאָט און איך, צוויי זעלנער אין אויסגעריבענע מונדירן, בראַטנדיק אַ גאַנדז אינמיטן נאַכט. מיר רעדן נישט קיין **סך**, אָבער מיר זענען פֿול מיט צערטלעכקייט איינער פֿאַרן צווייטן, פֿיל מער לויט מײַן מיינונג, ווי אַ פֿאַרליבט פֿאַרל. מיר זענען צוויי מענטשן, צוויי קליינע פֿונקן-לעבנס, אין דרויסן איז די נאַכט און דער קרייז פֿון טויט. מיר זיצן האַרט בײַ זייער גרענעץ, אין **ספנה** און באַהאַלטן, איבער אונדזערע הענט טריפֿט פֿעטס, מיר זענען זיך נאָנט מיט אונדזערע הערצער און די **שעה** איז ווי דער **שטח**: איבערן פֿלאַקער פֿון אַ רויקן פֿייער טראַגן זיך אַהין און אַהער די ליכט און די שאַטנס פֿון די

עמפֿינדונגען, פֿון די עמאָציעס. וואָס ווייס ער פֿון מיר – וואָס ווייס איך פֿון אים, פֿריער וואָלט קיין איינציקער פֿון אונדזערע געדאַנקען נישט געווען ענלעך — איצט זיצן מיר נעבן אַ גאַנז און פֿילן אונדזער עקזיסטענץ און זענען זיך אַזוי נאָעגט, אַז מיר ווילן גאָר וועגן דעם נישט רעדן.

עס דויערט לאַנג, ביז מען בראַט אָפּ אַ גאַנז, אַפֿילו ווען זי איז יונג און פֿעט. מיר בייטן זיך דעריבער. איינער באַגיסט זי, בעת דער אַנדערער שלאָפֿט דערווייל. ביסלעכווייז פֿאַרשפּרייט זיך אַ געשמאַקער ריח. די גערוישן אין דרויסן ווערן אַ מין קייט, אַ חלום, וואָס פֿאַרלירט אָבער נישט אינגאַנצן די דערינערונג. אין מיין דרימלען זע איך, ווי קאַט הייבט און לאָזט אַראָפּ די לעפֿל, איך האָב אים ליב, איך האָב ליב זיינע פֿלייצעס, זיין שפיציקע, איינגעבויגענע געשטאַלט — אין דערזעלבער צייט זע איך הינטער אים וועלדער און שטערן, און אַ גוטע שטים זאָגט ווערטער, וואָס גיבן מיר רויקייט, מיר אַ זעלנער, וואָס מיט זיינע גרויסע שטיוול און זיין אַמוניציע־פּאַסעק און זיין ברויט־טאַרבע גייט ער קליין אונטערן הויכן הימל דעם וועג, וואָס ליגט פֿאַר אים, אַ זעלנער, וואָס פֿאַרגעסט געשווינט און איז נאָר זעלטן טרויריק, וואָס גייט תמיד ווייטער אונטערן גרויסן נאַכט־הימל.

אַ קליינער זעלנער און אַ גוטע שטים, און אַז מ'זאָל אים אַ גלעט טאָן, וואָלט ער עס אַפֿשר נישט געקאַנט פֿאַרשטייען, דער זעלנער מיט די גרויסע שטיוול און דאָס פֿאַרשאַטענע האַרץ, וועלכער מאַרשירט, ווייל ער טראָגט שטיוול, און האָט לגמרי אַלץ פֿאַרגעסן אויסער דעם מאַרשירן, צי דען זענען הינטערן האַריזאָנט נישטאָ קיין בלומען און קיין לאַנדשאַפֿט, וואָס איז אַזוי שטיל, אַז ער וואָלט וועלן וויינען, דער זעלנער? צי שטייען דאָרט נישט קיין בילדער, וואָס ער האָט נישט פֿאַרלוירן, ווייל ער האָט זיי קיינמאָל נישט פֿאַרמאָגט, פֿאַרפֿירערשע, אָבער פֿאַר אים אויף אייביק פֿאַרלאָרענע? צי שטייען דאָרט נישט זיינע צוואַנציק יאָר? איז מיין פנים נאָס, און ווי בין איך? קאַט שטייט פֿאַר מיר, זיין ריזיקער איינגעהויקערטער שאָטן פֿאַלט אויף מיר און באַשיצט מיך. ער רעדט שטיל, ער שמייכלט און גייט צוריק צום פֿייער.

דערנאָך זאָגט ער:

— ס'איז פֿאַרטיק.

— יא, קאַט.

איך שאָקל זיך. אינמיטן דער ברוינער בראָטן. מיר נעמען אַרויס אונדזערע צענויפֿלייגבאַרע גאַפֿלען און אונדזערע טאַשן־מעסערס און יעדערער שניידט זיך אָפּ אַ שטיק. דערצו עסן מיר זעלנעריש־ברויט, וואָס מיר טונקען אין בראָטיוויד. מיר עסן פֿאַמעלעך מיט גרויס הנאה.

— ווי שמעקט עס דיר, קאַט?

— גוט! דיר אויך?

— גוט, קאַט.

— מיר זענען ברידער און רוקן אונטער איינער דעם אַנדערן די בעסטע שטיקער. דערנאָך רויכער איך אַ פֿאַפּיראַס, קאַט אַ פֿאַפּיראַס. ס'איז נאָך אַ סך איבערגעבליבן.

— וואָס זאָגסטו, קאַט, אַפֿשר וואָלטן מיר אַוועקגעטראָגן אַ פֿאַר שטיקלעך קראָפּן און טיאָדענען?

— געמאַכט, — זאָגט ער. מיר שניידן אָפּ אַ פֿאַרציע און וויקלען זי איין פֿאַרזיכטיק אין צייטונגס־פּאַפּיר.

דאָס איבעריקע ווילען מיר, אייגנטלעך, אַוועקטראָגן אין אונדזער באַראַק, אָבער קאַט לאַכט און זאָגט בלויז:

90

— טיאָדען!

איך בין מסכים, מיר מוזן דאָס גאַנצע נעמען, אַזוי לאָזן מיר זיך אויפֿן וועג צום הינער־שטאַל, פּדי ביידע אויפֿצוועקן. פֿריער פּאַקן מיר נאָך צונויף די פֿעדערן.

קראָפּ און טיאָדען נעמען אונדז אַן פֿאַר אַ פֿאַטאַ־מאַרגאַנאַ*. דערנאָך קנאַקן זייערע מיילער. טיאָדען האַלט אַ פֿליגל מיט ביידע הענט אין מויל פונקט ווי אַ מויל־האַרמאָניקע און קייט. ער זויפֿט דאָס פֿעטס פֿון טאָפּ און סמאַקעוועט:

— דאָס וועל איך אייך קיינמאָל נישט פֿאַרגעסן!

מיר גייען צוריק אין אונדזער באַראַק. און אַט איז ווידער דער הויכער הימל מיט די שטערן און מיט דער מאַרגן־רויטקייט, און איך גיי אונטער אים, אַ זעלנער מיט גרויסע שטיוול און אַ פֿולן מאָגן, אַ קליינער זעלנער, באַגינען — אָבער נעבן מיר, איינגעהויקערט און שפיציק, גייט קאַט, מיין חבֿר.

די קאָנטורן פֿון באַראַק דערנענטערן זיך צו אונדז אין דער טונקלקייט, ווי אַ שוואַרצער, גוטער שלאָף.

*פֿאַטאַ מאַרגאַנאַ — מיראַזש. אַן אָפּטישע דערשיינונג אין דער לופֿט.

עפעס מורמלט מען **מכוח** אן אָפּענסיווע.

מיר גייען צום פֿראַנט מיט צוויי טעג פֿריער ווי שטענדיק. אויפֿן וועג גייען מיר פֿאַרביי אַ צעשאַסענער שול־געביידע. לענגאויס איז אויפֿגעשטעלט אַ טאָפּעלע הויכע וואַנט פֿון גאַנץ נייע, העלע, אומגעהיבלעטע טרומנעס. זיי שמעקן נאָך מיט סמאָלע און וואָלד. ס'זענען זיכער ביי אַ הונדערט שטיק.

— דאָס הייסט **באמת** זיך גוט צוגעגרייט צו דער אָפּענסיווע, זאָגט מילער דערשטוינט.

— דאָס איז פֿאַר אונדז, ברומט דעטערינג.

— באַלבע נישט, בייזערט זיך אויף אים קאָט.

— דו דאַרפֿסט זיין צופֿרידן, אַז דו קריגסט נאָך אַ טרומנע, **פעסט** זיך טיאָדען, פֿאַר דיר, פֿאַר דיין שיסביידל־פיגור האָבן זיי נישט מער ווי לייוונט־געצעלטן.

אויך די איבעריקע מאַכן וויצן, פֿוילע וויצן, וואָס האָבן מיר דען מער צו טאָן — די טרומנעס זענען דאָך פֿאַקטיש פֿאַר אונדז. אין אַזעלכע זאָכן קלאַפט די אָרגאַניזאַציע.

פֿאַרנט רוישט און ברויזט עס אומעטום. אין דער ערשטער נאַכט פֿרוון מיר זיך צו אַריענטירן. אַזוי ווי עס איז גענוג שטיל קאָנען מיר הערן ווי עס ציען זיך, אומאויפֿהערלעך ביז פֿאַרטאָג, די טראַנספֿאַרטן הינטערן געגענערישן פֿראַנט. קאָט זאָגט, אַז זיי טרעטן נישט אָפּ נאָר ברענגען צו מיליטער־**מחנות**, און אַמוניציע און האַרמאַטן.

92

די ענגלישע אַרטילעריע איז פֿאַרשטאַרקט, דאָס הערן מיר **תיפֿף**. רעכטס פֿון דער פֿערמע שטייען מינדעסטנס פֿיר באַטערייען 20,5, און הינטערן גרויסן בוימשטאַם זענען אינגעגראָבן מינען־וואַרפֿערס. אויסערדעם זענען צוגעקומען אַ געוויסע צאָל פֿון יענע קליינע פֿראַנצויזישע בעסטיעס מיט די צוגאַבצינדערס. מיר זענען אין אַ געדריקטער שטימונג. נאָכדעם ווי מיר זענען אָפּגעלעגן גאַנצע צוויי **שעה** נאָכאַנאַנד אונטער דער ערד, שיסט אונדזער אייגענע אַרטילעריע אין אונדזער שוצגראַבן. ס'איז שוין דאָס דריטע מאל אין **משך** פֿון פֿיר וואָכן. ווען דאָס זאָלן זיין בלויז צילפֿעלער וואָלט, נאָטירלעך, קיינער קיין וואָרט נישט געזאָגט, די זאָך איז אָבער די, וואָס די רערען זענען שוין צו אַלט; די שאַסן זענען אַזוי ווייט אומזיכער, אַז זיי צעשיטן זיך ביז אונדזער פּאַזיציע. אין דער נאַכט האָבן מיר צוליב דעם געהאַט צוויי פֿאַרווונדעטע.

דער פֿראַנט איז אַ שטייג, וווּ מ'מוז נערוועז וואַרטן אויף דעם, וואָס ס'וועט געשען. מיר ליגן הינטער די קראַטעס פֿון די גראַנאַטן־בויגנס און לעבן אין דער שפּאַנונג פֿון אומגעריכטן.

איבער אונדז שוועבט דער צופֿאַל. אַז עס קומט אַ שאַס, קאָן איך זיך אַנידערלייגן, דאָס איז אַלץ; ווהיין ער וועט פֿאַלן, דאָס קאָן איך גענוי נישט וויסן און זיין לויף נישט באַאיינפֿלוסן.

דערדאָזיקער צופֿאַל מאַכט אונדז טאַקע דעריבער **לגמרי** גלייכגילטיק. מיט עטלעכע **חדשים** צוריק בין איך געזעסן אין אַ שוצגראַבן און האָב געשפּילט סקאַט; אין אַ וויילע אַרום בין איך אויפֿגעשטאַנען און אַוועק באַזוכן באַקאַנטע אין אַן אַנדערן גרובן. אַז איך בין צוריקגעקומען, איז שוין פֿון ערשטן קיין **זכר** נישט געווען, ער איז דורך אַ שווערן טרעפֿער צעשמעטערט געוואָרן. איך בין צוריק אַוועק און אָנגעקומען פֿונקט צו דער רעכטער

93

ציט, **פדי** מיטצוהעלפֿן אים אויפֿצוגראַבן. פֿאַר דער קורצער צייט איז ער פֿאַרשאַטן געוואָרן.

פֿונקט אַזוי צופֿעליק ווי איך ווער דערשאַסן, בלייב איך לעבן. אין באַמבן־זיכערן שוצגראַבן קאָן איך צעקוועטשט ווערן, און אויפֿן פֿרייען פֿעלד — בלייבן גאַנץ הינטער אַ צען־**שעה**־דיקן פּויקן־פֿייער. יעדער זעלנער בלייבט לעבן נאָר אַ דאַנק טויזנטער צופֿאַלן. און יעדער זעלנער גלויבט און האָט צוטרוי צום צופֿאַל.

מיר מוזן זען אַכטונג געבן אויף אונדזער ברויט. פֿאַר דער לעצטער צייט, זינט די גראַבנס זענען מער נישט אין דער געהעריקער אָרדענונג, האָבן זיך די שטשורעס אומגעהויער פֿאַרמערט. דעטערינג דערקלערט, אַז דאָס איז דער בעסטער **סימן** פֿון פֿאַרדאָרבענער לופֿט.

די שטשורעס זענען דאָ באַזונדערס עקלהאַפֿט, ווייל זיי זענען זייער גרויס. ס'איז יענער **מין**, וואָס מ'רופֿט זיי **מתים**־שטשורעס. זיי האָבן העסלעכע, בייזאַרטיקע, נאָקעטע **פרצופֿים**, און ס'כאַפט **ממש** אָן אַ נישטגוטקייט, אַז מ'דערזעט זייערע לאַנגע, אויסגעקראַכענע עקן.

זיי ווייזן אויס צו זיין שטארק הונגעריק. **כמעט** ביי אלע האָבן זיי צעפֿרעסן ס'ברויט. קראָפּ האָט עס איינגעוויקלט פֿעסט אין געצעלטלייוונט און אַרונטערגעלייגט צוקאָפּנס, און דאָך האָט ער אַ גאַנצע נאַכט נישט געקאָנט שלאָפֿן, ווייל זיי האָבן אים אַרומגעטאַנצט איבערן **פנים**, **כדי** צוצוקומען צום ברויט. דעטערינג האָט געוואָלט זיין איבערשפיציק; ער האָט צוגעבונדן צו דער דעקע אַ דינעם דראָט און אויפֿגעהאַנגען אויף אים זיין פעקל ברויט. אַנציענדנדיק אינמיטן נאַכט זיין טאַשנלעמפל, זעט ער ווי דער דראָט שאַקלט זיך אַהין און אַ הער. אויפֿן ברויט זיצט רייטנדיק אַ פֿעטער שטשור.

ענדלעך פֿאַלן מיר אויף אַ **המצאה**. מ'מוז דאָך איינמאַל פֿאַר אַלעמאַל פֿון זיי **פטור** ווערן. די שטיקער ברויט, וואָס די **חיהלעך** האָבן גענאָגט, שניידן מיר זאָרגפֿעלטיק אויס; אוועקוואַרפֿן ס'ברויט קאָנען מיר **בשום אופן** נישט, ווייל מאָרגן וואָלטן מיר שוין גאָרנישט געהאַט וואָס צו עסן.

94

די אָפּגעשניטענע פענעצער לייגן מיר צונויף אויפֿן רעכטן מיטן באָדן. יעדער איינער נעמט אַרויס זיין רידל און ליגט גרייט אויסגעבויגן; דעטערינג, קראָפּ און קאָט האָלטן אָנגעגרייט זייערע טאַשן־לעמפלעך.

אין עטלעכע מינוט אַרום דערהערן מיר ס'ערשטע שלינגען און גריזשען. ס'ווערט **כסדר** שטאַרקער און ס'זענען זיך אַ מאַסע קליינע פֿיסלעך. און אַט בליצן אויף די טאַשן־לעמפלעך, און אַלע וואַרפֿן זיך אויף דער שוואַרצער **מחנה**, וואָס טראָגט זיך אָפּ מיט אַ קוויטשעריי. דער דערפֿאַלג איז גוט. מיר וואַרפֿן אַריבער די שסורעס־טיילן איבערן גראָבן־ראַנד און לוייערן ווידער.

די אַטאַקע געלינגט אונדז נאָך עטלעכע מאָל. די **חיות** האָבן זיך, ווי ס'שיינט, געכאַפט אָדער דערשמעקט דאָס בלוט. זיי קומען נישט מער. נישט געקוקט אויף דעם, האָבן זיי דאָך אויפֿן צווייטן טאַג אָפּגערוימט פֿון באָדן ס'איבערגעבליבענע ברויט.

אין **שכנישן** גראָבן זענען זיי אָנגעפֿאַלן אויף צוויי גרויסע קעץ און אַ הונט, צעביסן זיי צום טויט און אָנגעהויבן פֿרעסן.

אויפֿן צווייטן טאַג טיילט מען עדאָמער קעז; יעדער איינער באַקומט אַ פֿערט־**חלק** פֿון אַ קעז. דאָס איז אין אַ געוויסער מאָס גוט, ווייל עדאָמער קעז איז געשמאַק — אָבער ס'איז אויך אין אַ געוויסן זין נישט פֿריילעך, ווייל דידאָזיקע רייטע פֿילקעס זענען פֿאַר אונדז אַ צייט נאָכאַנאַנד **תמיד** געווען דער אָנזאָג פֿון אַ שווערן **שליממזל**. אונדזער **חשד** פֿאַרשטאַרקט זיך, איז מ'הויבט אונדז נאָך אָן צו טיילן שנאַפּס. פֿאַרלויפֿיק טרינקען מיר, אָבער אויפֿן האַרצן איז קאַלעמוטנע.

אין **משך** פֿון טאַג מאַכן מיר געוועט־שאַסן אויף שטשורעס און שלעפֿן זיך אַרום. ס'פֿאַרגרעסערט זיך ס'צוגרייטן פֿון פֿאַטראָנען און האַנט־גראַנאַטן. די באַגנעטן רעווידירן מיר אַליין. ס'זענען נעמלעך פֿאַראַן אַזעלכע, וואָס זענען פֿון דער טעמפּער זייט געמאַכט ווי אַ זעג. אַז יענע דאָרט אויבן זענען עמעצן דערמיט **מכבד**, איז ער אַן אָפּגעקלאָגטער אויף זיין גאַנץ לעבן. אין **שכנישן** פֿראַנט־טייל האָבן מיר געפֿונען אונדזערע מענטשן, וואָס מיט דידאָזיקע זעג־זייטנגעווער האָט מען זיי אָפּגעשניטן די נעזער און אויסגעשטאַכן די אויגן. דערנאָך האָט מען זיי אָנגעפֿילט דאָס מויל און די נאָז מיט זעג־שפּענדלעך און אויף אַזאַ **אופן** דערשטיקט.

עטלעכע רעקרוטן האָבן נאָך ענלעכע זייטן־געווער; מיר נעמען זיי אָפּ און באַזאָרגן זיי מיט אַנדערע. ס'זייטן־געווער האָט איצט **לכל הדעות** אַ שטאַרק קלענערע באַדייטונג. ביים שטורמען איז איצט אין דער מאָדע זיך צו באַנוצן בלויז מיט גראַנאַטן און שפּאַדן. דער אָנגעשאַרפֿטער שפּאַדן איז אַ לייכטער און פֿילזייטיקער געווער. מ'קאָן אים נישט בלויז אַרונטערוקן אונטערן מאָרדע, נאָר **קודם־כל** דערמיט שלאָגן, דאָס האָט מער געוויכט; איבערהויפט, אַז מ'טרעפֿט אין דער קווער, צווישן אַקסל און האַלדז, שפּאַלט מען דורך גאַנץ לייכט ביז צו דער ברוסט. ס'זייטן־געווער בלייבט ביים שטערן גאַנץ אָפֿט שטעקן, מ'מוז יענעם פֿריער מיטן גאַנצן **כוח** דערלאַנגען אין בויך, ביז מ'קריגט עס אַרויס צוריק. אויסערדעם ברעכט זיך עס אָפֿטמאַל אָפּ. ביי נאַכט ווערט אָנגעבלאָזן גאָז. מיר וואַרטן אויפֿן אָנגריף און ליגן מיט די מאַסקעס פֿאַרטיק, גרייט זיי אַראָפּצורייסן ווי נאָר ס'באַווייזט זיך דער ערשטער שאַטן.

ס'טאַגט, אָבער ס'איז נאָך אַלץ קיין זאך נישט פֿאַרגעקומען. נאָר **כסדר** דער נערוון־צערייטנדיקער קנאַקן אויבן, צוגן, צוגן, **משא־וועגענער**, **משא־וועגענער**. וואָס קאָנצענטרירט זיך דאָרט? אונדזער אַרטילעריע פֿייערט **כסדר** אַריבער, אָבער ס'הערט נישט אויף, ס'הערט נישט אויף. — מיר האָבן פֿאַרמאַטערטע **פנימער** און קוקן נישט איינער אויפֿן צווייטן.

— ס'ווערט אַזוי ווי ביי דער סאַמע, וווּ מיר האָבן שפּעטער געהאַט זיבן טעג און זיבן נעכט פּויקן־פֿייער — זאָגט קאָט טרויעריק.

ער האָט מער נישט קיין וויצן, זינט מיר זענען דאָ, און דאָס איז שלעכט, ווייל קאָט איז אַן אַלטער פֿראַנט-חזיר, וואָס האָט אַ **חוש**. נאָר טיאָדען פֿרייט זיך מיט די גוטע פֿאַרציעס און מיטן ראָם; ער מיינט **אַפֿילו**, אַז מיר וועלן זיך גאַנץ רויק אומקערן, ס'וועט קיין זאך נישט פֿאַרקומען.

עס זעט **כמעט** אזוי אויס. ס'גייט פֿאַרביי אַ טאָג נאָך אַ טאָג. איך זיך ביי נאָכט אין לאַך אויף דער וואַך זיך צו צוהערן. איבער מיר טראָגן זיך אַרױף און אַראָפּ די ראַקעטן און לייכטשירעמס. איך בין פֿאַרזיכטיק און געשפּאַנט, מיין האַרץ קלאַפט, מיין אויג ליגט **כסדר** אויפֿן זייגער מיטן לייכטנדיקן ציפֿערבלאַטן דער ווייזער וויל זיך נישט רוקן. דער שלאָף מאַטערט מיך, איך באַוועג די גראַבע פֿינגער אין די שטיוול, **כדי** צו בלייבן וואַכעדיק. קיין זאך געשעט נישט, ביז מ'קומט מיך פֿאַרבייטן; —

בלויז דאָס אומאויפֿהערלעכע האַקן דאָרט אויבן. מיר ווערן ביסלעכווייז רויק און שפּילן שטענדיק סקאָט. **אַפֿשר** האָבן מיר גליק.

דער הימל איז גאַנצע טעג פֿול באַהאַנגען מיט קייטן-באַלאַנגען. מ'דערציילט, אַז פֿון אויבן וועלן אַהערגעבראַכט ווערן טאַנקס און, **בעתן** אָנגריף, — אינפֿאַנטעריע-פֿליער. די **מעשיות** אינטערעסירן אונדז אָבער ווייניקער, ווי דאָס, וואָס מ'דערציילט וועגן ניי פֿלאַמען-וואַרפֿערס.

אינמיטן נאָכט כאַפֿן מיר זיך אויף. ס'ציטערט די ערד, אַ שווער פֿייער ליגט איבער אונדז. מיר פֿאַררוקן זיך אין די ווינקלען. מיר קאָנען אונטערשיידן קוילן **מפל חמינים**.

יעדערער כאַפט זיך פֿאַר זיינע זאַכן און וויל יעדן מאַמענט וויסן צי זענען זיי נאָך דאָ. דער שוצגראַבן טרייסלט זיך. די נאָכט איז פֿול מיט שטורם און בליצן. ביים סעקונדנלאַנגן שנין קוקן מיר זיך אָן און שאַקלען מיט די קעפּ, מיט בלייכע **פנימער** און פֿאַרביסענע ליפֿן.

יעדער איינער פֿילט עס מיט, ווי די שווערע קוילן רייסן אַוועק די נידעריקע גראַבן-ווענט, ווי זיי גראַבן דורך די וואַלן און צעשמעטערן די אויבערשטע בעטאָן-קלעצער. מיר מערקן

97

דעם טעמפּערן, ווילדן קלאַפּ, וואָס איז ענלעך, ווען דער פֿאַלט אין גראַבן, אויפֿן קלאַען פֿון אַ צעווילדעוועטער רויב-**חיה**. אינדערפֿרי זענען עטלעכע רעקרוטן אינגאַנצן גרין און זיי ברעכן.

פאַמעלעך רייסט זיך אַריין אין גראַבן אַ נודנער גרויער שנין און מאַכט בלייכער די שאַס-בליצן. ס'קומט דער פֿרימאַרגן. איצט מישן זיך צונויף מיטן אַרטילעריע-פֿייער עקספּלאָדירנדיקע מינעס. ס'איז דער העכסטער **שגעון** פֿון דערשיטערונג, וואָס דאָ קומט פֿאַר. דאָרט וווּ זיי לאָזן זיך אַראָפּ — איז אַ מאַסן-**קבר**.

די, וואָס דאַרפֿן פֿאַרבייטן, גייען אַרויס, די באַאַבאַכטער שלעפֿן זיך אַריין, ציטערנדיקע, באַוואַרפֿענע מיט שמוץ. איינער רוקט זיך שווייגנדיק אַריין אין אַ ווינקל און עסט, דער אַנדערער, אַן ערזאַץ-רעזערוויסט כליפעט; דורכן לופֿטדרוק פֿון דער עקספּלאָזיע איז ער צוויי מאָל געפֿלויגן איבערן אויבערשטן טייל פֿון פֿעסטונגס-וואַל און האָט געכאַפט נישט מער ווי אַ נערוון-דערשיטערונג.

די רעקרוטן קוקן זיך צו אים צו. אַזאַ **מין** זאך איז זייער אַנשטעקנדיק, מיר מוזן אַכטונג געבן, פֿאַרשידענע ליפֿן הויבן שוין אָן צו פֿלאַטערן. גוט איז וואָס ס'ווערט טאָג; **אַפֿשר** קומט דער אָנגריף פֿאַרמיטאָג.

דאָס פֿייער ווערט נישט שוואַכער. ס'ליגט אויך הינטער אונדז. ווי ווייט מ'קאָן זען, שפּריצן **טינוף** — און איינפֿאַנטאַנען. אַ זייער ווייטער **שטח** ווערט באַשמירט.

דער אָנגריף קומט נישט, אָבער די שיסעריי הערט נישט אויף. ביסלעכווייז ווערן מיר טויב. קיינער רעדט שוין **כמעט** נישט. מ'קאָן שוין אויך איינער דעם אַנדערן נישט פֿאַרשטיין.

אונדזער גראַבן איז **כמעט** פֿאַרשוונדן. אויף אַ **סך** ערטער איז ער בלויז אַ האַלבער מעטער הויך, ער איז דורכגעבראַכן פֿון לעכער, פּאַסן און ערדבערג. האַרט פֿאַר אונדזער גראַבן פּלאַצט אַ גראַנאַט. מאַמענטאַל ווערט טונקל. מיר זענען צוגעשאַטן און מוזן זיך אַרויסגראַבן. אין אַ **שעה** אַרום איז דער אַריינגאַנג צוריק אָפֿן, און מיר זענען אַביסל געפֿאַסטער, ווייל מיר האָבן געהאַט אַרבעט.

אונדזער קאָמפּאַניעפֿירער קלעטערט אַריין און גיט איבער, אַז צוויי שוצגראַבנס זענען פֿאַרשוונדן. די רעקרוטן באַרויִקן זיך, אַז זיי זעען אים. ער זאָגט, אַז היינט אין אָוונט וועט מען פּרוּוון אַריינברענגען עסן.

דאָס קלינגט ווי אַ טרייסט. קיינער האָט וועגן דעם נישט געקלערט, אויסער טיאָדען. איצט רוקט זיך עפעס ווידער צו נענטער פֿון דרויסן; — אויב מ'זאָל ברענגען עסן, קאָן עס דאָך שוין נישט זיין אזוי שלעכט, טראַכטן די רעקרוטן. מיר שטערן זיי נישט, מיר ווייסן, אַז עסן איז פונקט אזוי וויכטיק ווי אַמוניציע און מוז דעריבער פֿאַרשאַפֿט ווערן.

ס'גיט זיך אָבער נישט איין. אַ צווייטע גרופע פרוווט זיך, קערט זיך אָבער אויך אום מיט ליידיקע הענט. ענדלעך נעמט זיך קאט דערצו, אָבער אויך ער קאן גאַרנישט אויפֿטאַן. קיינער קאן זיך נישט דורכרייסן, קיין **שום** הונט־עק איז נישט גענוג שמאַל פֿאַרן דאָזיקן פֿייער.

מיר פֿאַרציען ענגער אונדזערע לעדערנע־פּאַסקעס און קייען יעדן ביסן דריי מאָל אַזוי לאַנג. אָבער ס'העלפֿט ווייניק. מיר האָבן פֿאַרפֿלוקטע קרויט. איך באַהאַלט אַ שטיקל, דאָס ווייכע עס איך אויף, דער ראַנד בלייבט אין ברויט־טאַרבע, פֿון צייט צו צייט ביים איך אָפּ אַ שטיקעלע.

די נאַכט איז נישט אויסצוהאַלטן. מיר קאַנען נישט שלאָפֿן, מיר זיצן ווי **פֿאַרחלומטע** מיט אויסגעגלאַצטע אויגן. טיאָדען באַדויערט, וואָס מיר האָבן אַרויסגעוואָרפֿן פֿאַר די שטשורעס דאָס אַנגערירטע ברויט. מיר האָבן עס רויק געדאַרפֿט אויפהויבן. יעדער איינער וואָלט עס איצט געגעסן. וואָסער פֿעלט אונדז אויך, אָבער נאָכנישט אַזוי שטאַרק.

באַגינען, ס'איז נאָך טונקל, הויבט זיך אָן אַן אויפֿרעגונג. דורכן אַריינגאַנג רייסט זיך אַריין אַ **מחנה** אַנטלויפֿנדיקע שטשורעס און טאַנצן אַרויף אויף די ווענט. די טאַשן־לעמפלעך באַלויכטן די **מהומה**. אַלע שרייען און שעלטן און שלאָגן. ס'איז דער אויסברוך פֿון ווילדן צאָרן, פֿון לאַנגע **שעהן** פֿאַרצווייפֿלונג, וואָס פֿלאַצט איצט אויף. די **פנימער** זענען אַנגעשטעלט, די הענט שלאָגן, די **חיות** קוויטשען, ס'איז **פשוט** אוממעגלעך אויפֿצוהערן, איינער אויפֿן צווייטן איז **כמעט** גרייט אָנצופֿאַלן.

דער אויסברוך האָט אונדז פֿאַרמאַטערט. מיר ליגן און וואַרטן ווידער. ס'איז **ממש** אַ וונדער, וואָס אונדזער אַקאַפּ האָט נאָך נישט קיין פֿאַרלוסטן. ער איז איינער פֿון די ווינציקע טיפֿע גראַבנס, וואָס זענען נאָך ביז איצט געבליבן.

אַן אונטעראַפֿיציר קריכט אַריין. ער האָט ביי זיך אַ ברויט. דריי מענטשן האָט עס אָפּגעגליקט ביינאַכט זיך אַדורכצורייסן און ברענגען אַ ביסל פּראָוויאַנט. זיי האָבן דערציילט, אַז דאָס פֿייער ציט זיך מיט אַן אומאויפֿהערלעכער קראַפֿט ביז צו די אַרטילעריע־אַפֿטיילונגען. ס'איז **פשוט** אומפֿאַרשטענדלעך פֿון וואַנען נעמען יענע אויבן אַזוי פֿיל האַרמאַמן.

מיר מוזן וואַרטן. מיטאַגסצייט פּאַסירט דאָס, אויף וואָס איך האָב זיך שוין געריכט. איינער פֿון די רעקרוטן באַקומט אַן אַטאַק. איך האָב זיך שוין לאַנג צו אים צוגעקוקט, ווי ער באַוועגט אומרויך די ציין, עפֿנט און פֿאַרמאַכט די פֿויסטן. דידאַזיקע ווילדע, אַרויסשטאַרצנדיקע אויגן זענען אונדז שוין גוט באַקאַנט. אין די לעצטע **שעהן** איז ער נאָר **כלומרשט** שטילער געוואָרן. ער איז צעבראָכן ווי אַ דורכגעפֿילטער בוים. שטיל קריכט ער דורך דעם צימער, פֿאַרהאַלט זיך אַ וויילע און טוט זיך אַ וואָרף צום אַרויסגאַנג. איך פֿאַרשטעל אים דעם וועג און פֿרעג:

— וויהיין ווילסטו גיין?

— איך קום גלייך צוריק, זאָגט ער און וויל זיך פֿון מיר אַרויסדרייען.

— וואַרט נאָך צו, דאָס פֿייער וועט שוין באַלד אויפהערן.

ער הערט זיך צו און דאָס אויג ווערט אויף אַ מאַמענט

100

קלאָר. באַלד באַקומט עס אָבער צוריק דעם טריבן גלאַנץ, ווי ביי אַ **משוגענעם** הונט, ער שווייגט און שטויסט מיך אַוועק.

— איין מינוט, **חבר**, שריי איך. קאט ווערט אויפֿמערקזאַם. גראַד אין מאַמענט, ווען דער רעקרוט שטויסט מיך אַוועק, כאַפט ער אים אָן און מיר האַלטן אים פֿעסט.

ער הייבט **תיכף** אָן צו ווילדעווען: "לאַזט מיך אָפּ, לאַזט מיך אַרויס, איך וויל אַרויס!"

ער הערט גאַרנישט און האַקט אויף אַלע זייטן. דאָס מויל איז נאָס און וואַרפֿט ווערטער, האַלב פֿאַרשלונגענע, זינלאַזע ווערטער. ס'איז אַן אַטאַק פֿון אַקאַפּעס־שרעק. ער האָט דאָס געפֿיל, אַז ער ווערט דאָ דערשטיקט, און ער האָט בלויז איין פֿאַרלאַנג: פֿון דאַנען זיך אַרויסצורייסן. ווען מ'זאָל אים אַרויסלאָזן, לויפֿט ער פֿון דאַנען אָן **שום** שוץ, וויהיין די אויגן וועלן אים טראָגן. ער איז נישט דער ערשטער.

אַזוי ווי ער איז שוין זייער ווילד און די אויגן פֿאַרדרייען זיך שוין, העלפֿט שוין נישט קיין **שום** זאָך; מיר מוזן אים קאַטעווען, **כדי** ער זאָל זיך באַרויכן. מיר טוען עס געשווינט און **אומברחמנותדיק** און דערגרייכן, אַז פֿאַרלויפֿיק זיצט ער ווידער שטיל. די איבעריקע זענען ביי דער געשיכטע געוואָרן בלייך ווי קאַלך; ס'שיינט, אַז

דאס וועט זיי אָפּשרעקן. דערדאָזיקער פּויקן-פֿייער איז צופֿיל פֿאַר די עלנטע יאָטן; זיי זענען פֿון דעפֿאַ פֿאַר פֿעלד־רעקרוטן דירעקט אַריינגעפֿאַלן אין דאָזיקן **גיהנום**, וואָס קאָן **אַפֿילו** אָן עלטערן מענטשן גראָ מאַכן. די שטיקנדיקע לופֿט פֿאַלט אונדז נאָך דערדאָזיקער **מעשה** נאָך שטאַרקער אויף די נערווען, מיר זיצן ווי אין אַ **קבר** און וואָרטן נאָר מ'זאָל אונדז פֿאַרשיטן.

פּלוצלונג דונערט עס און בליצט אומגעהייער, דער אַקאָפּ קנאַקט פֿון אַלע זייטן אונטערן שטורם פֿון אָן אַריינגעטראָפֿענעם גראַנאַט, צום גליק אַ ליכטן, וואָס די בעטאָן-קלעצער האָבן אים אויסגעהאַלטן. עס קנאַקט מעטאַליש און **מוראדיק**. די ווענט טרייסלען זיך, ביקסן, היטלען, ערד, מיסט און שטויב, אַלץ פֿליט אין דער לופֿטן, ס'רייסט זיך אַרײַן אַ געדיכטער רויך פֿול שוועבל, ווען מיר זאָלן איצט, אַנשטאָט דעם פֿעסטן אַקאָפּ, זיך געווען געפֿונען אין אַ **מין** ליכטן אַקאָפּ, ווי מען מאַכט עס איצט, וואָלט שוין זיכער פֿון אונדז אַלע קיין **זכר** נישט געבליבן.

אַבער **אַפֿילו** אַזוי איז די ווירקונג אויך גענוג שלעכט. דער רעקרוט פֿון פֿריער ווילדעוועט שוין אויפֿסניג און צו אים שטייען צו נאָך צוויי נייע. איינער רייסט זיך אַרויס און אַנטלויפֿט. מיר מאַטערן זיך מיט די צוויי אַנדערע. איך וואָרף זיך נאָכן אַנטלויפֿנדיקן און קלער, צי זאָל איך אים שיסן אין די פֿיס, צי נישט; און אַט הייבט עס אָן צו פֿיפֿען, איך טו אַ פֿאַל אויף דער ערד, און אַז איך שטיי אויף, איז די גראַבן-וואַנט אויסגעפֿלאַסטערט מיט הייסע גראַנאַט-שפּליטערן, פֿלייש-פֿאַסן און מונדיר-שמאַטעס. איך קלעטער צוריק. דער ערשטער, ווי עס ווייזט אויס, איז **באמת משוגע** געוואָרן. אַז מ'לאַזט אים אָפּ, האַקט ער זיך ווי אַ באַק מיטן קאָפּ אין וואַנט. ביינאַכט וועלן מיר מוזן פּרוּוון אים אַריבערטראַנספּאַרטירן הינטערן פֿראַנט. פֿאַרלויפֿיק בינדן מיר אים אַזוי פֿעסט, אָן **בעת** אָן אַטאַקע זאָל מען אים קאָנען ליכט אויפֿבינדן.

קאָט לייגט פֿאַר צו שפּילן סקאַט; – וואָס זאָל מען טאָן – **אַפֿשר** וועט ווערן עטוואָס ליכטער. ס'איז אַבער אַ נעכטיקער טאָג, מיר הערן זיך צו צו יעדן קלאַפּ, וואָס איז נאָנט, און פֿאַרציילן זיך ביי די "אויגן" אָדער מיר זענען זיך **טועה** אין קאָליר. מיר מוזן אַוועקוואַרפֿן דאָס שפּילן. מיר זיצן ווי אין אַ געוואַלטיק הייליכן קעסל, אויף וועלכן מען האַקט אָן אויפֿהער פֿון אַלע זייטן.

נאָך אַ נאַכט. מיר זענען איצט ווי פֿאַרטעמפּט פֿון שפּאַנונג. עס איז אַ טויטע שפּאַנונג, וואָס קראַצט ווי אַ שאַרף מעסער לענגאויס אונדזער **הוט-השדרה**. די פֿיס דינען נישט מער, די הענט ציטערן, דער קערפּער איז אַ דינע הויט איבער אַ שווערלעך אונטערדריקטן **שגעון**, איבער אָן אומגעשטערט ווילדן ליאַרם אָן אַ **סוף** און אָן אַ עק. מיר האָבן נישט מער נישט קיין פֿלייש און נישט קיין מוסקולן, מיר קאָנען שוין מער

102

איינער דעם אַנדערן נישט אַנקוקן, ווייל מיר האָבן **מורא** פֿאַר עפעס אויסטערליש. אַזוי פֿאַרבייסן מיר די ליפֿן — ס'וועט אַריבערגיין — ס'וועט אַריבערגיין — **אַפֿשר** וועלן מיר דאָך איבערקומען.

מיטאַמאַל הערט אויף דער נאָנטער שטורם. דאָס פֿייער דויערט ווייטער, עס האָט זיך אַבער אַפּגערוקט אויף צוריק, אונדזער אַקאָפּ איז פֿריי. מיר טוען אַ נעם די האַנטגראַנאַטן, וואָרפֿן זיי פֿאַרן אַקאָפּ און שפּרינגען אַרויס. דאָס פּויקן-פֿייער האָט אויפֿגעהערט, דערפֿאַר ליגט אונטער אונדז אַ שווער שפּאַר-פֿייער, די אַטאַקע איז אין גאַנג.

קיינער וואָלט נישט געגלויבט, אַז אין דעמדאָזיקן צעגראַבענעם **מדבר** זאָלן זיך נאָך קאָנען געפֿינען מענטשן; אַבער איצט באַווייזן זיך אומעטום פֿון גראַבן אַרויס די שטאַל-היטלען און פֿופֿציק מעטער ווייט פֿון אונדז איז שוין אויפֿגעשטעלט אַ קוילנוואַרפֿער, וואָס וועט **תיכף** אָנהייבן בילן. די דראַט-פֿאַרצוימונגען זענען צעפֿליקט. אַבער דאָך האַלטן זיי זיך נאָך. מיר זעען ווי עס גייט די שטורעמדיקע **מחנה**.

אונדזער אַרטילעריע שיסט מיט פֿייער. קוילנוואַרפֿערס קנאַקן, ביקסן האַקן. פֿון יענער זייט נעמט מען זיך צו דער אַרבעט, האַיע און קראַפּ הייבן אָן מיט די האַנטגראַנאַטן. זיי וואָרפֿן אַזוי גיך, ווי זיי קאָנען נאָר. האַיע וואַרפֿט זעכציק מעמער ווייט, קראַפּ פֿופֿציק, דאָס איז אויסגעפרוּווט און וויכטיק. יענע דאָרטן, אויבן, קאָנען ביים לויפֿן נאָר דאָן עפעס אויפֿטאָן, ווען זיי געפֿינען זיך אויף אַ **שטח** פֿון דריסיק מעמער. מיר דערקענען די צעיושעטע **פנימער**, די פֿלאַכע היטלען. דאָס זענען די פֿראַנצויזן. זיי דערגרייכן די רעשטלעך פֿון די דראַט-פֿאַרצוימונגען און האָבן שוין אַנזעעוודיקע פֿאַרלוסטן. אַ גאַנצע ריי ווערט אַוועקגעלייגט דורכן קוילנוואַרפֿער האַרט

103

נעבן אונדז; מיר האָבן אַ **סך** טראַנספּאָרט־שטערונגען, און זיי קומען צו נענטער. איך זע ווי איינער פֿון זיי וואָרפֿט זיך אויף אַ שפּאַנישן רייטער. דאָס **פנים** אויפֿגעהויבן הויך, דער קערפּער לאָזט זיך אַראָפּ, די הענט בלייבן הענגען ווי ער זאָל זיך קלויבן **מתפלל** צו זיין. דערנאָך פֿאַלט דער קערפּער אינגאַנצן אַראָפּ און נאָר די אָפּגעשאַסענע הענט מיט די שטיקלעך אַרעמס הענגען אויפֿן דראָט. אין מאַמענט, ווען מיר גייען צוריק, הייבן זיך אויף פֿון דער ערד דריי געזיכטער. הינטער איינס פֿון די היטלען, אַ טונקעלע שפיציקע באָרד און צוויי אויגן. אין **משך** פֿון אַ **משוגענעם** מאַמענט ווילדעוועט די גאַנצע שלאַכט ווי אַ צירק אַרום מיר, און דידאַזיקע ביידע אויגן — נאָר זיי אַליין זענען באַוועגונגסלאָז; דערנאָך טוט זיך אַ הייב אויף דער קאָפּ, אַ האַנט, אַ באַוועגונג, מײַן האַנטגראַנאַט פֿליט אַריבער, אַריין אין אים. מיר לויפֿן צוריק, רייסן זיך שפּאַנישע רייטער אין אַקאַפּ אַריין און לאָזן פֿאַלן הינטער זיך אויסגעשאַסענע האַנטגראַנאַטן, וואָס זיכערן אונדז אַ פֿייערדיקן ריקצוג. פֿון דער נאָנטסטער פּאַזיציע אַרויס פֿייערן די קוילן־וואָרפֿערס. מיר זענען געוואָרן געפֿערלעכע **חיות**. מיר קעמפֿן נישט, מיר פֿאַרטיידיקן זיך קעגן דער פֿאַרניכטונג. מיר שלידערן די גראַנאַטן נישט אין מענטשן, וואָס ווייסן מיר דען אין דעם מאַמענט **מפּוח** דעם, דאָרט, הינטער אונדז, העצט מיט הענט און היטלען דער טויט, — עס איז ערשט דריי טעג ווי מיר קאָנען אים צום ערשטן מאל קוקן אין **פנים** אַריין, ס׳איז ערשט דריי טעג ווי מיר קאָנען זיך צום ערשטן מאל קעגן אים ווערן, אין אונדז ברענט אַ **משונהדיק** ווילדער צאָרן, — מיר ליגן נישט מער וואָרטנדיק אָנמעכטיק אויפֿן עשאַפֿאַט. — מיר קאָנען צעשטערן און טויטן, **פדי** זיך צו ראַטעווען, **פדי** זיך צו ראַטעווען און **נקמה** צו נעמען. — מיר באַהאַלטן זיך אין יעדן ווינקל, הינטער יעדן געשטעל פֿון שטעכעדיקן דראָט און וואָרפֿן די אָנקומענדיקע פֿאַר די פֿיס בינטלעך אויפֿרייס־מאַטעריאַל, איידער מיר אַנטלויפֿן. דאָס טראַסקען פֿון די האַנט־גראַנאַטן שיסט קראַפֿטפֿול אין אונדזערע אַרעמס, אין אונדזערע פֿיס, איינגעהויקערטע לויפֿן מיר ווי קעץ, פֿאַרגאַסן פֿון דערדאָזיקער כוואַליע, וואָס טראַגט אונדז, וואָס מאַכט אונדז פֿאַר **אכזרים**, פֿאַר **גזלנים**, פֿאַר מערדער, פֿאַר **טייולאָנים**, פֿון **אַפֿילו**; פֿון דערדאָזיקער כוואַליע, וואָס פֿאַרפֿילפֿאַכט אונדזער קראַפֿט און אַנגסט און ווילדן צאָרן און לעבנס־גיריקייט, וואָס זוכט פֿאַר אונדז רעטונג און קעמפֿט זי אויס. זאָל דיין לייבלעכער פֿאַטער קומען מיט יענע דאָרט פֿון אויבן, קיין איין מאַמענט וואָלסטו זיך נישט וואַקלען צו וואָרפֿן אים די קויל אין ברוסט אַריין!

עס קומט מיטאַג־צייט. די זון ברענט ווי פֿייער, דער שווייס בייסט אונדז אין די אויגן, מיר ווישן אים אויס מיט די אַרבל, אַפֿטמאַל זעט זיך אויף אים בלוט. עס דערזעט זיך דער ערשטער, אַביסל בעסער דערהאַלטענער גראַבן. ער איז פֿאַרנומען און צוגעגרייט פֿאַר דער קאָנטראַטאַקע. ער נעמט אונדז אַריין. אונדזער אַרטילעריע אַרבעט מיט אַלע **כוחות** און לאָזט נישט צו דעם אָנגריף. די רייען הינטער אונדז שטייען אָפּ, קאָנען נישט גיין ווייטער. די אַטאַקע ווערט צעשפּליטערט דורך אונדזער אַרטילעריע. מיר לוייערן. דאָס פֿייער שפּרינגט הונדערט מעטער ווייטער, און מיר רייסן זיך ווידער פֿאַרויס. נעבן מיר ווערט ביי אַ יעפֿרייטער אָפּגעריסן דער קאָפּ. ער לויפֿט נאָך עטלעכע טריט און דאָס בלוט שפּריצט ביי אים ווי אַ פֿאַנטאַן פֿון האַלדז אַרויס. צו קיין האַנט־שלאַכט דערגייט נישט, יענע מוזן זיך צוריקציען. מיר קומען צו צוריק צו אונדזערע גראַבנס און גייען איבער זיי פֿאַרויס. אַ, דאָסדאָזיקע אומקערן זיך! מען האָט דערגרייכט די שיצנדיקע רעזערוו־פּאַזיציעס, מײַוואָלט וועלן אַהין אַריינקריכן,

105

פֿאַרשווינדן; — און מען מוז זיך אויסדרייען און ווידער אַריין אין יענעם שרעקלעכען **גיהנום**. וואָלטן מיר אין דעם מאַמענט נישט געווען קיין אויטאָמאַטן, בלייבן מיר ליגן פֿאַרמאַטערט, ווילנלאָז. אָבער מיר ווערן ווידער מיטגעצויגן, ווילנלאָז און דאָך **משונהדיק** ווילד און צערייצט, מיר ווילן טויטן, וויל יענע דאָרט זענען איצט אונדזערע **דמ־שונאים**, אונדזערע טויט־פֿיינט, זייערע ביקסן און גראַנאַטן זענען געווענדט קעגן אונדז, אויב מיר פֿאַרניכטן נישט זיי, פֿאַרניכטן זיי אונדז!

די ברוינע, ערד, די צעריסענע, צעפֿליקטע ברוינע ערד, שימערירנדיק פֿעטלעך אונטער די זונען־שטראַלן, איז דער באָדן פֿון אַ אומגעווענער פֿאַרטעמפֿטן אויטאָמאַטישן צושטאַנד. אונדזער קייכן איז ווי דאָס סקריפֿן פֿון אַ פֿעדער. די ליפֿן זענען טרוקן, דער קאָפּ איז נאָך זייער פּוסט ווי נאָך אַ גאַנצע נאַכט **שפורן** — אַזוי שלעפֿן

מיר זיך ווייטער, און אין אונדזערע דורכגעזיפטע, דורגעלעכערטע **נשמות** עגבערט שמערצלעך, אומאויפהערלעך, דאָס בילד פֿון דער ברוינער ערד מיט דער פֿעטלעכער זון און די טויטע און **גוססדיקע** זעלנער, וואָס וואָלגערן זיך דאָ אַרום, וואָס כאַפֿן אונדז אָן פֿאַר די פֿיס און שרייען, **בעת** מיר שפּרינגען איבער זיי אַריבער.

מיר האָבן **לגמרי** פֿאַרלאָרן דאָס געפֿיל איינער פֿאַרן אַנדערן, מיר קענען זיך שוין **כמעט** נישט, **בעת** אונדזער געיאָגטער בליק פֿאַלט אויפֿן צווייטנס בילד. מיר זענען פֿאַרגליווערטע **מתים**, וואָס דורך אַ **מין** קונץ, דורך אַ געפֿערלעכן **פשוט** קאַנען זיי נאָך לויפֿן און טויטן.

אַ יונגער פֿראַנצויז שטייט אָפּ, מיכאַפּט אים, ער הייבט די הענט, אין איינער האָט ער נאָך אַ רעוואָלווער — מ'ווייסט נישט, צי וויל ער שיסן, אָדער זיך אונטערגעבן, — אַ קלאַפּ מיט אַ שווערד צעשפּאַלט אים דאָס **פנים**. אַ צווייטער זעט עס און פּרוּווט אַנטלויפֿן, אַ באַגנעט שטעכט זיך אים אַריין אין רוקן. ער שפּרינגט אינדערהויך, און מיט אויסגעשפּרייטע אַרעמס, שרייענדיק מיט די לעצטע **כוחות**, לויפֿט ער ווייטער, אין זיין רוקן שאַקלט זיך דער באַגנעט. אַ דריטער וואַרפֿט אַוועק דאָס געווער,

106

פֿאַלט אַנידער מיט די הענט אויף די אויגן. ער גיט זיך איבער מיט נאָך עטלעכע געפֿאַנגענע, **כדי** אַוועקצוטראָגן די פֿאַרווונדעטע.

פֿאַרפֿאַלגנדיק, קומען מיר פּלוצלונג צו צו די פֿיינטלעכע פּאַזיציעס.

מיר זענען אַזוי נאָענט הינטערן אָפּטרעטנדיקן קעגנער, אַז אונדז געלונגט **כמעט** אַנצוקומען צוזאַמען מיט אים. דעריבער האָבן מיר קליינע פֿאַרלוסטן. אַ קוילנוואַרפֿער האַקט, ווערט אָבער דורך אַ האַנטגראַנאַט דערליידיקט. די פֿאַר סעקונדן זענען אָבער געווען גענוג, אונדז **מכבד** צו זיין מיט פֿינף בויכשאַסן. איינעם פֿון די שיסער ביי דעם קוילנוואַרפֿער, וואָס איז געבליבן נישט פֿאַרווונדעט, צעהאַקט קאַט מיט אַ קאַלבע אויף פּיץ־פיצלעך דאָס **פנים**. די איבעריקע דערשטעכן מיר נאָך איידער זיי באַווייזן אַרויסצונעמען זייערע האַנטגראַנאַטן. דערנאָך זויפֿן מיר דורשטיק דאָס פֿרישע וואַסער.

אומעטום קנאַקן דראַט־צוואַנגען, ליאַרעמען ברעטער איבער די פֿאַרשטעלטע וועגן, מיר שפּרינגען דורך די שמאַלע צוגענג אין די אַקאַפּעס אַריין. האַיע רוקט אַריין אַ ריזיקן פֿראַנצויז אין האַלדז אַריין זיין שווערד און וואַרפֿט דעם ערשטן האַנט־גראַנאַט; מיר באַהאַלטן זיך עטלעכע סעקונדן הינטער אַ וואַל, דערנאָך ווערט ליידיק דאָס גלייכע שטיק גראַבן. קווער איבערן ווינקל פֿייפֿט אַ צווייטער שאַס און שאַפֿט אַ פֿרייען וועג, פֿאַרביילויפֿנדיק פֿאַלן אין די שוצגראַבנס פֿאַרשידענע אויפֿרייסשטאַפֿן, די ערד טרייסלט זיך, עס קנאַקט, דאַמפֿט און קרעכצט, מיר שטרויכלען איבער גליטשיקע שטיקער פֿלייש, איבער ווייכע קערפּערס, איך פֿאַל אַריין אין אַ צעריסענעם בויך, אויף וועלכן עס ליגט אַ ניי, זויבער אָפֿיצירן־היטל.

דער קאַמף שטעלט זיך אָפּ, די פֿאַרבינדונג מיטן **שונא** איז איבערגעריסן. אַזוי ווי דאָ קאַנען מיר זיך לאַנג נישט האַלטן, ווערן מיר אונטערן שוץ פֿון אונדזער אַרטילעריע, צוריקגעפֿירט אויף אונדזערע פּאַזיציעס. ווי נאָר מיר דערוויסן זיך וועגן דעם, וואַרפֿן מיר זיך מיט דער גרעסטער איילעניש אין די נאָענטסטע אַקאַפּעס, **כדי** צו פֿאַרכאַפֿן מיט זיך אַ ביסל קאַנסערוון, וועלכע

107

מיר זענען פֿונדערווייטנס, **קודם־כל** אָבער די פּושקעס פֿלייש און פּוטער.

מיר קומען פּונקט גוט צוריק, פֿון אויבן גייט נישט מער קיין אַנגריף. העכער אַ **שעה** ליגן מיר, קיינאָם און רוען זיך אָפּ, איידער אימיצער רעדט אַרויס אַ וואָרט. מיר זענען אַזוי פֿאַרמאַטערט, אַז נישט קוקנדיק אויפֿן שטאַרקן הונגער, פֿאַרגעסן מיר **לגמרי** אָן די קאַנסערוון. ערשט ביסלעכווייז ווערן מיר צוריק ענלעך אויף מענטשן.

די פֿלייש־קאַנסערוון פֿון יענער זייט זענען באַרימט אויפֿן גאַנצן פֿראַנצ. צייטנווייז איז עס **כמעט** דער הויפּט־מאַטיוו פֿון אַ פּלוצלונגן אַנגריף פֿון אונדזער זייט, **מחמת** אונדזער דערנערונג איז **בכלל** שלעכט; מיר לייזן **תמיד** הונגער.

אַרום און אַרום האָבן מיר צוגעצויגן פֿינף פּושקעס. דער **עולם** דאַרט אויבן קריגט צו עסן וויפֿל זייער האַרץ גלוסט; ס'איז אַ **גן־עדן** אין פֿאַרגלייך מיט אונדז הונגערלידנדיקע, מיט אונדזער ריבן־מאַרמעלאַד, דאָס פֿלייש וואָלגערט זיך **ממש** אין אַלע ווינקלען, מ'דאַרף עס בלויז נעמען. האַיע האָט נאָך אויסערדעם געפּאַקט אַ דינעם פֿראַנצויזישן ווייסן ברויט און אים אַרונטערגערוקט אונטערן פּאַסעק פּונקט ווי אַ באַגנעט. פֿון איין זייט איז עס אַביסל פֿאַרבלוטיקט, אָבער מען קאָן עס דאָך אָפּשניידן.

ס'איז אַ גליק, וואָס מיר האָבן נאָך איצט גוט צו עסן, אונדזערע **פּוהות** וועלן אונדז נאָך צונויף קומען. עסן צו דער זעט איז פונקט אזוי וויכטיק ווי אַ גוטער שוואַגראָבן; דעריבער זענען מיר אזוי **להוט** נאָך דעם, ווייל ס'קאָן אונדז ראַטעווען דאָס לעבן.

טיאָדען האָט נאָך געפאַקט צוויי פֿעלד־פֿלעשער קאַניאַק. מיר זענען דערמיט **מכבד** אונדזער גאַנצן **עולם**.

ס'הייבט זיך אָן די אָוונט־**תפילה**. ס'קומט די נאַכט. פֿון די אַקאַפּעס טראָגן זיך נעפלען. ס'זעט אויס ווי די לעכער זאָלן זיין אָנגעפֿילט מיט **פֿאַרכשוּפֿטע סודות**. דער וויסער דאַמף

108

קריכט אָנגסטפֿול אַרום, איידער ער דערוועגט זיך אַריבערצוטראַגן איבערן ראַנד. דערנאָך ציען זיך לאַנגע פּאַסן פֿון איין אַקאַפּ צום צווייטן.

ס'איז קיל. איך שטיי אויף דער וואַך און קוק זיך צו צום אַרומיקן **חשכות**. איך פֿיל מיך שלעכט, ווי **תמיד** נאָך אַן אַטאַקע, און דעריבער איז מיר שווער צו זיין אַליין מיט מינע געדאַנקען. אייגנטלעך, זענען עס נישט קיין געדאַנקען, דאָס זענען דערינערונגען, וואָס מאַטערן מיך געוויינלעך, **בעת** איך ווער שוואַך און רופֿן אַרויס אַן אויסטערלישע שטימונג.

די לויכטשירעמס טראָגן זיך הויך — און איך זע אַ בילד, אַ זומער־אָוונט, **בעת** וועלכן איך געפֿין זיך אויפֿן הויף פֿון קירך און קוק אויף הויכע רויזן־קוסטעס, וואָס בליען אין צענטער פֿון קליינעם קרייצגאַרטן, וווּ ס'ווערן באַגראָבן די קירך־דינער. רונד אַרום שטייען פֿאַרשידענע שטיינבילדער. קיינער איז נישטאָ; — אַ גרויסע שטילקייט האַלט אַרומגענומען דעמדאָזיקן בליענדיקן קוואַדראַט, די זון ברענט אויף די דיקע גרויע שטיינער, איך לייג אַרויף מינע הענט און שפיר די וואַרעמקייט. . . איבערן רעכטן עק פֿון ציגל־דאַך רייסט זיך דער גרינער קירך־טורעם צום מאַטן, ווייכן אָוונט־**תכלת**. צווישן די גלאַנציקע קליינע זיילן פֿון די אַרומיקע קרייצגענג, הערשט די קילע טונקעלקייט, וואָס נאָר קירכן פֿאַרמאָגן עס, און איך שטיי דאָרט און קלער וועגן דעם, אַז צו צוואַנציק יאָר וועל איך שוין זיין אַ **מומחה** אין יענע פֿאַרפֿלאַנטערטע זאַכן, וואָס קומען פֿון די פֿרויען.

דאָס בילד איז שרעקלעך נאָענט, ס'רירט מיך אָן, איידער צעגייט אונטערן אויפֿפֿלאַמען פֿון דער נאָענטסטער לויכט־קויל.

איך טו אַ נעם מיין געווער און מאַך עס צורעכט. דאָס הענטל איז פֿייכט. איך כאַפּ עס אַריים פֿעסט מיטן האַנט און צערייב די פֿייכטקייט מיט מינע פֿינגער.

צווישן די לאַנקעס הינטער אונדזער שטאַט איז געשטאַנען ביים טייכל אַ גאַנצע ריי אַלטע טאַפּאַלעס. זיי האָבן זיך געזען פֿון דערווייטנס, און נישט געקוקט דערויף, וואָס זיי זענען געשטאַנען בלויז אויף איין זייט, האָבן זיי דאָך געהייסן די טאַפּאַלעס־אַלע. נאָך אַלס קינדער האָבן מיר געשפּירט צו זיי אַ באַזונדערע סימפּאַטיע, עפעס האָבן זיי אונדז צוגעצויגן צו זיך, גאַנצע טעג פֿלעגן מיר ביי זיי פֿאַרברענגען און זיך צוהערן צו זייער שטילן רוישן. מיר פֿלעגן זיצן אונטער זיי ביים ברעג טייכל און אַראָפּלאָזן די פֿיס אין זיינע ליכטיקע, געשווינטע כוואַליעס. דער ריינער **ריח** פֿון וואַסער און די מעלאָדיע פֿון ווינט אין די טאַפּאַלעס האָבן באַהערשט אונדזער פֿאַנטאַזיע. מיר האָבן זיי זייער ליב געהאַט, און דאָס בילד פֿון יענע טעג רופֿט נאָך איצט אַרויס ביי מיר אַ האַרץ־קלאַפֿן, ביז עס פֿאַרשווינדט ווידער.

ס'איז אַ זעלטענע זאַך, אַז אַלע דערינערונגען, וואָס קומען, האָבן צוויי אייגנשאַפֿטן. זיי זענען **תמיד** פֿול מיט שטילקייט, דאָס איז ביי זיי דאָס שטאַרקסטע, אויב זיי זענען עס נישט פֿאַקטיש אין אַזאַ גרויסער מאָס, מאַכן זיי ווייניקסטנס אַזאַ איינדרוק. זיי זענען שטומע דערשיינונגען, וואָס רעדן צו מיר מיט בליקן און גרימאַסן, וואַרטלאָז און שווייגנדיק, — און זייער שווייגן דערשייטערט מיך און צווינגט מיך אָנצוכאַפֿן מיין אַרבל און מיין געווער, **פדי** זיך נישט צו לאָזן פֿאַרניכטן אין דערדאָזיקער אויפֿלייזונג, אין וועלכער מיין קערפּער וויל זיך אויסשפּרייטן.

זיי זענען אזוי שטיל, ווייל פֿאַר אונדז איז עס אומפֿאַרשטענדלעך. אויפֿן פֿראַנט איז נישטאָ קיין שטילקייט און דער **שטח** פֿון פֿראַנט גרייכט אזוי ווייט, אַז קיינמאָל געפֿינען מיר זיך נישט **מחוץ** אים. **אפֿילו** אין די אַפּגעלעגנסטע דעפּאַס און אַפּרו־קוואַרטירן קלינגט דער גערויש און דאָס קנאַקן פֿון פֿייער **תמיד** אין אונדזערע אויערן. מיר זענען קיינמאָל נישט אזוי ווייט, אַז מיר זאָלן עס מער נישט הערן. די לעצטע טעג איז עס אָבער **פשוט** געווען אומדערטרעגלעך.

די שטילקייט איז די **סיבה** דערפון, וואָס די בילדער פֿון **עבר** דערוועקן נישט קיין פֿאַרלאַנגען, נאָר טרויער — אומגעהייערע, ווילדע מעלאַנכאָליע. זיי זענען געווען — קומען שוין אָבער מער נישט צוריק. זיי זענען אוועק, זיי זענען אַן אַנדער

110

וועלט, וואָס איז פֿאַר אונדז אויף אייביק פֿאַרשוונדן. אויף די הויפֿן פֿון די קאַזאַרמעס האָבן זיי נאָך אַרויסגערופֿן אַ רעוואָלוציאָנערן, ווילדן באַגער, דאָרט זענען זיי נאָך געווען מיט אונדז פֿאַרבונדן, מיר האָבן געהערט צו זיי און זיי צו אונדז, כאַטש מיר זענען געווען צעשיידט. זיי האָבן זיך אַרויסגעוויזן אין געזאַנג פֿון די זעלנער־לידער, **בעת** מיר פֿלעגן, צווישן מאַרגנרויטקייט און וואַלד־סילועטן, מאַרשירן צו די איבונגען אין סטעפֿ אַרײַן. זיי זענען געווען אַ העפֿטיקע דערינערונג, וואָס האָט אין אונדז געלעבט און איז פֿון אונדז **גופֿא** געקומען.

דאָ אין די אָקאַפּעס איז זי אונדז אָבער פֿאַרלאָרן געגאַנגען. זי רײַסט זיך מער פֿון אונדז נישט אַרויס; — מיר זענען טויט, און זי שטייט ווייט ביים האַרײַזאַנט, זי איז אַ דערשיינונג, אַן אומבאַגריפֿלעכער אָפּלאַנץ, וואָס פֿאַרכאַפט אונדז, פֿאַר וועלכן מיר האָבן **מורא** און ליבן אים, אָבער אַן **שום** האַפֿענונג. זי איז שטאַרק און אונדזער באַגער איז שטאַרק; — זי איז אָבער אומדערגרייכבאַר, און מיר ווייסן עס, זי איז פונקט אַזוי פֿאַלש ווי די האַפֿענונג צו ווערן אַ גענעראַל.

און ווען מ'זאָל זי אונדז **אַפֿילו** צוריקגעבן, דיִדאָזיקע לאַנדשאַפֿט פֿון אונדזער יוגנט, וועלן מיר **לגמרי** נישט וויסן וואָס מיט איר צו טאָן. די צאַרטע און געהיימע קרעפֿטן, וואָס זענען געגאַנגען פֿון איר צו אונדז, קאַנען קיין **תּחית־המתים** נישט אויפֿשטיין. מיר וואַלטן אין איר געווען און אין איר אַרומגעגאַנגען, מיר וואַלטן זיך דערמאַנט און זי געליבט און געווען גערירט פֿון איר אָנבליק. ס'וואַלט אָבער געווען פונקט דאָס זעלבע ווי **בעת** מיר פֿאַרקלערן זיך פֿאַרן בילד פֿון אַ געשטאַרבֿענעם **חבֿר**; אָט זענען זײַנע געזיכטס־שטריכן, זײַן **פנים**, און די טעג, וואָס מיר זענען געווען מיט אים צוזאַמען, ווערן **כלומרשט** אין אונדזער דערינערונג צוריק לעבעדיק; אָבער ס'איז נישט מער ער **גופֿא**.

מיר וואַלטן מער נישט געווען מיט איר אַזוי צונויפֿגעבונדן, ווי מיר זענען געווען פֿריער. נישט די אָנערקענונג פֿון איר שיינקייט און איר שטימונג האָט אונדז צוגעצויגן, נאָר דאָס געמיינזאַמע, דאָס־דאָזיקע גלייכפֿילן פֿון אַ ברודערשאַפֿט מיט די זאַכן

111

און געשעענישן פֿון אונדזער עקזיסטענץ, וואָס האָט אונדז אָפּגעגרענעצט און געמאַכט פֿאַר אונדז אומפֿאַרשטענדלעך די וועלט פֿון אונדזערע עלטערן; — ווייל מיר זענען צו איר געווען צערטלעך צוגעבונדן און איבערגעגעבן, און די מינדסטע זאַך האָט בײַ אונדז אויסגעזען ווי דער וועג פֿון דער אומענדלעכקייט. **אפֿשר** איז עס בלויז געווען די פּרעראָגאַטיוו פֿון אונדזער יוגנט; —

פֿאַר אונדז האָבן נאָכנישט עקזיסטירט קיין **שום** גרענעצן, מיר האָבן אין ערגעץ נישט געזען קיין **סוף**; מיר האָבן געהאַט אין זיך די דערוואַכונג פֿון בלוט, וואָס האָט פֿון אונדז געמאַכט איינס מיטן פֿאַרלויף פֿון אונדזערע טעג.

הײַנט וואַלטן מיר אין דער לאַנדשאַפֿט פֿון אונדזער יוגנט אַרומגעגאַנגען ווי רײַזנדע. מיר זענען פֿאַרברענט פֿון פֿאַקטן, מיר קענען אונטערשיידן ווי הענדלער און נויטווענדיקייטן — ווי **קצבים**.

מיר זענען נישט מער אַן **דאָגה**, — מיר זענען **מוראדיק** גלייכגילטיק. מיר וואַלטן עקזיסטירט; אָבער צי וואַלטן מיר געלעבט?

מיר זענען פֿאַרלאָזן ווי קינדער און געניט ווי **זקנים**, מיר זענען גראָב און טרויעריק און אויבערפֿלעכלעך, — איך מײַן, אַז מיר זענען אָפּגעקלאָגטע, מיר זענען פֿאַרלאָרן.

מײַנע הענט ווערן קאַלט, און מיך שוידערט, נישט געקוקט אויף דעם, וואָס די נאַכט איז זייער אַ וואַרעמע. נאָר דער נעפל איז קיל, דערדאָזיקער אומהיימלעכער נעפל, וואָס באַדעקט די טויטע אַרום אונדז און זויגט אויס פֿון זיי דאָס לעצטע, פֿאַרקראַכענע לעבן. מאַרגן וועלן זיי זײַן בלייך און גרין און זייער בלוט פֿאַרגליווערט און שוואַרץ.

די לייכטשירעמס שטייגן נאָך **כסדר** אינדערהויך און וואַרפֿען זייער **אומברחמנותדיקע** לייכטיקייט איבער דער פֿאַרשטיינערטער לאַנדשאַפֿט, וואָס איז פֿול מיט קראַטערס און קאַלטער לייכטיקייט ווי אַ **לַבְנָה**.

112

דאס בלוט אונטער מיין הויט רופט ארויס שרעק און אומרויקייט אין מיניע געדאנקען. זיי ווערן שוואך און ציטערן, זיי ווילן ווארעמקייט און לעבן. זיי קאנען נישט אויסהאלסן אן טרייסט און אנטווישונג, זיי ווערן צעמישט פארן נאקעטן בילד פון דער פארצווייפלונג.

איך הער דאס קלאפן פון קיך-געשיר און שפיר א העפטיקן פארלאנג נאך ווארעם עסן, ס'וועט פאר מיר גוט זיין און מיך בארוינקן. מיט אלע קרעפטן באמי איך זיך צו ווארטן, ביז אימצער וועט מיך פארבייטן. דערנאך גיי איך אין אקאפ און געפין א בעכער מיט גרויפן. ס'איז א פעט געקעכטס און שמעקט זייער גוט, איך עס פאמעלעך. איך בלייב אבער שטיל, כאטש די איבעריקע זענען בעסער געשטימט, ווייל דאס פניער איז איינגעשלאפן.

די טעג גייען פארביי, און יעדע **שעה** איז אומבאגרייפלעך און זעלבסטפארשטענדלעך. די אטאקעס בייטן זיך מיט קאנטראטאקעס. פאמעלעך זאמלען זיך אויפן שלאכטפֿעלד צווישן די גראבנס די קערפערס פון די טויטע. די פארווונדעטע, וואס ליגן נישט זייער ווייט, קאנען מיר מייסטנס צונעמען, אנדערע מוזן אבער ליגן, און מיר הערן ווי זיי שטארבן.

איינעם זוכן מיר אומזיסט צוויי טעג נאכאנאנד. ער ליגט ווארשיינלעך אויפן בויד און קאן זיך נישט איבערדרייען. אנדערש קאן מען נישט דערקלערן די **סבה**, וואס מיר געפינען אים נישט: ווייל נאך דאן, **בעת** מ'שרייט ליגענדיק מיטן מויל הארט צו דער ערד, איז אזוי שווער פֿעסטצושטעלן די ריכטונג פון וואנען ס'גייט דאס **קול**.

ער האט געכאפט א שלעכטן שאס, איינע פון יענע שרעקלעכע ווונדן, וואס זענען נישט אזוי שטארק, **כדי** אפצושוואכן אויף אזוי פיל דעם קערפער, אז מ'זאל האלב באוויסטלאז איינשלאפן און אויך נישט אזוי ליכט, אז מ'זאל קאנען אריבערטראגן די **יסורים** אין דער אויסזיכט ווידער געזונט צו ווערן.

113

קאט מיינט, אז ער האט ענטוועדער א בעקן-צוטרייסלונג אדער א שאס אין רוקן-ביין. די ברוסט איז נישט פארווונדעט, ווייל דאן וואלט ער נישט געהאט אזוי פיל **כח** צו שרייען. ווען ער זאל זיין פארווונדעט אויף אן אנדער ארט, וואלט ער זיך זיכער געקאנט באוועגן.

ביסלעכווייז ווערט ער הייזעריק. די שטים איז אזוי אומגליקלעך אין קלאנג, אז ס'איז **בשום אופן** נישט מעגלעך זיך צו אריענטירן פון וואנען זי קומט. אין דער ערשטער נאכט האבן זיך אונדזערע מענטשן דריי מאל נאכאנאנד ארויסגעלאזן אים זוכן. אבער, אוועקקריכנדיק אהין אין דער פֿעסטער איבערציגונג, אז זיי האבן שוין די ריכטונג, דערהערן זיי מיט אמאל, אז דאס **קול** גייט **לגמרי** פון אנדערשוו.

ביז רעכט-פינצטער זוכן מיר אין גאנצן אן **שום** רעזולטאטן. דעם גאנצן טאג פארשט מען דורך דעם ערד-**שטח** מיט פארגרעסער-גלעזער, און ס'זעט זיך נישט קיין זאך. אויפן צווייטן טאג ווערט דער מענטש שטילער. מען מערקט, אז די ליפן און דאס מויל זענען פארטריקנט.

אונדזער קאמפאניע-פירער האט צוגעזאגט דעם, וואס וועט אים געפונען, אן אויסערגעוויינלעכן אורלויב מיט דריי צוגאב-טעג. ס'איז א מעכטיק צוציונגס-מיטל, אבער אויך אן דעם וואלטן מיר געטאן אלץ, וואס ס'איז מעגלעך; ווייל דאס שרייען און רופן איז **פשוט מוראדיק**. קאט און קראפ לאזן זיך **אפילו** ארויס א צווייט מאל נאכמיטאג. קומען אבער צוריק מיטן ליידיקן.

דערביי הערט זיך גאנץ דייטלעך, וואס ער שרייט. **לכתחלה** האט ער בלויז גערופן נאך הילף – אין דער צווייטער נאכט האט ער שוין געמוזט האבן א ביסל פֿיבער, ער רעדט מיט זיין פֿרוי און זיינע קינדער. מיר הערן **אפילו** דעם נאמען עליזע. היינט וויינט ער שוין בלויז. אינאונט פארוואנדלט זיך די שטים און א קרעכצן. אבער אין דער שטיל קרעכצט ער נאך אפ די גאנצע נאכט. מיר הערן עס אזוי גענוי, ווייל דער ווינט דערטראגט עס צו אונדז אין אקאפ אריין. אינדערפֿרי, ווען

114

מיר זענען זיכער, אז ער האט שוין די אייביקע רו, דערטראגט זיך נאך א גארגלענדיק כארכלען. די טעג זענען הייסע, און די טויטע ליגן נישט באגראבן מיר קאנען זיי אלע נישט צונעמען, מיר ווייסן נישט ווו זיי אהינצוטאן. ביי אנדערע ווערן די בייכער אנגעבלאזן, ווי באלאנען. זיי פֿיפֿן, ליארמען און באוועגן זיך. דער גאז ווילדעוועט אין זיי.

דער הימל איז בלוי און אן וואלקנס. אין אונט ווערט די לופט פארשטיקט, און די היץ טראגט זיך פון דער ערד. **בעת** דער ווינט בלאזט אין דער ריכטונג צו אונדז, ברענגט ער מיט דעם בלוט-**ריח**, וואס איז שווער און

עקלהאָפֿט זיסלעך, דעמדאָזיקן טויטן דאָמף פֿון די אָקאָפּעס, וואָס איז צענויפֿגעמישט מיט כלאַראָפֿאַרם און פֿאַרפֿוילטקייט, וואָס רופֿט אַרויס ביי אונדז אַ נישטגוטקייט און ברעכן.

די נעכט ווערן רויק, און די יאָגד אויף די קופּערנע רינגען פֿון די גראַנאַטן און די זיידענע שירעמס פֿון די פֿראַנצויזישע ליכט־קוילן איז אין פֿולן גאַנג. פֿאַרוואָס מ'יאָגט זיך אַזוי נאָך די־דאָזיקע רינגען; ווייסט **באמת** קיינער נישט. די זאמלער פֿאַרזיכערן **פשוט**, אַז זיי האָבן אַ גרויסן ווערט. ס'זענען פֿאַראַן מענטשן. וואָס שלעפֿן מיט זיך אַזוי פֿיל, אַז זיי קריכן קרומע און לאָמע אונטער זייער לאָסט, **בעת** מיר טרעטן אָפּ. האַיע גיט אָן כאָטש אַ גרונט; ער וויל זיי אַוועקשיקן זיין **כלה** אלס ערזאָץ אָנשטאַט זאָקן־בענדלעך. דערדאָזיקער אינפֿאַל רופֿט נאָטירלעך אַרויס ביי די פֿרייזן אַן אומגעלומפּערטע לוסטיקייט; זיי קלאָפֿן זיך אין די קני און זאָגן:

— אָט, דאָס איז אַ ווייץ, דאָנערוועטער, דער האַיע איז **באמת** אַ **מאָדים**!
באַזונדערס טיאָדען קאָן זיך **בשום אופן** נישט אינהאַלטן. ער האַלט אין האַנט דעם גרעסטן רינג און שטעקט יעדע מינוט אַדורך דעם פֿוס, **פדי** צו ווייזן, וויפֿיל ס'איז נאָך פֿאַראַן פֿרייער פּלאַץ.
— האַיע, מענטש, יענע דאָרט מוז עס האָבן אַ פֿאַר פֿיס, פֿיס — זיינע געדאַנקען קלעטערן נאָך אַ ביסל העכער — און אַ הינטן מוז זי עס דאָרטן האָבן, ווייזוי אַ העלפֿאַנט.
ער קאָן זיך גאַרנישט באַרויקן.

— מיט דער וואָלט איך אַ מאָל געוואָלט שפּילן אין פאַטשעניש. . .
האַיע קוועלט, וואָס זיין **כלה** נעמט אַזוי ביי אַלעמען אויס און שטאַרק צופֿרידן מיט זיך טוט ער אַ זאָג **בקיצור**:

— מאָס, וווּ איז זי!

די זיידענע שירעמס קאָן מען שוין פֿראַקטישער אויסנוצן. פֿון דריי אָדער פֿיר מאַכט מען אַ בלוזע. ס'הענגט נאָטירלעך אָפּ ווי ברייט די ברוסט איז. קראָפּ און איך באַנוצן זיי אָנשטאַט נאָזטיכלעך. די איבעריקע שיקן עס אַ היים. ווען די פֿרויען וואָלטן געקאָנט זען מיט וויפֿיל לעבנסגעפֿאַר די־דאָזיקע דינע שמאַטעס ווערן אָפֿט צוגענומען, וואָלטן זיי **אפֿשר** געשטאַרבן פֿון שרעק!
טיאָדען איבערראָשט קאָטן מיט אַ געשיכטע, ווי אַזוי ער האָט געפרוּווט אין אַ גאַנץ רויקער שטימונג, אַפּצושלאָגן ביי אַ בלינדן די רינגען. ביי יעדן אַנדערן וואָלט עס זיכער עקספּלאָדירט, טיאָדען האָט דאָך אָבער **תמיד** גליק.

אַ גאַנצן פֿאַרמיטאָג שפּילן צוויי זומער־פֿייגעלעך נעבן אונדזער אָקאָפּ. זיי זענען ציטרינ־פֿאַרביקע און זייערע געלע פֿליגעלעך האָבן רויטע פונקטן, וואָס אַזוינס האָט זיי, **למשל**, געקאָנט פֿאַרשלעפֿן אַהער? אויפֿן גאַנצן **שטח** אַרום זעט זיך נישט קיין **שום** געוויקס און קיין איינציקע בלום. זיי רוען זיך אויס אויף די ציין פֿון אַ טויטן קאָפּ. פונקט אַזוי זאָרגלאָז ווי זיי, זענען אויך די פֿויגל, וואָס האָבן זיך שוין לאַנג צוגעווינט צום קריג. יעדן פֿרימאַרגן טראָגן זיך אַרום צווישן פֿראַנט **מחנות** זינג־פֿייגעלעך. מיט אַ יאָר צוריק האָבן מיר דאָ **אפֿילו** געזעען נעסטן מיט קליינינקע פֿייגעלעך.

116

פֿון די שטשורעס זענען מיר אינם אָקאָפּ **פטור** געוואָרן. זיי געפֿונען זיך איצט פֿאַרנט — מיר ווייסן פֿאַרוואָס. דאָרט פֿאַשן זיי זיך ווי געהעריק אויס; קוים דערזעען מיר איינעם, דערשיסן מיר אים אויפֿן אָרט. דורך די נעכט הערן מיר ווידער דאָס גערויש פֿון אויבן. אין **משך** פֿון טאָג האָבן מיר בלוזי דאָס נאָרמאַלע פֿייער, אַזוי אַז מיר קאָנען צורעכט מאַכן אונדזערע אָקאָפּעס. אונטערהאַלטונג פֿעלט אויך נישט, דערמיט פֿאַרזאָרגן אונדז די פֿליער. די צאָלרייכע קאַמפֿן ציען־צו טעגלעך אַ היפש פובליקום.
צו די קאַמפֿס־פֿליער האָבן מיר גאַרנישט, אָבער די באַאָבאַכטונגס־אַעראָפּלאַנען האָבן מיר פֿיינט ווי **מגפה**, ווייל זיי שלעפֿן אויף אונדז דאָס אַרטילעריע־פֿייער. אין אַ פֿאַר מינוט אַרום נאָך זייער דערשיינען האָט זיך אָנגעהויבן אַ האַגל פֿון שראַפֿנעלן און גראַנאַטן. מיר האָבן צוליב דעם פֿאַרלאָרן אין איין טאָג עלף מענטשן, דערונטער פֿינף סאַניטאַרן. צוויי פֿון זיי זענען אַזוי צעשמעטערט. אַז טיאָדען געפֿינט, אַז מען קאָן זיי מיט אַ לעפֿל אַראָפּקראַצן פֿון דער גראַב־וואַנט און **מקבר** זיין אין אַ קאָך־געשיר. אַ צווייטן האָט מען אָפּגעריסן דעם אונטערשטן טייל בויך צוזאַמען מיט די פֿיס. אַ טויטער ליגט ער אינם אָקאָפּ, דער קאָפּ אויפֿן ברוסט, זיין **פנים** איז געל ווי אַ ציטרין, צווישן די וואַנסן טליעט נאָך דער פּאַפּיראַס, ער טליעט ביז ער פֿאַרלעשט זיך אויף די ליפֿן.

דערווייל לייגן מיר אַרײַן די טױטע אין אַ גרויסן שוץ־גראָבן, דרײַ רײען אײנע אײבער דער אַנדערער.

פּלוצלונג הױבט דאָס פֿײער אױפֿסנײ אָן צו פּוּקן. באַלד זיצן מיר ווידער אין דער געשפּאַנטער
פֿאַרגלױערטקײט פֿון אַ פּאַסױון וואָרטן.
אַנגרײף, קעגן־אַנגרײף, שטױס, קעגן־שטױס – דאָס זענען ווערטער, אָבער וואָס שטעלן זײ מיט זיך פֿאַר!
מיר פֿאַרלירן אַ סך מענטשן. ס׳רױב רעקרוטן. אױף אונדזערע פּאַזיציעס שיקט

117

מען פֿרישן ערזאַץ. דאָס איז אײנער פֿון די נײע רעגײמענטער, **כמעט** לױטער יונגע־לײט פֿון די לעצטע יאָרגענג.
זײ האָבן נישט **כמעט** קײן **שום** צוגרײטונג, בלױז טעאָרעטיש האָבן זײ געהאַט די מעגלעכקײט זיך צו אײבן,
אײדער זײ זענען אַוועק אױפֿן שלאַכט־פֿעלד. וואָס דאָס איז אַזױנס אַ האַנטגראַנאַט, דאָס ווײסן זײ נאָך, אָבער
מפּוה דעקונג האָבן זײ **לגמרי** קײן אַנונג נישט, **קודם־כּל** קאַנען זײ זיך דערין גאָר נישט אָרײענטירן. אַ
ערד־וואַל מוז זײ אַ האַלב מעטער הױך, אַז זײ זאָלן אים דערזען.

כאַטש מיר דאַרפֿן נױטיק פֿאַרשטאַרקונג, האָבן מיר מיט די רעקרוטן **כמעט** מער אַרבעט, ווי זײ נוצן אונדז.
זײ זענען **ממש** אומבאַהאַלפֿן אױף דעמדאָזיקן שווערן אַנגרײף־געבײט און זײ פֿאַלן ווי די פֿליגן. דער
פּאַזיציע־קאַמף פֿון דער הײנטיקער צײט פֿאָדערט קענטניש און דערפֿאַרונג. מען מוז זײ אַ גרויסער **מבּין** אױף
די האַרמאַטן, אױף זײער גערויש און זײערע ווירקונגען; מען מוז קאַנען פֿאַרויס באַשטימען ווױהן זײ צילן,
וויאָזוי די קוילן וועלן זיך פֿאַנאַנדערשיטן און אױף וואָס פֿאַר אַן **אופֿן** זיך פֿון זײ צו פֿאַרהיטן.

דערדאָזיקער יונגער ערזאַץ ווײס, נאַטירלעך, **כמעט לחלוטין** גאָרנישט פֿון דעם אַלעמען. ער ווערט
צערײבן, ווײל ער קאַן **אַפֿילו** נישט אונטערשיידן קײן שראַפּנעל פֿון אַ גראַנאַט. דערדאָזיקער אומדערפֿאַרענער
עולם ווערט אַוועקגעלײגט דערפֿאַר, ווײל ער הערט זיך אַנגסטפֿול צו צום וואָנען פֿון די אומגעפֿערלעכע
גרויסע, ווײט הײנטן טראַסקנדיקע קוילן־קאַסטנס און ער לאָזט אַדורך דאָס פֿיפֿנדיקע, שטילע ברומען פֿון די
פֿלאַך, זיך צושפּרייטנדיקע קלײנע בעסטיעס. ווי די שעפֿלעך דריקן זײ זיך אײנער צום אַנדערן, אָנשטאָט זיך
פֿאַנאַנדערצולײפֿן, און **אַפֿילו** די פֿאַר פֿאַרווונדעטע ווערן נאָך, ווי די האַזן, אָפּגעקנאַלט דורך די פֿליהער.

דידאָזיקע בלײכע רײבן־פּנימער, די שוואַכע הענט, די קלאַגעדיקע העלדישקײט פֿון דידאָזיקע עלנדע הײנט, וואָס
נישט געקוקט אױף קײן זאַך, גײען זײ דאָך פֿאַרויס און גרײפֿן אָן; די דאָזיקע בראַווע עלנדע הײנט, וואָס זענען
אַזױ אײבערגעשראַקן, אַז זײ האָבן **מורא** הױך צו שרײען, און זײ יאָמערן אינדערשטיל, מיט צערײסענע ברוסטן
און בײכער און אַרעמס און פֿיס, נאָך זײערע מאַמעס. און הערן **תיכף** אױף, ווי נאָר מען גיט אױף זײ אַ קוק.

אױף זײערע טױטע, צאַרטע, שפּיציקע געזיכטער ליגט די **מוראדיקע** אױסדריקלאָזיקײט פֿון געשטאַרבענע
קינדער.

ס׳הױבט אָן שטיקן אין האַלדז, **בעת** מ'קוקט זיך צו זײ צו, ווי זײ שפּרינגען אױף, לױפֿן און פֿאַלן. ס׳וויילט
זיך זײ פֿאַרשײסן דערפֿאַר, וואָס זײ זענען אַזעלכע **שױטים**, און אַ נעם טאָן זײ אױף די הענט און אַוועקטראַגן
פֿון דאַנען, ווי זײ האָבן **לגמרי** גאָרנישט וואָס צו זוכן. זײ טראַגן זײערע גרױע רעק און הױזן און שטיוול, אָבער
פֿאַר דאָס **רוב** פֿון זײ איז דער מונדיר צו ברייט, הענגט אױף די גלידער ווי אַ זאַק, ווײל די פֿלייצעס זענען צו
שמאַל, די קערפּערס צו לײכט. עס זענען **בכלל** נישט געווען אַנגעגרייט קײן מונדירן, וואָס זאָלן זיך פֿאַסן פֿאַר
אַזעלכע קינדער.

אױף אײן עלטערן זעלנער פֿאַלן פֿון פֿינף ביז צען רעקרוטן.

אַן אומגעריכטער גאָז־אַנגרײף לייגט אַוועק פֿון זײ אַ גאַנצע **מחנה**. זײ זענען דערצו נישט דערגאַנגען, צו
האָבן די קלענסטע אַנונג וועגן דעם, וואָס עס וואָרט אױף זײ. מיר געפֿינען אַ פֿולן אָקאַפּ מיט בלױע קעפּ און
שוואַרצע לײפֿן. אין אײן אָקאַפּ האָבן זײ די מאַסקעס צו פֿרי אַראַפּגענומען, זײ האָבן נישט געוויסט, אַז צום
לענגסטן האַלט זיך דער גאָז אױף דער ערד; דערזעענדיק אױבן די אײבעריקע אָן מאַסקעס, האָבן זײ אױך
אַראַפּגעריסן זײערע און זיך אַנגעשלאָגן מיט גענוג גאָז **כדי** צו פֿאַרברענען זײערע לונגען. זײער צושטאַנד איז
האַפֿנונגסלאָז, זײ דערווערגן זיך צום טױט און בלוטשטורצן און דערשטיקונגס־אַטאַקן.

119

אין אײן גראָבן באַגעגן איך מיך פּלוצלונג מיט הײמלשטאַסן. מיר קריכן אױף אַלע פֿיר.
מיט אַ פֿאַרכאַפּטן אָטעם לײגן מיר אַלע אײנער נעבן אַנדער און וואָרטן אױפֿן אַנגרײף.

כאטש איך בין זייער אויפגערעגט, פליט מיר דאך ביים אַרויסלויפן אַ געדאַנק דורכן קאַפּ: איך זע עפעס מער נישט הימלשטאַסן. געשווינט שפּרינג איך אַראָפּ צוריק און דערזע ווי ער ליגט אין אַ ווינקל מיט אַ קליינעם ראַץ פֿון אַ שאַס און סימולירט, אַז ער איז **פּלומרשט** פֿאַרווונדעט. זיין געזיכט איז ווי פֿאַרשמיסן. ער האָט אַן אַנגסט־אַטאַק, ער איז דאָך נאָך דאָ, **באַמת**, אַ ניער. איך בין אויסער זיך, וואָס דער יונגער ערזאַץ איז אין דרויסן און ער דאָ.

— "אַרויס!", שריי איך.

ער רירט זיך נישט פֿון אַרט, די ליפּן ציטערן, די וואָנסן טרייסלען זיך.

— אַרויס! שריי איך **פּסדער**.

ער הויקערט זיך צונויף, דריקט זיך צו דער וואַנט און שטשירעט די ציין ווי אַ קאַטער.

איך גיב אים אַ נעם פֿאַרן אַרעם און וויל אים אַוועקשטעלן. ער הייבט אָן צו וואַיען. מיינע נערוון האַלטן מער נישט אויס. איך כאַפּ אים אָן ביים האַלדז, טרייסל אים ווי אַ זאַק, אַז דער קאַפּ פליט היין און צוריק און שריי אים אין **פנים** אַריין:

— "דו לומפּ איינער, גייסט אַרויס צי נישט — דו הונט, דו שינדער, דו ווילסט זיך באַהאַלטן?"

ער פֿאַרגלאַצט די אויגן, איך האַק זיין קאַפּ אין וואַנט.

— "דו **בהמה**!"

איך קייל אים די זייטן.

— "דו **חזיר**!"

איך שטופּ אים צום אַרויסגאַנג מיטן קאַפּ אַרויס.

129

עס טראָגט זיך גראַד פֿאַרביי אַ נייע כוואַליע פֿון אונדזערע. אַ לייטענאַנט איז דערביי, ער דערזעט און שרייט:

— "פֿאַרווערטס, פֿאַרווערטס, זיך אַנשליסן, אַנשליסן!"

און דאָס, וואָס עס האָבן נישט געקאַנט מיינע קלעפּ, האָט געמאַכט דאָסדאַזיקע וואָרט. הימלשטאַס דערהערט דאָס **קול** פֿון עלטסטן, ער טוט זיך גלייך אַ כאַפּ און גייט מיט.

איך גיי נאָך און זע ווי ער שפּרינגט. ווידער איז ער דער שניידנדיקער הימלשטאַס פֿון קאַזאַרמע־הויף. ער האָט **אַפּילו** איבערגעיאָגט דעם לייטענאַנט און איז אַוועק ווייט פֿאַרויס.

פּויקן־פֿייער, שפּער־פֿייער, גאַרדינען־פֿייער, מינעס, גאַז, קוילן־וואַרפֿערס, האַנט־גראַנאַטן — ווערטער, ווערטער, אַבער זיי נעמען אַרום דעם גרויל פֿון דער וועלט.

אונדזערע **פּנימער** זענען געדעקט מיט פּרישטשעס, אונדזערע געדאַנקען פֿאַרוויסט, מיר זענען טויט־מיד; — אַז עס קומט דער אַנגריף, ווערן אַ **סך** פֿון אונדז געשלאָגן מיט די פֿויסטן, **פּדי** זיי זאָלן זיך אויפֿכאַפּן און מיטגיין; — די אויגן זענען אַנצינדעט, די הענט צעריסן, די קני בלוטיקן, די עלנבויגנס צעקלאַפט.

שוין־זשע גייען פֿאַרביי וואָכן—**חדשים**—יאָרן? עס זענען נישט מער ווי טעג. —

מיר זעען ווי עס פֿאַרשווינדט נעבן אונדז די צייט און די פֿאַרבלאַזע **פּנימער** פֿון די **גוססדיקע**. מיר גיסן אַריין אין זיך דאָס עסן, מיר לויפֿן, מיר וואַרפֿן, מיר שיסן, מיר טויטן, מיר צעלייגן זיך, מיר זענען שוואַך און טעמפּ, און עס האַלט אונדז נאָר דאָס, וואָס עס זענען פֿאַראַן נאָך שוואַכערע, נאָך טעמפּערע, נאָך מער הילפֿלאַזע, וואָס קוקן אויף אונדז מיט אויסגעלאַצטע אויגן ווי אויף געטער, וועלכע קאַנען נאָך אַפֿטמאַל אַנטלויפֿן פֿון טויט.

בעת די פֿאַר **שעה** לערנען מיר זיי.

— אַט, זעסטו דאָרט דעם וואַקלענדיקן קאַפּ? דאָס איז אַ מינע, זי קומט! זאָלסטו ליגן גלייך, זי גייט אַהין, אויבן. גייט זי אַבער עזוי, טאָ טראָג זיך אָפּ! מ'קאָן פֿון איר אַנטלויפֿן.

121

מיר האַקן זיי אַריין אין די קעפּ **מכּה** דעם כיטרע ברומען פֿון די קליינע בעסטיעס, וואָס מ'הערט זיי קוים; מען מוז זיי אַבער אַרויסדערקענען פֿונם גאַנצן קנאַק, ווי דאָס זשומען פֿון פֿליגן; — מיר קלערן זיי אויף, אַז זיי זענען געפֿערלעכער ווי די גרויסע, וואָס מ'הערט זיי אַ צייט לאַנג פֿריער. מיר ווייזן זיי ווי זיך צו באַהאַלטן פֿון פֿליער, ווי מען מאַכט זיך **פּלומרשט** געשטאַרבן, **בעת** עס פֿאַרכאַפט אומגעריכט דער אַנגריף, ווי מען דאַרף אַפּציען האַנט־גראַנאַטן, **פּדי** זיי זאָלן עקספּלאָדירן אַ האַלבע סעקונדע פֿאַרן אויפֿקלאַפּן. מיר לערנען זיי, אַז פֿאַר גראַנאַטן מיט קלאַפֿ־צינדערס מוז מען זיך בלייב־שנעל אַריינכאַפּן אינם אַקאַפּ אַריין.

מיר ווייזן אן וויאזוי מ'קאן מיט א בינטל האנט-גראנאטן אויפרייסן אן אקאפ; מיר דערקלערן דעם **חילוק** אין דער צינדונגס-צייט צווישן די קעגנערשע און אונדזערע האנט-גראנאטן. מיר מאכן זיי אויפמערקזאם אויפ'ן טאן פֿון די גאז-גראנאטן און ווייזן זיי אן אויף די מיטלען, ווי אזוי זיך צו קאנען ראטעווען פֿון טויט. זיי הערן זיך צו, זיי פֿאלגן – אבער ווי נאָר עס הויבט זיך ווידער אָן, מאַכן זיי אין דער אויפֿרעגונג די פֿריערדיקע פֿעלערן.

האיע וועסטו ווערט אוועקגעשלעפט מיט אן אָפּגעריסענעם רוקן; ביי יעדן אָטעם-צוג פּולסירט די לונג דורך דער ווונד. איך קאָן אים נאָך דריקן די האַנט.

– "עס איז דער **סוף**, פֿאַול" קרעכצט ער און בייסט פֿאַר **יסורים** די הענט.

מיר זעען מענטשן לעבן, ביי וועלכע עס פֿעלט דער שאַרבן; מיר זעען זעלבנער לויפֿן, וואָס ביי זיי זענען צעשמעטערט ביידע פֿיס; זיי דערשלעפֿן זיך אויף די קני צו דעם נאָענטסטן לאָך. אַ יעפֿרייטער קריכט צוויי קילאָמעטער ווייט אויף די הענט און שלעפט הינטער זיך די צעשמעטערטע קני, אַ צווייטער גייט צום סאַניטאַרן-פּונקט און אויף זיינע פֿעסט-האַלטנדיקע הענט ווערן געשוואָלן זיינע קישקעס. מיר זעען מענטשן

122

אָן מילער, אָן קינבאַקן, אָן **פּנימער**. מיר געפֿינען איינעם, וואָס האָט צוויי **שעה** נאָכאַנאַנד צוגעקלעמט מיט די ציין די אַרטעריע אויף זיין אַרעם, **כדי** נישט אָפּצוגיין מיט בלוט.

די זון גייט אויף, עס קומט די נאַכט, די גראַנאַטן פֿיפֿן, עס ענדיקט זיך דאָס לעבן.

אָבער דאָס שטיקל צעגראַבענע ערד, וווּ מיר ליגן, האָט אויסגעהאַלטן די איבערמאַכט. בלויז אַ פּאָר הונדערט מעטער האָט מען **מקריב** געווען, אָבער יעדער מעטער האָט געקאָסט אַ מענטשלעך לעבן.

מיר ווערן פֿאַרביטן מיט אַנדערע. די רעדער אונטער אונדז האַקן, מיר שטייען פֿאַרטעמפט, און אַז עס דערהערט זיך דער געשריי: "אַכטונג – דראָט!" פֿאַלן מיר אויף די קני. עס איז געווען זומער, **בעת** מיר זענען דאָ פֿאַרבייגעפֿאַרן, די בוימער זענען נאָך געווען גרין, איצט זעען זיי שוין אויס הערבסטלעך, און די נאַכט איז גרוי און פֿייכט. די פֿורן שטעלן זיך אָפּ, מיר קלעטערן אַראָפּ, אַן אַנגעוואָרפֿענער הויפֿן, אַ רעשטל פֿון אַ **סך** נעמען. ביי די זייטן שטייען מענטשן **פֿאַרהושט** און רופֿן אויס די נומערן פֿון רעגמענטער, פֿון קאָמפּאַניעס. און ביי יעדן רוף טיילט זיך אָפּ אַ הייפֿל, אַ קאַרג, קליין הייפֿל שמוציקע. אַש-גרויע זעלנער, אַ **מוראדיק** קליין הייפֿעלע און אַ **מוראדיק** קליין רעשטל.

איצט רופֿט אימיצער אויס דעם נומער פֿון אונדזער קאָמפּאַניע, דאָס איז – מען הערט עס, – דער קאָמפּאַניע-פֿירער, ער האָט זיך, הייסט עס געראַטעוועט, זיין אַרעם הענגט אויף אַ באַנדאַזש. מיר גייען צו אים צו, און איך דערקען קאָטן און אַלבערטן, מיר שטעלן זיך צוזאַמען, שפּאַרן זיך אָן איינער אָן דעם אַנדערן און קוקן זיך אָן.

און נאָכאַמאָל און ווידעראַמאָל הערן מיר אויסרופֿן אונדזער נומער. ער מעג איצט לאַנג אַזוי רופֿן: מען הערט אים

123

קנאַפֿ-וואָס אין די לאַזאַרעטן און אַקאָפּעס. . . נאָכאַמאָל: "צווייטע קאָמפּאַניע אַהער!" און דענדאָך שטילער:

– "נישטאָ קיינער מער פֿון דער צווייטער קאָמפּאַניע?"

ער שווייגט און איז אַביסל הייזעריק, **בעת** ער פֿרעגט:

– "דאָס זענען אַלע?"

און ער באַפֿעלט:

– "אַפּצייילן!"

דער פֿרימאַרגן איז גרוי. עס איז נאָך געווען זומער **בעת** מיר זענען אַרויסגעגאַנגען, און געווען זענען מיר 150 מאַן. איצט פֿירן מיר, עס איז הערבסט, די בלעטער רוישן, די שטימען קלינגען מיד:

– "איינס, צוויי, דריי, פֿיר," און ביי צוויי און דרייסיק שווייגן זיי. און מען שווייגט לאַנג, ביז די שטים פֿרעגט:

– "נאָך אימיצער?"

און זי וואָרט און זאָגט דאָן שטיל:

– "אין גרופֿן."

און דאך רייסט זי זיך איבער און קאן בלויז ענדיקן:

— "צווייטע קאמפאניע —

פארמאטערט:

— "צווייטע קאמפאניע — א טריט מארש!"

א **שורה**, א קורצע **שורה** שלעפט זיך אין גרויען מארגן-שיין.

צוויי און דרייסיק מאן.

VII

מיפירט אונדז אוועק ווידער, ווי שטענדיק, אין א דעפא פאר פֿעלד־רעקרוטן, **כדי** מיזאל אונדז דארט קאנען אויפֿסני צענויפֿשטעלן. אונדזער קאמפאניע דארף איבער הונדערט מאן ערזאן.

דערווייל שלעפן מיר זיך ארום אן א שטאך אַרבעט. אין צוויי טעג אַרום קומט צו אונדז הימלשטאָס. זיין גרויסן פֿיסק האָט ער פֿאַרלאָרן, זינט ער איז געווען אין אַקאַפּ. ער שלאָגט פֿאַר, מיר זאָלן מאַכן **שלום**. איך בין גרייט, ווייל איך האָב געזען, ווי ער האָט מיטגעבראַכט האַיע וועסט־הוזן מיטן אוועקגעריסענעם רוקן. אַזוי ווי ער רעדט אויסערדעם **לגמרי** צו דער זאך, האָבן מיר גאַרנישט קעגן דעם, וואָס ער פֿאַרבעט אונדז אין קאַנטינע אַרײַן. נאָר טיאָדען האָט צו אים קיין צוטרוי נישט און ער האַלט זיך פֿון דערווייטנס.

אַבער ער בעט זיך אויך באַלד איבער, ווייל הימלשטאָס דערציילט, אַז ער, טיאָדען, וועט פֿאַרטרעטן דעם קוכער אויף דער צייט פֿון זיין אורלויב. אַלס באַווייז רוקט ער אונדז **תיכף** אונטער צוויי פֿונט צוקער און ספּעציעל פֿאַר טיאָדענען אַ האַלב פֿונט פוטער. ער זאָרגט **אַפֿילו** וועגן דעם, אַז אויף די נאָענטסטע דריי טעג זאָל מען אונדז קאַמאַנדירן אין קיך אַרײַן צום שיילן קאַרטאָפֿל און ריבן. דאָס עסן, וואָס ער באַשטימט פֿאַר אונדז דארט איז **אמת** גוט, אויסגעצייכנטע אַפֿיצירן־קעסט.

אויף דעם **אופֿן** האָבן מיר איצט ווידער ביידע זאכן,

125

וואָס דער זעלנער דארף צו זיין גליק: גוט עסן און רו. ס'איז ווייניק, ווען מ'טראַכט זיך נאָטירלעך אין דעם אַרײַן. מיט אַ פֿאַר יאָר פֿריער וואָלטן מיר זיך דערפֿאַר **מוראדיק** אליין פֿאַראַכט. איצט זענען מיר **כמעט** צופֿרידן. אַלץ איז געוויינהייט, **אַפֿילו** דער שוץ־אַקאַפּ.

דידאָזיקע געוויינהייט איז די **סיבה** דערפֿון, וואָס מיר פֿאַרגעסן **כלומרשט** אַלץ אַזוי גיך. אייערנעכטן זענען מיר נאָך געווען אין פֿייער, היינט טרייבן מיר קאָטאָוועס און שלעפן זיך אַרום פוסט און פֿאַס, מאַרגן גייען מיר צוריק אין אַקאַפּ אַרײַן, פֿאַקטיש פֿאַרגעסן מיר אַבער גאַרנישט. **כל זמן** מיר מוזן זיין דאָ אויפֿן פֿעלד, זינקען אין אונדז אַרײַן די פֿראַנט־טעג, ווען זיי גייען פֿאַרבײַ, פונקט ווי שטיינער. ווייל זיי זענען צו שווער מיזאל זיך **תיכף** קאָנען אין זיי אַרייַנטראַכטן. ווען מיר טוען עס, יאָ, וואָלטן זיי אונדז **לחלוטין דערהרגעט**; ווייל אַזוי פֿיל האָבן איך שוין געמערקט: דאָס שוידערלעכע קאָן מען אַריבערטראַגן, **בעת** מ'וואַרפֿט זיך עס **פשוט** אונטער; — עס **דערהרגעט** אַבער צום טויט, אַז מ'הויבט אָן דערין זיך אַרייַנטראַכטן.

אַזוי ווי מיר ווערן **חיות**, **בעת** מיר גייען אוועק צום פֿראַנט, ווייל דאָס איז דער איינציקער וועג **כדי** דורכצוהאַלטן, פונקט אַזוי ווערן מיר אויבערפֿלעכלעכע **לצים** און **בטלנים בעת** מיר זיצן רוין. מיר קאָנען גאַרנישט אַנדערש, ווייל ס'איז פֿאַקטיש אַ צוואַנג. מיר ווילן לעבן פֿאַר יעדן פֿרייז; מיר קאָנען זיך נישט באַלעסטיקן מיט קיין געפֿילן, וואָס זענען **אפֿשר** פֿאַרן פֿרידן אַ נויטווענדיקע דעקאַראַציע, דאָ אַבער **לגפֿרי** אָן איבעריקע זאָך און דורך און דורך פֿאַלש.

קעמערדיק איז טויט, האַיע וועסט־הוז שטאַרבֿט, מיטן קערפּער פֿון האַנס קרעמער וועט מען, אַז **משיח** וועט קומען, האָבן אַ רעכט שטיקל אַרבעט **כדי** אים צונויפֿצוקלויבן, מאַרטענס איז געבליבן אָן פֿיס, מיינער איז טויט, מאַרקס איז טויט, ביינער איז טויט, העמערלינג איז טויט. הונדערט צוואַנציק מאַן ליגן ערגעץ ווי דערשטאַסענע. ס'איז אַ **מיאוס** געשעפֿט. אַבער וואָס גייט עס אונדז אָן, מיר לעבן. ווען מיר זאָלן זיי קאָנען ראַטעווען, יאָ, דעמאָלט זענען מיר גרייט אויף אַלעם, **אַפֿילו מקריב** צו זיין דאָס אייגענע לעבן; ווייל קוים ווילן מיר עפעס, האָבן מיר אַזאַ **מין** פֿאַרשאַלטענעם **מיוחש**; פֿון קיין **מורא** ווייסן מיר נישט — נאָר טויט־שרעק יאָ, אַבער דאָס איז **לגמרי** עפעס אַנדערש, דאָס איז קערפּערלעך, פֿיזיש.

אַבער אונדזערע **חברים** זענען טויט, מיר קאָנען זיי נישט העלפֿן, זיי האָבן די אייביקע רו — ווער ווייס וואָס אויף אונדז וואַרט נאָך; מיר ווילן זיך אוועקלייגן און שלאָפֿן אָדער פֿרעסן, וויפֿל אין אונדזער מאַגן קאָן נאָר אַרייַנקריכן, און **שיכורן** און רויכערן, **כדי** די **שעתן** זאָלן נישט זיין אַזוי פוסט און וויסט. דאָס לעבן איז קורץ.

דער גרויל פֿאַרן פֿראַנט פֿאַלט אַוועק ווי נאָר מיר דרייען זיך אויס צו אים מיטן רוקן, מיר זענען זיך אָן אים **נוקם** מיט אונדזערע געמיינע און בייזע וויצען; שטאַרבט עמיצער היסט עס אויף אונדזער **לשון**, אַז ער האָט פֿאַרמאַכט דעם **הינטערזחלק**, און אַזוי רעדן מיר וועגן אַלץ, דאָס ראַטעוועט אונדז פֿון **שגענון**, **כל זמן** מיר באַטראַכטן אַלץ פֿון דעם שטאַנדפונקט, קאָנען מיר שטעלן דעם נויטיקן ווידערשטאַנד.

אַבער מיר פֿאַרגעסן נישט! אַלץ וואָס די קריגסצייטונגען שרייבן **מכּה** דעם גאַלדענעם הומאַר פֿון די זעלנער, וואָס מאַכן **אַפֿילו** אַ טענצל, ווי נאָר זיי קומען צוריק פֿון פּויקן־פֿייער, איז **שקר וכזב**. מיר טוען עס נישט צוליב דעם, ווייל מיר האָבן הומאַר נאָר מיר האָבן הומאַר, ווייל ווען נישט וואָלטן מיר שוין לאַנג געווען קאַפּוט. דער קאַסטן וועט אַבער אַזוי צו אַנדערש נישט לאַנג אויסהאַלטן, דער הומאַר ווערט מיט יעדן **חודש** ביטערער.

און איך ווייס: אַלץ וואָס עס זינקט איצט אַראָפּ אין אונדז – **כל זמן** מיר זענען אויפֿן קריג – ווי אַ שווערער שטיין, וועט זיך נאָכן קריג ווידער אויפֿכאַפֿן, און ערשט דאָן הויבט זיך אָן די אינטערפּרעטאַציע אויף לעבן און טויט.

127

די טעג, די וואָכן, די יאָרן דאָ פֿאַרנט וועלן נאָך אַ מאָל צוריקקומען, און אונדזערע טויטע **חברים** וועלן דאָן אויפֿשטיין און מיט אונדז מאַרשירן, אונדזערע קעפּ וועלן זיין קלאָר, מיר וועלן האָבן איין ציל, און אַזוי וועלן מיר אַדורכמאַרשירן, אונדזערע טויטע **חברים** נעבן אונדז, די פֿראַנט־יאָרן הינטער אונדז: – קעגן וועמען, קעגן וועמען?

דאָ אין דער געגנט איז מיט אַ קורצער צייט צוריק געווען אַ פֿראַנט־טעאַטער. אויף אַ ברעטערוואַנט זענען נאָך געבליבן עטלעכע פֿאַרשידנפֿאַרביקע פּלאַקאַטן פֿון יענע פֿאַרשטעלונגען. מיט אויסגעלאָצטע אויגן שטיי איך און קראָפּ פֿאַר די דאָזיקע פּלאַקאַטן. מיר קאָנען זיך נישט פֿאַרשטעלן, אַז ס'עקזיסטירט נאָך אין דער ווירקלעכקייט עפעס אַזוינס.

דאָ שטייט אַ מיידל אין אַ העל זומערקלייד, מיט אַ רויטן לאַקירענעם פּאַסעק אַרום די לענדן, מיט איין האַנט לענט זי זיך אָן אָן אַ פֿאַרענטש און מיט דער צווייטער האַלט זי אַ ווייסן שטרוי־הוט. זי טראָגט ווייסע זאַקן און ווייסע שיד, זייער שיינע שיד מיט שנאָלן און הויכע קנאַפֿל. הינטער איר לויכט זיך דער בלויער **ים** מיט זיינע כוואַליעס־קאַמען, פֿון דער זייט פֿאַלט אין אים אַרײַן אַ העלע **ים־בוכטע**. ס'איז אַ רייצנדיק שיינ מיידל, מיט אַ שמאַלער נאָז, מיט רויטע ליפּן און לאַנגע פֿיס, אומגעוויינלעך זויבער און עלעגאַנט, זי באַדט זיך געוויס צוויי מאָל אַ טאָג און האָט קיינמאָל נישט קיין שמוץ אונטער אירע נעגל. העכסטנס **אַפֿשר** אַמאָל אַ ביסל זאַמד פֿון **ים־ברעג**.

נעבן איר שטייט אַ מאַן אין ווייסע הויזן, מיט אַ בלויען זשאַקעט און אַ מאַטראָזן־היטל. אַבער ער אינטערעסירט אונדז אַ **סך** ווייניקער.

דאָס מיידל אויף דער ברעטערוואַנט איז פֿאַר אונדז אַ ווונדער. מיר האָבן **לגמרי** פֿאַרגעסן, אַז ס'עקזיסטירט נאָך עפעס אַזוינס אויף דער וועלט, און **אַפֿילו** איצט טרויען מיר נאָך נישט אונדזערע אויגן. יאָרן לאַנג האָבן מיר שוין אַזוינס נישט געזען.

128

אַפֿילו נישט עפעס ענלעכעס צו אַזאַ לוסטיקייט, שיינקייט און גליק. דאָס איז דער **שלום**, אַזוי מוז ער אויסזען, שפּירן מיר אויפֿגערעגט.

– קוק זיך נאָר צו צו דידאָזיקע ליכטע שיד, קיין איין קילאַמעטער וואָלט זי נישט געקאָנט אין זיי מאַרשירן, טו איך אַ זאָג און כאַפּ מיך אַבער באַלד, וואָס פֿאַר אַ **שוטה** איך בין, אַז איך קלער בײַ אַזאַ בילד וועגן מאַרשירן.

– ווי אַלט קאָן זי זיין? – פֿרעגט קראָפּ.

איך וויל טרעפֿן:

– העכסטנס, צוויי און צוואַנציק, אַלבערט.

– אויב אַזוי איז זי דאָך עלטער פֿון אונדז. זי איז נישט עלטער פֿון זיבעצן, זאָג איך דיר!

דאָס בלוט קאָכט אין אונדזערע אַדערן.

– אַלבערט, דאָס איז אַן **ענין**, ווי מיינסטו? – ער שאַקלט צו.

– אין דער היים האָב איך אויך ווייסע הויזן.

— וויסע הויזן — זאג איך — אָבער אַזאַ מיידל —
 מיר באַקוקן איינער דעם צווייטן פֿון אויבן ביז אַראָפּ. צו שיין זעען מיר נישט אויס, אַן אָפּגעבלאַקירטער,
 פֿאַרלאַטעטער, שמוציקער מונדיר. עס איז קיין **שום** האַפֿנונג נישטאָ זיך צו פֿאַרגלייכן.
קודם־כל קראַצן מיר דעריבער אַראָפּ פֿון דער ברעטער־וואַנט דעם יונגמאַן מיט די וויסע הויזן, מיר מאַכן
 עס זייער פֿאַרזיכטיק, **כדי** נישט צו שעדיקן דאָס מיידל, דערמיט איז שוין עפעס דערגרייכט. דערנאָך מאַכט
 קראַפּ אַ פֿאַרשלאָג:

— **אפֿשר** וואָלטן מיר געגאַנגען זיך אַנטלויזן?

איך בין דערמיט נישט אינגאַנצן **מסכים**, — ווייל די זאַכן לייזן דערפֿון און די לייז האָט מען אין צוויי **שעה**
 שפעטער צוריק. אָבער נאָכדעם ווי מיר האָבן זיך ווידער פֿאַרטיפֿט אין דעמאָזיקן בילד, דערקלער איך מיין
 גרייטקייט פֿאַר זיין פּראָפּאָזיציע. איך גיי נאָך **אַפֿילו** ווייטער.

129

— **אפֿשר** וואָלטן מיר זיך טאַקע באַמיט צו קריגן ערגעץ־וווּ אַ ריין העמד?
 אַלבערט מיינט, זיכער צוליב אַ געוויסער **סיבה**, אַז פֿוס־שמאַטעס וואָלטן נאָך בעסער געווען.
 — **אפֿשר** אויך פֿוס־שמאַטעס. לאָמיר פּרוּוון אַ ביסל שפּעקולירן.

אָבער אָט קומען זיך צושלעפֿן אַהער לעער און טיאָדען; זיי דערזעען דעם פּלאַקאַט און מיטן מאַמענט ווערט
 דער **שמועס** אַן **אמת חזירישער**.

לעער איז אין אונדזער קלאַס געווען דער ערשטער; וואָס האָט זיך **געעסקט** מיט ווייבער און פֿלעגט
 דערציילן **מכה** דעם אויפֿרייצנדיקע **מעשיות**. ער באַגניסטערט זיך אויף זיין שטייגער מיטן דאָזיקן בילד, און
 טיאָדען איז מיט אים **מסכים**.

עס עקלט גראָד אונדז נישט. ווער עס **חזירט** נישט אָן, דער איז נישט קיין זעלנער; אין דעם מאַמענט אָבער
 האָלטן מיר נישט דערביי, דעריבער גייען מיר אַוועק אָן אַ זייט און מאַרשירן אַוועק דירעקט צום
 אַנטלויזונגס־אַנשטאַלט מיט אַ געפֿיל, ווי דאָס זאָל זיין עפעס אַ **מין** פֿיין געשעפֿט פֿון מענערקליידער.

די הייזער, וווּ מיר האָבן קוואַרטיר, ליגן נאָענט ביים קאַנאַל. אויפֿן צווייטן זייט קאַנאַל זענען פֿאַראַן טייכן,
 אַרומגערינגלטע מיט טאָפּאַלן־וועלדער; אויף יענער זייט קאַנאַל זענען אויך פֿאַראַן פֿרויען.

די הייזער אויף אונדזער זייט האָט מען צעוואָרפֿען. אויף יענער זייט אָבער זעען זיך נאָך איינוווינער.
 אין אַוונט שווימען מיר. און אָט גייען דריי פֿרויען לענג־אויס דעם ברעג. זיי גייען פּאַמעלעך און קוקן נישט
 אַוועק, כאָטש מיר טראָגן נישט קיין באַד־הויזן.

לעער שרייט צו זיי אַריבער. זיי צעלאַכן זיך און בלייבן שטיין, **כדי** זיך צו אונדז צוצוקוקן. מיר וואַרפֿן זיי
 צו, אין

130

אַ צעבראַכענעם פֿראַנצויזיש, וואָס עס פֿאַלט אַריין אין מויל, איינס נאָכן אַנדערן געשווינט, **כדי** זיי זאָלן נישט
 אַוועקגיין. דאָס זענען גראָד נישט אַזעלכע שיינע אויסדרוקן, אָבער פֿון וואַנען זאָלען מיר דען האָבן עפעס
 בעסערס.

צווישן זיי איז דאָ איינע אַ שמאַלע; אַ טונקעלע. מען זעט ווי עס שימערירן אירע ציין **בעת** זי לאַכט. אירע
 באַוועגונגען זענען זייער געשווינטע, דאָס קלייד פֿאַרדעקט קוים אירע פֿיס. כאָטש דאָס וואַסער איז קאַלט
 זענען מיר שטאַרק אויפֿגערוימט און מיר ווילן זיי דורכאויס פֿאַראינטערעסירן, אַז זיי זאָלן נישט אַוועקגיין.
 מיר פּרוּוון זיך וויצלען און זיי ענטפֿערן, אָבער מיר פֿאַרשטייען נישט קיין וואָרט; מיר לאַכן און ווינקען.
 טיאָדען איז קלוגער. ער לויפֿט אַריין אין שטוב, כאַפּט אַ ברויט און הויבט עס אינדערהויך.

דאָס רופֿט אַרויס אַ גרויסן דערפֿאַלג. זיי שאַקלען מיט די קעפּ און ווינקען, אַז מיר זאָלן אַריבערקומען.
 אָבער דאָס טאָרן מיר נישט. עס איז פֿאַרבאָטן אַריבערצוגיין אויפֿן צווייטן זייט טייך. אָן אַ פּאַסיר־שנין קאָן
 מען גאַרנישט מאַכן. מיר בעטן דעריבער זיי זאָלן קומען צו אונדז; זיי שאַקלען אָבער מיט די קעפּ און ווייזן
 אויף די בריקן. מען לאָזט זיי אויך נישט דורך.

זיי קערן זיך אום, פּאַמעלעך גייען זיי צום קאַנאַל אַרויף, אָבער אַלץ לענגאויס דעם ברעג. מיר באַגלייטן זיי
 שווימענדיק. אָפּגייענדיק עטלעכע הונדערט מעטער פֿאַרדרייען זיי זיך אָן אַ זייט און ווייזן אָן אויף אַ הויז, וואָס
 קוקט אַרויס פֿון צווישן ביימער און קוסטעס, לעער פֿרעגט, צי וווינען זיי דאָרט.
 זיי לאַכן — יא, דאָרט איז זייער הויז.

מיר שרייען צו זיי אַריבער, אַז מיר וועלן קומען, אויב מיר וועלן זיך נאָר קאַנען אַרויסדרייען פֿון די וואַך־פּאַסטנס, אין מיטן נאַכט, נאָך אין דער נאַכט. זיי הויבן די הענט, לייגן זיי פֿלאַך צונויף, די **פּנימער** אויף זיי, און פֿאַרמאַכן די אויגן. זיי האָבן פֿאַרשטאַנען. די שמאַלע, טונקעלע מאַכט טענץ־טריט. אַ בלאַנדע פֿייפֿט: "ברויט – גוט".

מיר באַשטעטיקן פֿעסט, אַז מיר וועלן עס מיטברענגען, אויך נאָך אַנדערע שיינע זאַכן, מיר ווינקען מיט די אויגן און ווייזן מיט די הענט. לעער דערטרינקט זיך **שיער** נישט, וועלנדיק דערקלערן, אַז ער וועט ברענגען "אַ שטיק ווירשט". ווען עס זאָל זיין נויטיק, וואָלטן מיר זיי צוגעזאַגט אַ גאַנצן פּראָוויאַנט־דעפּאָ. זיי גייען און קוקן זיך **פּסדר** אַרום. מיר קלעטערן ביים ברעג אויף אונדזער זייט און גיבן אַכטונג, צו גייען זיי **באַמת** אין יענעם הויז אַריין, ווייל עס קאָן דאָך זיין, אַז זיי שווינדלען אינגאַנצן. דערנאָך שווימען מיר צוריק. אַן אַ פּאַסיר־שנין טאָר קיינער נישט אַריבערגיין די בריק, דעריבער וועלן מיר **פּשוט** אינמיטן דער נאַכט אַריבערשווימען.

די אויפֿרעגונג פֿאַרכאַפט אונדז און לאָזט אונדז נישט אָפּ. מיר קאַנען **פּשוט** נישט איינזיצן אויפֿן אָרט און גייען אַוועק אין קאַנטינע. דאָרט איז גראָד פֿאַראַן ביר און עפעס אַ **מין** פונש. מיר טרינקען פונש און דערציילן איינער דעם צווייטן פֿאַנטאַסטישע **בבא־מעשיות** און אויסגעטראַכטע איבערלעבענישן. איינער גלויבט גערן דעם צווייטן און וואָרט געדולדיק, **פּדי** אים איבערצושטיגן. אונדזערע הענט זענען אומרויק, — מיר רויכערן אָן אַ צאָל ביז קראַפֿ גיט אַ זאַג: — "אייגנטלעך האָבן מיר זיי אויך געקאַנט מיטברענגען עטלעכע פּאַפּיראַסן". און אַט לייגן מיר אַריין די איבעריקע פּאַפּיראַסן אין די היטלען און באַהאַלטן זיי. דער הימל ווערט גריין ווי אַן אומצייטיקער עפל. מיר זענען זאַלבעפֿערט, אָבער מיטגיין קאַנען בלויז דריי; מיר מוזן דעריבער **פּטור** ווערן פֿון טיאָדען און זענען אים **פּסדר מכבד** מיט ראָם און פונש, ביז ער ווערט **שפור**. אַז ס'ווערט טונקל גייען מיר אַהיים, און טיאָדען אינמיטן. מיר ברענען און זענען אין אַ זייער אַ געהויבענער שטימונג. פֿאַר מיר איז די שמאַלע, טונקעלע, אַזוי האָבן מיר אָפּגעמאַכט און זיך איינגעטיילט.

132

טיאָדען גיט אַ פֿאַל אויף זיין שטרויזאַק און כראַפּעט. איין מאָל טוט ער זיך אַ כאַפּ אויף און קוקט אונדז מאַדנע כיטרע אָן; מיר דערשרעקן זיך און מיינען, אַז ער האָט זיך אויסגעניכטערט און דער גאַנצער פונש איז אַרויסגעוואָרפֿן. אָבער באַלד טוט ער זיך צוריק אַ וואָרף און שלאָפֿט ווייטער. יעדערער פֿון אונדז דריי גרייט צו אַ גאַנצן זעלנערברויט און וויקלט עס איין אין צייטונגספּאַפּיר. די פּאַפּיראַסן פאַקן מיר אויך איין און דערצו נאָך דריי פֿיינע פּאַרציעס לעבערווירשט, וואָס מיר האָבן היינט אין אַוונט באַקומען. דאָס איז שוין טאַקע אַן אַנשטענדיקע **מתנה**. פֿאַרלויפֿיק רוקן מיר אַריין די זאַכן אין אונדזערע שטיוול; ווייל שטיוול מוזן מיר מיטנעמען, **פּדי** אויפֿן אַנדערן ברעג קאַנאַל נישט אַרױפֿצוקריכן אויף דראָט און שערבלעך. אַזוי ווי מיר דאַרפֿען פֿריער שווימען, קאַנען מיר אויך איצט נישט מיטנעמען קיין **מלבושים**. ס'איז דאָך אָבער טונקל און נישט ווייט. מיר לאָזן זיך אַוועק, די שטיוול אין די הענט. געשווינט וואָרפֿן מיר זיך אין וואַסער אַריין, לייגן זיך אַוועק אויפֿן רוקן, שווימען און האַלטן די שטיוול מיט די **מתנות** אינדערהויך איבער אונדזערע קעפּ. אויפֿן אַנדערן ברעג קריכן מיר פֿאַרזיכטיק אַרויף, נעמען אַרויס די פעקלעך און טוען אָן די שטיוול. די זאַכן האַלטן מיר אונטערן אַרעם. אַזוי מאַרשירן מיר אַוועק, נאַסע, נאַקעטע, נאָר אין שטיוול אויף די פֿיס. מיר געפֿינען **תיכף** דאָס הויז. ס'ליגט אין דער פֿינסטער צווישן די קוסטעס. לעער פֿאַלט אויף אַ קוסט און צוראַצט זיך דעם עלנבויגן. "ס'מאַכט נישט אויס", זאָגט ער פֿריילעך. די פֿענצטער זענען מיט לאָדענס. מיר דרייען זיך אינדערשטיל אַרום הויז און פרווון כאַפֿן אַ קוק דורך די לאַדנשפּאַלטן. מיר ווערן אומגעדולדיק. קראַפֿ וואַקלט זיך פּלוצלונג. — **אַפֿשר** זיצט דאָרט איצט ביי זיי אַ מאַיאָר? טוט ער אַ זאַג. — דעמאָלט מאַכן מיר געשווינט **פּליטה** — וויצלט זיך

133

לעער — ער קאָן אונדזער רעגמענט־נומער אַט אַ דאָ איבערלייענען — גיט ער צו און פּאַטשט זיך אין **הינטערחלק**.

די חויזטיר איז אָפֿן. אונדזערע שטיוול מאַכן אָן אַ היפּשן ליאַרם. ס'עפֿנט זיך אַ טיר, ס'רייסט זיך דורך אַ ליכטיקייט, און איבערגעשראַקענע פֿרוי טוט אַ געשריי. מיר מאַכן: "פּסט, פּסט, קאַמראַד — אַ גוטער פֿריינט —" און הויבען אויף דעמאָנסטראַטיוו אין דער הויך אונדזערע פעקלעך.

די איבעריקע צוויי דערזענן זיך אויך באַלד, די טיר עפֿנט זיך אינגאַנצן, און די ליכטיקייט באַשטראַלט אונדז.

מ'דערקענט אונדז און אַלע דריי צעלאַכן זיך אויפֿן **קול** איבער אונדזער קונציקן איינפֿאַל. זיי בויגן זיך אין דרייען פֿון געלעכטער. ווי געשיקט זיי באַוועגן זיך!

— איין מאָמענט — !

זיי פֿאַרשווינדן און וואַרפֿן אונדז צו **מלבושים**, אין וועלכע מיר וויקלען זיך ווי ס'איז איין; ערשט דאָן קאָנען מיר אַריינגיין.

אין צימער ברענט אַ קליינער לאַמפּ, עס איז וואַרעם און עס שמעקט אַביסל מיט פֿאַרפֿום, מיר נעמען אַרויס אונדזערע פֿאַקעטן און גיבן עס זיי איבער. זייערע אויגן גלאַנצן, מען זעט אַז זיי זענען הונגעריק.

דערנאָך פֿילן מיר זיך אַלע עפעס אַביסל אומבאַקוועם. לעער מאַכט אָן אַנשטעל צום עסן; און גלייך ווערט ווידער לעבעדיק, זיי ברענגען טעלער, מעסערס און וואַרפֿן זיך **ממש** אויפֿן עסנוואַרג. ביי יעדן פענעצל לעבער-ווירשט הויבן זיי עס אויף אינדערהויך, איידער זיי עסן, און באַווונדערן עס, און מיר זיצן דערביי שטאַלץ און שעפֿן **נחת**.

זיי פֿאַרפֿלייצן אונדז מיט זייער **לשון** — מיר פֿאַרשטיין נישט פֿיל, אָבער מיר הערן, אַז דאָס זענען פֿריינטלעכע ווערטער. **אפֿשר** זעען מיר טאַקע זייער יונג אויס. די שמאָלע, טונקעלע, גלעט מיר די חאָר און זאָגט, וואָס עס זאָגן **תמיד** אַלע פֿראַנצויזישע פֿרויען: — "דער קריג — אַ גרויס אומגליק — עלנטע ייִנגלעך" —

איך האַלט פֿעסט איר אַרעם און לייג צו מיין מויל צו איר האַנט. אירע פֿינגער כאַפֿן אַרום מיין געזיכט. האַרט איבער מיר זענען אירע אויפֿרענגדיקע אויגן, די צאָרטע ברוינקייט פֿון איר הויט און די רויטע ליפֿן. דאָס מויל רעדט ווערטער, וואָס איך פֿאַרשטיי נישט. איך פֿאַרשטיי אויך מער נישט די אויגן, זיי זאָגן מער ווי מיר האָבן דערוואַרט, **בעת** מיר זענען אַהער געקומען.

דערנעבן זענען דאָ נאָך צימערן. איך זע פֿאַרבייגייענדיק לעערן. ער האַלט די בלאַנדע אַרומגענומען און רעדט אויפֿן **קול**. ער איז דאָך אין די זאַכן אַ **מומחה**. אָבער איך — איך פֿאַרליר מ'ך אין עפעס אַ ווייטס, שטילס און ווילדס און גיב זיך צו דעם אינגאַנצן איבער. מינע ווונטשן זענען אַ **משונהדיקער** מישמאַש פֿון פֿאַרלאַנגען און פֿאַרזינקען.

עס כאַפט מ'ך אָן אַ שווינדל, נישטאָ דאָ קיין זאָך, אין וואָס מ'זאָל זיך נאָך קאָנען האַלטן. אונדזערע שטיוול האָבן מיר געלאָזט פֿון יענער זייט טיר, אַנשטאָט זיי האָט מען אונדז געגעבן פֿאַנטאַפֿל, און איצט האָבן מיר נישט ביי זיך קיין **שום** זאָך, וואָס דערמאָנט אָן דער זיכערקייט און **הוצפה** פֿון זעלנער: קיין געווער, קיין פֿאַסעק, קיין מונדיר, קיין היטל. איך גיב זיך איבער דער אומזיכערקייט, זאָל געשען וואָס עס וויל זיך — וויל נישט געקוקט אויף אַלץ, האָב איך דאָך אַביסל **מורא**.

די שמאָלע, טונקעלע, באַוועגט די ברעמען, **בעת** זי פֿאַרטראַכט זיך; אָבער זיי זענען רויק, **בשעת** זי רעדט. אַפֿטמאָל גייט דער קלאַנג **אפֿילו** נישט איבער אין קיין וואַרט און ווערט דערשטיקט, אָדער פֿליט האַלב-פֿאַרטיק איבער מיר אַריבער; אַ בויגן, אַ באָן, אַ קאָמעט. וואָס האָב איך וועגן דעם געוויסט — וואָס ווייס איך **מכח** דעם? — די ווערטער פֿונם דאָזיקן פֿרעמדן **לשון**, וואָס איך פֿאַרשטיי זיי **כמעט** גאָר נישט, זיי שלעפֿערן מ'ך איין אין אַ **מין** שטילקייט, וווּ דאָס צימער, ברוין און האַלב באַלויכטן, פֿאַרשווינדט און נאָר דאָס **פנים** איבער מיר לעבט און איז דייטלעך.

ווי קאָמפּליצירט זעט אויס אַ געזיכט, וואָס איז דיר מיט אַ **שעה** פֿריער געווען **לחלוטין** פֿרעמד און איז איצט גענייגט

צו אַ צערטלעכקייט, וואָס קומט נישט פֿון אים נאָר פֿון דער נאָכט, פֿון דער וועלט און פֿונם בלוט, וואָס שפיגלען זיך אויף אים איצט אָפּ. די זאַכן אין צימער ווערן פֿון אים אָנגערירט און באַקומען אַן אַנדערן אויסזען, עפעס ווערן זיי **משונהדיק** און איך האָב **כמעט יראַת-הכבוד** פֿאַר מיין נאָקעטער הויט, **בעת** עס פֿאַלט אויף איר די שיין פֿון דעם לאַמפּ און עס גלעט זי די קילע ברוינע האַנט.

ווי אַנדערש זענען דידאָזיקע זאַכן אין די זעלנערבאַרדעלן, ווהיין אונדז איז דערלויבט צו גיין און ווי מישטייט און מען וואָרט אין אַ לאַנגער ריי. איך וויל גאָר וועגן זיי נישט קלערן, אָבער ווי אויף **להכעיס** גייען זיי מיר נישט אַרויס פֿון זינען, און איך דערשרעק מיך, ווייל **אָפֿשר** קאָן מען גאָר פֿון אַזאַ זאַך קיין מאָל נישט **פֿטור** ווערן.

דערנאָך אָבער פֿיל איך די ליפֿן פֿון דער שמאָלער, טונקעלער און איך רײַס מיך צו זיי, איך פֿאַרמאָך די אויגן און וואָלט וועלן דערמיט אַלץ אויסלעשן, קריג און גרויל און געמיינהייט, **פֿדי** זיך אויפֿצוכאַפֿן יונג און גליקלעך; איך קלער וועגן דעם בילד פֿונם מיידל אויפֿן פֿלאַקאַט און גלויב אויף אַ מאַמענט, אַז מיין לעבן הענגט אָפֿ דערפֿון זי צו באַזיצן. — און אַלץ שטאַרקער דריק איך זיך אין די אַרעמס, וואָס נעמען מיך אַרום, **אָפֿשר** וועט געשען אַ ווונדער.

ווי עס איז געפֿינען מיר זיך דערנאָך ווידער אַלע צוזאַמען. לעער איז זייער אויפֿגערוימט. מיר געזעגענען זיך האַרציק און קריכן אַרײַן אין אונדזערע שטיוול. די נאַכט־לופֿט קילט אונדזערע הייסע קערפֿער. די טאָפֿאַלעס שטאַרצן הויך פֿון דער פֿינצטערניש אַרויס און רוישן. די **לִבֿנה** שטייט אויפֿן הימל און אין וואָסער פֿון קאַנאַל. מיר לויפֿן נישט. מיר גייען איינער נעבן אַנדערן מיט לאַנגע טריט. לעער זאָגט: "אַ זעלנער־ברויט איז עס ווערט געווען!"

איך קאָן בײַ זיך נישט **פּוועלן** צו רעדן, איך בין **אָפֿילו** נישט פֿריילעך.

136

מיט אַמאָל דערהערן מיר טריט און באַהאַלטן זיך הינטער די קוסטעס. די טריט דערנענטערן זיך, האַרט פֿאַרבײַ אונדז. מיר דערזען אַ נאַקעטן זעלנער, אין שטיוול פונקט ווי מיר, ער האָט אַ פֿאַקעט אונטערן אַרעם און טראָגט זיך אין גאַלאַפֿ פֿאַרווערטס. דאָס איז טיאָדען, ער טראָגט זיך ווי דער ווינט, אָט איז ער פֿאַרשווונדן.

מיר לאַכן. מאָרגן וועט ער זיך זידלען. אומבאַמערקט קומען מיר צו צו אונדזערע שטרוי־זעק.

מען רופֿט מיך אין דער קאַנצעלאַריע. דער קאַמפּאַניע־פֿירער גיט מיר אַן אורלויב־שײַן און אַ פֿאַסיר־שײַן און ווינשט מיר אַ גליקלעכע רײַזע. איך טו אַ קוק וואָס פֿאַר אַן אורלויב איך האָב. זיבעצן טעג — פֿערצן טעג אורלויב און דריי אויף דער רײַזע. ס'איז צו ווייניק און איך פֿרעג, צי קאָן איך נישט באַקומען פֿינף טעג אויף דער רײַזע. בערטינק ווייזט אָן אויף מיין שײַן. ערשט דאָן דערזע איך, אַז איך דאַרף נישט **תִּכְפֹּךְ** צוריקקומען צום פֿראַנט. נאָכן אורלויב דאַרף איך זיך נאָך מעלדן אויף די קורסן אין סטעפֿ־לאַגער.

די איבעריקע זענען מיך **מקנא**. קאָט גיט מיר גוטע **עצות**, וויאָזוי איך זאָל פֿרווון אינגאַנצן שוין מער נישט צו קומען.

— קוים ביסטו אָפּגעריסן, בלייבסטו שוין דאָרט שטעקן.

מיר וואָלט אייגנטלעך ליבער געווען, ווען איך זאָל קאָנען פֿאַרן מיט אַכט טעג שפּעטער, ווייל אַ וואָך צײַט בלייבן מיר נאָך דאָ, און דאָ איז דאָך אונדז גוט.

פֿאַרשטייט זיך, אַז מען דאַרף גיין אין קאַנטינע אַ לעב־טאָן. מיר זענען אַלע אַ ביסל **בגלופֿין**. איך ווער אומעטיק; גאַנצע זעקס וואָכן וועל איך דאָ נישט זיין. ס'איז נאָטירלעך אַ גרויס גליק, אָבער ווי וועט עס אויסזען, ווען איך וועל צוריקקומען? צי וועל איך זיי נאָך דאָ אַלע געפֿינען? האַיע און קעמערדיק זענען שוין נישטאָ — ווער גייט נאָך זיי?

137

מיר טרינקען און איך קוק זיי אָן איינעם נאָכן אַנדערן. אַלבערט זיצט נעבן מיר און רויכערט, ער איז מונטער, מיר זענען שטענדיק געווען צוזאַמען; — קעגנאיבער קאָט מיט די אַראַפּגעלאָזטע אַקסלען, מיטן ברייטן גראַבן פֿינגער און דער רויקער שטים, מילער מיט די אויסגעשצירעטע ציין און דעם בילנדיקן געלעכטער; — טיאָדען מיט זײַנע מײַזענע־אויגן; — לעער, וואָס האָט זיך פֿאַרלאָזט אַ באַרד און זעט אויס ווי פֿון פֿערציק יאָר. איבער אונדזערע קעפֿ שוועבט אַ געדיכטער רויך. וואָס וואָלט געווען דער זעלנער אָן טאַבאַק! די קאַנטינע איז אַן **ערי־מקלט**, ביר איז מער ווי אַ **משקה**, עס איז אַ **סימן**, אַז מען קאָן רויק אויסגלייכן די ביינער. מיר זענען עס אויך ווי געהעריק **מקים**, די פֿיס האָבן מיר אויסגעצויגן ווי גרויס זיי זענען, און מיר שפּייען געמיטלעך, וויפֿיל דאָס האַרץ גלוסט. עפעס זעט עס אויס מאַדנע בײַ דעם, וואָס פֿאַרט מאָרגן פֿונדאָנען אַוועק.

בינאכט זענען מיר נאכאמאל אויף יענער זייט קאנאל. איך האב **כמעט מורא** דער שמאלער, טונקעלער צו זאגן, אז איך פאר אפ און אז איך וועל צוריק קומען, וועלן מיר זיכער זיין ערגעץ וווּ וויטער; אז מיר וועלן זיך הייסט עס, מער נישט זען. אבער זי שאקלט בלויז צו מיטן קאפ און רעאגירט גארנישט אויף דעם. איך קאן עס **לכתחילה** גארנישט פארשטיין, אבער דערנאך ווערט עס מיר קלאר. לעער איז טאקע גערעכט: ווען איך זאל געווען גיין אויפן פראנט, וואלט עס ווידער געהייסן; "עלנטער יינג", אבער אן אורלאפירטער — דערפון ווילן זיי גארנישט וויסן, ס'איז נישט אזוי אינטערעסאנט. כאפט זי דער טיטול מיט איר זשומען און ריידן. מען גלויבט אין א ווונדער און עס לאזט זיך גאר אויס שפעטער מיט א זעלנער-ברויטל. אויפן צווייטן טאג, נאכדעם ווי איך האב זיך אנטלויזט, מארשיר איך צו דער פעלד-באן. אלבערט און קאט באגלייטן מיך. אויף דער סטאציע דערוויסן מיר זיך, אז ביזן אפפארן וועט נאך

138

דויערן א פאר **שעה**. זיי מוזן זיך ביידע **טיפף** אומקערן. מיר געזעגענען זיך.

— זיי געזונט, קאט.

— זיי געזונט, אלבערט.

זיי גייען און ווינקען נאך א פאר מאל פונדערווייטנס. זייערע געשטאלטן ווערן קלענער. מיר איז באקאנט זייער יעדער טריט, יעדע באוועגונג, איך וואלט זיי דערקענט פון ווי ווייט. דערנאך פארשווינדן זיי. איך זען זיך אוועק אויף מיין ראניעץ און ווארט. פלוצלונג כאפט מיך אן א ווילדע אומגעדולד, וואס גיכער פונדאנען זיך אפצוטראגן.

איך וואלגער מיך אויף וואקזאלן, איך שטיי נעבן זופקעסלען, איך שלאף אויף פאדלאגעס; — דערנאך אבער ווערט די לאנדשאפט דריקנדיק, אומהיימלעך און באקאנט. אין אונט לויפט זי פארביי פאר די פענסטער מיט דערפער, וואס די שטרוידעכער אויף די געטינקעוועטע הייזער זענען אויס פונקט ווי אנגעצויגענע היטלען; מיט קארנפעלדער, וואס שימערירן ביים קרומען ליכט ווי פערלמוטער, מיט פרוכטגערטנער און שיערן און אלטע דעמבעס.

די נעמען פון די סטאציעס פארוואנדלען זיך אין באגריפן, פון וועלכע ס'ציטערט מיין הארץ. דער צוג האקט און האקט, איך שטיי ביים פענסטער, האלט **מיך זיך** אן די ראמען. דידאזיקע נעמען זענען צונויפגעבונדן מיט מיין יוגנט.

פלאכע לאנקעס, פעלדער, הייף; — א געשפאן שלעפט זיך איינזאם איבערן וועג, וואס לויפט פאראלעל מיטן האריזאנט. א פארצוימטער וועג, וווּ ס'ווארטן פויערים, מיידלעך, וואס ווינקען, קינדער, וואס שפילן זיך ביים באן-פלאנט, וועגן, וואס פירן אין לאנד, גלאטע וועגן און ארטיילעריע.

ס'איז אונט, און ווען דער צוג וואלט נישט אזוי געהאקט, וואלט איך געשריען. דאס פלאכלאנד צעשפרייט זיך ברייט; פון

139

דער ווייטנס, אין א שוואכע בלאקייט, באווייזן זיך די סילועטן פון די בארגשפיצן; איך דערקען די כאראקטעריסטישע ליניע פון דאלקנבארג. דעמאזיקן שפיציקן קאם, וואס האקט זיך פלוצלינג אפ, דארט וווּ ס'ענדיקט זיך דער וואלד. דערנאך קומט די שטאט.

אבער איצט פליסט די גאלדענע ליכטיקייט, אוועקשווימענדיק, איבער דער וועלט. דער צוג טראגט זיך איבער איין קרומער ליניע און איבער א צווייטער; — און די טאפאלעס שטייען פאנטאסטישע, פארשאטענטע, טונקעלע, ווייט איינער הינטערן אנדערן אין א לאנגער ריי, אויסגעפארמט פון שאטן, ליכט און בענקשאפט.

דאס פעלד דרייט זיך מיט זיי פאמעלעך פארביי; דער צוג מייסט זיי אויס, באלד ווערן זיי געדיכטער, גיסן זיך **כמעט** צונויף, אין א ווילע זע איך נאר איין איינציקן בוים; דערנאך רוקן זיי זיך ווידער ארויס און זיי בלייבן נאך לאנג אליין אונטערן הימל, ביז זיי ווערן פארשטעלט דורך די ערשטע הייזער.

מיזעצט זיך איבער אין אן אנדערן צוג. איך שטיי ביים פענסטער, איך קאן מיך נישט שיידן. די איבעריקע קלויבן צונויף זייערע זאכן. איך **חזר** אינדערשטיל דעם נאמען פון דער גאס, וואס מיר שניידן דורך — ברעמערגאס — ברעמערגאס —

וועלאסיפעדיסטן, פֿורן, מענטשן, ס'איז א גרויע גאס און א גרויער טונעל — ער נעמט מיך ארום, גלייך ווי ער וואלט געווען מיין מוטער.

דערנאך שטעלט זיך דער צוג אָפּ, און אָט איז דער וואָקזאַל מיטן שטענדיקן ליאַרם, געשריינען און פּלאַקאַטן. איך טו אַן מײַן טאַרניסטער, פאַרפּעסטיק די האַטשקעס, נעם מײַן ביקס אין האַנט און שלעפּ מיך אַראָפּ פֿון די שטיגן.

אויפֿן פּעראָן קוק איך מיך אַרום, איך קאָן נישט קיינעם פֿון דעם גאַנצן **עולם** מענטשן, וואָס טומלען זיך דאָ אַרום. אַ שוועסטער פֿון רוטן קרייץ דערלאַנגט מיר עפעס צו טרינקען. איך קער זיך אָפּ. זי קוקט מיך אָן מיט אַ נאַרשן שמייכל, ווי דורכגעדרונגען פֿון איר וויכטיקייט:

— "זעט נאָר, איך גיב אַ זעלנער קאווע" — זי זאָגט מיר "**חבֿר**", דאָס האָט מיר גראָד געפֿעלט.

אין דרויסן אָבער פֿאַרן וואָקזאַל רוישט דער טיך נישט ווייט פֿון גאַס, שווימט זיך ווייט דורך די שליוזן פֿון דער מיל־בריק. דער פֿירקאַנטיקער אַלטער טורם שטייט דערנעבן, און פֿאַר אים דער גרויסער פֿילפֿאַרביקער דעמב, און הינטער אים דער אַוונט.

דאָ פֿלעגן מיר אָפּט זיצן — ווי לאַנג איז עס דען געווען — איבער דער בריק זענען מיר געגאַנגען און איינגעאַטמט דעם קילן, **עיפּושדיקן ריח** פֿון גרינלעכן וואַסער; אויף דער צווייטער זייט פֿון די שליוזן האָבן מיר זיך אין הייסע טעג געפֿרייט מיטן שפּריצנדיקן ווייסן שוים און זיך דערציילט **מעשיות** וועגן אונדזערע לערער. איך גיי איבער דער בריק, קוק מיך אַרום אויף רעכטס און אויף לינקס; דאָס וואַסער איז נאָך אַלץ פֿול מיט געוויקסן און גיסט זיך **כסדר** אַראָפּ אין ברייטע קרייזן. אין טורם־**בנין** שטייען די פרעסערינס, פונקט ווי דעמאָלט, מיט נאָקעטע אַרעמס ביי די ווייסע וועש, און די היץ פֿון די פרעסאייזנס טראָגט זיך דורך די אַשענע פֿענסטער. הינט לויפֿן אַרום איבער דער שמאַלער גאַס, פֿאַר די הויזטירן שטייען מענטשן און קוקן מיר נאָך ווי איך גיי פֿאַרביי אַ שמוציקער און אַנגעלאָדן מיט מיינע זאַכן.

אָט אין דערדאָזיקער קאָנדיטאָרי האָבן מיר געגעסן ליאָדעס און זיך געאיבט אין רויכערן פּאַפּיראַסן. אויף דער גאַס, וואָס טראָגט זיך איצט פֿאַר מיר פֿאַרביי, קען איך גוט יעדעס איינציקע הויז; דאָס געשעפֿט פֿון קאַלאַניאַל־**סחורות**, דעם אַפּטיי־קסלאַד, די בעקעריי און דערנאָך שטיי איך ביי דער ברוינער טיר מיט דער אָפּגעבראַכענער קליאַמקע. און עס ווערט מיר שווער די האַנט; איך טו אַן עפֿן די טיר, און עפעס כאַפט מיך אַרום אַ מאָדנע קילקייט, עס שווינדלט מיר פֿאַר די אויגן.

אונטער מיינע שטיוול קנאַקן די טרעפּ. אויבן קלאַפט אַ טיר, אימיצער קוקט אַריבער איבערן פּאַרענטש. עס איז די קיך־טיר, וואָס טוט זיך אָן עפֿן, זיי מאַכן דאָרט גראָד קאַרטאָפֿל־לאַטקעס,

141

דער **ריח** צעטראָגט זיך איבערן גאַנצן הויז, היינט איז דאָך **שבת**, און דאָס איז טאַקע מײַן שוועסטער, די וואָס בויגט זיך אַריבער. איך שעם מיך אַ **רגע** און לאָז אַראָפּ דעם קאַפּ, דערנאָך נעם איך אַראָפּ דאָס היטל און קוק אַרויף. יאָ, דאָס איז מײַן עלטסטע שוועסטער.

— פּאָול! — שרייט זי, — פּאָול!

איך שאַקל מיטן קאַפּ, מײַן טאַרניסטער קלאַפט זיך אָן דעם פּאַרענטש, מײַן ביקס איז אַזוי שווער.

זי רייסט אויף אַ טיר און שרייט:

— מאַמע, מאַמע, פּאָול איז געקומען!

— איך קאָן שוין ווייטער נישט גיין. "מאַמע, מאַמע, פּאָול איז געקומען".

איך שפּאַר זיך אָן אָן דער וואַנט און כאַפּ אַרום מײַן היטל און מײַן ביקס. איך כאַפּ זיי אַרום אַזוי פֿעסט ווי עס לאָזט זיך נאָך, אָבער איך קאָן מער קיין טריט נישט טאָן, די טרעפּ פֿאַרשוונדן פֿון מיינע אויגן, די קאַלבע טוט מיר אַ האַק אין די פֿוס און מיט **פעס** פֿאַרבייס איך די ציין, אָבער איך קאָן נישט ביישטיין קעגן דעם איינעם וואָרט, וואָס מײַן שוועסטער האָט אויסגעשריען, עס העלפֿט קיין זאַך נישט. איך קוועל מיך שרעקלעך צו לאַכן און צו רעדן. אָבער איך קאָן קיין וואָרט נישט אַרויסריידן, און אַזוי שטיי איך אויף די טרעפּ, אומגליקלעך, הילפֿלאָז, אין אַ **מוראדיקן** קראַמפּ און די טרערן גיסן זיך מיר אָן אַן אויפֿהער איבערן **פנים**.

מײַן שוועסטער קומט צוריק און פֿרעגט:

— וואָס איז מיט דיר?

און אָט נעם איך מיך אין די הענט און דערקריך ווי עס איז ביזן פּאָדער־צימער. מײַן ביקס שטעל איך אַוועק אין אַ ווינקל, דעם טאַרניסטער ביי דער וואַנט און דאָס היטל אויף אים. דערנאָך טו איך אַ זאָג מיט **פעס**.

— אָבער גיב מיר דאָך ענדלעך אַ נאָזטיכל!

זי גיט מיר פֿון דער שאַנק אַרויס אַ נאָזטיבל און איך וויש מיר אָפּ דאָס **פנים**. איבער מיר אויף דער וואַנט הענגט דאָס גלעזערנע קעסטל מיט פֿאַרשידנפֿאַרביקע זומער־פייגעלעך, וואָס איך האָב אַמאָל געזאַמלט.

איצט דערהער איך מײן מוטערס שטים. זי קומט פֿון שלאָפֿצײמער.
 — זי איז נאָך נישט אויפֿגעשטאַנען? — פֿרעג איך מײן שוועסטער.
 — זי איז קראַנק, — ענטפֿערט זי.
 איך גיי צו איר אַרײַן, דערלאַנג איר די האַנט און זאָג, אַזוי רױק ווי איך קאָן נאָר:
 — "אַט בין איך דאָ, מאַמע".
 זי ליגט שטיל אין האַלב־טונקלען ווינקל. דערנאָך פֿרעגט זי אַנגסטפֿול, און איך שפיר ווי זי טאַפט מיך אַרום מיט אירע בליקן:
 — צו ביסטו פֿאַרווונדעט?
 — ניין, איך האָט אורלױב.
 מײן מוטער איז זייער בלייך. איך האָב **מורא** צו מאַכן ליכטיק.
 — אַט ליג איך און וויין, זאָגט זי, אַנשטאַט מיך צו פֿרייען.
 — צו ביסטו קראַנק! מאַמע? — טו איך אַ פֿרעג.
 היינט וועל איך מיך אַביסל אויפֿהויבן, זאָגט זי און ווענדט זיך צו מײן שוועסטער, וואָס לויפֿט **פסדר** הײַן־און־צוריק אין קיך, **פדי** דאָס עסן זאָל נישט צוברענען.
 — עפֿן אויף די פֿלאַש געפֿרעגלטע יאָגדעס, דאָס האָסטו דאָך ליב — טוט זי אַ זאָג.
 — יאָ, מאַמע, דאָס האָב איך שוין לאַנג נישט געהאַט.
 — פונקט ווי מיר זאָלן וויסן, אַז דו וועסט קומען, זאָגט מײן שוועסטער מיט אַ געלעכטער, גראָד דאָס, וואָס דו האָסט ליב — קאַרטאָפֿל־לאַטקעס און דעדצו נאָך יאָגדעס.
 — ס׳איז דאָך טאַקע היינט **שבת** — ענטפֿער איך.
 — זעץ זיך נעבן מיר, — זאָגט מײן מוטער.
 זי קוקט מיך אָן. אירע הענט זענען ווייס, קרענקלעך און שמאַל אין פֿאַרגלייך מיט מײנע. מיר רעדן נאָר עטלעכע ווערטער און איך בין איר זייער דאַנקבאַר דערפֿאַר, וואָס זי פֿרעגט גאַרנישט. און וואָס האָב איך איר, **באמת**, צו זאָגן: אַלץ, וואָס עס האָט געקאָנט פֿאַרקומען, איז דאָך געשען. איך האָב מיך אַ געזונטער, אַ פֿרישער אַרויסגעדרייט און אַט זיך איך נעבן איר. און אין קיך שטייט מײן שוועסטער, קאַכט נאַכטמאַל און זינגט זיך אונטער.
 — מײן ליב קינד, — זאָגט מײן מאַמע.
 מיר זענען אין אונדזערע פֿאַמיליען־באַצײונגען קיינמאַל נישט געווען זייער צערטלעך איינער מיטן צווייטן, אַרעמע לײט, וואָס דאַרפֿן שווער האַרעווען און פֿלאַגן זיך מיט שטענדיקער זאָרג און **דאגות**, זענען **בכלל** ווייט פֿון סענטימענטן. זיי פֿאַרשטייען עס **לגמרי** אַנדערש, זיי האָבן נישט ליב **איבערצוזוהרן** צו אָפֿט דאָס, וואָס זיי ווייסן, אַזוי אויך, אַז מײן מאַמע זאָגט מיר: "ליב קינד" איז עס אַזוי פֿיל ווי בײַ אַנדערע ווער ווייס וואָס. איך ווייס גאַנץ באַשטימט, אַז דער סלאַי יאָגדעס איז דאָס איינציקע, וואָס זי האָט פֿאַר דער צײַט אָפֿגעשפּאַרט און באַהאַלטן פֿאַר מיר, פונקט ווי דער אַלטגעבאַקענער קעקס, מיט וועלכן זי איז מיך איצט **מכבד**. זי האָט זיכער דורך עפעס אַ גינסטיקן צופֿאַל באַקומען עטלעכע שטיקלעך און גלייך באַהאַלטן פֿאַר מיר.
 איך זיך בײַ איר בעט, און דורכן פֿענצטער פֿינקלען אין ברוין און גאַלד־קאָליר די קאַשטאַנען־בוימער אין גאַרטן קעגנאיבער אויף דער צווייטער זײַט גאַס. פֿאַמעלעך צי איך דעם אָטעם אַרײַן און אַרויס און זאָג זיך אינדערשטיל: "דו ביסט אינדערהיים, דו ביסט אינדערהיים".
 אָבער עפעס אַ **מין** שעמעוודיקייט לאָזט מיך נישט אָפֿ און איך קאָן נאָך אַלץ צו זיך נישט קומען, שווער זיך צוצוגעוויינען צום דאָזיקן געדאַנק. אַט איז מײן מאַמע, אַט איז מײן שוועסטער, מײן קעסטל זומער־פֿויגעלעך און דער מאַהאָן־קלאַוויר — איך אָבער בין נאָך נישט אינגאַנצן דאָ. אינמיטן ליגט עפעס אַ שלײַער און אַ טריט. דעריבער שטיי איך אויף, ברענג מײן טאַרניסטער צום

בעט צו און פאַק אויס דאָס, וואָס איך האָב מיטגעבראַכט: אַ גאַנצן עדאַמער קעז, וואָס קאַט האָט מיר באַזאָרגט, צוויי זעלנערישע ברויטן, דרייפֿערטל פֿונט פוטער, צוויי פושקעס לעבער־ווירשט, אַ פֿונט שמאַלץ און אַ זעקעלע רײַז.

— דאָס וועט אייך זיכער צונוצן קומען — זיי שאַקלען צו מיט די קעפֿ.
 — דאָ איז עס זיכער נישט אַזוי לײכט צו קריגן? — וויל איך וויסן.
 — יאָ, קיין **סך** איז נישטאָ. האָט איר דאַרט, אויף די פּאַזיציעס, ווייניקסטנס גענוג?

איך שמייכל און ווייז אן אויף די מיטגעבראכטע פראדוקטן.
— אזוי פיל, פארשטייט זיך, נישט שטענדיק, אבער מען גיט זיך אן **עצה**.
ערנא טראגט אַוועק די פראדוקטן. פלוצלינג טוט מיר מיין מאמע האַסטיק אַ כאַפּ פאַרן האַנט און פֿרעגט זיך פֿאַרהיקנדיק:

— צו איז דאָרט, אין דרויסן, זייער שלעכט געווען, פאָול?
מאמע, וואָס זאָל איך דיר אויף דעם ענטפֿערן! דו וועסט עס נישט פֿאַרשטיין און קיינמאָל נישט **מבין** זיין.
צו איז געווען שלעכט, פֿרעגסטו — דו, מאמע. — איך שאַקל מיטן קאָפּ און זאָג:
— ניין, מאמע, נישט אזוי שטאַרק שלעכט. מיר זענען דאָך מיט אַ **סך** צוזאַמען און דעריבער איז עס שוין נישט אזוי שלעכט.

— יא, אבער גאַרנישט לאַנג איז דאָ געווען היינריך ברעדעמייער און האָט דערציילט, אַז איצט איז דאָרט **פשוט** שרעקלעך מיטן גאָז און נאָך אַזעלכע **מעשיות**.

דאָס איז מיין מאמע, וואָס זאָגט עס. זי זאָגט "מיטן גאָז און נאָך אַזעלכע **מעשיות**" זי ווייס נישט וואָס זי רעדט, זי האָט נאָר **מורא** פֿאַר מיר. זאָל איך איר דערציילן, אַז מיר האָבן איינמאָל געפֿונען דריי קעגנערישע גרובנס מיט מענטשן פֿאַרגליווערטע אין זייערע פּאָזעס, ווי דער שלאָג וואָלט זיי געטראָפֿן? אויף די שוין-וואָלן, אין די אַקאָפּעס, וווּ נאָר זיי זענען גראָד דעמאָלט געווען, געשטאַנען און געלעגען, די מענטשן מיט בלויע **פנימער**, טויט.

— אַך, מאַטע, מאַלע וואָס מענטשן רעדן אַלץ, ענטפֿער איך. ברעדעמייער האָט דערציילט גלאַט אין דער וועלט אַריין. דו זעסט דאָך, אַז איך בין געזונט און דיק.

אַ דאַנק דער ציטערנדיקער זאָרג פֿון מיין מוטער געפֿין איך צוריק מיין רויקייט. איצט קאָן איך שוין אַרומגיין, ריידן און דערציילן, נישט **מורא** האָבנדיק, אַז איך זאָל זיך פלוצלונג מוזן אָנהאַלטן אין וואַנט, ווייל די וועלט ווערט ווייך ווי גומי און די אָדערן שלאָבריק ווי איבערגעברענטער פֿלאַקס.

מיין מוטער וויל זיך אַנטאָן, איך גיי דערווייל אַריין אין קיך צו מיין שוועסטער.

— וואָס איז דער מאַמען? טו איך אַ פֿרעג.

זי קוועטשט מיט די פלייצעס:

— זי ליגט שוין אזוי אַ פֿאַר **חדשים**, מיר האָבן עס דיר גאָר נישט געוואָלט שרייבן. עס זענען שוין געווען ביי איר עטלעכע דאָקטוירים. איינער האָט געזאָגט, אַז דאָס איז גאָר אַ ראָק.

איך גיי אין באַצירק-ביוראָ זיך מעלדן. פֿאַמעלעך שלעפּ איך זיך איבער די גאַסן. דאָ און דאָרט שטעלט מיך אימצער אָפּ, הויבט אָן רעדן. איך טראָג זיך גשווינט אָפּ, ווייל איך וויל זיך נישט אַריינלאָזן מיט קיינעם אין קיין לאַנגן **שמועס**.

גייענדיק צוריק פֿון קאַזאַרמע, דערהער איך פלוצלונג ווי אימצער רופֿט מיך אויפֿן **קול**. איך דריי זיך אויס, אַ שטאַרק פֿאַרטראַכטער, און שטיי פֿאַר אַ מאַיאָר. ער צעבייזערט זיך אויף מיר:

— צו קאָנט איר נישט גריסן?

— זייט מיר **מוהל**, הער מאַיאָר, זאָג איך צעטומלט, איך האָב אייך נישט באַמערקט.

ער הייבט נאָך שטאַרקער אויף זיין שטים:

— צי קאָנט איר זיך **אַפֿילו** נישט קליגער אויסדריקן?

עס ווילט זיך מיר אים דערלאַנגען אין מאַרדע, איך באַהערש זיך אָבער, ווייל עס איז מיר אַ שאַד מיין אורלויב, איך נעם זיך אין די הענט און זאָג:

— איך האָב דעם הער מאַיאָר נישט באַמערקט.

— טאָ גיט-זשע אַכטונג! **פעסט** ער זיך.

— ווי הייסט איר?

— איך — ראַפּאַטיר.

זיין רויטער דיקער **פנים** איז נאָך אַלץ רויט אָנגעדראַדלט.

— אַרמיי-טייל?

איך גיב איבער אַלץ לויט די אינסטרוקציעס.

אים איז נאָך אָבער אַלץ ווייניק.

— וווּ געפֿינט איר זיך?

איצט האָב איך שוין אָבער גענוג און זאָג:
— צווישן לאַנגעמאַרק און ביקסשוט.
— וויאָזוי? פֿרעגט ער אַ ביסל פֿאַרבליפֿט.

איך דערקלער אים, אַז איך בין ערשט מיט אַ **שעה** צווייג געקומען אויף אורלויב און מיין, אַז איצט וועט ער זיך שוין אָפטשעפֿן. איך בין זיך אָבער **טועה**. ער ווערט איצט נאָך ווילדער:
— עס ווילט זיך אַיך, ווי עס ווייזט אויס, אַריינפֿירן אַהער פֿראַנט־זיטן, וואָס? ס'וועט אַיך נישט געלינגען!
דאָ, ביי אונדז, הערשט גאָט־צו־דאַנקען אַרדענונג!
ער קאָמאַנדירט:

— צוואַנציק טריט צוריק, מאַרש, מאַרש!
אין מיר קאָכט אַ ווילדער צאָרן, אָבער איך קאָן קעגן אים גאַרנישט אויפֿטאָן. ווען ער זאָל נאָר וועלן, הייסט ער מיך גלייך פֿאַרהאַלטן. איך שפּרינג צוריק, גיי פֿאַרויס און אויף אַ **שטח** פֿון זעקס מעטער ווייט פֿון אים גיב איך אָפּ דעם געפֿאָדערטן **כבוד**־גרוס. אַזוי לאַנג ביז איך טרעט צוריק אויף זעקס מעטער הינטער אים. ער רופֿט מיך ווידער צוריק און דערקלערט מיך לייטזעליק, אַז ער וויל ווידער אַמאָל האַנדלען **בנוגע** מיר **לפֿנים משורת־הדין**. איך מאַך דעם אָנשטעל, אַז איך בין אים זייער דאַנקבאַר.
"מאַרש"! קאָמאַנדירט ער.

איך דריי זיך אויס און צי אָפּ ווי די באָן.
דער גאַנצער אָונט איז פֿאַר מיר צוליב דערדאָזיקער סצענע אָן איבערגעפֿירטער. איך גיי געשווינט אַהיים, וואַרף אַוועק אין אַ ווינקל מיין מונדיר, דאָס האָב איך איבעריקנס אָן דעם אויך געוואָלט טאָן — נעם אַרויס פֿון שאַנק מיין ציווילאַנצוג און טו אים אָן.

איך פֿיל זיך אין אים נישט גוט. דער אַנצוג איז מיר קורץ און שמאָל, איך בין פֿאַר דער דינסט־צייט אויסגעוואַקסן. דער קראָגן און דער קראַוואַט זענען מיר זייער אומבאַקוועם, ענדלעך בינדט מיר מיין שוועסטער אויס דעם קראַוואַט. ווי לייכט אַזאַ אַנצוג איז, מ'האַט דעם איינדרוק ווי מען זאָל טראָגן בלויז אַ העמד און אונטערהויזן.

איך באַטראַכט זיך אין שפיגל. עפעס אַ **מין משונהדיק** אויסזען. אָן אויסגעצויגענער, פֿון דער זון אָפּגעברענטער יונגער יאָט.

מיין מאַמע איז צופֿרידן, וואָס איך האָב אָנגעטאָן דעם ציוויל־אַנצוג; עפעס בין איך איר איצט נענטער. מיין פֿאָטער אָבער וואָלט וועלן, אַז איך זאָל בעסער טראָגן דעם מונדיר, אים ווילט זיך גיין מיט מיר צו זינע באַקאַנטע.

איך זאָג זיך אָבער קאָטעגאָריש אָפּ.

ווי אָנגענעם ס'איז צו זיצן ערגעץ וווּ אינדערשטיל, ווי **למשל**, אין שענק־גאַרטן קעגנאיבער אונטער די קאַשטאַנען־בוימער, נאָנט פֿון שפּיל־פּלאַץ. די בלעטער פֿאַלן אויפֿן טיש און אויף דער ערד, ווייניק נאָר, די ערשטע. איך האָב פֿאַר זיך אַ גלאַז ביר, טרינקען האָט מען זיך אויסגעלערנט אין מיליטערידינסט.

148

דאָס גלאַז איז שוין אויף אַ העלפֿט אויסגעליידיקט, איך האָב נאָך, הייסט עס, עטלעכע גוטע, קילע זופן, און **אחוצדעם** קאָן איך דאָך באַשטעלן אַ צווייטע און **אַפֿילו** אַ דריטע גלאַז, אַז איך וויל נאָר. נישטאָ דאָ קיין קאָמאַנדע־רופֿן, קיין פּויקן־פֿייער, די קינדער פֿון ווירט שפּילן זיך אויפֿן ספּאָרט־פּלאַץ, און דער הונט לייגט אַוועק זיין קאָפּ אויף מייןע קני. דער הימל איז בלוי, פֿון צווישן די בלעטער פֿון די קאַשטאַנען־בוימער קוקט אַרויס דער גרינער טורם פֿון דער מאַרגאַרעטן־קירך.

דאָס אַלץ איז גוט און ס'געפֿעלט מיר. מיט די מענטשן אָבער קאָן איך זיך קיין **עצה** נישט געבן. די איינציקע, וואָס פֿרעגט נישט, איז מיין מאַמע. מיטן פֿאָטער אָבער איז עס שוין **לגמרי** אַנדערש. אים ווילט זיך **דווקא** איך זאָל אים עפעס דערציילן וועגן פֿראַנט, עפעס האָט ער אַזעלכע רירנדיקע און נאָרישע פֿאָדערונגען, מיט אים איז מיר אַ **סך** שווערער. ער האַלט מיך אין איין מאַטערן איך זאָל אים עפעס דערציילן. איך פֿאַרשטיי גוט, אַז ער ווייס נישט, אַז אַזעלכע זאָכן קאָן מען נישט דערציילן, און איך וואָלט אים, **באמת**, געוואָלט צוליב־טאָן; ס'איז אָבער אַ **ספּנה** פֿאַר מיר אַזעלכע זאָכן איבערצוגעבן, איך האָב **מורא**, אַז פֿון מויל צו מויל וועלן זיי ווערן ריזעדיק גרויס און ווער וועט זיי דאָן קאָנען באַהערשן. מיר **גופּא** וואָלטן זיך דאָך **לגמרי** אַנדערש באַצויגן, ווען מיר ווייסן פֿריער, וואָס דאָרט קומט פֿאַר.

אין באַנגונג זיך דעריבער דערמיט, וואָס איך דערצייל אים עטלעכע לוסטיקע **מעשיות**. ער פֿרעגט מיך אָבער, צי האָב איך שוין מיטגעמאַכט אַן ערנסטן נאָענטן קאַמף. איך זאָג, נאַטירלעך, אַז נאָכנישט און הויב זיך אויף אַוועקצוגיין.

ס'ווערט אָבער נישט בעסער. נאָכדעם ווי איך האָב זיך אויפֿן גאַס עטלעכע מאָל דערשראָקן, ווייל אין קוויטשען פֿון די טראַמוויען האָב איך פֿלוצלונג געמיינט צו הערן דאָס וואָיען פֿון די גראַנאַטן, דערשפיר איך ווי אימיצער קלאַפט מיר אין פֿלייצע. ס'איז מיין דייטשער לערער, וואָס פֿאַרוואַרפֿט מיך מיט די געוויינלעכע פֿראַגן.

149

— נו, וואָס הערט זיך עפעס אויפֿן פֿראַנט. שרעקלעך, שרעקלעך, וואָס ניין? אַ, ס'איז שרעקלעך, אָבער מיר מוזן פֿאַר יעדן פֿרייז דורכהאַלטן. און **סוף-כל-סוף** האָט איר דאָך אויף די פּאַזיציעס **לפחות** גוט צו עסן, ווי איך האָב געהערט. איר זעט גוט אויס, פֿאַול, קרעפֿטיק! דאָ איז עס, נאַטירלעך, אַ **סך** ערגער, און אַנדערש קאָן עס דאָך נישט זיין, ס'איז דאָך זעלבסט-פֿאַרשטענדלעך, ס'בעסטע מוזן מיר דאָך אָפּגעבן אונדזערע זעלנער. ער פֿאַרשלעפט מיך אין קאַפֿע-הויז און זעצט מיך אַוועק אויבן-אָן ביי אַ שטאַמטיש. אַ גרויסאַרטיקער **קבלת-פנים**, אַ דירעקטאָר דערלאַנגט מיר די האַנט און זאָגט:

— אַזוי, איר קומט פֿון פֿראַנט? ווי איז דאָרט די שטימונג? אויסגעצייכנט, אויסגעצייכנט, וואָס? איך דערקלער, אַז יעדער איינער וואָלט גאַנץ גערן אַהיימגעגאַנגען.

ער צעלאַכט זיך אויפֿן קול.

— דאָס גלויב איך! אָבער **קודם כל** מוזט איר געהאָקן דעם פֿראַנצמאַן! איר רויכערט? ביטע, נעמט אַ ציגאַר. קעלנער, דערלאַנגט אויך פֿאַר אונדזער יונגן קעמפֿער אַ גלאַז ביר.

לידער, האָב איך גענומען אַ ציגאַר און דעריבער מוז איך בלייבן. אַלע צעגיסן זיי זיך אין גוטסקייט, און וואָס דאַרף מען מער. נישט געקוקט דערויף בין איך אויפֿגערגעגט און רויכער חאַסטיק, אַ צי נאָך אַ צי. **פדי** ווייניקסטנס עפעס צו טאָן, גיס איך אַריין אין זיך דאָס גלאַז ביר מיט איין מאָל. מאַמענטאַל באַשטעלט מען פֿאַר מיר אַ צווייטס; דער **עולם** ווייס, וואָס ער איז **מחויב** צו טאָן פֿאַרן זעלנער. זיי דיספּוטירן וועגן דעם, וואָס מיר דאַרפֿן אַנעקטירן. דער דירעקטאָר מיט דער אייזערנער זייגער-קייט וויל **לפחות**: גאַנץ בעלגיע, די קוילן-געביטן פֿון פֿראַנקרייך און גרויסע **שטחים** פֿון רוסלאַנד.

ער גיט אָן גאַנץ גענויע מאַטיוון פֿאַרוואָס מיר מוזן עס האָבן, און טרעט נישט אָפּ אַזוי לאַנג פֿון זיינע פֿאָדערונגען, ביז די איבעריקע זענען **סוף כל סוף** מיט אים **מספים**. דערנאָך הויבט ער אָן **מסביר** צו זיין, וווּ סימון אין פֿראַנקרייך פֿאַרקומען דער דורכברוך און ווענדט זיך ווידער אַמאָל צו מיר:

— נו, מאַכט שוין דאָרט אַ **סוף** מיט אייער אייביקן פּאַזיציע-קריג. טוט זיך אַ רוק פֿאַראַוויס, וואַרפֿט זיי אַרויס, די **כלבים**, און דאָן האָט איר דעם **שלום**.

איך ענטפֿער, אַז לויט אונדזער מיינונג איז קיין דורכברוך **בשום אופן** נישט מעגלעך. יענע דאָרט אויבן האָבן צופֿיל רעזערוון. אויסערדעם איז דער קריג **לגמרי** עפעס אַנדערש, ווי דאָס, וואָס מ'שטעלט זיך פֿאַר.

ער אָפּאַנירט מיט גרויס זיכערקייט און באַווייזט מיר, אַז איך אַריינעטיר זיך **בכלל** דערין זייער שלעכט.

— געוויס, דער **יחיד** — זאָגט ער — אָבער דאָ האַנדלט זיך דאָך וועגן **כלל**. און **מכא** דעם קאָנט איר שוין **לגמרי** נישט אורטיילן. איר זעט נאָר אייער קליינעם פֿראַנט-טייל און דעריבער האָט איר נישט קיין **שום** פערספעקטיוו. איר טוט אייער פֿליכט, איר שטעלט איין דאָס לעבן, איר פֿאַרדינט דערמיט דעם גרעסטן **כבוד** — יעדערער פֿון אייך האָט געדאַרפֿט קריגן דעם אייזערנעם קרייץ — אָבער **קודם כל** מוז ווערן דורכגעריסן דער קעגנערשער פֿראַנט אין פֿלאַנדריע און דערנאָך פֿון אויבן צעשמעטערט ווערן אויף שטיקלעך.

ער סאָפעט און ווישט זיך די באַרד.

— **לחלוטין** צעשמעטערט מוז ער ווערן פֿון אויבן ביז אונטן. און דערנאָך אויף פֿאַריז.

איך וואָלט זייער וועלן וויסן, ווי אַזוי ער שטעלט זיך עס פֿאַר און גיס אַריין אין זיך דאָס דריטע גלאַז ביר.

תיכף הייסט ער ברענגען נאָך איינס.

אָבער איך טו זיך אַ הויב אויף. ער רוקט מיר אַריין אין קעשענע נאָך עטלעכע ציגאַרן און איז מיך **משלח** מיט אַ העכסט פֿרינדשאַפֿטלעכן קלאַפּ:

— אַלדאָס גוטס! איך האָף, אַז אינגיכן וועלן מיר הערן וועגן אייערע גרויסע העלדן-טאַטן.

אין האָב זיך פֿאַרגעשטעלט דעם אורלויב **לגמרי** אַנדערש. מיט אַ יאָר צוריק איז עס **באמת** גאָר אַנדערש געווען. **אפֿשר** האָב איך זיך טאָקע פֿאַר דער צייט געענדערט. צווישן היינט און דעמאָלט ליגט אַ גאַנצער **תהום**. דעמאָלט האָב איך נאָך דעם קריג **לחלוטין** נישט געקענט, מיר זענען געשטאַנען אויף רויקע פּאַזיציעס. היינט מערק איך. אַז נישט וויסנדיק, בין איך געוואָרן אַן אַנדערער. איך געפֿין מיר דאָ קיין אָרט נישט. ס'איז עפעס פֿאַר מיר נאָר אַ פֿרעמדע וועלט. איינע פֿרעגן, די צווייטע פֿרעגן נישט און מ'זעט, אַז זיי שטאַלצירן דערמיט; אַפֿטמאָל זאָגן זיי עס נאָך מיט אַ מינע פֿון גרויס **גאווה**, וואָס מ'קאָן וועגן דעם נישט רעדן. זיי מאַכן **בכלל** דערפֿון אַ וויכטיקן **ענין**.

צום ליבסטן זיך איך אליין, דעמאָלט שטערט מיר קיינער נישט. ווייל אַלע **חזרן** זיי **תמיד** איבער איינס און דאָס זעלבע, ווי שלעכט ס'איז און ווי גוט ס'איז, איינער געפֿינט אַזוי, דער צווייטער אַנדערש – **בכלל** אינטערעסירט עס זיי בלויז אויף אַזוי פֿיל, אויף וויפֿל ס'איז **נוגע** זייער אייגענע עקזיסטענץ. איך האָב פֿריער געוויס אויך אַזוי געלעבט, אָבער איצט בין איך זייער ווייט פֿון דעם אַלעם.

עפעס רעדן זיי מיר צופֿיל. זיי האָבן **דאגות**, צילן, פֿאַרלאַנגען, וואָס איך קאָן זיי **בשום אופן** נישט באַנעמען אויף זייער שטייגער. אַפֿטמאָל זיך איך מיט איינעם פֿון זיי אין קליינעם שטאַטגאָרטן און פֿרוו אים קלאָר צו מאַכן, אַז דאָס איז שוין אייגנטלעך אַלץ; צו זיצן אַזוי שטיל. זיי פֿאַרשטייען עס נאָטירלעך, זענען **מסכים**, געפֿינען, אַז ס'איז אַזוי, אָבער נאָר מיט ווערטער, נאָר מיט ווערטער, דאָס איז עס טאָקע – זיי שפֿירן עס, אָבער **תמיד** בלויז אויף דער העלפֿט, זייער צווייטער **מהות** איז ביי אַנדערע זאָכן, זיי זענען אַזוי איינגעטיילט, קיינער שפֿירט עס נישט מיט זיין גאַנצן לעבן; איך קאָן **באמת** אליין אויך נישט זאָגן, וואָס איך מיינ אייגנטלעך. **בעת** איך זע זיי אַזעלכע אין זייערע צימערן, אין זייערע ביורעס, ביי זייערע פֿראַפֿעסיעס, ציט עס מיך שטאַרק צו, איך וואָלט אויך וועלן דאָ זיין און פֿאַרגעסן דעם קריג; אָבער באַלד

152

שטויסט עס מיך אָפֿ, ס'איז אַזוי ענג, ווי קאָן דאָס אויספֿילן אַ גאַנצן לעבן, מ'דאַרף עס צעברעכן, צעטראַסקען, ווי קאָן עס אַזוי זיין, **בעת** דאָרט, אויפֿן פֿראַנט, טראָגן זיך די קוילן איבער די אַקאַפּעס און די גראַנאַטן טראַסקען, און די פֿאַרווונדעטע שלעפט מען צוריק אויף די לייוונטע טראַג־בעטלעך און די **חברים** באַהאַלטן זיך אין די ווינקלען פֿון די שוואַרצבאַנס. דאָ זענען עפעס **לגמרי** אַנדערע מענטשן, מענטשן, וואָס איך פֿאַרשטיי זיי נישט, וואָס איך בין זיי **מקנא** און פֿאַראַכט זיי גלייכצייטיק. נישט ווילנדיק מוז איך קלערן וועגן קאָטן און אַלבערטן און מילערן און טיאָדען, וואָס טוען זיי דאָרט איצט? **אפֿשר** זיצן זיי אין קאָנטינע אַדער זיי שווימען – באַלד מוזן זיי ווידער גיין אויפֿן פֿראַנט.

אין מיינ צימער, קעגנאיבער דעם טיש, שטייט אַ לעדערנע קאַנאַפֿע. איך זען זיך אַוועק. אויף די ווענט הענגען אַ **סך** בילדער, אַנגעקלאַפט מיט קנאַפּקעס, וואָס איך האָב אַמאָל אויסגעשניטן פֿון צייטשריפֿטן. פּאַסטקאַרטלעך און צייכנונגען, וואָס זענען מיר געווען געפֿעלן. אין ווינקל שטייט אַ קליינער אייזערנער אויוון. ביי דער צווייטער וואַנט אַן עטאָזשערקע מיט מיינע ביכער.

אין דעם צימער האָב איך געלעבט, איידער איך בין געוואָרן אַ זעלנער. די ביכער האָב איך מיר איינגעקויפֿט ביסלעכווייז פֿון דעם געלט, וואָס איך האָב פֿאַרדינט פֿון לעקציעס. אַ **סך** פֿון זיי זענען גענוצט, אַלע קלאַסיקער, **למשל**, אַ באַנד האָט געקאָסט אַ מאַרק מיט צוואַנציק פֿעניק אין שטיפֿן בלויזן לייוונט. איך האָב זיי געקויפֿט אינגאַנצן, ווייל איך בין געווען ערנסט, ביי אויסגעוויילטע ווערק האָב איך קיינמאָל נישט געטרויט דעם אַרויסגעבער, ווי גוט זיי זאָלן נישט זיין. דעריבער האָב איך שטענדיק געקויפֿט בלויז "געזאַמלטע ווערק". געלייענט האָב איך זיי מיט גרויס **התמדה**, אָבער **סרוב** פֿון זיי האָבן מיך נישט שטאַרק באַפֿרידיקט. דעריבער האָב איך מער געהאַלטן פֿון די נייע ביכער, פֿון די מאַדערנע, וועלכע זענען, נאָטירלעך, טאָקע געווען אַ **סך** טייערער. עטלעכע פֿון זיי האָב איך **אפֿילו** דערוואָרבן נישט אינגאַנצן אויף קיין ערלעכן שטייגער, איך האָב זיי געליען און נישט צוריקגעגעבן, ווייל איך האָב זיך מיט זיי נישט געקאָנט צעשיידן.

אין פֿאַליצע פֿון דער עטאָזשערקע איז אַנגעשטעלט בלויז מיט שול־ביכער. זיי זענען שטאַרק אָפּגענוצט, ווייל מען האָט זיי ווייניק געשווינט, די זייטלעך אַרויסגעריסן, מען ווייסט דאָך צו וואָס און גאָר הינטן איז אַנגעפּאַקט העפֿטן, פּאַפֿירן און בריוו, צייכענונגען און מוסטערן.

איך וויל זיך אַריבערטראָגן אין מיינע געדאַנקען צוריק, אין יענער צייט. זי איז דאָך נאָך דאָ אין צימער, איך שפיר עס **תיכף**, די ווענט טראָגן זי אויף זיך. מיינע הענט ליגן אויף דעם פֿאַרענטש פֿון דער סאָפּקע; איצט מאַך איך מיר באַקוועם און לייג אויך אַרויף די פֿיס, און אַזוי זיך איך מיר אין ווינקל, פונקט ווי די סאָפּקע זאָל מיך

האלטן אין אירע אָרעמס. דאָס קליינע פֿענצטער איז אָפֿן, עס זעט זיך דאָס באַקאַנטע בילד פֿון דער גאָס מיטן הויכן קירכן־טורם אויפֿן ראָג. אויפֿן טיש שטייען אַ פּאָר בלומען, עס ליגן פֿעדער־האַלטערס, בליפֿעדערס, אַ מושל אַלס פרעס־פּאַפּיר, דער טינטער – דאָ איז אַלץ געבליבן אומפֿאַרענדערט.

אַזוי וועט עס אויך בלייבן אויב מיר וועט אָפּגליקן. דער קריג וועט זיך ענדיקן און איך וועל קומען אַהיים אויף שטענדיק. פונקט ווי איצט וועל איך דאָ זיצן און אַנקוקן מײַן צימער און וואַרטן.

איך בין אויפֿגעוועגט, אָבער איך וויל עס נישט זיין, וויל עס איז נישט ריכטיק. עס ווילט זיך מיר ווידער דערשפירן דידאַזיקע שטילע **התלהבות**, דאָס געפֿיל פֿון העפֿטיקן, אומדערקלערלעכן דראַנג, ווי פֿריער, **בעת** איך בין צוגעגאַנגען צו מײַנע ביכער. ווידער זאָל מיך אַרומכאַפֿן דער ווינט פֿון די ווינטשן, וואָס טראָגט זיך פֿון די פֿאַרשידנפֿאַרביקע ביכער־רוקנס, ער זאָל צעשמעלצן דעם שווערן, טויטן שטיק בליי, וואָס ליגט ערגעץ

154

וואו אין מיר באַהאַלטן און ווידער וועקן אין מיר די אומגעדולד פֿון דער צוקונפֿט, די באַפֿליגלטע פֿרייד מיט דער וועלט פֿון געדאַנקען; — ער זאָל מיר צוריקברענגען מײַן פֿאַרלאָרענע יוגנט־ענערגיע. איך זיין און וואַרט.

פּלוצלינג פֿאַלט מיר אײַן, אַז איך מוז גיין צו קעמער־כס מאַמע; מיטלשטעטן קאָן איך אויך באַזוכן, ער איז זיכער אין קאָזאַרמע. איך קוק דורכן פֿענצטער: — הינטערן זוניקן גאַסן־בילד באַווייזן זיך מיט נעפל באַדעקטע בערגלעך, פֿאַרוואַנדלען זיך אין אַ העלן הערבסט־טאָג, וואו איך זיין ביים פֿייער און עס מיט קאַטן און אַלבערטן געבראַטענע קאַרטאָפֿל מיט שאַלעכץ.

אָבער וועגן דעם וויל איך איצט נישט קלערן, איך טרייב אָפּ דעמדאַזיקן געדאַנק, דאָס צימער זאָל ריידן, זאָל מיך אַרומכאַפֿן און טראָגן, איך וויל פֿילן, אַז איך געהער אַהער, אין זיך צוהערן, **כדי** איך זאָל וויסן, ווען איך גיי צוריק אויפֿן פֿראַגט. דער קריג פֿאַרזינקט און דערטרינקט זיך, **בעת** עס קומט די כוואַליע פֿון אַהיימקער, ער האָט זיך געענדיקט, ער פֿרעסט אונדז נישט אויף, ער האָט נישט איבער אונדז קיין אַנדערע **שליטה** ווי די אויסערלעכע.

די ביכער־רוקנס שטייען איינער נעבן אַנדערן. איך דערקען זיי און דערמאָן זיך **אַפֿילו** וויאָזוי איך האָב זיי איינגעשטעלט. איך בעט זיי מיט מײַנע אויגן: רעדט צו מיר, — נעמט מיך אויף, — נעם מיך אויף, דו לעבן פֿון פֿריער, — דו שיין זאָרגלאָז לעבן — נעם מיך ווידער אויף — איך וואַרט, איך וואַרט.

בילדער טראָגן זיך פֿאַרבײַ זיי האַלטן זיך נישט פֿעסט.

זיי זענען בלויז שאַטנס און דערינערונגען.

קיין זאך נישט — קיין זאך נישט.

מײַן אומרוי־קייט וואַקסט.

אַ **מוראדיק** געפֿיל פֿון פֿרעמדקייט דערוועקט זיך פּלוצלינג אין מיר. איך קאָן נישט צוריקגעפֿינען, איך בין אויסגעשלאָסן; ווי איך זאָל נישט בעטן און וויפֿיל איך זאָל זיך נישט אָנשטרענגען, קיין זאך רירט זיך נישט, איינזאַם און טרויעריק זיין איך דאָ ווי אַ **פֿאַרמשפּטער**, און די פֿאַרגאַנגענהייט קערט זיך אָפּ. גלייכצײטיק שפיר איך עפעס אַ **מין מורא** איר צו שטאַרק צו בעטן, וויל איך ווייס נישט, וואָס עס קאָן דערפֿון שפּעטער אַרויסקומען. איך בין אַ זעלנער, און דערביי מוז איך זיך האַלטן.

אַ מידער שטיי איך אויף און קוק אַרויס דורכן פֿענצטער. דערנאָך נעם איך איינס פֿון די ביכער, הייב אָן צו בלעטערן, **כדי** צו לערנען. אָבער איך שטעל עס אַוועק און נעם אָן אַנדערס. איך זע אין בוך ערטער, וואָס זענען אונטערגעשטראָכן. איך זוך, בלעטער, נעם נייע ביכער. נעבן מיר ליגט שוין אַ גאַנצער פּאַק, באַלד קומען צו נאָך אַנדערע, האַסטיקער — בלעטער, העפֿטן, בריוו.

שטום שטיי איך פֿאַר דעם אַלעם. ווי פֿאַר אַ געריכט.

מוטלאָז.

ווערטער, ווערטער, ווערטער — זיי דערגייען נישט צי מיר, דערגרייכן מיך נישט.

פאַמעלעך שטעל איך צוריק אַוועק די ביכער אויף זייערע ערטער.

פֿאַרבײַ, אויף אייביק פֿאַרבײַ.

שטיל גיי איך אַרויס פֿון צימער.

אײַך האָב נאָך די האָפֿענונג נישט פֿאַרלאָרן. מײַן צימער טרעט אײַך שוין מער נישט אײבער, אײך טרײסט זיך אָבער דערמיט, וואָס עטלעכע טעג דאַרפֿן נאָך נישט זײַן דער **סוף**. אײך האָב דערנאָך — שפּעטער — גאַנצע יאָרן צײט דערויף.

דערווייל גײ אײך צו מיטלשטעטן אין קאַזאַרמע און מיר זיצן אין זײַן **חדר**, דאָ איז אַ לופֿט, וואָס אײך האָב נישט ליב, אָבער אײך בין צו איר געווינט.

מיטלשטעט האָט פֿאַר מיר גרייט אַ נײַעס, וואָס עלעקטריזירט מײך **פשוט**.
ער דערציילט מיר, אַז קאַנטאַרעק איז אַהער געקומען אַלס לאַנד־שטורמאַן* — שטעל דיר פֿאַר, זאָגט ער און נעמט אַרויס אַ פֿאַר גוטע ציגאַרן, אײך קום אַהער פֿון לאַזאַרעט און ער גײט מיר אַנטקעגן. ער שטרעקט מיר אויס זײַן לאַפּע און קוואַקעט.

— זעט נאָר, מיטלשטעט, וואָס מאַכט מען?

אײך גלאָץ אויס אַ פֿאַר אויגן און ענטפֿער:

— לאַנד־שטורמאַן, קאַנטאַרעק, דינסט איז דינסט און שנאַפּס איז שנאַפּס, דאָס האָט איר אײַנגטלעך אַמבעסטן געדאַרפֿט וויסן. האַלט זיך ווי געהעריק, **בעת** איר רעדט מיט אַ העכערן פֿון אײַך! — האָסט געדאַרפֿט זען **בעת־מעשה** זײַן **פנים**; אַן **אמת** זויערע אוועקע באַלד פרוווט ער זיך אָבער נאָכאַמאָל צו רעדן פֿריינטלעכער. אײך ענטפֿער אים אָבער נאָך שאַרפֿער. און אַט נוצט ער אויס אין קאַמף זײַן שטערקסטע געווער און פֿרעגט פֿאַרטרוילעך:

— זאָל אײך מיטהעלפֿן, אַז מען זאָל אײַך צולאָזן צום עקזאַמען?

ער האָט מײך געוואָלט דערמאָנען, פֿאַרשטייט צי נישט. און אַט ווער אײך אַן אויפֿגעקאַכטער און דערמאָן אים אויך:

לאַנד־שטורמאַן, קאַנטאַרעק, מיט צוויי יאָר צוריק האָט איר אונדז אַגיטירט זיך צו מעלדן אין באַצירקס־ביראָ; צוזאַמען מיט אונדז אויך יאָזעף בעהם, וואָס האָט אײַנגטלעך נישט געוואָלט. ער איז געפֿאַלן מיט דריי **חדשים** פֿריער, אײדער מען האָט אים אָפּגערופֿן פֿון פֿראַנט. אַן אײַך וואָלט ער דערצו נישט געקומען. און איצט: צוריק. מיר וועלן זיך נאָך דורכריידן. מיר איז אַנגעקומען לײכט זיך צו שטעלן אין דער שפיץ פֿון זײַן קאַמפּאַניע. **קודם כל** האָב אײך אים מיטגענומען אין קליידער־מאַגאַזין און געזען מען זאָל אים ווי געהעריק אויספּוצן. דו וועסט אים באַלד זען.

מיר גײען אַרײַן אין הויף. די קאַמפּאַניע שטייט גרייט. מיטלשטעט גײט צו נענטער און קאַנטראָלירט. און אַט דערזע אײך קאַנטאַרעק און האַלט זיך אײַן מיט אַלע **כוחות** נישט אויסצושיסן מיט קײן געלעכטער. ער טראָגט אַ

*לאַנדשטורם — קריגספֿעיקע אײַנוווינער, וואָס געהערן אָבער נישט צום פֿאַקטישן מיליטער. (אי.ב.)

157

לאַנגן אָפּגעבליאַקירטן בלויען ראָק. אויפֿן רוקן און אויף די אַרבל זענען אַרײַנגעשטעלט גרויסע טונקעלע לאַטעס. דער ראָק האָט וואַרשיינלעך געהערט עפעס צו אַ **מין** ריז. דערפֿאַר אָבער זענען שוין די אויסגעריבענע שוואַרצע הויזן אַ ביסל צו קורץ, זיי דערגרייכן אים בלויז ביז צו די קניי. די שייך אָבער זענען טאַקע דערפֿאַר ברייטע, אײַזן־האַרטע, אַלטפֿרענקישע טרעטערס מיט לאַנגע שפיצן, בײַ די זײַטן צו שנורעווען. אַלס אויסגלייך איז דאָס היטל ווידער צו קליין, אַ **מוראדיק** שטוציק קרעצל. דער אַלגעמײנער אײַנדרוק איז מער ווי אַ קאַמישער, ער רופֿט **ממש** אַרויס אַ **רחמנות**־געפֿיל.

מיטלשטעט בלייבט פֿאַר אים שטיין:

לאַנד־שטורמאַן, קאַנטאַרעק, צי דאָס הייסט אַן אויסגעפּוצטער קנאַפּ? ווי עס ווייזט אויס האָט איר עס קײנמאָל נישט געלערנט, עס איז צו ווייניק קאַנטאַרעק, צו ווייניק. —

אײך קוועל **ממש** פֿון **נחת**. פונקט אַזוי האָט קאַנטאַרעק אין שולע געזידלט מיטלשטעטן, מיטן זעלבן טאָן:

”צו ווייניק, מיטלשטעט, צו ווייניק. —

מיטלשטעט שטראָפֿט אים ווייטער:

— קוקט זיך נאָר צו צו בעטכערן, ער קאָן אײַך דינען אַלס בײַשפּיל, בײַ אים מעגט איר זיך לערנען.

אײך טרוי **פשוט** נישט מײנע אויגן.

בעטכער איז טאַקע אויך דאָ, בעטכער אונדזער שול־פֿאַרטיער. און ער קאָן דאָס דינען אַלס בײַשפּיל! קאַנטאַרעק וואַרפֿט אויף מיר אַ בליק, ווי ער זאָל מײך וועלן אײַנשלינגען. אײך אָבער באַטראַכט רוניק זײַן **פרצוף**, גלייך ווי אײך קען אים גאַרנישט.

ווי **משונהדיק** נאָריש זעט ער אויס אין זיין קרעצל אויפֿן קאָפּ און אין זיין העלבלויען מונדיר! און פֿאַר אַזאַ **מין** פֿאַרשוין האָט מען עס פֿריער געציטערט און געפֿלאָטערט, **בעת** ער האָט געטראָגט אויף דער קאָטעדערע און פֿלעגט שטעכן מיטן בלייפֿעדער יעדן איינעם פֿון אונדז פֿאַר די אומרעגלמעסיקע

158

פֿראַנצויזישע צייטווערטער, מיט וועלכע מ'האָט שפּעטער אין פֿראַנקרייך **לגמרי** גאָרנישט געקאָנט אויפֿטאָן. ס'זענען נאָך **כמעט** נישט אַריבער קיין גאַנצע צוויי יאָר; — און אַט שטייט דאָ איצט דער לאַנדשטורמאַן קאַנטאַרעק, אַן אַבדיקירטער **מלך**, מיט קרומע קני און אַרעמס ווי טאַפֿ־אויערן. מיט שלעכט געפּוצטע קנעפּ און אין אַ לעכערלעכער פּאָזע, אַן אוממעגלעכער זעלנער.

בשום־אופן קאָן איך אים איצט נישט צונויפֿבינדן מיט יענעם דראַענדיקן בילד אויף דער קאָטעדערע, און איך וואָלט **באמת** זייער געוואָלט וויסן, וואָס וועל איך טאָן, אויב דערדאָזיקער עלנטער פֿאַרשוין וועט מיך, דעם אַלטן זעלנער, נאָך אַמאָל ווען ס'איז אַ פֿרעג טאָן:

— "נו, בוימער, זאָגט מיר נאָר ווי וועט זיין דער **עבר** פֿון צייטוואָרט — —

דערווייל באַפֿעלט מיטלשטעט אָנהויבן זיך צו איבן און אָנגריפֿן, קאַנטאַרעק ווערט פֿון אים גוטמוטיק באַשטימט אַלס גרופּע־פֿירער.

דערין ליגט אַ באַזונדערער גרונט. **בעת** אָנגריפֿ מוז זיך דער גרופּע־פֿירער **תמיד** געפֿינען אויף צוואַנציק טריט פֿריער פֿאַר זיין גרופּע; — ווי נאָר מ'קאָמאַנדעוועט: צוריק — מאַרש! מאַכט די אָנגריפֿ־פֿער־ריי בלויז אַ ווענדונג, דער גרופּע־פֿירער אָבער וואָס צוליב דערדאָזיקער בעוועגונג געפֿינט ער זיך פּלוצלינג צוואַנציק טריט הינטער דער ליניע, מוז לויפֿן אין גאַלאַפּ, **כדי** ווידער צו קומען אויף צוואַנציק טריט פֿריער פֿאַר דער גרופּע. צוזאַמען זענען עס אַלזאַ פֿערציק טריט מאַרש, מאַרש. ווי נאָר ער קומט אָבער אָן, ווערט ווידער **תיכף** קאָמאַנדירט צוריק — מאַרש! און ער מוז ווידער לויפֿן פֿערציק טריט אויף דער צווייטער זייט אויף דעם **אופן** מאַכט די גרופּע גאַנץ געמיטלעך בלויז איין ווענדונג און אַ פֿאַר טריט, **בעת** דער גרופּע־פֿירער טאַנצט אַרום הין און צוריק ווי אַ פּאַיאָץ אויף אַ שטעקן. דערדאָזיקער גאַנצער אויפֿטו איז איינער פֿון הימלשטאַס אויסגעפרוווטע רעצעפטן. קאַנטאַרעק קאָן פֿון מיטלשטעטן מער נישט פֿאַרלאַנגען,

159

ווייל ער האָט אים אַמאָל נישט דורכגעלאָזן ביים עקזאַמען און מיטלשטעט וואָלט געווען אַ גרויסער **שוטה** נישט אויסצונוצן אַזאַ גוטע געלעגנהייט, איידער ער גייט צוריק אַוועק אויפֿן פֿראַנט! מ'שטאַרבט דאָך **אפֿשר** אַביסל לייכטער, וויסנדיק, אַז אַ זעלנער קאָן אויך אַמאָל האָבן די מעגלעכקייט צו ווייזן, אַז ער איז אַ מענטש.

דערווייל לויפֿט קאַנטאַרעק הין און צוריק ווי אַן איבערגעשראַקענער ווילדער **חזיר**. אין אַ צייט אַרום רייסט מיטלשטעט איבער דידאָזיקע שפּיל און איצט הויבט זיך אָן די זייער וויכטיקע איבונג פֿון קריכן אויף די קני און עלנבויגנס, האַלטנדיק ווי געהעריק דעם שנור, רוקט קאַנטאַרעק זיין פּראַכט־פֿיגור איבערן זאַמד, האַרט פֿאַרביי אונדז. ער סאָפּעט שטאַרק, און זיין סאָפּן איז **אמתע** מוזיק.

מיטלשטעט מונטערט אים אויף, טרייסטנדיק דעם לאַנד־שטורמאַן קאַנטאַרעק מיט ציטאַטן פֿון אויבערלערער קאַנטאַרעק.

— "לאַנדשטורמאַן קאַנטאַרעק. מיר האָבן דאָס גליק צו לעבן אין אַ גרויסער צייט און מוזן זיך אַלע צונויפֿנעמען און אַריבערטראָגן אויך דאָס ביטערע.

קאַנטאַרעק שפּייט אויס אַ שמוציק שטיקל האַלץ, וואָס איז אים אַריין צווישן די ציין, און שוויצט.

מיטלשטעט בויגט זיך אַראָפּ און **דרשנט** ווייטער:

— "און צוליב קלייניקייטן, לאַנדשטורמאַן קאַנטאַרעק, דאַרף מען קיינמאָל די גרויסע איבערלעבענישן נישט פֿאַרגעסן!"

מיך ווונדערט, וואָס קאַנטאַרעק ווערט נישט צעפּלאַצט מיט איין קנאַל, באַזונדערס איצט, **בעת** די ספּאַרט־איבונגען, ווען מיטלשטעט קאָפּירט אים גרויסאַרטיק, כאַפּנדיק אים פֿאַרן לאַץ, פֿאַרן שפיץ גאַמבע, שיטנדיק דערביי מיט פֿאַרשידענע **חכמות**. פונקט ווי קאַנטאַרעק האָט עס פֿריער געמאַכט מיט אים.

דערנאָך ווערט פֿאַרטיילט דער ווייטערדיקער דינסט.

— קאַנטאַרעק און בעטכער, גייט נאָכן ברויט! נעמט מיט דאָס האַנט־וועגעלע!

אין אַ פֿאַר מינוט אַרום לאַזט זיך אַוועק ס'פֿאַרל מיטן

160

האנטוועגעלע. קאנטארעק, א צעקאכטער, האלט אראפגעלאזן דעם קאפ. דער פארטיער איז שטאלץ, וויל ער האט א ליכטן דינסט.

די ברויטפאבריק איז אויפן צווייטן עק שטאט. ביידע מוזן זיך דעדיבער שלעפן הין און צוריק איבער דער גאנצער שטאט.

— די ארבעט דויערט שוין ביי אייך א פאר טעג — **כעסט** זיך מיטלשטעט — ס'זענען פאראן מענטשן, וואס קאנען זיך שוין אויף אייך נישט דערווארטן.

— גרויסארטיק — זאג איך — און ער האט זיך נאך נישט באקלאגט?

— ער האט עס שוין געפרוויט! אונדזער קאמאנדיר האט שרעקלעך געלאכט, דערהערנדיק דידאזיקע **מעשה**. ער קאן נישט פארטראגן קיין לערער. אויסערדעם פלירטעווע איך מיט זיין טאכטער.

— ער וועט דיר אפטאן א שטיקל ביים עקזאמען.

— איך פלייף אויף אים — ענטפערט מיטלשטעט געלאסן — זיין אנקלאגע איז אויסערדעם געווען **לגמרי** צוועקלאז, וויל איך האב געקאנט דערווייזן, אז זיין דינסט איז מייסטנס געווען זייער א ליכטער.

— האסט נישט געקאנט ווי געהעריק אים אנלערנען? — טו איך א פֿרעג.

— צופיל **כבוד** פאר אים — ענטפערט מיטלשטעט רויק און שטאלץ.

וואס איז דער אורלויב? — א **מין** וואקלעניש, וואס מאכט נאך שפעטער אלץ נאך שווערער. שוין איצט מישט זיך אריין דער אפשייד.

מזין מאמע קוקט מיך שווינגנדיק אן; — זי ציילט די טעג, איך ווייס עס; יעדן פרימארגן איז זי טרויעריק. שוין ווידער א טאג ווייניקער. מזין טארניסטער האט זי פאררוקט, זי וויל נישט, אז ער זאל איר דערמאנען אן מזין אוועקפארן.

די **שעה** לויפן געשווינט, **בעת** מזיצט ליידיק און מען

161

טראכט זיך אריין. איך טו זיך א כאפ און גיי באגלייטן מזין שוועסטער. זי גייט אין יאטקע, **אפֿשר** וועט זי קריגן עטלעכע פֿונט ביינער. עס איז נישט אזא ליכטע זאך. פֿון באגינען אן שטייט דער **עולם שעה** לאנג אין דער ריי. גאנץ אפט פאלט מען דארט אין **חלשות**.

מיר האבן נישט קיין גליק. נאכדעם ווי מיר זענען, זיך בייטנדיק, אפגעשטאנען גאנצע דריי **שעה**, פארמאכט מען די יאטקע. נישטא מער קיין ביינער.

עס איז גוט, וואס איך באקום פראדוקטן. איך ברענג דערפֿון א טייל מזין מאמען, און מיר האבן אלע א ביסל בעסער צו עסן.

די טעג ווערן **פסדר** שווערער און מזין מאמעס אויגן אלץ טרויעריקער. נאך פֿיר טעג. איך מוז גייען צו קעמעריכס מוטער.

מען קאן עס **בשום אופן** נישט שילדערן אויפן פאפיר. דידאזיקע ציטערנדיקע כליפנדיקע פֿרוי, וואס טרייסלט מיר און שרייט אויף מיר:

“פֿארוואס־זשע לעבסטו, אז ער איז טויט?”

וואס פֿארפֿלייצט מיך **ממש** מיט טרערן און שרייט:

“צו וואס זענט איר **בכלל** דא, קינדער ווי איר” —

וואס טוט זיך א ווארף אויף א שטול און וויינט!

— “צי האסטו אים געזען? צו האסטו אים נאך געזען? ווי אזוי איז ער געשטארבן?”

איך זאג איר, אז ער האט באקומען א קויל אין הארצן און איז אויפן ארט געשטארבן. זי קוקט מיך אן, זי צווייפלט:

— דו זאגסט ליגן, איך ווייס עס בעסער. איך האב געפֿילט ווי שווער ער איז געשטארבן. איך האב געהערט

זיין שטים, זיין אנגסט האב איך באנאכט געשפירט, — זאג דעם **אמת**, איך וויל עס וויסן, איך מוז עס וויסן.

— ניין, — זאג איך, איך בין נעבן אים געווען, ער איז גלייך געווען טויט.

זי בעט מיך שטילערהייט:

“זאג עס מיר, דו מוזט עס. איך ווייס דו ווילסט מיך דערמיט מרייסטן, אבער צי דען זעסטו נישט אז דו

קוועלסט מיך נאך ערגער, ווי ווען דו זאלסט מיר זאגן דעם **אמת**. איך קאן די אומגעוויסהייט מער נישט

אַריבערטראָגן, זאָג מיר ווי עס איז געווען, ווי שרעקלעך עס זאל נישט זיין. עס איז נאָך אַלץ בעסער, ווי דאָס וואָס איך קלער.

איך וואָלט עס איר שוין קיינמאל נישט געזאָגט, ווען זי זאל מיך **אַפילו** צעהאַקן אויף שטיקלעך. איך האָב אויף איר שטאַרק **רחמנות**, אָבער דאָך קומט זי מיר אויס אַ ביסל נאַריש. זי מוז זיך דאָך איין פאַר אַלע מאָל זאָגן, קעמערדיך בלייבט טויט, צו זי ווייס עס אָדער נישט. אַז מען האָט געזען אַזויפיל טויטע, קאָן מען שוין **בשום אופן** נישט באַגרייפֿן וויאָזוי מען קלאָגט און מען ליידט אַזויפיל צוליב איין איינצלנעם. און איך טו דעריבער אַ זאָג שוין אַ ביסל אומגעדולדיק:

— ער איז **תיכף** געווען טויט. ער האָט עס גאַרנישט געפֿילט. זיין **פנים** איז געווען גאַנץ רויק.

זי שווייגט. דערנאָך פֿרעגט זי לאַנגזאַם:

— צי קאַנסטו מיר דערויף שווערן?

— יאָ.

— מיט אַלץ וואָס דיר איז הייליק?

אָך גאָט, וואָס איז שוין דען ביי מיר הייליק? דאָס בייט זיך דאָך ביי אונדז אַזוי געשווינט.

— יאָ, ער איז **תיכף** געווען טויט.

— ווילסטו אַליין נישט צוריק קומען, אויב עס איז נישט **אמת**?

— איך וויל נישט צוריק קומען, אויב ער איז נישט געווען **תיכף** טויט.

איך וואָלט נאָך ווער ווייסט וואָס אויף זיך גענומען. אָבער עס ווייזט אויס, אַז זי גלויבט מיר. זי קרעכצט און וויינט אַ לאַנגע צייט נאָכאַנאַנד. איך זאל איר דערציילן וויאָזוי עס איז

163

געווען און איך קלער אויס אַ **מעשה**, אין וועלכער איך גלויב **כמעט** אַליין.

ווען איך גיי אַוועק קושט זי מיך און שענקט מיר זינס אַ בילד. ער שטייט אויף אים אין זיין רעקרוטן-מונדיר אַנגעשפּאַרט אָן אַ רונדן טיש, וואָס זיינע פֿיסלעך זענען פֿון אומגעשיילטע ווייסע בוים-צווייגן. פֿון ווייטנס זעט זיך אַ וואַלד, געמאַלט אַלס קוליס. אויפֿן טיש שטייט אַ קופֿעל ביר.

עס איז מיין לעצטער אָונט אין דער היים. אַלע זענען שווייגעדיק. איך גיי פֿרי שלאָפֿן, איך כאַפֿ אָן דאָס קישן, איך דריק עס צו זיך און גראַב דערין איין דעם קאַפּ. ווער ווייס צי וועל איך ווען עס איז נאָכאַמאל שלאָפֿן אויף אַזאַ ווייכן געלעגער!

מיין מאַמע קומט שפעטער נאָכאַמאל צו מיר אין צימער. זי מיינט, אַז איך שלאָף, און איך מאַך זיך טאַקע שלאָפֿנדיק. צו ריידן, וואַכעדיק צו זיין איינער מיטן אַנדערן, איז צו שווער.

זי זיצט **כמעט** ביז אינדערפֿרי, כאַטש זי ליידט **יסורים** און קרימט זיך אָפֿטמאל. **סוף-פל-סוף** קאָן איך עס מער נישט איבערטראָגן, איך מאַך דעם אַנשטעל, ווי איך זאל זיך פֿלוצלינג האָבן אויפֿגעכאַפט.

— גיי שלאָפֿן, מאַמע, דו וועסט זיך נאָך דאָ פֿאַרקילן.

— זי זאָגט:

“שלאָפֿן וועל איך נאָך קאָנען גענוג שפעטער.”

איך זעץ זיך אַנידער:

איך גיי דאָך נישט פֿונדאָנען אויפֿן שלאַכט־פֿעלד, מאַמע. פֿיר וואָכן מוז איך דאָך נאָך פֿריער בלייבן אין באַראַקן-לאַגער, פֿון דאָרט וועל איך זיך נאָך **אַפֿשר** אויף אַ זונטיק צו איינעם אַריבערכאַפֿן.

זי שווייגט. דערנאָך פֿרעגט זי שטילערהייט:

— שרעקסטו זיך זייער?

— ניין, מאַמע.

איך וויל דיר נאָך עפעס זאָגן:

— זיי פֿאַרזיכטיק מים די פֿרויען אין פֿראַנקרײַך. זיי זענען דאָרט שלעכט.

— אַך מאַמע, מאַמע! פֿאַר דיר בין איך אַ קינד, — פֿאַר וואָס זאל איך נישט אַוועקלייגן דעם קאַפּ אויף דיין

שוים און וויינען? פֿאַרוואָס מוז איך **כסדר** זיין דער שטאַרקער און דער רויקערער, מיר ווילט זיך דאָך אויך אַמאָל וויינען און ווערן געטרייסט, איך בין דאָך, **באמת**, נישט פֿיל מער ווי אַ קינד, אין שאַנק הענגען נאָך מינע

קורצע יינגלערישע הויזן, עס איז דאָך ערשט נישט לאַנג געווען, פֿאַרוואָס איז עס שוין פֿאַרביי?

איך זאָג אַזוי רויק ווי איך קאָן נאָר:

— דאָרט וווּ מיר שטייען זענען נישטאָ קיין פֿרויען, מאַמע.
 — און זיי גאַנץ פֿאַרזיכטיק דאָרט אין פֿעלד, פֿאַול.
 — אַך מאַמע, מאַמע! פֿאַרוואָס דריק איך דייך נישט אין מינע אַרעמס און מיר זאָלן שטאַרבן ביידע. סאַראַ
 עלנטע הינט מיר זעמיר אייגנטלעך!
 — יאָ מאַמע, דאָס וועל איך טאָן.
 — איך וועל יעדן טאָג פֿאַר דיר גאָט בעטן, פֿאַול.
 אַך מאַמע, מאַמע, לאָמיר אויפֿשטיין און אַוועקגיין, צוריק דורך די יאָרן ביז דאָסדאָזיקע גאַנצע עלנט זאָל
 אויף אונדז מער נישט ליגן, צוריק צו דיר און מיר אליין, מאַמע!
 — **אפֿשר** קאָנסטו באַקומען אַ פּאַסטן, וואָס איז נישט אַזוי געפֿערלעך.
 — יאָ, מאַמע איך וועל **אפֿשר** אַריין אין קיר, דאָס קאָן שוין זיין.
 — נעם טאַקע אָן דעמאָזיקן פּאַסטן, **אַפֿילו** ווען די איבעריקע וועלן ריידן. —
 — דאָס אַרט מיך קנאַפּ וואָס, מאַסע.
 זי זיפֿצט. איר **פֿנים** איז אַ וויסער שנין אין דער טונקלקייט.
 — איצט מוזטו גיין שלאָפֿן, מאַמע.
 זי ענטפֿערט נישט.

165

איך שטיי אויף און לייג איר אַרויף מיין דעקע אויף די אַקסלען. זי שפּאַרט זיך אָן אויף מיין אַרעם, זי האָט
 שמערצן. אַזוי פֿיר איך זי אַוועק. אַ קורצע ווילע בלייב איך נאָך ביי איר.
 — די מוזט טאַקע איצט געזונט ווערן, מאַמע, ביז איך וועל צוריקקומען.
 — יאָ, יאָ, מיין קינד.
 — איר דאַרפֿט מיר קיין זאָך נישט שיקן, מאַמע. מיר האָבן דאָרט גענוג צו עסן. איך וועט עס מער צונאָך
 קומען.
 ווי עלנט ליגט זי אין איר בעט, זי, די, וואָס האָט מיך ליב מער ווי אַלץ אויף דער וועלט. אַז איך וויל שוין
 אַוועקגיין זאָגט זי האַסטיק:
 — איך האָב דיר נאָך אָנגעגרייט צוויי פּאַר אונטערהויזן, עס איז גוטע וואָל, זייער וואַרעמע. פֿאַרגעס נאָר
 נישט זיי איינצופאַקן.
 — אַך מאַמע, איך ווייס וואָס די צוויי פּאַר אונטערהויזן האָבן דייך געקאָסט, וויפֿיל דו ביסט אָפּגעשטאַנען
 און אַרומגעלאָפֿן און געבעטלט! אַך מאַמע, מאַמע, ווי קאָן מען עס **משיג** זיין, אַז איך מוז פֿון דיר אַוועק, ווער
 אַנדערש האָט דען אויף מיר מער רעכט פֿון דיר. איך זיין נאָך דאָ, און דו ליגסט דאָרט, מיר האָבן זיך איינאַנדער
 אַזויפֿיל צו זאָגן, אָבער מיר וועלן שוין קיינמאָל דערצו נישט קומען.
 — גוטע נאַכט, מאַמע.
 — גוטע נאַכט, מיין קינד.
 — דאָס צימער איז טונקל. מיין מוטערס אַטעם טראָגט זיך אין אים אַרום. אינמיטן קלאַפט דער זייגער. אין
 דרויסן פֿאַר די פֿענצטער בלאָזט עס. די קאַשטאַנען-ביימער רוישן.
 אין קאַרידאָר פֿאַל איך איבער מיין טאַרניסטער, וואָס ליגט שוין אַ פֿול געפּאַקטער, וויל איך מוז מאַרגן
 גאַנץ פֿרי אָפּפֿאַרן.
 איך בייס מינע קישנס. איך כאַפּ אַרום מיט די פֿויסטן די אייזערנע שטאַנגען פֿון מיין בעט. איך האָב נישט
 געטאַרט קומען אַהער. איך בין געווען גלייכגילטיק און אָפּטמאָל האָפֿנונגסלאָז דאָרט אויפֿן פֿעלד; — איך וועל
 שוין קיינמאָל נישט קאָנען אַזוי זיין. איך בין געווען אַ זעלנער און איצט בין איך נישט מער ווי די
 פֿאַרקערפֿערונג פֿון לידן וועגן זיך, וועגן מיין מוטער, וועגן אַלץ, וואָס איז אַזוי טרייסטלאָז און אָן אַ **סוף**.
 איך האָב נישט געטאַרט פֿאַרן אויף אורלויב.

VIII

די באַראַקן אין סטעפֿלאַגער קען איך נאָך. דאָ האָט הימלשטאַס דערצויגן טיאָדען. ווייטער קען איך דאָ
 אָבער קיינעם נישט; אַלץ האָט זיך דאָ געביטן, ווי שטענדיק. נאָר עטלעכע פֿון דידאָזיקע מענטשן האָב איך
 פֿריער פֿאַרבייגענדיק באַמערקט.

מיין דינסט־ארבעט פֿיר איך אויס מעכאַניש. אין אָוונט בין איך **פּמעט** שטענדיק אין דער זעלנער־היים, דאָ ליגן אויסגעשפּרייט פֿאַרשידענע צייטונגען, וואָס איך לייען זיי אָבער נישט. עס שטייט דאָ אָבער אַ קלאַוויר און זייער גערן שפּיל איך אויף אים. צוויי מיידלעך באַדינען אונדז, איינע פֿון זיי איז אַ יונגע. דער לאַגער איז אַרומגערינגלט מיט הויכע דראַט־פּאַרקאַנעס. אויב מיר קומען שפּעט פֿון זעלנער־היים מוזן מיר האָבן פּאַסיר־שינען. ווער עס קאָן זיך פֿאַרשטענדיקן מיטן וואָך־פּאַסטן, קריכט, נאַטירלעך, אַזוי אויך דורך.

צווישן גרינע קוסטעס און ווייסע בזשאַזע־וועלדער מאַכן מיר יעדן טאָג אין סטעפּ אונדזערע קאָמפּאַניע־איבונגען. עס איז צו דערליידן, אויב מען פֿאַרלאַנגט שוין נישט מער. מען לויפֿט פֿאַרויס, מען טוט זיך אַ וואָרף און דער אָטעם בייגט הין און צוריק די שטענגלעך אויף די בלעטער. דאָס קלאַרע זאַמד ליגט געדיכט אויפֿן באַדן, ריין ווי אין אַ לאַבאָראַטאָריע, צונויפֿגעמישט מיט אַ **סך** קליינינקע שטיינדעלעך. עס איז זייער אָנציענדיק איינצוגראַבן דערין די הענט. צום שענסטן אָבער זענען די וועלדער מיט זייערע

168

בזשאַזע־ראַנדן. יעדן מאָמענט בייטן זיי די פֿאַרב. איצט ליכטן די שטאַמען וויס ווי געפֿאַלענער שניי, און זידיק און לופֿטיק שוועבן צווישן זיי די פֿאַרשידנפֿאַרביקע בלעטער; – אין אַ מינוט אַרום פֿאַרוואַנדלט זיך אַלץ אין אַ קריסטאַלענער בלאַקייט, וואָס טראַגט זיך ווי באַזילבערט פֿון ראַנד און פֿאַרטרייבט די גרינקייט; אָבער באלד פֿאַרטונקלט עס זיך אויף איין אָרט **פּמעט** ווי שוואַרץ, **בעת** עס טראַגט זיך אַ וואַלקן איבער דער זון און דערדאָזיקער שאַטן לויפֿט ווי אַ געשפּענסט לענגאויס די איצט בלייכע שטאַמען, ווייטער איבערן סטעפּ צום האַריזאָנט, — דערווייל שטייען שוין די **בזשאַזעס** ווי **יום־טובֿדיקע** פֿענער מיט ווייסע שטאַנגען פֿאַרן רויט־גאַלדענעם גלאַנץ פֿון די אַרומיקע באַפֿאַרבטע קוסטעס.

דאָסדאָזיקע שפּיל פֿון די צאַרטע ליכטיקייטן און דורכזיכטיקע שאַטנס ווירקן אָפֿטמאָל אויף מיר אַזוי **פֿאַרשיפורנדיק**, אַז איך דערהער **פּמעט** נישט די קאָמאַנדע־רופֿן.

בעת מ'איז אליין, הויבט מען אָן באַטראַכטן און ליב צו קריגן די נאַטור. און איך האָב דאָ נישט קיין גרויסע באַקאַנטשאַפֿט און וויל עס אויך צופֿיל נישט האָבן. מ'איז צו ווייניק איינער מיטן אַנדערן באַקאַנט, מ'זאָל קאָנען מער טאָן ווי אַביסל פֿלאַפלען און אין אָוונט שפּילן זיבעצן־און־פֿיר אָדער זיך וויצלען.

נעבן אונדזערע באַראַקן געפֿינט זיך דער גרויסער רוסן־לאַגער. ער איז **אַפֿילו** אָפּגעשטיילט פֿון אונדז מיט הויכע דראַט־ווענט, אָבער דאָך גיט זיך אָפֿט איין די געפֿאַנגענע צו אונדז אַריבערצוקומען. זיי האַלטן זיך זייער שרעקעוודיק, דערצו האָבן דאָס **רוב** פֿון זיי לאַנגע בערד און זענען גרויס, צוליב דעם מאַכן זיי אויף אונדז אַן איינדרוק פֿון פֿאַרשמעסענע, **הכנעהדיקע** בערנאַרדינער.

זיי קריכן אַרום אונדזערע באַראַקן און רעווידירן די אָפֿפֿאַל־פֿעסלעך. מ'קאָן זיך ליכט פֿאַרשטעלן, וואָס זיי געפֿינען דאָרט. אונדזער באַשפּייזונג איז אַ גאַנץ קנאַפּע, און דערצו אַ שלעכטע, ווי **למשל** ברוקווע געשניטן אויף זעקס **חלקים** און אַ געטראַנק פֿון מערן־זאַפֿט, וואָס איז נאָך דערצו שטאַרק שמוציק;

169

קאַרטאַפֿל איז שוין אַן **אמתער יום־טובֿדיקער מאכל**, און דאָס העכסטע איז אַ שיטערע רייז־זופּ, אין וועלכער ס'דאַרפֿן **פלומרשט** אַרומשווימען קליינע שטיקלעך פֿלייש. זיי זענען אָבער אַזוי קליין געשניטן, אַז מ'קאָן זיי **לגמרי** נישט געפֿינען.

נישט געקוקט דערויף עסט מען, פֿאַרשטייט זיך, אַלץ. אַז אימיצער איז **באמת** אַזוי רייך, ער זאָל נישט דאַרפֿן הונגען, שטייען צען אַנדערע אַרום אים, וואָס וואַלטן עס גערן ביי אים אָפּגענומען. נאָר די רעשטלעך, וואָס דער לעפֿל קאָן עס שוין נישט אַנכאַפּן, ווערן אַרויסגעוואָרפֿן און אַריינגעגאַסן און די אָפֿפֿאַל־פֿעסלעך. דערצו קומען נאָך אַמאָל צו שטיקלעך ריבן־שאַלעכץ, פֿאַרשימלטע ברויט־סקורקעס און אַלערליי **פסולת**. דאָס דאָזיקע שיטערע, מוטנע, שמוציקע וואָסער איז דער ציל פֿון די געפֿאַנגענע. גיריק שעפֿן זיי דאָס אויס פֿון די שטינקעדיקע פֿעסלעך און טראַגן עס אַוועק אונטער זייערע בלוזקעס.

ס'איז **משונהדיק**, דידאָזיקע **שונאים** אונדזערע צו זען אַזוי נאָנט. זיי האָבן **פנימער**, איבער וועלכע מ'מוז זיך נישט ווילנדיק פֿאַרטראַכטן, גוטע פויערים־**פנימער**, ברייטע שטערנס, ברייטע נעזער, ברייטע ליפֿן, ברייטע הענט, געקרויזטע האַר. מ'האָט זיי געדאַרפֿט באַנוצן צום אַקערן, שניידן און רייסן עפל. זיי זענען נאָך אויס אַ **סך** גוטמוטיקער ווי אונדזערע פויערים אין פֿריזלאַנד.

ס'ווערט טרויעריק זיך צוצוקוקן צו זייערע באוועגונגען, צו זייער בעטלען עפעס עסן. זיי זענען אלע גאנץ שוואך, ווייל זיי קריגן פונקט אזוי פיל, אז זיי זאלן נישט אויסגיין פון הונגער. מיר **גופא** באקומען דאך שוין לאנג נישט קיין עסן צו דער זעט. זיי האבן **שלשול**, מיט צעשראקענע **פנימער** ווייזן **אסך** פון זיי די פארבלוטיקטע העמדער. זייערע רוקנס, זייערע נאקנס זענען אויסגעקרוםטע, די קני טרייסלען זיך, דער קאפ קוקט קרום פון אונטן ארויף, **בעת** זיי שטרעקן אויס די הענט, און מיט די עטלעכע ווערטער, וואס זיי קאנען, בעטלען זיי – בעטלען מיט די דאזיקע ווייכע, שטילע באסאָווע שטימען, וואס זענען ווי ווארעמע אויוונס אין היימישע שטיבער.

170

ס'זענען פאראן מענטשן, וואס דערלאנגען זיי א זעץ, אז זיי זאלן אומפאלן; — אבער אזעלכע זענען דא ווייניק. **ס'רוב** טוט זיי גארנישט, מ'גייט גלייכגילטיק נעבן זיי פארביי צייטנווייז אבער, ווען זיי זענען שוין שרעקלעך עלנט – **פשוט** נעבעכדיק — פאלט מען אריין אין א ווילדן **פעס** און דאן איז מען זיי **מכבד** מיט קלעפ. ווען זיי זאלן כאטש ווייניקסטנס אזוי נישט אנקוקן, — וואס פאר א יאמער ס'קאן שטעקן אין אזעלכע צוויי קליינע פוקטן, וואס מ'קאן זיי צומאכן מיטן איינציקן גראָבן פינגער: אין די אויגן. אין אונט קומען זיי אין די באראקן און האנדלען. זיי גיבן אפ אלץ, וואס זיי האבן, פאר ברויט. אפֿטמאל געלינגט עס זיי, ווייל זיי האבן גוטע שטיוול, אונדזערע אבער זענען זייער שלעכט. די לעדער פון זייערע הויכע שעפסן-שטיוול איז וונדערבאר ווייך, פונקט ווי יוכטן*. אונדזערע פויערשע **בנים**, וואס באקומען צוגעשיקט פון דער היים גערויכערטע פליישן, האבן די מעגלעכקייט אפצוקויפן ביי זיי אזעלכע **מינים** שטיוול. דער **מקח** פאר א פאר שטיוול איז **בערך** דריי זעלנער-ברויטן אדער איין ברויט און א קליינע הארטע קישקע **חזיר-וורשט**. אבער **כמעט** אלע רוסן האבן שוין לאנג אפגעגעבן אלע זאכן, וואס זיי האבן פארמאגט. זיי גייען שוין אלע אפגעריסן און פרווון זיך נאך צו צאלן פארן ברויט מיט קליינע שניצערען און פארשידענע זאכן, וואס זיי האבן אויסגעארבעט פון גראנאטן-שטיקלעך און פון קופערנע רינגען. פאר די דאזיקע זאכן באקומט מען אבער גאנץ ווייניק, נישט געקוקט אויף דעם, וואס ס'איז נישט אזוי ליכט אנגעקומען זיי צו מאכן – מ'גייט זיי אפ פאר א פאר פענעצער ברויט.

אונדזערע פויערים זענען גראָב-הויטיקע און כיטרע, **בעת** זיי האנדלען. זיי האלטן דעם רוס דאס שטיק ברויט אדער וורשט אזוי לאנג הארט אונטערן נאָז, בין ער ווערט בלייך פון גיריקייט, פארגלאַצט די אויגן, און דעמאלט איז אים שוין אלץ

* יוכטן – רוסישע לעדער.

איינס. אונדזערע אבער פארפאקן דעם באקומענעם **שלל** מיט דער גאנצער פינקטלעכקייט, מיט וועלכער זיי צייכענען זיך אויס, נעמען ארויס זייער דיקן טאשן-מעסער, שניידן אפ פאמעלעך און מיט גרויס **הנאה** א שטיק ברויט פאר זיך און דערנאך, ביי יעדן ביסן, א שטיק הארטע גוטע וורשט און לאָזן זיך ווילגיין אלס באַלוינונג פארן גוטן **מסחר**.

מ'ווערט אויפגערגט זיך, צוקוקענדיק צו די דאזיקע **עובדות** און ס'ווילט זיך שטארק א פויק טאן זיי אין די הארטע שאַרבנס. גאנץ זעלטן גיבן זיי עפעס אפ פון זייער פֿרעסן.

מ'קען דאך, אייגנטלעך, **כלל** נישט איינער דעם צווייטן.

איך בין גאנץ אפֿט אויף דער וואך ביי די רוסן. אין דער פינצטער זעט מען זייערע געשטאלטן זיך באוועגן, ווי קראנקע באַטשאַנעס, ווי גרויסע פויגל.

זיי קומען צו הארט צו די קראטן, לייגן צו זייערע **פנימער** און רוקן אריין די פינגער. אפֿטמאל שטייען א **סך** איינער נעבן צווייטן. אזוי אטעמען זיי אריין דעם ווינט, וואס טראָגט זיך פון סטעפ און פון די וועלדער.

זעלטן ווען רעדן זיי און דאן נאָר עטלעכע ווערטער. זיי זענען מענטשלעכער, און איך גלויב, אז **אפילו** ברידערלעכער איינער צו דעם אנדערן ווי מיר דא. אבער ס'איז **אפֿשר** בלויז נאָר צוליב דעם, ווייל זיי פילן זיך אומגליקלעכער פון אונדז. דערצו איז דאך פאר זיי דער קריג שוין געענדיקט, אבער זיצן דא און ווארטן אויף א **שלשול**, איז דאך אויך קיין לעבן נישט.

די לאַנדשטורם-לייט, וואס באוואַכן זיי, דערציילן, אז **מתחילת** זענען זיי געווען א **סך** לעבעדיקער. זיך באַשעפֿטיקט

172

אַפֿילו מיט **משפּכ־זכר** – געהאַט צווישן זיך באַציונגען, וואָס פֿלעגן זיך אָפֿט ענדיקן מיט פֿויסטן און מעסערס. איצט אָבער זענען זיי שוין **לחלוטין** פֿאַרטעמפט און גלייכגילטיק, דאָס **רוב** פֿאַרנעמט זיך שוין **אַפֿילו** נישט מער מיט קיין אָנאַניזם, אַזוי שוואַך זענען זיי, כאָטש עס איז באַוווסט, אַז גאַנץ אָפֿט איז שוין דערגאַנגען אַזוי ווייט, אַז גאַנצע באַראַקן האָבן אָנאַנירט.

זיי שטייען ביי די קראַטעס; אָפֿטמאָל טראָגט זיך איינער אָפֿ, שטעלט זיך אָבער באַלד אַן אַנדערער אויף זיין אָרט אין דער ריי.

דאָס **רוב** שטייען שטיל, נאָר איינצלנע בעטן מען זאָל זיי אַוועקשענקען דעם מונדשטיק פֿון אַן אויסגערויכערטן פּאַפּיראַס.

איך זע זייערע טונקעלע געשטאַלטן. דער ווינט בלאָזט אין זייערע בערד. איך ווייס וועגן זיי גאַרנישט, נאָר אַז זיי זענען געפֿאַנגענע און **דווקא** דאָס דערשיטערט מיך. זייער לעבן איז נאָמענלאָז און אַן אַ **שום** שולד. ווען איך זאָל וויסן וועגן זיי מער, **למשל**, ווי זיי הייסן, ווי זיי לעבן, וואָס אויף זיי וואַרט, וואָס זיי דריקט, דאָן וואָלט מײַן דערשיטערונג געהאַט אַ ציל, וואָס וואָלט **אַפֿשר** דערפֿירט צו מיטליד, איצט אָבער שפּיר איך הינטער זיי נאָר דעם שמערץ פֿון דער קרעאַטור, פֿון אַ באַשעפֿעניש, די **מוראדיקע** שווערמוט פֿון לעבן און די **אַכזריות** פֿון מענטשן.

אַ באַפֿעל האָט דיִדאַזיקע שטילע געשטאַלטן פֿאַרוואַנדלט אין אונדזערע **שונאים**, אַ באַפֿעל וואָלט זיי פונקט אַזוי געקאָנט מאַכן פֿאַר אונדזערע פֿריינט. ערגעץ־וווּ ביי אַ טיש זיצן עטלעכע מענטשן און שרייבן אונטער אַ פּאַפּיר, וואָס קיינער פֿון אונדז קען עס נישט, און יאָרן לאַנג איז אונדזער העכסטער ציל דאָס, וואָס עס ווערט פֿאַראַכט פֿון דער גאַנצער וועלט און פֿאַרדינט די גרעסטע שטראָף. און זאָל אימיצער טאַקע זיין אַ **בריה** און זיך קאָנען אַריענטירן, **בעת** ער זעט דאָ דיִדאַזיקע שטילע מענטשן מיט די קינדערישע **פנימער** און די אָפּאַסטאַל־בערד! יעדער אונטעראַפֿיציר איז דעם רעקרוט, יעדער לערער דעם

173

מלמיד אַ **סך** אַן ערגערער **שונא** ווי זיי אונדז. און דאָך וואָלטן מיר ווידער געשאַסן אין זיי און זיי אין אונדז, ווען זיי זאָלן זיין פֿריי.

איך דערשרעק זיך; ווייטער טראַכטן טאָר איך נישט. דערדאַזיקער וועג פֿירט צום אָפּגרונט, צום **תהום**. אויף דעם איז נאָך נישט געקומען די צייט; איך וויל אָבער דעמאָזיקן געדאַנק נישט פֿאַרלירן, איך וויל אים באַהאַלטן, ווייטער שפינען, ביז דער קריג וועט נעמען אַ **סוף**. מײַן האַרץ קלאַפט: צי איז דאָ דער ציל, צי איז דאָס דאָס גרויסע, דאָס איינמאָליקע, וועגן וואָס איך האָב געטראַכט אין גרובן, וואָס איך האָב געזוכט אַלס לעבנס־אינהאַלט נאָך דערדאַזיקער קאָטאַסטראָפֿע פֿון דער גאַנצער מענטשלעכקייט, צו איז עס אַן אויפֿגאַבע פֿאַרן לעבן שפּעטער, צי איז עס ווערט די יאָרן פֿון איבערגעלעבטן גרויל?

איך נעם אַרויס מײַנע פּאַפּיראַסן, צעברעך זיי אויף צווייען און גיב עס אָפֿ די רוסן. זיי פֿאַרנייגן זיך און צינדן זיי אָן. און איצט טליען אויף עטלעכע **פנימער** רויטע פונקטן. זיי טרייסטן מיך; עס זעט אויס, ווי דאָס זאָל זיין קליינע פֿענצטערלעך אין טונקעלע דאַרפֿישע הייזער, וואָס פֿאַרראַטן, אַז דאָרט הינטן זענען פֿאַראַן צימערן, וואָס קאָנען דינען אַלס פֿולשטענדיקער **מקום־מקלט**.

די טעג גייען פֿאַרבײַ. אין אַ נעפלדיקן פֿרימאַרגן ווערט ווידער באַגראָבן אַ רוס; איצט שטאַרבן דאָך **כמעט** יעדן טאָג עטלעכע פֿון זיי. איך שטיי גראַד אויפֿן וואַך־פּאַסטן, **בעת** מען איז אים **מקבר**. די געפֿאַנגענע זינגען אַ קירך־ליד, זיי זינגען מיטן כאָר, און עס קלינגט, ווי עס זאָלן גאַרנישט זיין מער קיין שטימען, נאָר עפעס אַן אַרגל, וואָס שטייט דאָרט ווייט אין סטעפּ.

די **קבורה** גייט צו געשווינט.

אין אַוונט שטייען זיי ווידער ביי די קראַטעס, און דער ווינט קומט פֿון די בזשאַזע־וועלדער דירעקט צו זיי. די שטערן זענען קאַלט.

איך קען איצט עטלעכע פֿון זיי, וואָס רעדן גאַרנישט שלעכט דייטש, איינער פֿון זיי איז אַ מוזיקער, ער דערציילט, אַז ער איז אין בערלין געווען אַ פֿידלער.

דערהערנדיק אַז איך שפּיל אַביסל קלאַוויר, ברענגט ער זיין פֿידל און הויבט אָן שפּילן. די איבעריקע זעצן זיך אַוועק אָנגעשפּאַרט מיט די רוקנס אָן די קראַטעס. ער שטייט און שפּילט, אויף זיין **פנים** ליגט דער פֿאַרלאָרענער אויסדרוק, וועלכן עס האָבן געוויינלעך פֿידלער, ווען זיי פֿאַרמאַכן די אויגן, דערנאָך באַוועגט ער ווידער דעם אינסטרומענט אין ריטם און שמייכלט מיר צו.

ער שפילט, ווייזט אויס, פֿאַלקס־לירער, ווייל אַלע ברומען אונטער. זיי זעען אויס ווי טונקעלע בערגלעך, וואָס ברומען אַרויס טיף פֿון אונטער דער ערד. די פֿידל־שטים שטייט איבער זיי ווי אַ שלאַנק מיידל און איז העל און איינזאַם. די שטימען הערן אויף, און די פֿידל בלייבט – זי איז דין אין דער נאַכט, גלייך ווי זי זאָל פֿריי; מען מוז שטיין גאַנץ נאָענט, אין אַ צימער וואָלט עס זיכער געקלונגען פֿיל בעסער, — דאָ אין דרויסן ווערט מען טרויעריק, **בעת** זי בלאַנקעט זיך דאָ אַליין אַרום.

איך באַקום נישט קיין אורלויב אויף זונטיק, ווייל איך האָב דאָ נישט לאַנג געהאַט אַ גרעסערן אורלויב. דעם לעצטן זונטיק פֿאַר מײַן אָפּפֿאַרן קומען דעריבער מײַן פֿאַטער און מײַן עלטסטע שוועסטער צו מיר. מיר זיצן אָפּ דעם גאַנצן טאָג אין זעלנער־היים, ווהיזן זאָלן מיר, **למשל**, גיין, אין די באַראַקן ווילט זיך נישט מיטאַג־ציט מאַכן מיר אַ שפּאַציר איבערן סטעפּ.

די **שעה** שלעפּן זיך, מיר ווייסן נישט וועגן וואָס צו רעדן. און אַט רעדן זיי **מכּוּחַ** מײַן מאַמעס קראַנקהייט. איצט ווייסט מען שוין גענוי, אַז עס איז אַ ראַק, זי ליגט שוין אין שפּיטאַל און ווערט קירצלעך אָפּערירט. די דאָקטוירים האָפּן, אַז זי וועט געזונט ווערן, אָבער מיר האָבן נאָך קיינמאָל נישט געהערט, אַז אַ ראַק זאָל מען קאַנען אויסהיילן.

— וווּ ליגט זי, — טו איך אַ פֿרעג.

— אין לויזן־שפּיטאַל, — זאָגט מײַן פֿאַטער.

175

— אין וואָס פֿאַר אַ קלאַס?

— אין דריטן. מיר מוזן וואַרטן, ביז מיר וועלן וויסן וויפֿיל עס דאַרף קאָסטן די אָפּעראַציע. זי האָט אַליין געוואָלט אין דריטן קלאַס, זי האָט געזאָגט, אַז דאַרט וועט זי האָבן געזעלשאַפֿט, און עס איז טאַקע אַ **סך** ביליקער.

— ליגט זי דאָך אָבער מיט אַ **סך** קראַנקע צוזאַמען, זאָל זי כּאָטש קאַנען שלאָפֿן.

מײַן פֿאַטער שאַקלט מיטן קאָפּ. זײַן **פנים** איז פֿאַרמאַטערט און פֿול קנייטשן. מײַן מוטער האָט לאַנג געקרענקט, זי איז **אמת** אַוועק אין שפּיטאַל, נאָר ווען זי איז שוין געווען דערצו געצוונגען, און דאָך האָט עס אָפּגעקאָסט אַ מאַסע געלט, און **לגמרי** צעבראַכן מײַן פֿאַטערס עקזיסטענץ.

— ווען מען זאָל שוין כּאָטש וויסן וויפֿיל עס דאַרף קאָסטן די אָפּעראַציע, — טוט ער אַ פֿרעג.

— איר האָט זיך גאַרנישט געפֿרעגט?

— נישט דירעקט, דאָס קאָן מען נישט — דעם דאָקטאָר טאָר מען נישט דערבייזערן, ווייל ער דאַרף דאָך די מוטער אָפּערירן.

יא, קלער איך דאַן פֿאַרביטערט, דאָס זענען מיר, דאָס זענען זיי, די אַרעמע לייט, זיי האָבן **מורא** צו פֿרעגן וויפֿיל עס דאַרף קאָסטן און פּלאַגן זיך שרעקלעך דעריבער; יענע אָבער, וואָס נויטיקן זיך נישט אין דעם, האַלטן פֿאַר זעלבסטפֿאַרשטענדלעך צו באַשטימען פֿריער דעם פּרייז. אויף זיי וועט דער דאָקטאָר נישט ווערן אין **פּעס**.

די קוראַציע דערנאָך איז אויך זייער טייער, זאָגט מײַן פֿאַטער.

— די קראַנקן־קאַסע צאָלט גאַרנישט? — פֿרעג איך.

— די מוטער איז שוין צו לאַנג קראַנק.

— צי האָט איר נאָך עפּעס געלט?

ער שאַקלט מיטן קאָפּ:

— ניין, איך קאָן אָבער איצט ווידער האָבן איבער־**שעה**.

איך ווייס: ער וועט שטיין ביז צוועלף אינדערנאַכט ביי

176

זײַן טיש און היבלעווען און קלעפּן און שניידן. אַכט אין אַוונט וועט ער עפּעס אָפּעסן פֿון די געשמאַקע **מאכלים**, וואָס זיי באַקומען אויף קאַרטן. דערנאָך נעמען אַ פּראָשעק קעגן זײַן קאַפווייטאַג און ווייטער אַרבעטן.

כדי אים אַ ביסל אויסצומנטערן, דערצייל איך אים עטלעכע **מעשיות**, וואָס פֿאַלן מיר גראַד אין, זעלנערישע וויצן וועגן גענערעלער און פֿעלדפֿעבלס, וואָס ווערן ביי אונדז טעגלעך געשאַפֿן.

דערנאָך באַגלייט איך זיי ביידע צו דער באַן־סטאַנציע. זיי גיבן מיר אַ סלאַי מאַרמעלאַד און אַ פעקל קאַרטאָפֿל־לאַטקעס, וואָס מײַן מאַמע האָט נאָך פֿאַר מיר אָפּגעבאַקן.

זיי פֿאַרן אַוועק און איך גיי צוריק.

אין אַוונט באַשמיר איך די לאַטקעס מיט מאַרמעלאַד און עס. עס שמעקט מיר נישט. איך גיי אַרויס און האָב **בדעה** אַוועקצוגעבן די לאַטקעס די רוסן. פלוצלינג אָבער דערמאָן איך זיך, אַז מײַן מוטער אַליין האָט געבאַקן דידאַזיקע לאַטקעס און האָט **אפֿשר** שטייענדיק ביים פֿייער, געהאַט שרעקלעכע **יסורים**. איך לייג אַריין דאָס פעקל צוריק אין מײַן טאָרניסטער און נעם פֿאַר די רוסן נאָר צוויי שטיק.

XI

מיר פֿאַרן עטלעכע טעג. איבער אונדזערע קעפֿ טראָגן זיך די ערשטע פֿליער. מיר פֿאַרן פֿאַרביי פֿאַר גרויסע טראַנספּאָרטצוגן. האַרמאַטן, האַרמאַטן אָן אַ צאָל און אָן אַן **ערך**. מיר זעצן זיך אַריין אין פֿעלד־באַן. איך זוך מײַן רעג־מענט. קיינער ווייס נישט וווּ ער שטייט. ערגעץ־וווּ נעכטיק איך איבער, ערגעץ־וווּ באַקום איך אינדערפֿרי פֿראַוויאַנט און עטלעכע אומבאַשטימטע אינסטרוקציעס. און אַזוי לאַז איך זיך מיט מײַן טאָרניסטער און מײַן געווער ווייטער אין וועג אַריין.

אַז איך קום אַהין, געפֿין איך נישט קיין איינציקן פֿון אונדז אויפֿן דאָזיקן צעשאַסענעם פֿלאַץ. איך דערווייט זיך, אַז מיר האָבן זיך גאָר פֿאַרוואַנדלט אין אַ פֿליענדיקער די־וויזיע, וואָס מען שיקט זי **פסדר** אומעטום, וווּ עס ברענט. דידאַזיקע **ידיעה** רופֿט נישט אַרויס ביי מיר קיין פֿריילעכע שטימונג. מען גיט מיר איבער וועגן גרויסע פֿאַרלוסטן, וואָס מיר האָבן לעצטנס געהאַט. איך פֿרעג זיך נאָך אויף קאַטן און אַלבערטן. קיינער ווייס פֿון זיי נישט צו זאָגן.

איך זוך ווייטער, בלאַנדזשע אַרום, עס איז עפעס אַ **משונהדיק** געפֿיל. איין נאַכט און נאָך אַ נאַכט וואַלגער איך זיך אין פֿעלד ווי אַן אינדיאַנער. דערנאָך באַקום איך ענדלעך גענויע **ידיעות** און נאַכמיטאָג קאָן איך זיך שוין מעלדן אין קאַנצעלאַריע.

דער פֿעלדפֿעבל לאַזט מיך דאָ איבער. די קאָמפּאַניע קומט אין צוויי טעג אַרום צוריק, עס האָט נישט קיין זין מיך אַהין צו שיקן.

— ווי איז אייך געגאַנגען אין אורלויב? — פֿרעגט ער, גאַנץ גוט, וואָס?

— מער ווייניקער, — זאָג איך.

— יאָ, יאָ, — זיפֿצט ער, ווען מען זאָל נישט דאַרפֿן זיך אומקערן אַהער. די צווייטע העלפֿט ווערט שוין צוליב דעם שטענדיק פֿאַרפֿושט.

איך שלעפֿ זיך אַרום, ביז עס קומט אָן אינדערפֿרי די קאָמפּאַניע, גרוי, שמוציק, פֿאַרביטערט און פֿאַרצאָרנט. און אָט שפּרינג איך אויף, שפּאַר זיך אַריין אין רעכטן מיסן, מײַנע אויגן זוכן; אָט איז דאָרט טיאָדען, דאָ בלאַזט זיך מילער און אָט זענען אויך קאַט און קראָפּ. מיר לייגן אַוועק אונדזערע שטרוי־זעק איינעם נעבן אַנדערן. עפעס פֿיל איך זיך שולדיק, קוקענדיק אויף זיי, כאַטש איך האָב נישט דערצו קיין **שום** גרונט. איידער מיר גייען שלאָפֿן נעם איך אַרויס די קאַרטאָפֿל־לאַטקעס מיטן מאַרמעלאַד, **כדי** זיי זאָלן דערפֿון אויך עפעס געניסן.

די צוויי אויבערשטע לאַטקעס זענען שוין אַ ביסל פֿאַרשימלט, מען קאָן זיי נאָך אָבער עסן. איך נעם זיי פֿאַר זיך און די פֿרישע גיב איך קאַטן און קראָפֿן.

קאַט עסט און פֿרעגט:

— דאָס האָסטו זיכער מיטגעבראַכט פֿון דיין מאַמען, וואָס?

איך שאַקל צו מיטן קאַפּ.

— גוט, זאָגט ער, מען שפּירט עס **תיכף**.

עס ווילט זיך מיר וויינען. איך דערקען זיך אַליין נישט מער. אָבער עס וועט שוין ווידער בעסער ווערן, דאָ מיט קאַטן און אַלבערטן און די אַלע איבעריקע. דאָ געהער איך צו זיי.

— דו האָסט געהאַט גליק, פֿליסטערט קראָפּ איידער מיר שלאָפֿן אַיין, מען **שמועסט**, אַז מיר גייען קיין רוסלאַנד.

קיין רוסלאַנד. דאָרט איז דאָך שוין נישטאָ קיין **מלחמה**.

אָפֿילו אַ גאַנצן מונדיר. עס פֿאַרשפּרייט זיך אַ קלאַנג וועגן **שלום**, אָבער וואַרשיינלעכער איז, פֿאַרשטייט זיך, די צווייטע **ידיעה**: מען טראַנספּאָרטירט אונדז איבער קיין רוסלאַנד. אָבער צו וואָס דאַרפֿן מיר אין רוסלאַנד בעסערע זאַכן? **סוף-פל-סוף** ווערט דער **ענין** קלאָר. דער קייזער קומט אויף אַ רעוויזיע, דעריבער איז דער גאַנצער טאַראַראַם.

אַכט טעג נאָכאַנאַנד האָט זיך געקאָנט דוכטן, אַז מען געפֿינט זיך ערגעץ אין אַ רעקרוטן־קאַזאַרמע, אַזוי האָט מען געאַרבעט און זיך געאיבט. אַלע זענען פֿאַרביטערט און נערוועז, ווייל דאָס איבערמאַסיקע פּוצן איז נישט פֿאַר אונדז און דער פֿאַראַד־מאַרש **אַוּדאי** און **אַוּדאי** נישט. גראַד אַזעלכע **מעשיות** דענערווירן און פֿאַרביטערן דעם זעלנער מער ווי דער שוץ גרובן.

ענדלעך איז געקומען דער מאָמענט. מיר שטייען אומבאַוועגלעך, און דער קייזער באַווייזט זיך. מיר זענען נייגעריק צו וויסן ווי ער זעט אויס. ער גייט פֿאַרביי לענגאָוויס דעם פֿראַנט, און איך בין אייגנטלעך אַ ביסל אַנטוישט: לויט די בילדער האָב איך זיך אים פֿאַרגעשטעלט גרעסער און מעכטיקער, **קודם** **כל** מיט אַ דונערנדיקן **קול**.

ער טיילט אייזערנע קרייצן און רעדט מיט דעם און מיט יענעם. דערנאָך מאַרשירן מיר אַוועק. שפעטער **שמועסן** מיר זיך דורך. טיאָדען זאָגט פֿאַרווונדערט: — דאָס, הייסט עס, איז דער העכסטער אויף דער וועלט, פֿאַר דעם מוז יעדערער שטיין אומבאַוועגלעך, יעדער איינער **בכלל**!

ער **פלפולט** זיך:

— פֿאַר דעם מוז דאָך הינדענבורג אויך שטיין אומבאַוועגלעך, שטייף, וואָס ניין?
— יאָ, אַזוי איז עס, — באַשטעטיקט קאָט.
טיאָדען איז נאָך נישט פֿאַרטיק. ער פֿאַרטראַכט זיך און פֿרעגט ווייטער:
— מוז אַ קעניג אויך שטיין אומבאַוועגלעך פֿאַר אַ קייזער.
קיינער ווייסט עס נישט גענוי, אָבער מיר מיינען, אַז עס איז נישט אַזוי. אַזעלכע צוויי זענען ביידע אַזוי הויך, אַז זיכער דאַרף שוין דאָ נישט זיין קיין ריכטיק שטייפֿשטיין.
— סאַראַ **מין טפשות** ס'קריכט דיר אין קאָפּ אַריין, — זאָגט קאָט — דער **עיקר** איז, וואָס דו אַליין שטייסט אומבאַוועגלעך.

אָבער טיאָדען איז **לגמרי פֿאַרכישופֿט**. זיין **תמיד** זייער טרוקענע פֿאַנטאַזיע אַרבעט איצט **מעשים**.
— הערט — זאָגט ער — איך קאָן עס **בשום אופן** נישט **משיג** זיין, אַז אַ קייזער מוז האָבן די לאַטרינע פונקט אַזוי ווי איך.

— צוליב דעם דאַרפֿסטו זיך **אַפּסמען** — לאַכט קראָפּ.
— **משוגע** און דריי זענען זיבן, — דערגאַנצט קאָט —
דו האָסט ליזי אין שאַרבן, טיאָדען, גיי טאַקע געשווינט אין לאַטרינע, וועסטו האָבן אַ קלאָרן קאָפּ און נישט רעדן ווי אַ קינד אין די וויקעלעך.

טיאָדען פֿאַרשווינדט.
— איין זאָך וואָלט איך אָבער דאָך געוואָלט וויסן, — זאָגט אַלבערט — צי וואָלט געווען קריג, ווען דער קייזער זאָל זאָגן ניין.

— דאָס גלויב איך געוויס — וואַרף איך אַריין — ער האָט טאַקע דעם קריג סיי־ווייסיי נישט געוואָלט האָבן.
— נו, אויב ער אַליין נישט, **אפֿשר** דאָך, ווען, **למשל**,

181

אַ צוואַנציק, דרייסיק מענטשן אויף דער וועלט וואָלטן געזאָגט ניין.
— דאָס געוויס, — גיב איך צו, — יענע האָבן עס אָבער **דווקא** געוואָלט.
— ס'איז, **באמת**, קאָמיש, אַז מ'טראַכט זיך דערין אַריין — זאָגט ווייטער קראָפּ — מיר געפֿינען זיך דאָ, **פדי** אונדזער פֿאַטערלאַנד צו פֿאַרטיידיקן, אָבער די פֿראַנצויזן זענען דאָך אויך דאָ **פדי** זייער פֿאַטערלאַנד צו פֿאַרטיידיקן. היינט ווער פֿון אונדז האָט רעכט?

— **אפֿשר** ביידע — טו איך אַ זאָג, גלויב אָבער אַליין נישט אין דעם.
— יאָ, **אַוּדאי**, — באַמערקט אַלבערט, און איך זע אויף אים, ער וויל מיך צודריקן צו דער וואַנט — אָבער אונדזערע פֿראַפֿעסאָרן און **גלחים** און צייטונגען זאָגן, אַז נאָר מיר זענען גערעכט, און האָפֿנטלעך, וועט עס

טאקע אזוי זיין; — אָבער די פֿראַנצויזישע פּראָפּעסאָרן און **גלחים** און צייטונגען פֿאַרזיכערן, אַז נאָר זיי האָבן רעכט, היינט ווירטשע איז דער **אמת**?

— דאָס ווייס איך נישט — טו איך אַ זאָג — **בינו לבינו** גייט אַ קריג, און יעדן **חודש** ווערן אַריינגעצויגן אַנדערע לענדער.

טיאָדען באַווייזט זיך ווידער. ער איז נאָך אַלץ אויפֿגערעגט און לאָזט זיך גלייך צוריק אַרײַן אין אַ **שמועס**. ער וויל וויסן, ווי אזוי הויבט זיך **בכלל** אָן אַ קריג.

— **ס'רוב** דערפֿון וואָס איין לאַנד באַליידיקט שטאַרק אַ צווייטס, — דערקלערט אַלבערט מיט אַ געוויסן אויטאָריטעט.

אָבער טיאָדען באַגנוגט זיך נישט.

— איין לאַנד? דאָס פֿאַרשטיי איך נישט. אַ באַרג אין דייטשלאַנד קאָן דאָך נישט באַליידיקן קיין באַרג אין פֿראַנקרייך. אָדער אַ טייך, אַ וואַלד, צי אַ וויינפֿעלד.

— צי ביסטו טאָקע אַזאַ **שוטה**, אָדער דו מאַכסט זיך? — **פעסט** זיך קראָפּ — איך מײַן דאָך נישט דאָס. איין פֿאַלק באַליידיקט דאָס אַנדערע.

— אויב אזוי האָב איך דאָ נישט וואָס צו זוכן — ענטפֿערט טיאָדען — איך פֿיל זיך נישט באַליידיקט.

— דיין קאָפּ איז קיין זאך נישט **תופֿס** — זאָגט אַלבערט אויפֿגערעגט — דאָ, האַנדלט זיך דאָך נישט וועגן דיר, דו פויערשער **מוה**!

— אויב אזוי קאָן איך דאָך טאָקע אַהיים גיין, — **עקשנט** זיך טיאָדען, און אַלע צעלאַכן זיך אויפֿן **קול**.

— אַך, מענטש איינער, ס'איז דאָך דאָס פֿאַלק אַלס **כלל**, די **מלוכה** — באַמערקט מילער.

— **מלוכה, מלוכה** — בייזערט זיך טיאָדען און מאַכט מיט די הענט — פֿעלד־זשאַנדאַרמען, פּאָליציי, שטייערן, דאָס איז אייער **מלוכה**. אויב דו האָסט דערמיט צו טאָן, דאַנק איך דיר דערפֿאַר.

— דאָס שטימט — זאָגט קאָט — דאָס האָסטו צום ערשטן מאל געזאָגט אַ ריכטיק וואָרט, טיאָדען, די **מלוכה** און די היים — יאָ, ס'איז **באמת** אַ גרויסער אונטערשיד צווישן זיי.

— זיי זענען דאָך אָבער צונויפֿגעבונדן — זאָגט קראָפּ — נישטאָ קיין היים אָן אַ **מלוכה**.

— ריכטיק. אָבער דו מוזט דאָך צוגעבן, אַז מיר זענען **כמעט** אַלע **פשוטע** מענטשן. און אין פֿראַנקרייך זענען דאָך **ס'רוב** מענטשן אויך אַרבעטער, האַנטווערקער אָדער קליינע באַאַמטע. פֿאַרוואָס־זשע, **למשל**, זאָל אַ פֿראַנצויזישער שלאָסער אָדער שוסטער וועלן אויף אונדז אָנפֿאַלן? ניין, ס'זענען נאָר די רעגירונגען. איך האָב קיינמאל, ביז איך בין אַהערגעקומען, קיין **שום** פֿראַנצויז נישט געזען, און מיט **ס'רוב** פֿראַנצויזן, איז פונקט דיוועלבע זאָך ווי מיט אונדז. מ'האַט ביי זיי אזוי געפֿרעגט, פונקט ווי ביי אונדז.

— צו וואָס־זשע דאַרף מען, אויב אזוי, **בכלל** דעם קריג? — פֿרעגט טיאָדען.

קאָט קוועטשט מיט די אַקסלען:

— "ס'זענען זיכער פֿאַראַן מענטשן, וואָס דער קריג ברענגט זיי נוצן".

— נו, איך געהער נישט צו זיי — ברומט טיאָדען.

— דו נישט, און קיינער נישט פֿון אונדז אַלע דאָ.

— ווער דען זשע? — ווונדערט זיך טיאָדען — דעם קייזער נוצט ער דאָך אויך נישט. ער האָט דאָך אזוי אויך אַלץ, וואָס ער דאַרף.

— דאָס זאָלסטו נישט זאָגן — ענטפֿערט קאָט — קיין קריג האָט ער נאָך ביז אַהער נישט געהאַט. און יעדער גרעסערער קייזער דאַרף **לפחות** האָבן איין קריג, אויב נישט, ווערט ער נישט באַרימט. דאָס ווייסטו אַפֿילו פֿון דיינע שולביכער.

— גענעראַלן ווערן אויך באַרימט נאָר דורכן קריג, — זאָגט דעטערינג.

נאָך באַרימטער ווי **מלכים** — באַשטעטיקט קאָט.

גאַנץ זיכער זענען אין דעם פֿאַראַינטערעסירט אַזעלכע מענטשן, וואָס ווילן פֿון קריג פֿאַרדינען — ברומט דעטערינג.

— איך מײַן, ס'איז אייגנטלעך מער עפעס אַ **מין** פֿיבער — זאָגט אַלבערט — קיינער וויל עס אייגנטלעך נישט און מיט אַמאָל ברעכט עס אויס. מיר האָבן דעם קריג נישט געוואָלט, די איבעריקע זאָגן אויך דאָס זעלבע — און נישט געקוקט דערויף איז די האַלבע וועלט פֿון אים פֿאַרכאַפט.

— דאָרט אויבן אָבער קורסירן אַ סך מער **שקרים** ווי ביי אונדז — באַמערק איך — איר געדענקט נאָך געוויס יענע פֿלוגבלעטער ביי די געפֿאָנגענע, וווּ מ'האָט געשריבן, אַז מיר פֿרעסן **כלומרשט** בעלגישע קינדער. די יאָטן, וואָס שרייבן אַזעלכע אַבסורדן האָבן זיי געדאָרפֿט אויפֿהענגען. זיי זענען די **אמתע** שולדיקע. מילער שטייט אויף.

— ס'איז **לכל הדעות** בעסער, וואָס דער קריג קומט פֿאַר דאָ און נישט אין דייטשלאַנד. קוקט זיך נאָר צו צו די שלאַכט־פֿעלדער.

— דאָס איז **אמת** — איז **אפֿילו** טיאָדען **מסכים** — אָבער נאָך בעסער וואָלט געווען, ווען ס'זאָל **בכלל** קיין קריג נישט זיין.

שטאַלץ גייט ער פֿון דאַנען אַוועק, ווייל ער האָט אונדז, די אייניערדיקע, געגעבן די געהעריקע לעקציע. און זיין מיינונג איז דאָ פֿאַקטיש די טיפישע, איר הערט זי דאָ **פסדר** און איר האָט **באמת** נישט וואָס אויף איר צו ענטפֿערן, ווייל גלייכצייטיק מיט איר הערט אויף יעטוועדעס פֿאַרשטענדעניש פֿאַר אַלץ, וואָס ס'האָט מיט איר אַ **שיכות**.

דאָס נאַציאָנאַלע געפֿיל פֿון זעלנער דריקט זיך אויס אין דעם, וואָס ער איז דאָ, און דאָס איז אַלץ, דאָס איבעריקע באַטראַכט ער פֿראַקטיש און פֿון זיין פֿערזענלעכן שטאַנדפּונקט.

אַלבערט לייגט זיך אַוועק אַ פֿאַרביטערטער אויפֿן גראַז.

— בעסער איז **מכא** דעמדאָזיקן גאַנצן טאַראַראַם נישט צו רעדן.

— און קיין זאך וועט זיך אויך דערפֿון נישט ענדערן, — באַשטעטיקט קאָט.

אַלס צולאָג צו די **צרות** מוזן מיר אָפּגעבן צוריק אַלע נייע זאַכן און אָנטון ווידער אונדזערע אַלטע טראַנטעס. די גוטע האָט מען אונדז בלויז געגעבן צום פֿאַראַד.

אַנשטאָט קיין רוסלאַנד גייען מיר צוריק אויפֿן פֿראַנט. אונטערוועגס מאַרשירן מיר דורך אַ קלאַגעדיקן וואַלד מיט אויסגעריסענע שטאַמען און אַדורכגעלעכערטן באַדן. אויף עטלעכע ערטער זענען די לעכער אומגעהויער גרויס און טיף.

— דאָנערוועטער, סאַראַ **מוראדיקער חורבן** — זאָג איך צו קאָטן.

— מינען־וואַרפֿער, — ענטפֿערט ער און ווייזט אָן אינדערהויך.

אויף די צווייגן הענגען טויטע. אַ נאַקעטער זעלנער זיצט איינגעהויקערט אויף אַ שטאַם, אויפֿן קאָפּ האָט ער נאָך זיין היטל, איז אָבער אויסערדעם אינגאַנצן אַ הוילער. זיצן, זיצט פֿון אים נאָר איין העלפֿט, דער אויבערשטער טייל קערפֿער, פֿון וועלכן ס'פֿעלן די פֿיס.

185

— פֿון אים האָבן זיי אַראָפּגעריסן דעם מונדיר — ברומט טיאָדען.

קאָט זאָגט:

— ס'איז קאָמיש, מיר האָבן עס דאָך שוין אַ פֿאַר מאָל געזען. אַז אַזא **מין** מינע כאַפט זיך אַריין, ווערט מען פֿאַקטיש ווי אַרויסגעשטויסן פֿון מונדיר. דאָס מאַכט דער לופֿט־דורק.

איך זוך ווייטער. ס'איז ווירקלעך אַזוי. דאָרט הענגען בלויז מונדיר־שטיקלעך, אַנדערשוו קלעפט אַ בלוטיק געמזיעכץ, וואָס איז פֿריער געווען מענטשלעכע גלידער. אַט ליגט אַ קערפֿער, וואָס האָט נאָך בלויז אויף איין פֿוס אַ שטיק אונטערהויז און אַרום האַלדז דעם קראַגן פֿון מונדיר. ווייטער איז ער אינגאַנצן נאַקעט, דער מונדיר הענגט שטיקערווייז אַרום בוים. ביידע אַרעמס פֿעלן, פונקט ווי אימיצער זאָל זיי האָבן אַרויסגעדרייט. איינעם פֿון זיי דערזע איך אויף צוואַנציק טריט ווייטער אין די קוסטעס.

דער טויטער ליגט אויפֿן **פנים**. דאָ וווּ ס'געפֿינען זיך די אַרעם־וונדן, איז די ערד שוואַרץ פֿון בלוט. אונטער די פֿיס איז דאָס גרינס צעקראַצט, ס'זעט אויס ווי דער מענטש זאָל נאָך האָבן געצאָפֿלט.

— ס'איז נישט קיין געלעכטער, קאָט — טו איך אַ זאָג.

— קיין גראַנאַט־שפּליטער אין בויה איז עס אויך נישט, ענטפֿערט ער הויבנדיק מיט די אַקסלען.

— נאָר נישט ווייך ווערן — באַמערקט טיאָדען.

די גאַנצע **מעשה**, ווי ס'שיינט, האָט געמוזט געשען נאָך גאָרנישט לאַנג. דאָס בלוט איז נאָך פֿריש. אַזוי ווי אַלע מענטשן, וואָס מיר זעען דאָ זענען טויט, האַלטן מיר זיך דאָ לאַנג נישט אויף, נאָר מעלדן עס אויף דער נאַענטסטער סאַניטאַר־סטאַציע. **סוף-כל-סוף** איז עס טאַקע נישט אונדזער **עסק**, אַפּצונעמען די אַרבעט ביי דיִדאָזיקע **משא-פֿערד**.

מען דארף אַרויסשיקן אַ פּאַטרוֹל, **פּדי** פּעסטצושטעלן ווי ווייט די פּינטלעכע פּאַזיציע איז נאָך באַזעצט. צוליב מײַן אורלוֹיב האָב איך עפּעס אַ **מין משונהדיק** געפּיל **בנוגע** די איבעריקע און דעריבער באַשליס איך מיטצוגיין. מיר רעדן אַרום דעם פּלאַן, קריכן אַריבער דורכן דראַט און צעשיידן זיך, **פּדי** איינציקווייז צו קריכן ווייטער. נאָך אַ קורצער ווילע געפּין איך אַ פּלאַכן גרובן און לאָז זיך אַהין אַראָפּ. פּונדאָנען שפּיר איך אויס. דער גאַנצער **שטח** איז פּול מיט מיטלגרויסע קוילנוואַרפּערס.

אַ ליכט־שירם וויקלט זיך פּאַנאָדער. דער פּלאַץ ליגט ווי פּאַרשטיינערט אין דער בלייכער ליכטיקייט. און שוואַרצער שלאָגט דעריבער אָפּ די טונקלקייט הינטער אים. אין גרובן האָבן זיי פּריער דערציילט, אַז מיר האָבן דאָ צו טאָן מיט שוואַרצע. עס איז אומאַנגענעם, מען זעט זיי שלעכט, אויסערדעם זענען זיי אַלס פּאַטרוֹל זייער געשיקט. צום גליק זענען זיי אַפּטמאָל נישט שטאַרק קלוג; — קאָט און קראָפּ, ביידע האָבן אַמאָל אויף אַ פּאַטרוֹל דערשאָסן אַ שוואַרצן קעגנער־פּאַטרוֹל, וויל, אומגעהייער גיריק נאָך פּאַפּיראַסן, האָבן די לייט אונטערוועגס גערויכערט. קאָט און אַלבערט באַמיען זיך דעריבער אויסצושפּירן בלויז די טליענדיקע פּאַפּיראַסן־קעפּלעך.

נעבן מיר פּאַלט אַ קליינער גראַנאַט. איך האָב נישט געהערט זיין פּייפּן און דערשרעק זיך שטאַרק. אין זעלבן מאָמענט באַפּאַלט מיך עפּעס אַ **מין משונהדיקער** אַנגסט. איך בין דאָ אַליין און **פּמעט** הילפּלאַז אין דער פּינצטער — **אפּשער** קוקן שוין אויף מיר לאַנג פֿון אַ גרובן אַרויס צוויי אַנדערע אויגן, און עס ליגט שוין גרייט אַ האַנט־גראַנאַט מיך אויפֿן אָרט צו צערייסן. איך פּרוּוו זיך באַרוינקן. עס איז נישט מײַן ערשטער פּאַטרוֹל און אויך נישט קיין באַזונדערס געפּערלעכער, אָבער עס איז דער ערשטער נאָך מײַן אורלוֹיב און אויסערדעם איז מיר דיִדאָזיקע געגנט **לגמרי** פּרעמד.

איך דערקלער זיך אַליין, אַז מײַן אויפֿרעגונג האָט **לגמרי**

קיין זין נישט, אַז אין דער פּינצטער לוייערט קיינער נישט אויף מיר, וויל דאָן וואָלט מען נישט אַזוי פּלאַך געשאָסן.

עס איז אָבער אומזיסט. אין אַ שרעקלעכן מישמאַש טראָגן זיך די געדאַנקען אין מײַן **מוח** — איך הער די וואַרנענדיקע שטים פֿון מײַן מאַמען, איך זע די רוסן מיט די לאַנגע בערד אַנגעשפּאַרט אין די קראַטעס, פֿאַר מײַנע אויגן שוועבט דאָס ליכטיקע ווונדערבאַרע בילד פֿון אַ קאַנטינע מיט שטולן, מיט אַ קינאַ, און גלייך פּאַרוואַנדלט עס זיך אין מײַן פּאַנטאַזיע אין אַ שרעקלעכער, גרויער, **אַכזריותדיקער** געווער־עפּענונג, וואָס גייט מיר שטיל לוייערנדיק נאָך, ווהיין איך פּרוּוו נישט אַ דריי צו טאָן דעם קאַפּ; איך באַגיס זיך מיט אַ קאַלטן שווייס.

איך ליג נאָך אַלץ אין מײַן ערד־מולטער. איך קוק אויפֿן זייגער, עס זענען בלויז אַריבער עטלעכע מינוט. מײַן שטערן איז נאָס, מײַנע אויגן־לעכער זענען פּייכט, די הענט ציטערן, און איך קיך אינדערשטיל. עס איז נישט מער ווי אַ **מוראדיקער** אַנגסט־אַנפּאַל, אַ **פשוטע**, געמיינע הינטישע אַנגסט אַרויסצושטעקן דעם קאַפּ און קריכן ווייטער.

דער ווונש צו בלייבן ליגן פּאַראַליזירט **לחלוטין** מײַן ענערגיע, מײַן ווילן אויפֿצושטיין. מײַנע גלידער קלעפּן זיך צום באַדן, איך מאַך אַן אומזיסטן פּרוּוו — זיי ווילן זיך נישט אָפּרייסן. איך דריק זיך צו צו דער ערד, איך קאָן זיך נישט רירן, איך באַשליס צו בלייבן ליגן.

מאָמענטאַל פּאַרגיסט מיך אָבער ווידער אַ כוואַליע, אַ כוואַליע פֿון **בושה**, **חרטה** און גלייכצייטיק אויך פֿון פּאַריזכטיקייט.

איך הויב זיך אַ ביסל אויף, **פּדי** אַרויסצוקוקן. מײַנע אויגן ברענען, אַזוי שטאַרק קוק איך אין דער פּינצטערנישן. אַ ליכט־קויל באַווייזט זיך אינדערהויך — איך רוק זיך אַריין צוריק.

איך פּיר אַן אומזיניקן ווילדן קאַמף, איך וויל אַרויסגיין פֿון ערד־מולטער און רוק זיך אָבער אַריין צוריק, איך זאָג זיך: "דו מוזט, עס זענען דינע **חברים**, עס איז דאָך נישט עפּעס אַ **מין** נאַרישער באַפּעל" — און מאָמענטאַל אָבער: "וואָס גייט עס מיך אָן, איך האָב נאָר איין לעבן צו פּאַרלירן."

דאָס האָט אַלץ געמאַכט דער אורלוֹיב, אַנטשולדיק איך זיך פּאַרביטערט. אָבער איך גלויב דערין אַליין נישט, עס ווערט מיר **מוראדיק** שלעכט. פּאַמעלעך הויב איך זיך אויף, שטרעק אויס די אַרעמס, רוק זיך ווייטער און ליג איצט אינדערהעלפֿט אויפֿן ראַנד פֿון גרובן.

פלוצלינג דעדהער איך א גערויש און צאָפּל אַרײַן צוריק. נישט געקוקט אויפֿן אַרטילעריע־ליאַרם הערן זיך גאַנץ גענוי פֿאַרדעכטיקע געשרײַען. איך הער זיך צו; — דער גערויש איז הינטער מיר. עס זענען אונדזערע מענטשן, וואָס גייען דורכן גרובן. איצט הער איך שוין אויך אַינגעהאַלטענע **קולות**. לויטן טאָן קאָן עס **אפֿשר** זײַן קאָט, וואָס רעדט דאָרט.

אַן אומגעוויינלעכע וואַרעמקײט גיסט זיך פלוצלינג אַרײַן אין מײַנע אָדערן. דידאָזיקע שטימען, דידאָזיקע עטלעכע, שטילע ווערטער, דידאָזיקע טריט אין גרובן הינטער מיר רײַסן מיך אַרויס מיט איין קלאָפּ פֿון דער **מוראדיקער** פֿאַרגליווערטקײט, פֿון דעם **אימת־המות**, פֿון וועלכן איך וואָלט זיך שוין **אפֿשר** קײַן מאָל נישט באַפֿרײַט. זיי זענען מער ווי מײַן לעבן דידאָזיקע שטימען, זיי זענען מער ווי מוטערלעכקײט און אַנגסט, זיי זענען דאָס שטאַרקסטע און שיצנדיקסטע, וואָס איז **בכלל** פֿאַראַן אויף דער וועלט: עס זענען די שטימען פֿון מײַנע **חברים**.

איך בין נישט מער קײַן ציטערנדיק שטיק לעבן אַליין אין דער פֿינצטער — איך געהער זיי און זיי מיר, מיר האָבן אַלע דיזעלבע אַנגסט און דאָסזעלבע לעבן, מיר זענען פֿאַרבונדן אויף אַ **פשוטן** און שווערן **אופֿן**. איך וואָלט וועלן אַרײַנרוקן מײַן **פנים** אין זיי, אין דידאָזיקע שטימען, אין דידאָזיקע פֿאַר ווערטער, וואָס האָבן מיך געראַטעוועט און וועלן מיר בײַשטײַן.

פֿאַרזיכטיק גליטש איך זיך איבערן ראַנד און רוק זיך פֿאַרויס ווי אַ שלאַנג. אויף אַלע פֿיר שלעפּ איך זיך ווייטער;

189

עס גײט גוט, איך צײַכן מיר אָן די ריכטונג, קוק זיך אַרום און באַמערק דאָס בילד פֿון האַרמאַטן־פֿײַער, **פדי** עס צוריק צו געפֿינען. דערנאָך זוך איך וואַזוי צו באַקומען אַ קאָנטאַקט מיט די איבעריקע.

איך האָב נאָך אַלץ **מורא**, אָבער דאָס איז אַ קלוגע **מורא**, אַן אומגעוויינלעך שטאַרקע פֿאַרזיכטיקײט. די נאַכט איז ווינטיק, און בײַם אויפֿפֿלאַקערן פֿון עפֿענונגס־פֿײַער טראָגן זיך שאַטנס היץ־און־צוריק. מען זעט דעריבער צו ווייניק און צו פֿיל. אָפֿטמאָל ווער איך ווי פֿאַרגליווערט, אָבער דאָס איז אַלץ גאַרנישט. אויף אַזאַ **אופֿן** קום איך גענוג ווייט פֿאַרויס און קער זיך דאָן אין אַ בויגן ווידער אום. דעם קאָנטאַקט מיט אונדזערע געפֿין איך אָבער נישט. יעדער מעטער נאָענטער צו אונדזער אָקאַפּ פֿאַרשטאַרקט מײַן זיכערקײט, אָבער אויך מײַן האַסטיקײט. עס וואָלט שוין זײַן זייער **מיאוס** איצט נאָך צו האָבן די **מפלה**.

און אָט באַפֿאַלט מיך אַ נײַע שרעק. איך קאָן נישט דערקענען גענוי די ריכטונג. שטיל הויקער איך זיך אײַן אין אַ גרובן און פֿרוו זיך צו אַריענטירן. עס האָט זיך שוין נישט אײַנמאָל געטראָפֿן, אימיצער איז מיט **שמחה** אַרײַנגעשפּרונגען אין אַ אָקאַפּ, און דערנאָך ערשט דערזען, אַז עס איז נישט דער ריכטיקער.

אין אַ צײַט אָדום הער איך זיך ווידער צו. איך בין נאָך אַלץ נישט אויפֿן ריכטיקן וועג. דער מישמאַש פֿון די אָקאַפּעס זעט מיר איצט אויס אַזוי **משונהדיק**, אַז פֿון אויפֿרעגונג ווייס איך איצט **בכלל** נישט ווהיין זיך צו ווענדן. **אפֿשר** קריך איך גאָר אין דערזעלבער ריכטונג צו די גרובנס, דאָס קאָן זיך ציען אָן אַ **סוף**. דעריבער פֿאַרקירעווע איך זיך אָן אַ זײַט.

דידאָזיקע פֿאַרשאַלטענע לויכט־שירמס! עפעס ברענען זיי גאַנצע **שעהן**, מען קאָן נישט מאַכן די קלענסטע באַוועגונג, באַלד שיסט מען דרך אַרום פֿון אַלע זײַטן.

אָבער עס העלפֿט נישט, איך מוז זיך פֿונדאָנען אַרויסבאַקומען. מיט די לעצטע **כוחות** שלעפּ איך זיך ווייטער, איך קריך איבערן באַדן און צערייס זיך רי הענט אָן די שפיציקע גראַנאַט־שטיקלעך, וואָס שניידן ווי שאַרפֿע ראַזיר־מעסערס. אָפֿטמאָל האָב איך דעם אײַנדרוק, אַז דער הימל ווערט **פלומרשט** ליכטיקער בײַם האַרזאָגט, אָבער עס איז, נאָטירלעך, נישט מער ווי אַ פֿאַנטאַזיע. ביסלעכווייז מערק איך אָבער, אַז מײַן לעבן איז אײַנגעשטעלט.

אָט קנאַלט אַ גראַנאַט, **תיכף** נאָך אים צוויי אַנדערע און עס הויבט זיך אָן אַ פֿײַער־אַנגריף. קוילנוואַרפֿער טראַסקען. איצט איז **לעת־עתה** נישטאָ מער וואָס צו טאָן, ווי בלייבן ליגן. ווי עס ווייזט אויס גײט אַן אַנגריף. אומעטום באַווייזן זיך לויכט־ראַקעטן, **כמעט** אָן אַן אויפֿהער.

איך ליג צונויפֿגעדרײַט אין אַ גרויסן גרובן, די פֿיס אין וואַסער ביזן בויך. אַז דער אַנגריף וועט אויסברעכן, וועל איך זיך וואַרפֿן אין וואַסער, ווי ווייט עס וועט זיך לאָזן נישט דערשטיקט צו ווערן, דאָס **פנים** אין **טינוף**. איך מוז סימולירן, אַז איך בין טויט.

פלוצלינג דערהער איך ווי דאָס פֿייער שפּרינגט צוריק. מאַמענטאַל רוק איך זיך אַראָפּ אין וואַסער אַריין, דאָס היטל אויפֿן קאַרג, דאָס מויל נאָר אַזוי ווייט אינדערהויך, איך זאָל קאַנען ציען דעם אָטעם. דערנאָך ווער איך באַוועגונגסלאָז, – ווייל ערגעץ־וווּ קנאַקט עפעס, עס טאַפט און שאַרט זיך נענטער, מינע אַלע נערוון ווערן אייז־קאַלט צונויפֿגעשרומפֿן. עס קנאַקט אַריבער איבער מיר, די ערשטע **מחנה** איז אַריבער. איך האָב בלויז געהאַט דעם איינציקן ווילדן געדאַנק: וואָס וועסטו טאָן, אויב אימיצער וועט אַריינשפּרינגען צו דיר אין אַקאַפּ אַריין? –

איך שלעפּ אַרויס געשווינט דעם קליינעם שפיז, האַלט אים פֿעסט און לאָז אים אַראָפּ מיטן האַנט צוריק אין בלאָטע אַריין. איך וועל מאַמענטאַל דערשטעכן, ווי נאָר אימיצער וועט אַהער אַריינשפּרינגען, – האַמערט עס מיר אין קאַפּ. אַריינרוקן אים דעם שפיז אין האַלדז אַריין, ער זאָל נישט קאַנען שרייען, אַנדערש גייט עס נישט, ער וועט זיך פונקט אַזוי דערשרעקן ווי איך, און שוין פֿון בלויז **מורא** וועלן מיר זיך וואַרפֿן איינער אויפֿן צווייטן, און איך מוז דעריבער זיין דער ערשטער.

איצט שיסן אונדזערע באַטעריעס, און נאָענט נעבן מיר הערן זיך די שאַסן. דאָס מאַכט מיך **משוגע** ווילד, עס פֿעלט מיר נאָך, אַז איך זאָל פֿאַלן פֿון אייגענע קוילן; איך שילט און קרייץ מיט די ציין אין **טינוף** אַריין; עס איז אַ ווילדער צאָרן־אויסברוך, ענדלעך קאָן איך שוין נישט מער ווי קרעכצן און בעטן.

דאָס קנאַלן פֿון די גראַנאַטן קלינגט מיר אין די אויערן. אויב אונדזער **עולם** מאַכט אַ קעגן־אַנגריף, בין איך געראַטעוועט. איך דריק צו מיין קאַפּ צו דער ערד און הער אַ טעמפֿן דונערן ווי ווייטע עקספּלאָזיעס פֿון בערג־ווערק – און הייב אויף צוריק דעם קאַפּ, **כדי** זיך צוצוהערן צו די גערוישן פֿון אויבן.

די קוילנוואַרפֿערס קנאַקן. איך ווייס, אַז אונדזערע דראַטפֿאַרצוימונגען זענען פֿעסט און **כמעט** אומבאַשעדיקט; אַ טייל פֿון זיי זענען געמינעוועט; דאָס ביקסן־פֿייער פֿאַרשטאַרקט זיך. זיי קאַנען זיך נישט דורכרייסן, מוזן אָפּטרעטן.

איך פֿאַל ווידער אַנידער, מינע נערוון זענען אָנגעצויגן ביז צו דער העכסטער **מדרגה**. ווידער דערהערט זיך דאָס קלאַפֿן און קריכן און קנאַקן. אינמיטן אַן איינציקער הילכנדיקער געשריי, זיי ווערן באַשאַסן, דער אָנגריף איז צעקלאַפֿט.

ס'איז נאָך געוואָרן אַ ביסל ליכטיקער. נעבן מיר טראָגן זיך פֿאַרביי האַסטיקע טריט. די ערשטע. אַריבער. דאָס קנאַקן פֿון קוילנוואַרפֿערס פֿאַרוואַנדלט זיך אין אַן אומאויפֿהערלעכן ליאַרם. גראַד וויל איך זיך אויף אַ וויילע אומדרייען, און אָט קלאַפֿט עס, און שווער און טראַסקענדיק פֿאַלט אַ קערפּער צו מיר אין גרובן אַריין, גליטשט זיך אַראָפּ, ליגט אויף מיר –

איך קלער נישט, איך נעם נישט אָן קיין **שום** באַשלוס – איך דערלאַנג בלויז אַ האַסטיקן שטויס און פֿיל נאָר ווי דער קערפּער ציטערט און ווערט דערנאָך ווייך און ברעכט צוזאַמען.

192

מיין האַנט איז קלעפּעדיק און נאָס, **בעת** איך קום דערנאָך צו זיך. יענער כאַרכלט. מיר דוכט זיך, אַז ער ברילט, יעדער אָטעמציג איז ווי אַ געשריי, אַ דונערן – אָבער ס'זענען בלויז מינע אָדערן, וואָס קלאַפֿן אַזוי. איך וואַלט אים וועלן צוהאַלטן דאָס מויל, אַנשטאָפֿן מיט ערד, נאָך אַמאָל דערשטעכן, ער זאָל זיין שטיל, ער גיט מיך אויס; אָבער איך בין שוין אויף אַזוי ווייט געקומען צו זיך און טאַקע דערצו פלוצלונג אַזוי שוואַך געוואָרן, אַז איך קאָן מער נישט אויפֿהויבן אויף אים מיין האַנט. און אַזוי קריך איך אַוועק אין ווייטסטן ווינקל און בלייב דאָרט, מיט אויסגעלאָצטע אויגן, דאָס מעסער אין האַנט, גרייט, ווי נאָר ער טוט זיך אַ ריר, ווידער אויף אים זיך אַ וואַרף צו טאָן – אָבער ער וועט מיר שוין מער גאַרנישט טאָן, דאָס הער איך שוין לויט זיין כאַרכלען.

אומדייטלעך קאָן איך אים זען. איך האָב בלויז איין פֿאַרלאַנג, פֿון דאַנען זיך אַרויסצוקריגן. אויב נישט באַלד, וועט שפּעטער זיין צו ליכטיק; **אַפֿילו** איצט איז עס שוין שווערלעך. אָבער, אַז איך פֿרווו אויפֿהויבן דעם קאַפּ, זע איך גלייך, אַז ס'איז אוממעגלעך.

דאָס פֿייער פֿון די קוילנוואַרפֿערס איז אַזוי געדיכט, אַז מ'וועט מיך דורכלעכערן, נאָך איידער איך וועל טאָן דעם ערשטן שפּרונג.

איך פֿרווו עס נאָך אַ מאָל מיט מיין היטל, איך רוק עס אַרויף און הויב עס אויף אינדערהויך, **כדי** פֿעסטצושטעלן די הויכקייט פֿון דער שיסעריי. אין איין מאַמענט שפּעטער ווערט עס מיר דורך אַ קויל אָפּגעשאַסן פֿון האַנט אַרויס. ס'פֿייער טראַגט זיך, הייסט עס, גאַנץ נידעריק איבערן גאַנצן **שטח**. איך געפֿין זיך

נישט גענוג ווייט פֿון דער פֿינטלעכער פּאָזיציע, אַז די שאַרפֿשיסער זאָלן מיך נישט כאַפֿן, אויב איך וועל פֿרווון אַנטלויפֿן.

די ליכטיקייט ווערט גרעסער. איך וואָרט מיט דער גרעסטער שפּאַנונג אויף אַן אָנגריף פֿון אונדזערע. מײַנע הענט זענען ווייט, אַזוי דריק איך זיי צונויף, אַזוי

193

בעט איך **רחמים**, אַז דאָס פֿייער זאָל נאָכלאָזן און מײַנע **חברים** זאָלן אַהערקומען. ס׳פֿאַרגייט אַ מינוט נאָך אַ מינוט. איך האָב נישט מער דעם מוט אַ וואָרף צו טאָן אַ בליק אויף דער טונקעלער געשטאַלט דאָ אין גרובן. אָנגעשטרענגט קוק איך אַן אַ זייט און וואָרט, און וואָרט. די קוילן פֿיפֿן, זיי זענען אַ שטאַלענע נעץ, ס׳הערט נישט אויף, ס׳הערט נישט אויף. פֿלוצלינג דערזע איך מײַן פֿאַרבולטיקטע חאַנט און דערשפיר אַ שרעקלעכע נישטגוטקייט. איך נעם ערד און רייב דערמיט איבער דער הויט, איצט איז די האַנט ווייניקסטנס שמוציק, און מײַזעט נישט מער דאָס בלוט. דאָס פֿייער לאָזט נישט נאָך. פֿון ביידע זייטן איז עס איצט גלייך שטאַרק. ביי אונדז האַלט מען מיך שוין געוויס פֿאַר פֿאַרלאָרן.

ס׳איז אַ ליכטיקער, גרויער באַגינען. דאָס כאַרכלען הערט זיך **פסדו**. איך פֿאַרמאָך די אויערן, נעם אָבער באַלד צוריק אַרויס די פֿינגער, ווייל איך וועל צוליב דעם נישט קאָנען הערן אויך דאָס אַנדערע. די געשטאַלט קעגנאיבער באַוועגט זיך. איך טו זיך אַ טרייסל און קוק נישט ווילנדיק אַהין. איצט בלייבן מײַנע אויגן ווי צוגעבונדן. אַט ליגט דאָ אַ מענטש מיט קליינע וואָנסן, דער קאַפּ אויסגעדרייט אַן אַ זייט, איין אַרעם איז האַלב צונויפֿגעדרייט, דער קאַפּ דריקט אים, די אַנדערע האַנט ליגט אויף דער ברוסט, זי איז פֿאַרבולטיקט. ער איז טויט, קלער איך. ער מוז טויט זיין, ער פֿילט נישט מער. — דאָס, וואָס ס׳כאַרכלט איז שוין נישט מער ווי דער קערפּער. אָבער דער קאַפּ פֿרוווט זיך אַ הויב טאָן, דאָס קרעכצן ווערט אויף אַ מאַמענט שטאַרקער, דערנאָך לאָזט זיך דער שטערן

194

צוריק אַראָפּ אויפֿן אַרעם, דער מענטש איז נישט טויט, ער שטאַרבט, אָבער ער איז נישט טויט. איך רוק זיך צו, פֿאַרהאַלט דעם אַטעם, שפּאַר זיך אַן אויף די הענט, רוק זיך ווידער אַ ביסל נענטער, וואָרט — ווייטער, אַ שרעקלעכער וועג פֿון דריי מעמער, אַ לאַנגן, **מוראדיקן** וועג, ענדלעך בין איך נעבן אים. און אַט טוט ער אַן עפֿן די אויגן. ער האָט מיך נאָך געהערט און קוקט מיך אַן מיט אַן אויסדרוק פֿון **מוראדיקער** שרעק. דער קערפּער ליגט שטיל, אין די אויגן אָבער איז אַזאַ אומגעהויערער ווילן צו אַנטלויפֿן, אַ מאַמענט בין איך **נוטה** צו גלויבן, אַז זיי זענען **כפּה** מיטצורייסן מיט זיך דעם קערפּער. הונדערט קילאָמעטער ווייט קאָנען זיי אים אַוועקטראָגן פֿון דאַנען. דער קערפּער איז שטיל, **לחלוטין** רויק, אַן אַ **שום** טאָן, ס׳כאַרכלען איז פֿאַרשטומט. אָבער די אויגן שרייען, אין זיי איז צונויפֿגעזאַמלט די גאַנצע לעבנס־קראַפֿט צו אַן אומגעוויינלעכער אַנשטרענגונג, **כדי** צו אַנטלויפֿן פֿון דעם **מוראדיקן** גרויל, פֿון טויט, פֿון מיר.

איך בויג די קני און פֿאַל אויף די עלנבוינגס.

— ניין, ניין — פֿליסטער איך.

די אויגן קוקן מיר נאָך. איך בין נישט **כפּה** צו מאַכן קיין **שום** באַוועגונג, **כל זמן** זיי זענען דאָ פֿאַראַן. און אַט פֿאַלט זיין האַנט פֿאַמעלעך אַראָפּ פֿון דער ברוסט, בלויז אַ קליין שטיקל, זי פֿאַלט אויף עטלעכע צענטימעטער, אָבער דידאַזיקע באַוועגונג פֿאַראַליזירט! די קראַפֿט פֿון די אויגן. איך בויג זיך צו, שאַקל מיטן קאַפּ און פֿליסטער:

— ניין, ניין, ניין.

איך טו אַ הויב די האַנט, איך מוז אים ווייזן, אַז איך וויל אים העלפֿן, און גלעט אים איבערן שטערן. די אויגן האָבן אַ ציטער געטאָן פֿון מײַן האַנט־באַרירונג, איצט פֿאַרלירן זיי זייער שטייפֿקייט, די ברעמען לאָזן זיך אַראָפּ, די שפּאַנונג ווערט שוואַכער. איך שפּילע אים אָפּ דעם קראַגן און לייג אים אַוועק באַקוועמער דעם קאַפּ.

זיין מויל איז האַלב אָפֿן, ער באַמיט זיך צו פֿאַרמירן ווערטער. די ליפֿן זענען טרוקן. מײַן פֿעלדפֿלאַש איז נישטאָ, איך האָב זי נישט מיטגענומען. אָבער אונטן אין גרובן איז פֿאַראַן וואַסער. איך קלעטער אַראָפּ, שלעפּ אַרויס מײַן נאָזטיכל, שפּרייט עס אויס, דריק עס אַראָפּ און שעפּ מיט דער הוילער האַנט דאָס געלע וואַסער, וואָס קוועלט דורכן טיכל.

ער שלינגט עס. איך ברענג אים נאָך. דערנאָך קנעפּל איך אויף זיין ראָק, **כדי** וואָס ס'לאָזט זיך צו פֿאַרבינדן. איך מוז עס טאָן צוליב דעם, **כדי** יענע דאָרט אויבן, אויב זיי וועלן מיך נעמען אין געפֿאַנגנשאַפֿט, זאָלן זעען, אַז איך האָב אים געהאַלפֿן און וועלן מיך **אפֿשר** נישט דערשיסן. ער פּרוּווט זיך ווערן, אָבער זיין האַנט איז דערצו צו שוואַך. דאָס העמד איז צוגעקלעפּט און ס'איז אוממעגלעך עס אַ ריר צו טאָן, ס'איז פֿון הינטן צוגעקנעפּלט. נישטאָ קיין אַנדער **עצה** ווי נאָר עס אויפֿצושניידן.

איך זוך דאָס מעסער און געפֿין עס אָפּ. אָבער קוים הויב איך אָן צו שניידן ס'העמד, עפֿענען זיך צוריק די אויגן, און ווידער ליגט אין זיי דאָס שרייען און דער ווילדער אויסדרוק, אַזוי אַז איך מוז זיי צוהאַלטן, צודריקן און פֿליסטערן:

— איך וויל דיר דאָך העלפֿן, קאַמעראַד, קאַמעראַד, קאַמעראַד, קאַמעראַד — איך שטרייך אונטער שטאַרק דאָס דאָזיקע וואָרט, **כדי** ער זאָל מיך פֿאַרשטיין.

ס'זענען דריי שטעך. מײַנע באַנדאָזשן באַדעקן עס, דאָס בלוט אונטער זיי לויפֿט אַוועק, איך דריק זיי צו פֿעסטער, ער קרעכצט.

דאָס איז אַלץ, וואָס איך קאָן טאָן. איצט מוזן מיר וואַרטן, וואַרטן.

דידאָזיקע **שעהן**. — דאָס כאַרכלען הויבט זיך אָן פֿון ס'ניי — ווי פֿאַמעלעך אַ מענטש שטאַרבט! ווייל דאָס ווייס איך: ראַטעווען קאָן מען אים נישט. איך האָב **אַפֿילו** געפּרוּווט זיך דאָס איינרעדן, אָבער מיטאָגצייט איז דידאָזיקע איינרעדעניש אונטער זיינע קרעכצן צערונען, צעשאַסן געוואָרן. ווען איך זאָל נישט האָבן פֿאַרלאָרן, **בעתן** קריכן, מײַן רעוואָלווער, וואָלט איך אים דערשאַסן. דערשטעכן קאָן איך אים נישט.

מיטאָגצייט פֿיל איך, אַז איך האַלט ביים פֿאַרלירן דאָס באַווסטזיין. דער הונגער מאַטערט מיך שרעקלעך, איך קאָן זיך קוים איינהאַלטן פֿון וויינען, וואָס מיר ווילט זיך עסן, איך קאָן עס אָבער נישט באַקעמפֿן. עטלעכע מאָל ברענג איך דעם **גוסס** וואַסער און טרינק אַליין אויך דערפֿון.

ס'איז דער ערשטער מענטש, וואָס איך האָב אים מיט מײַנע הענט געטויט, וואָס איך קאָן אים גענוי זען, וואָס זיין טויט איז געווען מײַן אַרבעט. קאָט און קראָפּ און מילער האָבן שוין אויך געזען, ווען זיי האָבן אימיצן געטראָפֿן, אַ **סך** פֿון אונדז האָבן שוין געהאַט דאָס זעלבע, אין קאַמף פֿון דער נאָענט איז עס אָן אָפֿטע דערשיינונג —

אָבער יעדער אַטעמציג לעכערט מיר דאָס האַדן. דערדאָזיקער **גוסס** האָט נאָך גענוג צייט, ער האָט אַ באַהאַלטענעם מעסער, מיט וועלכן ער וועט מיך דערשטעכן: די צייט און מײַנע געדאַנקען.

וואָס וואָלט איך נישט אָפּגעגעבן, אַז ער זאָל בלייבן לעבן. ס'איז שווער דאָ צו ליגן און מוזן אים זען און הערן. דריי אַ זייגער נאָכמיטאָג איז ער טויט.

איך אַטעם פֿריי אָפּ. אָבער נאָר אויף אַ קורצער צייט. דאָס שוויגן איז מיר שוין **כמעט** שווערער צו פֿאַרטראָגן ווי דאָס קרעכצן, איך וואָלט וועלן, אַז דאָס כאַרכלען זאָל זיך דאָ ווידער הערן, אָפּגעריסן, הייזעריק, אַמאָל פֿייפֿנריק שטיל און דערנאָך ווידער הייזעריק און אויפֿן **קול**.

עס איז נאָריש דאָס, וואָס איך טו. איך מוז אָבער אומבאַדינגט האָבן אַ באַשעפֿטיקונג. און אַט לייג איך דעם טויטן איבער אויף אַ בעסערן אָרט, **כדי** עס זאָל אים זיין באַקוועמער צו ליגן, כאַטש ער פֿילט שוין גאָרנישט. איך מאַך אים צו די אויגן, זיי זענען ברוין, די האַר שוואַרץ, ביי די זייטן געלאָקט. דאָס מויל איז פֿול און ווייך אונטער די וואַנסן; די נאָז

אַ ביסל קרימלעך, די הויט ברוינלעך, זי זעט איצט מער נישט אויס אַזוי אַש־גרוי ווי פֿריער, **בעת** ער האָט נאָך געלעבט. איין מאָמענט זעט אויס דאָס **פנים כמעט** ווי אינגאַנצן געזונט — דערנאָך פֿאַרוואַנדלט עס זיך געשווינט אין איינעם פֿון יענע פֿרעמדע **מתים**-געזיכטער, וועלכע איך האָב אַזוי אָפֿט געזען און וואָס זענען אַזוי ענלעך איינס אויפֿן אַנדערן.

זיין פֿרוי טראַכט זיכער איצט וועגן אים; זי ווייס נישט וואָס עס איז געשען. ער זעט אויס, ווי ער זאָל איר האָבן אַפֿט געשריבן; — זי וועט נאָך געוויס באַקומען פֿון אים בריוו — מאַרגן, אין אַ וואָך אַרום, — אַפֿשר אַ פֿאַרוואַלגערטן בריוו נאָך גאָר אין אַ חודש אַרום. זי וועט אים לייענען און ער וועט אין אים צו איר רעדן. מײַן צושטאַנד ווערט פֿסדר ערגער, איך קאָן בשׁוים־אױפֿן נישט באַהערשן מײַנע געדאַנקען, ווי, למשל, זעט אויס זיין פֿרוי? ווי די טונקעלע, שמאַלע פֿון יענער זײַט קאַנאַל? געהערט זי מיר נישט? אַפֿשר געהערט זי מיר איצט צוליב דעם! ווען קאַנטאַרעק זאָל כאַטש דאָ איצט זיצן נעבן מיר! ווען מײַן מאַמע זאָל מיך אַזוי זען. — דער טױטער וואָלט נאָך זיכער געקאַנט לעבן גאַנצע דרייסיק יאָר, ווען איך זאָל האָבן ווי געהעריק אײַנגעזרט אין זכרון דעם צוריקוועגס, ווען ער זאָל האָבן געלאָפֿן צוויי מעטער ווייטער אויף לינקס, וואָלט ער איצט געלעגן אין אַקאַפּ און געשריבן אַ נייעם בריוו צו זיין פֿרוי. אָבער אויף דעם אױפֿן קום איך נישט ווייטער; וויל דאָס איז דער גורל פֿון אונדז אַלע; ווען קעמערײַך זאָל האָבן געהאַלטן זיין פֿוס צען צענטימעטער ווייטער רעכטס, ווען האַיע וואָלט זיך אָנגעבויגן פֿינף צענטימעטער ווייטער.

דאָס שווייגן ציט זיך. איך רייד און מוז ריידן. און אַזוי זיך איך און שמועס מיט אים און זאָג אים אַט וואָס: — חבֿר, איך האָב דיך נישט געוואָלט טויטן. ווען דו שפּרינגסט אַרײַן אַהער נאָכאַמאָל, וואָלט איך עס נישט געטאָן.

198

ווען אויך דו וואָלסט געווען קלוג. אָבער פֿריער ביסטו פֿאַר מיר געווען בלויז אַ געדאַנק, אַ קאָמבינאַציע, וואָס האָט געלעבט אין מײַן מוח און אַרויסגערופֿן אַן אַנטשלוס; — דידאַזיקע קאָמבינאַציע האָב איך דערשטאַכן. איצט ערשט זע איך, אַז דו ביסט אַ מענטש פונקט ווי איך. איך האָב געקלערט וועגן דײַנע האַנטגראַנאַטן, וועגן דײַן באַגעט און דײַן געווער; איצט זע איך דײַן פֿרוי און דײַן געזיכט און דאָס געמײנזאַמע. זי מיר מוחל, קאַמעראַד! מיר זעען עס תּמיד צו שפּעט. פֿאַרוואָס זאָגט מען דאָס אונדז נישט טאָג־אײַן טאָג־אויס, אַז איר זענט פונקט אַזעלכע עלנטע הינט ווי מיר. אַז אײַערע מאַמעס שרעקן זיך פונקט אַזוי ווי אונדזערע און אַז מיר האָבן דיזעלבע מורא פֿאַרן טױט און דאָסזעלבע שטאַרבן. און דעמזעלכן שמערץ — זי מיר מוחל, קאַמעראַד, וויאַזוי האָסטו געקאַנט זיין מײַן שׂוּנאַ. ווען מיר זאָלן אַוועקוואַרפֿן דאָסדאַזיקע געווער און דעמדאַזיקן מונדיר, האָסטו געקאַנט זיין מײַן ברודער אַזוי ווי קאַט און אַלבערט. נעם צו בײַ מיר צוואַנציק יאָר, חבֿר, און שטיי אויף, — נעט מער, וויל איך ווייס נישט וואָס דערמיט אָנצוהויבן.

עס איז שטיל, דער פֿראַנט איז רויק, ביזן נאַנטן געווערדונער. די קוילן ליגן געדיכט, עס ווערט נישט געשאָסן אַן קיין פּלאַן, נאָר שאַרף געציילט אויף אַלע זײַטן. איך קאָן נישט אַרויסגיין.

— איך וויל שרייבן צו דײַן פֿרוי, זאָג איך האַסטיק דעם טױטן, איך וויל איר שרייבן, פֿון מיר זאָל זי זיך עס דערוויסן, איך וויל איר אַלץ זאָגן, זי זאָל נישט לײַדן, איך וויל איר העלפֿן און דײַנע עלטערן אויך און דײַן קינד —

זיין מונדיר איז נאָך האַלב אָפֿן. זיין בריוונטאַש קאָן מען לײַכט געפֿינען. אָבער איך האַלט זיך אָפּ אים צו עפֿענען, דאָרט ליגט זיכער אַ ביכל מיט זיין נאָמען. פֿל־זמן איך ווייס נישט זיין נאָמען, קאָן איך אים נאָך אַפֿשר פֿאַרגעסן, די צײַט וועט פֿאַרניכטן דאָס דאַזיקע בילד. זיין נאָמען אָבער איז אַ טשוואַק, וואָס ווערט אין מיר אַרײַנגעהאַקט און מען וועט אים שוין קײַנמאָל נישט קאָנען אַרויסרײַסן. ער האָט

199

די קראַפֿט, אַרויסצורופֿן אַלץ צוריק אין מײַן זכרון, ער וועט תּמיד צוריקומען און קאָן זיך פֿאַר מיר אַוועקשטעלן.

אומאַנטשלאָסן האַלט איך דעם בריוונטאַש אין האַנט. ער פֿאַלט אַראָפּ און עפֿנט זיך אויף. עס פֿאַלן אַרויס עטלעכע בילדער און בריוו. איך קלויב זיי צונויף און וויל זיי צוריק אַרײַנגלייגן, אָבער דער דרוק, אונטער וועלכן איך שטיי, די גאַנצע אומזיכערע לאַגע, דער הונגער, די סכנה, דידאַזיקע שעהן מיטן טױטן, האָבן מיך אַרײַנגעוואַרפֿן אין אַ יאוש. איך וויל פֿאַרגיכערן די אויפֿלייזונג און פֿאַרשטאַרקן די לײַדן און מאַכן אַ סוף, פונקט ווי מען צעשמעטערט אַן אומדערטרעגלעך שמערצנדיקע האַנט אָן אַ בוים, לחלוטין נישט קלערנדיק וואָס דערפֿון וועט אַרויסקומען.

עס זענען בילדער פֿון אַ פֿרוי און אַ קליין מיידעלע, שמאַלע אַמאַטאָרן־פֿאַטאַגראַפֿיעס אויפֿן פֿאָן פֿון אַ וואַנט, באַוואַקסן מיט בלעטער. נעבן זיי ליגן בריוו. איך נעם זיי אַרויס און פֿרוו זיי לייענען. ס'רוב פֿאַרשטיי

אין נישט, א שווערער **כתב**, און איך קאן ווייניק פראנצויזיש. אבער יעדעס ווארט, וואס איך איבערזעצן דרינגט מיר אריין ווי א שאס אין ברוסט — ווי א שטאך אין ברוסט. —

מין קאפ איז **לגמרי** צעמישט. אזוי פיל אבער פארשטיי איך נאך, אז איך טאר יענע מענטשן קיינמאל נישט שרייבן, ווי איך האב עס פריער געקלערט, אוממעגלעך. איך קוק זיך נאכאמאל צו צו די בילדער. עס זענען נישט קיין ריכע לייט. איך וועל קאנען שפעטער זיי שיקן געלט נישט אונטערשרייבנדיק מין נאמען, ווי נאך איך וועל עפעס פארדינען. דאס גיט מיר צו מוט, א קליינער אנהאלט **לפחות**. דערדאזיקער טויטער איז צונויפגעבונדן מיט מין לעבן, דעריבער מוז איך אלץ טאן און צוזאגן, **פדי** זיך צו ראטעווען; נישט טראכטנדיק טו איך א **נדר**, אז איך וועל לעבן בלויז פאר אים און זיין פאמיליע.

מיט נאסע ליפן רעד איך אין אים אריין, און גאנץ טיף אין הארצן ליגט ביי מיר די האפענונג, אז דערמיט וועל איך אויסקויפן מין **חטא** און **אפשר** דאך פונדאנען זיך נאך ארויסקריגן, א קליינע **צביעות** וואס ערשט שפעטער קאן מען זיך אין דעם אריינטיין. און דעריבער טו איך אן עפן דאס ביכל און ליינען באזאכט: גערארד דיוואל, טיפאגראף.

איך שרייב אויף דעם אדרעס מיט דעם טויטנס בליפעדער אויף א קאנווערט און פלוצלינג רוק איך אלץ געשווינט אריין צוריק אין זיין ראק. איך האב **געהרגעט** דעם דרוקער גערארד דיוואל. איך מוז ווערן א דרוקער, קלער איך שוין **לגמרי** א צעמישטער אויפן קאפ. ווערן א דרוקער, א דרוקער —

נאכמיטאג בין איך רויקער. מין שרעק איז געווען אן אומבאגרינדעטע. דער נאמען ווירקט אויף מיר מער נישט. דער אנפאל גייט פארביי.

חבר — זאג איך צוט טויטן, אבער איך זאג עס שוין רויק געפאסט, היינט דו, מארגן איך. אבער אויב איך וועל זיך ארומדרייען, וועל איך קעמפן קעגן דעם, וואס האט אונדז ביידן צעבראכן: דיר דאס לעבן — און מיר — אויך דאס לעבן. איך זאג עס דיר צו, **חבר**. עס טאר קיינמאל מער נישט פארקומען.

די זון שטייט קרומלעך. איך בין פארטעמפט פון צעמאטערטקייט און הונגער. דער נעכטן איז פאר מיר ווי א נעפל, איך האב שוין קיין **שום** האפענונג נישט פונדאנען זיך ארויסצוקריגן. אזוי קוועל איך זיך און באגרייף **אפילו** נישט, אז עס ווערט אונט.

עס קומט דער **בין-השמשות**. איצט זעט עס מיר אויס געשווינט, נאך א **שעה**. ווען עס זאל זיין זומער, נאך דריי **שעה**. נאך א **שעה**.

און אט הויב איך אן פלוצלינג צו ציטערן, אז עס וועט נאך עפעס געשען. איך קלער נישט מער וועגן טויטן, ער איז מיר איצט **לגמרי** גלייכגילטיק, מיט איין קלאפ שפרינגט ווידער ארויס דער אינסטינקט צום לעבן און אלץ וואס איך האב זיך פארגענומען פארשווינדט מאמענטאל. בלויז **פדי** שוין איצט נישט צו האבן מער קיין אומגליק פלאפל איך מעכאניש:

”איך וועל אלץ **מקים** זיין, אלץ **מקים** זיין, וואס איך האב דיר צוגעזאגט” — אבער איצט ווייס איך שוין, אז איך וועל עס נישט טאן.

פלוצלינג פאלט מיר איין, אז מיינע אייגענע **חברים** קאנען אין מיר שיסן אויב איך וועל ארויסקריכן; זיי ווייסן עס דאך נישט. איך וועל רופן, ווי לאנג עס וועט זיך לאזן, **פדי** זיי זאלן מיר פארשטיין. איך בלייב אזוי לאנג ליגן דא פארן גראבן, ביז זיי וועלן מיר ענטפערן.

דער ערשטער שטערן, דער פראנט בלייבט רויק. איך אטעם אפ און רייז פון אויפֿרעגונג מיט זיך אליין. איצט קיין **שום** נארישקייטן, פאול — רויק, רויק, פאול — דעמאלט ביסטו געראטעוועט, פאול. עס ווירקט, **בעת** איך רייז ארויס מין נאמען, דוכט זיך מיר, אז דאס טוט אן אנדערער, און דאס גיט מיר צו קראפט.

די טונקלקייט וואקסט. מין אויפֿרעגונג ווערט שוואכער, איך ווארט צוליב פארזיכטיקייט, ביז עס הויבן זיך אויף די ערשטע ראקעטן. דעמאלט קריך איך ארויס פון אקאפ. דעם טויטן האב איך **לגמרי** פארגעסן. פאר מיר ליגט די אנוקומענדיקע נאכט און דאס גלייך־באלויכטענע פֿעלד. איך באמערק א לאך; אין מאמענט ווען דאס ליכט לעשט זיך אויס, טאנץ איך געשווינט אריבער, טאפ ווייטער, דערגרייך דאס צווייטע, הויקער זיך איין, רוק זיך ווייטער.

איך קום צו נענטער. און אט זע איך ביים שיין פון א ראקעט, ווי עס באוועגט זיך נאך עפעס אין דראט, איידער עס ווערט פארגליווערט, און ליג שטיל. ביים צווייטן מאל זע איך עס ווידער, עס זענען גאנץ באשטימט **חברים** פון אונדזער גרובן. אבער איך בין פארזיכטיק, ביז איך דערקען אונדזערע, היטלען. דעמאלט רופ איך.

תיכף דערהערט זיך אלס ענטפער מיין נאָמען:

פאָל — פאָל —

איך רוף נאָכאַמאָל. עס זענען קאָט און אַלבערט, וואָס האָבן זיך אַוועקגעלאָזן מיט אַ טראָגעטל מיך זוכן.
— ביסטו פֿאַרווונדעט?

— ניין, ניין —

מיר טאַנצן אַריין אין גרובן. איך פֿאַרלאַנג עסן און שלינג עס **ממש** איין. מילער גיט מיר אַ פּאַפּיראַס. איך דערצייל אין קורצע ווערטער וואָס ס'איז געשען. עס איז דאָך אַבער נישט קיין נייַעס, אַזוינס האָט שוין אָפֿט פּאַסירט. בלויז דער נאָכט־אַנגריף איז דאָס אומגעוויינלעכע אין דער גאַנצער **מעשה**. אַבער קאָט איז שוין אַמאָל אין רוסלאַנד אָפּגעלעגן גאַנצע צוויי טעג הינטערן רוסישן פֿראַנט. איידער אים איז געלונגען זיך אַדורכצושלאָגן.

וועגן דעם טויטן דרוקער דערצייל איך נישט קיין איין וואָרט.

ערשט אויפֿן צווייטן טאָג האָלט איך מער נישט אויס, איך מוז עס דערציילן קאָטן און אַלבערטן. זיי באַרניקן מיך ביידע.

דו קאָנסט דערצו גאַרנישט העלפֿן. וואָס האָסטו געזאָלט אַנדערש טאָן. אויף דעם ביסטו דאָך דאָ!
איך הער זיך צו אַ דערשלאָגענער צו זייערע רייד, געטרייסט דורך זייער נאָענטקייט. סאַראַ ווילדע אַבסורדן איך האָב דאָרט צוגעטראַכט, אין יענעם **משונהדיקן** אַקאַפּ.

— טו נאָר אַ קוק אַהין, — ווייזט אָן קאָט.

ביי די אויבערשטע וואַל־טיילן שטייען עטליכע שאַרפֿשיסער. זיי האָבן געווער מיט טעלעסקאָפּן און לוייערן אויף אונדזער פּאַזיציע. פֿון צייט צו צייט קנאַלט אַ שאַס. איצט הערן מיר אויסרופֿן:

— "געפּאַקט". "האַסט געזען ווי הויך ער איז געשפרונגען?"

דער סערזשאַנט עלריך דרייט זיך שטאָלץ אויס און נאָטירט זיין פונקט. ער טרעפֿט שוין היינט דאָס דריטע מאָל.

— וואָס זאָגסטו דערצו? — פֿרעגט קאָט.

איך שאַקל מיטן קאָפּ.

203

— אויב ער וועט ווייטער באַווייזן אַזעלכע קונצן, האָט ער היינט אין אַוונט נאָך איין פֿילפֿאַרביק פֿייגעלע אין לאַץ — באַמערקט קראָפּ.

— אַדער ער ווערט באַלד וויצע־פֿעלדפֿעבל — דערגענצט קאָט.

מיר קוקן זיך איבער.

— איך וואָלט עס נישט געטאָן — טו איך אַ זאָג.

— **לכל הדעות**, — זאָגט קאָט — איז עס זייער גוט, וואָס דו זעסט עס גראָד איצט.

דער סערזשאַנט עלריך רוקט זיך ווידער צו צום אויבערשטן וואַל. די עפֿענונג פֿון זיין געווער רוט נישט קיין מינוט.

— איצט דאַרפֿסטו וועגן דיין זאָך קיין וואָרט מער נישט פֿאַרלירן — שאַקלט אַלבערט צו מיטן קאָפּ —

איצט פֿאַרשטיי איך זיך **גופּא** שוין אויך נישט מער.

— ס'איז בלויז געווען דערפֿאַר, ווייל איך האָב אַזוי לאַנג געמוזט ליגן מיט אים צוזאַמען — זאָג איך — קריג איז קריג, **סוף־כל־סוף**.

עלריכס ביקס קנאַלט קורץ און טרוקן.

.X

מיר האָבן געפּאַקט אַ גוטן פּאַסטן. גאַנצע אַכט מאָן מוזן מיר באַוואַכן אַ דאָרף, פֿון וואַנען די איינוווינער זענען אַנטלאָפֿן, ווייל ס'ווערט צו שטאַרק באַשאַסן.

דער **עיקר** דאַרפֿן מיר אַכטונג געבן אויפֿן פּראָוויאַנט־אַמט, וואָס איז נאָכנישט ליידיק. **עסן** דאַרפֿן מיר זיך אַליין באַזאָרגן. דערויף זענען מיר גרויסע **בריהס**.

קאָט, אַלבערט, מילער, טיאָדען, לעער, דעטערינג, אונדזער גאַנצע גרופּע איז אויפֿן פּלאַץ. **אמת**, האַיע איז טויט. אַבער ס'איז נאָך אַ גרויסער גליק, ווייל אַלע איבעריקע גרופּן האָבן געהאַט אַ **סך** מער פֿאַרלוסטן ווי אונדזערע.

אלס אקאפ האבן מיר זיך אויסגעקליבן א בעטאנירטן קעלער, אין וועלכן ס'פירט פֿון דרויסן א טרעפּ. דערצו איז דער אינגאנג נאך געשיצט מיט א ספעציעלער בעטאן-וואנט. איצט אנטוויקלען מיר א גרויסע טעטיקייט. ווידער האבן מיר א געלעגנהייט אויסצושטרעקן נישט בלויז די פֿיס, נאָר אויך די **נשמה**. און אזעלכע געלעגנהייטן נוצן מיר אויס, ווייל אונדזער לאַגע איז צו פֿאַרצווייפֿלט, מיר זאָלן קאָנען זיין לאַנג סענטימענטאַל. דאָס איז נאָר מעגלעך **כל זמן** ס'איז נאָך נישט גאַנץ שלעכט. אונדז אָבער בלייבט נישט מער ווי נאָר צו זיין פראַקטיש. אזוי פראַקטיש, אז אָפטמאָל כאַפט מיך אַרום אַ גרויל, **בעת** אין מיין קאָפּ פֿאַרבלאָנדזשעט אויף אַ מאַמענט אַ געדאַנק פֿון

205

דער פֿריערדיקער צייט, פֿון פֿאַרן קריג. ער בלייבט אָבער נישט לאַנג. מיר מוזן אונדזער לאַגע נעמען אזוי לייכט, ווי ס'איז נאָר מעגלעך. דעדיבער נוצן מיר אויס דערצו יעדע געלעגנהייט, און אוממיטלעכער, האַרט, אָן **שום** איבערגאַנג שטייט נעבן גרויל דער **שגענון**. מיר קאָנען **לגמרי** נישט אַנדערש. מיר וואַרפֿן זיך אַריין. אויך איצט גייט די אַרבעט מיט גרויס ברען צו שאַפֿן אַן אידיליע, אַן אידיליע פֿון פֿרעסן און שלאָפֿן, נאַטירלעך.

די בודע ווערט **קודם כל** אויסגעלייגט מיט מאַטראַצן, וואָס מיר ברענגען צו שלעפֿן פֿון די הייזער. אַ זעלנערשער הינטער**חלק** וויל אויך אַמאָל זיצן אויף אַ ווייכן אָרט. נאָר אינמיטן צימער בלייבט דער באַדן אינגאַנצן ליידיק. דערנאָך באַזאָרגן מיר זיך דעקן און פערענעס, פראַכטפֿולע ווייכע זאַכן. אין דאָרף איז דאָך דאָ אַלדאָס גוטס.

אַלבערט און איך געפֿינען אַ צענעמבאַר מאַהאַן-בעט, מיט אַ הימל פֿון בלויז זיידנס און אַן איבערווירף פֿון שפיצן.

מיר שוויצן ווי די מאַלפעס ביים טראַנספּאָרטירן, אָבער פֿון אַזאַ **מין** זאך קאָן מען זיך דאָך נישט אָפּזאָגן, **הגם** מ'ווייס, אַז אין אַ פֿאַר טעג אַרום וועט עס זיכער צעשאַסן ווערן.

קאָט און איך מאַכן אַ קליינעם פאַטירולן-גאַנג איבער די הייזער. אין **משך** פֿון אַ קורצער צייט האַבן מיר געפאַקט אַ טויף אייער און צוויי פֿונט גענוג פֿרישע פוטער.

פלוצלינג טוט עפעס אַ קראַך אין אַ זאָל, און אַן אייזערנער אויוון זעצט דורך די וואַנט, פֿאַרביי אונדז, איין מעטר נעבן אונדז און ווידער דורכן וואַנט. צוויי לעכער. ער קומט פֿון הויז קעגנאיבער, ווהיין ס'איז אַריינגעפֿאַלן אַ גראַנאַט.

— אַ וויסטע **מפלה** — **כעסט** זיך קאָט. און מיר זוכן ווייטער.

מיטאַמאָל שטעלן מיר אָן די אויערן און מאַכן פֿיס. **תיכף** נאָכדעם שטייען מיר ווי **פֿאַרכשוּפֿט**: אין אַ קליינעם שטאַל טומלען זיך צוויי לעבעדיקע **חזירימלעך**.

מיר רייבן זיך די אויגן און קוקן ווידער פֿאַרזיכטיק אַהין: זיי זענען פֿאַקטיש נאָך אַלץ דאָ. מיר טוען זיי אַ נעם — קיין **שום ספֿך** נישט, ס'זענען צוויי **אמתע** יונגע **חזירימלעך**.

דאָס וועט טאַקע זיין אַ טייערער **מאכל**. אויף אַ **שטח** פֿון **בערך** פֿופֿציק טריט פֿון אונדזער אַקאָפּ שטייט אַ קליין הייזל, וואָס האָט געדינט אַלס אַפֿיצירן-קוואַרטיר. אין קיך געפֿינט זיך אַ ריזיקע פליטע אויף צוויי פֿייערן, פֿאַנען, טעפּ און קעסלען. אַלץ איז דאָ פֿאַראַן, **אַפֿילו** אַנגעהאַקטע קליינע העלצלעך אין אַ קאַסטן — אַן **אמתער גן-עדן**.

צוויי מאָן זענען פֿון באַגינען אָן אויף די פֿעלדער און זוכן קאַרטאָפֿל, מערן און יונגע אַרבעס. מיר זענען טאַקע **פריצים** און פֿיפֿן אויף די קאַנסערוון פֿון פראָוויאַנט-אַמט, מיר ווילן פֿרישע שפּייזן. אין שפּייזקאַמער ליגען שוין צוויי קעפּ קאַלאַפֿיאָרן.

די **חזירימלעך** האָט מען צורעכט געמאַכט. דאָס איז געווען קאַטס **מלאכה**.

צום בראָטן ווילן מיר מאַכן קאַרטאָפֿל-לאַטקעס. מיר געפֿינען אָבער נישט קיין ריב-אייזן. אָבער אויך דערצו האַבן מיר באַלד אַן **עצה**. אין בלעכענעם דעקל האַקן מיר אויס מיט טשוועקעס אַ מאַמע לעכער, און אָט האַבן מיר אַ ריב-אייזן! דריי מאָן טוען אָן דיקע הענטשקעס, **פדי** צו פֿאַרהיטן ביים רייבן די פֿינגער, צוויי אַנדערע שיילן די קאַרטאָפֿל, און די אַרבעט גייט ווי געשמירט.

קאַט בראָט דאָס **חזיר-פֿלייש**, קאַכט די מערן, די אַרבעס און די קאַלאַפֿיאָרן, מאַכט **אַפֿילו** דערצו אַ ווייסן סאָוס.

איך פרעגל לאַטקעס, צו פֿיר פֿאַר אַ מאָל. אין **משך** פֿון צען מינוט בין איך אין דער אַרבעט אַ **מומחה**, איך דריי די פֿאַטעלניע אויף אַזאַ **אופֿן**, אַז די לאַטקעס, וואָס זענען פֿון איין זייט פֿאַרטיק, הויבן זיך אויף, דרייען זיך אין דער לופֿט און לאָזן זיך ווידער אַראָפּ.

די **חזירימלעך** ווערן געבראַטן נישט צעשניטענערהייט. אַלץ שטייט אַרום זיי ווי אַרום אַ **מזבח**. דערווייל זענען אָנגעקומען געסט, צוויי זאַקסישע זעלנער און זיי ווערן פֿאַרבעטן צום עסן. זיי זיצן אין עסצימער, וווּ ס'שטייט אַ קלאַוויר. איינער שפּילט, דער צווייטער זינגט: "ביי דער וועזער". ער זינגט מיט געפֿיל, אָבער אויפֿן זאַקסישן **אופֿן**. נישט געקוקט דערויף ווערן מיר אַלע זייער גערירט, שטייענדיק אַזוי ביי דער פּליטע און צוגרייטנדיק דיִדאַזיקע געשמאַקע **מאכלים**.

מיטאַמאָל דערהערן מיר אַ פֿאַרדעכטיקן טראַסקן. די קייטן־באַלאַנען האָבן דערזען דעם רויך פֿון אונדזער קויםען, און מיר ווערן באַשאַסן מיט פֿייער. דאָס זענען די פֿאַרשאַלטענע קליינע שפּריץ־בעסטיעס, וואָס מאַכן אַזוי אַרום אַ קליינע לאַך און טרעפֿן אַזוי ווייט און אַזוי נידעריק. אַלץ נענטער און נענטער פֿיפֿט עס אַרום אונדז, אָבער מיר קאָנען דאָך נישט אַוועקוואַרפֿן דאָס עסן.

די באַנדע האַלט אין איין שיסן, אַ פֿאַר שפּליטער רוישן אויבן דורכן קיך־פֿענצטער. דער בראַטן איז באַלד פֿאַרטיק, אָבער מיט די לאַטקעס איז אַ שווער **עסק**. די שאַסן פֿאַלן אַזוי נאָענט, אַז די שפּליטערס טראַסקן **פסדר** אין דער הויזוואַנט און רייסן זיך אַריין דורך די פֿענצטער. יעדעס מאָל, ווען איך דערהער אַ פֿיף, לאָז איך זיך אַראָפּ מיט דער פֿאַטעלניע און די לאַטקעס אויף די קני, הויקער זיך איין הינטער דער פֿענצטער־וואַנט. **תיכף** נאָך דעם שטיי איך אויף צוריק און פרעגל ווייטער.

די זאַקסן הערן אויף צו שפּילן – אַ שפּליטער איז געפֿאַלן אויפֿן קלאַוויר. אויך מיר זענען ביסלעכווייז פֿאַרטיק און אַרגאַניזירן דעם צוריקצוג. נאָכן נאָענטסטן טראַסק לויפֿן צוויי מאַן מיט די טעפּ אין די הענט די פֿופֿציק מעטער ביז צו דעם אָקאַפּ, מיר זעען ווי זיי פֿאַרשווינדן.

נאָך אַ שאַס. אַלע הויקערן זיך איין, און דערנאָך טראַגן זיך ווידער אָפּ צוויי מאַן מיט אַ גרויסן קרוג פֿון ערשטקלאַסיקער קאַווע און כאַפּן זיך אַריין אין אָקאַפּ פֿאַרן נאָכקומענדיקן קלאַפּ.

איצט כאַפּן קאַט און קראַפּ דעם בעסטן **חלק**; די גרויסע פֿאַן מיטן בריוו געבראַטענעם **חזיר**־פֿלייש. אַ וואַיען, אַ פֿאַל אויף די קני און אַט טראַגן זיי זיך ווי אַ שטורעם די פֿופֿציק מעטער איבערן פֿרייען פֿעלד.

איך באַווייז נאָך אויסצובאַקן מיינע לעצטע פֿיר לאַטקעס. צוויי מאָל מוז איך **בעת** דער אַרבעט זיך וואַרפֿן אויף דער ערד.

אָבער **סוף כל סוף** האָבן מיר דאָך נאָך פֿיר לאַטקעס, און עס איז דאָך מײַן בעסטער **מאכל**. דערנאָך טו איך אַ כאַפּ די פֿאַן און רוק זיך אַרונטער הינטער דער הויז־טיר. עס פֿיפֿט, עס קנאַקט, און איך טראַג זיך אָפּ צודריקנדיק מיט ביידע הענט די פֿאַן צו דער ברוסט. איך בין קוים דערלאַפֿן, און עס פֿיפֿט שטורעמדיק, איך שפּרינג ווי אַ הירש, וואַרף אום די בעטאָן־וואַנט, די שפּריצער קנאַקן **פסדר**, איך פֿאַל אַראָפּ פֿון קעלער־טרעפּ. מיינע עלנבויגענס זענען צעהאַקט, איך האָב אָבער נישט פֿאַרלוירן קיין איינציקע לאַטקע און נישט איבערגעקערט די פֿאַן.

זייגער צוויי נעמען מיר זיך צום עסן. עס פֿאַרציט זיך ביז זעקס. ביז האַלב זיבן טרינקען מיר קאַווע – אַפֿיצירן־קאַווע פֿון פּראָוויאַנט־אַמט – און רויכערן דערצו אַפֿיצירן־פּאַפּיראַסן און ציגאַרן – אויך פֿון פּראָוויאַנט־אַמט. פונקט האַלב זיבן נעמען מיר זיך צום אָוונטברויט. זייגער צען וואַרפֿן מיר אַרויס דורך דער טיר די סקעלעטן פֿון די **חזירימלעך**. דערנאָך טרינקט מען קאַניאַק און ראָם, ווידער אַמאָל פֿון געבענטשטן פּראָוויאַנט־אַמט, און נאָכאַמאָל לאַנגע, גראַבע ציגאַרן מיט באַנדעראַלן. טיאָדען מיינט, אַז עס פֿעלט בלויז איין **מין**: מיידלעך פֿון אַפֿיצירן־קלוב.

שפּעט אינאַוונט דערהערן מיר אַ מיאושן. אַ קליינע גרויע קאַץ זיצט פֿאַר דער טיר. מיר נאָרן זי אַריין און פֿיטערן זי. דערביי באַקומען מיר ווידער אָפּעטיט, קניענדיק לייגן מיר זיך שלאָפֿן. אָבער די נאַכט איז אַ שלעכטע. מיר האָבן געגעסן צו

פֿעטע **מאכלים**. פֿריש **חזיר**־פֿלייש ווירקט שלעכט אויף די געדערים. מיר האַלטן אין איין לויפֿן. צוויי דריי מאַן זיצן **פסדר** מיט אַראָפּגעלאָזענע הויזן און שעלטן. איך אַליין בין נײַן מאָל אונטערוועגס.

זייגער פֿיר ביינאַכט שלאָגן מיר דעם רעקאַרד: אַלע עלף מאַן, דער וואַכפּאַסטן און די געסט, זיצן אין דרויסן.

ברענענדיקע הייזער שטייען ווי פֿאָקעלן אין מיטן נאָכט. גראַנאַטן טראַסקן און פֿאַלן אַראָפּ. מוניציע־אָפּטיילונגען טראָגן זיך ווילד איבערן גאָס.

דער פראַוויאַנט־אַמט איז פֿון איין זייט אויפֿגעריסן, ווי אַ **מחנה** בינען שטופן זיך דאָרט זעלנער־קאַלאָנעס, נישט קוקנדיק אויף די קוילן־שפּליטערס און וואָרפֿן זיך אויפֿן ברויט. מיר שטערן זיי נישט. ווען מיר זאָלן זיי עפעס וואָס אַ זאָג טאָן, וואָלטן מיר **תיכף** באַקומען אַ פֿינע פּאַרציע שמיץ.

דעריבער מאַכן מיר עס אויף אַן אַנדער **אויפֿן**. מיר דערקלערן, אַז מיר שטייען דאָ אויף דער וואַך, און אַזוי ווי מיר אַריענטירן זיך דאָ, ברענגען מיר זיי קאַנסערווען און פֿאַרבײַטן עס אויף אַזעלכע זאַכן, וואָס אונז פֿעלט. וואָס האָט עס פֿאַר אַ ווערט – אין אַ קורצער צײַט אַרום איז סײַ ווי אַלץ צעשמעטערט. פֿאַר זיך **גופּא** נעמען מיר פֿון דעפּאָ שאַקאַלאַד און עסן עס גאַנצע טעוועלעך. קאָט זאָגט, אַז עס איז אַ **סגולה** צו אַ שוואַכן מאַגן. –

כמעט פֿערצן טאָג נאָכאַנאַנד פֿאַרברענגען מיר אַזוי, מיט עסן, טרינקען און **בטלענען**. קיינער שטערט אונדז נישט.

דאָס דאָרף פֿאַרשווינדט ביסלעכווייז אונטער די גראַנאַטן, און מיר לעבן אַ גוטן טאָג. **פל־זמן** עס עקזיסטירט נאָך איין איינציקער טייל פֿון פראַוויאַנט־אַמט, איז אונדז אַלץ איינס, און מיר ווינשן זיך נאָר צו דערלעבן דעם **סוף** פֿון קריג.

טיאָדען איז געוואָרן אַזוי איידל, אַז די ציגאַרן רויכערט ער אויס נאָר ביז דער העלפֿט. ער דערקלערט **מעשה־פּריץ**, אַז ער איז אַנדערש נישט געוויינט.

אויך קאָט איז זייער מונטער געשטימט. זײַן ערשטער באַפֿעל אין דער פֿרי איז:

– “עמיל, ברענגט קאוויאר און קאווע!”

מיר זענען **בכלל** געוואָרן אַלע גרויסע **פּריצים**, יעדער איינער קוקט אויפֿן צווייטן, ווי אויף זײַן **משרת**, זעצט זיך אַוועק און גיט אַרויס באַפֿעלן.

– קראָפּ, מיר בײַסט אין פֿוס, כאַפט נאָר, איך בעט אייך, די לויז. מיט די ווערטער שטרעקט אים אויס לעער זײַן פֿוס, ווי אַן אַקטריסע, און אַלבערט קראַצט אים מיט אַלע **כוחות**.

– טיאָדען!

– וואָס? –

– שטייט ווי עס דאָרף צו זײַן, טיאָדען, איבעריקנס, ווייסט איר, אַז מ'פֿרעגט נישט “וואָס” נאָר “צום באַפֿעל”.

און טיאָדען שפּילט זײַן ראָל אויסגעצייכנט.

אין אַכט טעג אַרום באַקומען מיר אַ באַפֿעל אָפּצוטערען. זיך געענדיקט אונזערע זיבן גוטע יאָר, מיר זעצן זיך אַרויף אויף צוויי גרויסע לאַסט־אויטאָס. זיי זענען ביז אין דער הויך אָנגעפּאַקט מיט ברעטער. אָבער טאַקע אויף די־דאָזיקע ברעטער שטעלן מיר אַוועק – איך און אַלבערט – אונזער הימלבעט, מיטן בלויען זיידענעם פֿאַרהאַנג, מיט מאַטראַצן און צוויי שפּיצן־דעקעס.

הינטן צוקאַפּנס ליגט פֿאַר יעדערן אַ זאַק מיט דעם טײַערסטן עסנוואַרג, מיר האַלטן עס **פּסדר** אין איין טאַפּן, און די האַרטע **חזיר־וורשט**, די פּושקעס לעבער־וורשט, די קאַנסערווען, די ציגאַרן, שעכטלעך דערפֿרייען **ממש** אונזערע הערצער. יעדער איינער האָט בײַ זיך אַזאַ פֿולגעפּאַקטן זאַק.

קראָפּ און איך האָבן נאָך אָבער אויסערדעם אָפּגעראַטעוועט צוויי רויטע סאַמעטענע פֿאַטעלן. זיי שטייען אין בעט, און מיר צעשפּרייטן זיך אויף זיי פונקט ווי אין אַ טעאַטער־לאַזשע. איבער אונדז בלאָזט זיך דער זיידענער איבערוואָרף פונקט ווי אַ **חופּה**. יעדערער האַלט אין מויל אַ לאַנגן ציגאַר, אַזוי קוקן מיר פֿון אויבן אַראָפּ אויף דער גאַנצער געגנט.

211

צווישן אונדז שטייט אַ פּאַפּוגיי־שטייגל, וואָס מיר האָבן געפֿונען פֿאַר דער קאַץ. מיר האָבן זי מיטגענומען, זי ליגט אין שטייג מיט אַ שטיק פֿלייש און ברומט.

פּאַמעלעך שלעפּן זיך די וועגענער איבערן גאָס. מיר זינגען. הינטער אונדז שפּריצן די גראַנאַטן־פּאַנאַנען פֿון דאָרף אַרויס, וואָס איז איצט **לגמרי** ליידיק.

אין עטלעכע טעג אַרום מאַרשירן מיר אַרויס, **פּדי** צו פֿאַרנעמען אַ געגנט.

אונטערוועגס באַגעגענען מיר די אַנטלויפֿנדיקע איינוווינער, וועלכע מ'האַט אַרויסגעשיקט. זיי שלעפֿן זייער האָב און גוטס אויף האַנט און קינדער-וועגעלעך און אָנגעלאָדן אויף די רוקנס. זייערע געשטאַלטן זענען איינגעהויקערט, די געזיכטער פֿול זאָרג, **יאוש**, האָס און **הכנעה**. די קינדער הענגען ביי די מאַמעס אויף די הענט, אָפֿטמאָל פֿירט אויך אַן עלטער מיידל די קליינע, וואָס שלעפֿן זיך קוים לעבעדיקע פֿאַרויס און קוקן זיך **פסדר** אום צוריק. עטלעכע טראָגן מיט זיך צעפֿליקטע ליאַלקעס. אַלע שווייגן **בעת** זיי גייען נעבן אונדז פֿאַרביי. מיר זענען נאָך אַלץ אין דער מאַרש-קאַלאָנע, די פֿראַנצויזן וועלן דאָך נישט באַשיסן קיין דאָרף, וווּ ס'געפֿינען זיך נאָך זייערע לאַנדסלייט.

אַבער אין אַ פֿאַר מינוט אַרום, וואָיעט די לופֿט, די ערד ציטערט, ס'הערן זיך געשרייען — אַ גראַנאַט האָט צעשמעטערט דעם הינטערשטן צוג.

מיר צעשיטן זיך און פֿאַלן אויף דער ערד, אַבער אין דעם מאַמענט שפיר איך ווי איך פֿאַרליר דאָס גלייכגעוויכט, וואָס פֿלעגט מיך **תמיד**, **בעת** אַ פֿייער, דיקטירן גענוי וואָס איך האָב צו טאָן. דער געדאַנק "דו ביסט פֿאַרלאָרן" רופֿט אַרויס אַ ווערגנדיקע שרעקלעכע אַנגסט — און אין אַ מאַמענט שפעטער קנאַלט

212

אַ קלאַפּ ווי פֿון אַ בייטש אין מיין לינקן פֿוס. איך הער ווי אַלבערט שרייט, ער איז נעבן מיר. — שטיי אויף, געשווינט, אַלבערט, בריל איך ווי אַ לייב, ווייל מיר ליגן אומגעשיצט אויפֿן פֿרייען פֿעלד. ער שפּרינגט אויף און לויפֿט, איך נאָך אים. מיר מוזן אַריבערשפּרינגען איבער אַ פֿאַרקאַן; ער איז העכער פֿון אונדז.

קראַפּ כאַפֿט זיך אָן אָן די צווייגן, איך טו אַ נעם זיין פֿוס, ער שרייט שרעקלעך, איך טו אים אַ הויב, ער טאַנצט אַריבער. מיט איין שפּרונג בין איך הינטער אים און פֿאַל אַריין אין אַ טייך, וואָס פֿליסט הינטערן פֿאַרקן.

אונדזערע **פנימער** זענען פֿול וואָסער און שמוץ, אַבער די דעקונג איז גוט. דעריבער קריכן מיר אַריין ביזן האַלדז. **בעת** עס פֿיפֿט, לאָזן מיר זיך אַראָפּ אין וואָסער איבער די קעפּ. נאָכדעם ווי מיר מאַכן דעמדאָזיקן קונץ אַ מאָל צען נאָכאַנאַנד, ווערט עס מיר אַבער **מיאוס**. אַלבערט קרעכצט אויך:

— לאָמיר זיך אָפּטראָגן, אויב נישט פֿאַל איך אום און דערטרינק זיך.

— וווּ האָסטו עפעס געפֿאַקט? — פֿרעג איך.

— אין קני, גלויב איך.

— קענסטו לויפֿן?

— איך רעכן, אַז יאָ.

אויב אַזוי — אַרויס!

מיר דערגרייכן דעם שאָסיי-גראַבן און איינגעהויקערטע לויפֿן מיר לענגאויס דעם וועג. דאָס פֿייער יאָגט אונדז נאָך. די גאַס גייט אין דער ריכטונג צום מוניציע-דעפּאָ. אויב מיר זאָלן אויף דעם **אופֿן** ווייטער לויפֿן זענען מיר קאַפּוט. מיר בייטן דעריבער אונדזער פֿלאַן און לויפֿן אין ווינקל, קווער אין פֿעלד אַריין.

אַלבערט שטייט אָפּ.

— לויף ווייטער, איך וועל דיך אַניאָגן — זאָגט ער און לייגט זיך אַוועק.

213

איך רייס אים פֿאַרן אַרעם און טרייסל אים.

— שטיי אויף, אַלבערט, קוים לייגסטו זיך איצט אַוועק, קומסטו שוין קיינמאָל נישט ווייטער. שטיי אויף, איך וועל דיר העלפֿן.

ענדלעך דערגרייכן מיר אַ קליינעם אַקאַפּ. קראַפּ וואַרפֿט זיך אַריין און איך באַנדאָזשיר אים. די קויל זיצט נישט טיף אין קני. דערנאָך טו איך אַ קוק אויף זיך **גיפֿא**. די הויזן זענען פֿאַרבלוטיקט און אויך דער אַרעם. אַלבערט פֿאַרבינדט מיר די לעכער מיט זיינע באַנדאָזשן. ער קאַן שוין מער זיין פֿוס נישט באַוועגן, און מיר ווונדערן זיך ביידע, ווי אַזוי האָבן מיר זיך **בכלל** דערשלעפֿט ביז אַהער. דאָס האָט טאַקע געמאַכט נאָר די אַנגסט; מיר וואָלטן אַנטלאָפֿן, ווען מ'זאָל אונדז האָבן אַבגעשאָסן **אַפֿילו** די גאַנצע פֿיס — בלויז אויף די קני.

איך קאן נאך קריכן, און רוף צו א פארבייפארנדיקן וואָגן און מינעמט אונדז אַרויף. דער גאַנצער וואָגן איז פֿול מיט פֿאַרווונדעטע. דאָ געפֿינט זיך אויך אַ סאַניטאַר, וואָס מאַכט אונדז **תיכף** אַ טעטאַנוס־אינשפּריצונג אין ברוסט.

אין פֿעלד־לאַזאַרעט אָרדענען מיר זיך אַזוי איין, אַז מיר ליגן איינער נעבן אַנדערן. מ'דערלאַנגט אונדז אַ שיטערע זופּ, וואָס מיר טרינקען עס אויס גיריק און מיט פֿאַראַכטונג, ווייל מיר געדענקען דאָך נאָך די בעסערע צייטן, אָבער מיר זענען דאָך הונגעריק.

— נו, איצט גייט מען אַהיים, אַלבערט, — טו איך אַ זאַג.

— **הלואי**, — ענטפֿערט ער, — ווען איך זאָל נאָר וויסן, וואָס מיט מיר איז.

די שמערצן ווערן שטאַרקער. ווי פֿייער ברענען די באַנדאַזשן. מיר טרינקען און טרינקען, איין גלאָז וואָסער נאָכן צווייטן.

*טעטאַנוס — קראַמפּ פֿון די מוסקולן.

— ווי ווייט איבערן קני איז מיין שאָס? — פֿרעגט קראַפּ.

— מינדעסטנס צען צענטימעטער, אַלבערט, ענטפֿער איך. **באמת** זענען עס **אַפֿשר** בלויז דריי.

— דאָס האָב איך מיר פֿאַרגענומען, — זאָגט ער נאָך אַ קורצער וויילע, אויב זיי וועלן מיר אָפּשניידן אַ פֿוס, מאַך איך אַ **סוף**. איך וויל זיך נישט אַרומשלעפּן איבער דער וועלט אַלס קאַליקע. אַט אַזוי ליגן מיר מיט אונזערע געדאַנקען און וואַרטן.

אין אַוונט פֿירט מען אונז אַוועק צו דער שלאַכטבאַנק. איך דערשרעק זיך און באַקלער געשווינט, וואָס איך האָב צו טאָן; ווייל ס'איז באַוויסט, אַז די דאָקטוירים אין פֿעלדלאַזאַרעט האַלטן אין איין אַמפּוטירן. ביי דעם גרויסן אויפֿגעלויף איז עס **פשוטער** ווי קאָמפּליצירטע אָפּעראַציעס. קעמערין קומט מיר אויף די געדאַנקען. איך וועל זיך **בשום אופן** נישט לאָזן כלאַראַפֿאַרמירן, **אַפֿילו** ווען איך זאָל מוזן אַ פֿאַר מענטשן לעכערן די **מוחות**.

סיגייט גוט. דער דאָקטאָר שטורכעט אַרום אין דער ווונד, אַז ס'ווערט מיר פֿינצטער אין די אויגן. "מאָכט נישט אַזאַ אַנשטעל" — זידלט ער זיך און האַקט ווייטער. די אינסטרומענטן בליצן ביים העלן שיין, ווי ווילדע **חיות**, די **יסורים** זענען אוממענטשלעכע. צוויי קראַנקן־וועכטערס האַלטן מיך פֿעסט פֿאַר די הענט, אָבער איך רייס איינע אַרויס און וויל פֿאַרפֿאַרן דעם דאָקטאָר דירעקט אין די ברילן אַריין. ער באַמערקט עס אָבער און שפּרינגט אָפּ.

— כלאַראַפֿאַרמירט אים, דעם יאָט, ברילט ער ווי אַ ווילדע **חיה**.

איצט ווער איך רויק.

— אַנטשולדיקט מיר, הער דאָקטאָר, איך וועל זיין שטיל, אָבער כלאַראַפֿאַרמירט מיך נישט.

— נו, יאָ, קווענקלט ער זיך און נעמט ווידער אַרויס זיינע אינסטרומענטן. ס'איז אַ בלאַנדער יונגערמאַן, העכסטנס פֿון אַ יאָר דרייסיק, מיט צייכנס פֿון ווונדן און **נמאָסדיקע** גאַלדענע ברילן. איך מערק, אַז איצט שיקאַנירט ער מיך שוין מיט אַ **כיוון**, ער שטורכעט גלאַט אַווי זיך אין דער ווונד און קוקט אַריבער צו מיר קרום איבער זיינע גלעזער. איך ברעך מיט די הענט פֿון **יסורים**, אָבער בעסער שטאַרב איך, איידער ער זאָל דערהערן פֿון מיר אַ פּיפּס.

ער האָט ענדלעך אַרויסגעקריגן אַ שפּליטער און וואַרפֿט מיר אים צו. ווי ס'שיינט איז ער צופֿרידן מיט מיין האַלטן זיך, ווייל איצט באַגייט ער זיך מיט מיר זייער אַנשטענדיק און זאָגט:

"מאָרגן פֿאַרט מען אַהיים".

דערנאָך נעמט מען אַריין דעם פֿוס אין גיפּס. **בעת** איך בין ווידער מיט קראַפּן צוזאַמען, דערצייל איך אים, אַז מאָרגן קומט וואַרשיינלעך אַהער אַ לאַזאַרעט־צוג.

— מיר מוזן זיך דורכרעדן מיטן סאַניטאַר־פֿעלדפֿעבל, אַז מיר זאָלן בלייבן איינער נעבן צווייטן, אַלבערט.

סיגעלינגט מיר מיט אַ פֿאַר פּאַסנדיקע ווערטער איבערצוגעבן דעם פֿעלדפֿעבל צוויי פֿון מינע ציגאַרן. ער טראָגט זיי צו צום נאָז און פֿרעגט:

— האָסט נאָך אַ **סך** אַזעלכע?

— נאך אַ היפש ביסל, — זאָג איך, — און מיין **חבֿר** — איך ווײַז אָן אויף קראָפֿן — האָט אויך. דאָס וועלן מיר גערן מאַרגן איינצוזאָמלען דערלאַנגען דורכן פֿענצטער פֿון לאַזאַרעט־צוג. ער פֿאַרשטייט, נאַטירלעך, טוט נאָך אַמאָל אַ שמעק און זאָגט: "געמאַכט". ביינאַכט קאָנען מיר אויף קיין ווײַלע נישט איינשלאָפֿן. אין אונדזער זאָל שטאַרבן זיבן מענטשן. איינער זינגט אַ **שעה** נאָכאַנאַנד אויפֿן **קול** קירכן־לידער, ביז ער הויבט אָן צו כאַרכלען. אַ צווייטער איז פֿריער צוגעקראָכן פֿון בעט צום פֿענצטער. ער ליגט דאָרט, ווי ער זאָל נאָך וועלן צום לעצטן מאָל אַרויסקוקן.

אונדזערע טראָגעדישע שטייען אויפֿן וואַקזאַל. מיר וואַרטן אויפֿן צוג. ס'גיסט אַ רעגן, און דער וואַקזאַל איז אָן אַ דאָך. אונדזערע דעקעס זענען דינע. מיר וואַרטן שוין צוויי **שעה**. דער פֿעלדפֿעבל גיט אויף אונדז אַכטונג ווי אַ מוטער. כאַטש איך פֿיל זיך זייער שלעכט, הער איך נישט אויף צו קלערן וועגן אונדזער פלאַן. אזוי זיך **פלאַחר־יד**, באַווייז איך די פֿעקלעך און גיב אַ ציגאַר אַלס אַן אַדרויף. דערפֿאַר דעקט אונדז צו דער פֿעלדפֿעבל מיט אַ ליוונט.

— מענטש, אַלבערט, — דערמאָן איך זיך, — אונדזער קאַץ — און די קלוב־פֿאַטעלן, — גיט ער צו. — יא, די קלוב־פֿאַטעלן פֿון רויטן פֿליוש. ווי פֿרינצן זענען מיר אין אַוונט אויף זיי געזעסן און זיך פֿאַרגענומען שפּעטער זיי צו פֿאַרדינגען אויף **שעה**. פֿאַר יעדער **שעה** אַ פּאַפּיראַס. ס'וואַלט געווען אַ זאָרגלאָז לעבן און **אַפֿשר** גאָר געוואָרן אַ געשעפֿט. — אַלבערט, — פֿאַלט מיר פֿלוגלונג איין, — און אונדזערע פֿרעס־זעק.

מיר ווערן אומעטיק. דידאַזיקע זאכן וואַלטן אונדז שטאַרק צונאָך געקומען. ווען דער צוג זאָל גיין מיט איין טאָג שפּעטער, וואַלט אונדז קאָט זיכער אויפֿגעזוכט און אַהערגעבראַכט די גאַנצע **אַכילה**.

אַ **מין שליםמזל**. מיר האָבן אין מאָגן מעלזופֿ, שיטערע לאַזאַרעט־שפּייזן און אין אונדזערע זעק **חזיר־בראַטן** אַלס קאָנסערוון. מיר זענען אָבער אזוי שוואַך אַז מיר קאָנען זיך מער **מכּוּח** דעם נישט אָנפֿרעגן.

די טראָגעדישע זענען פֿיטש־נאָס, **בעת** דער צוג קומט ערשט אָן באַגינען. דער פֿעלדפֿעבל באַמיט זיך, אַז מיר זאָלן ביידע אַרײַן אין זעלבן וואַגאָן. ס'זענען פֿאַראַן אַ גאַנצע מאַסע שוועסטערן פֿון רויטן־קרייץ. קראָפֿן פֿאַקט מען אַרײַן אונטן. מיך הויבט מען אויף און מ'וויל מיך אַרײַנלייגן אין בעט איבער אים.

— גאָט איז מיט אייך, — רייסט זיך מיר פֿלוצלינג אַרויס פֿון מויל.

— וואָס איז געשען? — פֿרעגט די שוועסטער.

איך וואַרף ווידער אַ בליק אויפֿן בעט. ס'איז באַצויגן מיט שניי־ווייסן ליוונט, אומגעוויינלעך זויערע ליוונט, ס'זענען זיך נאָך **אַפֿילו** די קנייטשן פֿון פרעסן. מיין העמד, פֿאַרקערט, איז שוין זעקס וואָכן נישט געוואָשן און שרעקלעך שמוציק.

— איר קאָנט אַליין נישט אַרײַנקריכן? — פֿרעגט די שוועסטער צערטאָגן.

— דאָס יא, — זאָג איך, באַגיסנדיק זיך מיט אַ שווייס, — אָבער נעמט פֿריער אַראָפּ דאָס בעטציג.

— פֿאַרוואָס עפעס?

עפעס קום איך זיך אַליין פֿאַר ווי אַ **חזיר**. דאָ זאָל איך זיך אַרײַנלייגן? ס'וועט דאָך ווערן — איך דערזאָג נישט.

— אַביטל שמוציק? — פֿרעגט זי, שמייכלענדיק — ס'מאַכט נישט אויס. מיר וועלן שפּעטער נאָך אַמאָל אויסוואָשן.

— ניין, דאָס נישט, — זאָג איך אויפֿגערעגט. צו דעם דאָזיקן אויסדרוק פֿון קולטור בין איך נישט דערוואַקסן.

— דערפֿאַר וואָס איר האָט זיך דאָרט געוואַלגערט אין די גרובנס, קאָנען מיר דאָך **לפּחות** וואָשן פֿאַר איינע אָן איבעריק מאָל לײלעכער, — גיט זי צו.

איך קוק זיך צו איר צו, זי זעט אויס ענערגיש, יונג, בלאַנק געוואָשן און פֿיין, — ווי אַלץ, וואָס דאָ געפֿינט זיך. מגלויבט זיך נישט, אַז דאָס איז נישט נאָר פֿאַר אַפֿיצירן, און מ'פֿילט זיך אומהיימלעך, **אַפֿילו** אַביסל אומזיכער.

די **נקבֿה** איז אויסערדעם אַ גוט אָנשיקעניש, זי צווינגט מיך איר אַלץ צו זאָגן. "ס'איז נישט מער — איך האַלט זיך איין, זי דאַרף דאָך פֿאַרשטיין, וואָס איך מײַן.

— וואָס נאָך, **למשל**?

— **מכּוּח** די לײַז, — בריל איך ענדלעך אַרויס.

— זי לאַכט: זיי מוזן אויך אַמאָל האָבן גוטע טעג.
 אויב אַזוי איז עס מיר **באמת** אַלץ איינס. איך קריך אַרײַן אין בעט און דעק זיך צו.
 עפעס אַ האַנט גראַבלט זיך איבער דער דעקע. ס׳איז דער פֿעלדפֿעבל. ער טראָגט זיך אָפּ מיט די ציגאַרן, אין
 אַ **שעה** אַרום דערשפירן מיר, אַז מיר פֿאַרן.

אינמיטן נאָכט כאַפּ איך זיך אויף. קראַפּ רירט זיך אויך. דער צוג טראָגט זיך שטיל איבער די שינעס. אַלץ
 איז מיר נאָך עפעס אומבאַגריפֿלעך: אַ בעט, אַ צוג, אַ היים. איך פֿליסטער:
 "אַלבערט!"
 — יאָ —
 — צי וויסטו וווּ ס׳געפֿינט זיך דאָ די לאַטרינע?
 — מיר שײַנט, אַז דאָרט ווײַטער, פֿון דער רעכטער זײַט טיר.
 — איך וועל גיין אַ קוק טאָן.
 ס׳איז פֿינצטער, איך זוך דעם בעט־ראַנד און וויל זיך פֿאַרזיכטיק אַראָפּגליטשן, מײַן פֿוס אָבער גיט זיך אַ
 דריי, איך פֿיל, אַז איך לאָז זיך אַראָפּ, דער פֿאַרגיפסעוועטער פֿוס איז אומבאַוועגלעך, און מיט איין קראַך ליג
 איך אויף דרײַערד.
 — פֿאַרפֿלוכט, טו איך אַ זאָג.
 — האָסטו זיך צעהאַקט? — פֿרעגט קראַפּ.
 — איך מײַן, אַז דאָס האָסטו געקאָנט הערן, — ברום איך, — מײַן שאַרבן — הינטן אין וואַגאָן עפֿענט
 זיך די טיר.

219

די שוועסטער קומט אַרײַן מיט אַ ליכט און דערזעט מיך.
 — ער איז אַראָפּגעפֿאַלן פֿון בעט —
 זי נעמט מײַן פּולס און טאַפּט מיר דעם שטערן.
 — קיין פֿיבער האָט איר נישט.
 — ניין, — גיב איך צו.
 — צי האָט זיך אייך עפעס **געחלומט**? — פֿרעגט זי.
 — יאָ, דוכט זיך, — בין איך **משקר**.
 איצט הויבט זיך ווידער אָן די פֿרעגערײַ. זי קוקט מיך מיט אירע ליכטיקע אויגן, זי איז זויבער און
 ווונדערבאַר, און דעריבער קאָן איך איר טאַקע נישט זאָגן, וואָס איך וויל.
 ווידער לייגט מען מיך אַרויף אויבן. ס׳וועט שוין ווערן גוט.
 זאָל זי נאָר אַוועקגיין, מוז איך **תיכף** נאָכאַמאָל פֿרווון אַראָפּקריכן. ווען זי זאָל זײַן אַן אַלטע פֿרוי, וואָלט
 נאָך געווען לייכטער איר צו דערציילן, אָבער זי איז דאָך אַזוי יונג, העכסטנס פֿינף און צוואַנציק יאָר. ס׳איז
 אוממעגלעך, איך קאָן עס איר **בשׂוט אופֿן** נישט זאָגן.
 און אַט קומט מיר אַלבערט צו הילף, ער זשענירט זיך נישט, **סוף פל סוף** איז עס אים דאָך לייכטער, וויל
 ס׳האַנדלט זיך וועגן מיר און נישט וועגן אים. ער רופֿט די שוועסטער. זי דרייט זיך אום.
 "שוועסטער, ער וויל".
 אָבער אַלבערט ווייס אויך נישט ווי זיך קאַרעקט און אָנשטענדיק אויסצודריקן. צווישן זיך אויף די
 פּאַזיציעס זאָגן מיר עס מיט אַן איינאיינציקן וואָרט, אָבער דאָ אין דער קעגנוואָרט פֿון אַזאַ דאַמע. —
 מיט אַמאָל דערמאָנט ער זיך אָן דער שולצײַט און ער ענדיקט **לגמדי** רוין:
 — ער וויל אַרויסגיין, שוועסטער.
 — אַך. אַזוי, — זאָגט די שוועסטער, — דערצו דאַרף ער דאָך נישט אַראָפּקלעטערן מיט זײַן
 פֿאַרגיפסעוועטן פֿוס

220

פֿון בעט. — וואָס ווילט איר אייגנטלעך? — ווענדט זי זיך צו מיר.
 פֿון דערדאָזיקער ווענדונג באַפֿאַלט מיך אַ טויט־שרעק, וויל איך האָב קיין **שום** אָנונג נישט ווי אַנצורופֿן
 פֿאַכמעניש דידאַזיקע **מעשיות**. די שוועסטער קומט מיר צו הילף.
 — קליין צי גרויס?

סאַראַ שרעקלעכע **הרפה!** איך שווייץ ווי אַ מאַלפּע און זאָג פֿאַרשעמט:

— נו, יאָ, בלויז אַ קליינס —

נאָך אויך אַ גליק.

איך באַקום אַ פֿלאַש. אין עטלעכע **שעה** אַרום בין איך שוין נישט קיין **בן-יחיד**, און אויף מאַרגן זענען מיר שוין צוגעווינט, און פֿאַרלאַנגען אַן **שום בושע** אַלץ, וואָס מיר דאַרפֿן.

דער צוג גייט פֿאַמעלעך, אַפֿטמאָל שטעלט ער זיך אָפּ און די טויטע ווערן טראַנספּאָרטירט. ער בלייבט אָפֿט שטיין.

אַלבערט האָט פֿיבער. מיין צושטאַנד איז אַ בעסערער.

איך האָב, **אמת**, שמערצן, אָבער שלעכט איז נאָר דאָס, וואָס אונטערן גיפּס־באַנדאַזש זענען וואַרשיינלעך דאָ ליז. ס'בייסט מיך שרעקלעך און איך קאָן זיך נישט קראַצן.

בייטאַג דרעמלען מיר **ס'רוב**. די לאַנדשאַפֿט טראַגט זיך שטיל פֿאַרביי די פֿענצטער.

אויף דער דריטער נאַכט קומען מיר קיין הערבעסטאַל. איך הער פֿון דער שוועסטער, אַז אַלבערטן וועט מען, צוליבן פֿיבער, אויף דער צווייטער סטאַנציע אַראָפּנעמען.

— ווהיין גייט דער צוג? — פֿרעג איך.

— ביז קיין קעלן.

— אַלבערט, מיר בלייבן צוזאַמען, זאָג איך, וועסט שוין זען.

בעת די שוועסטער קומט באַלד ווידער אַריין אונטערזוכן די קראַנקע, בלאָז איך זיך אָן און ס'בלוט טוט מיר אַ זעץ אין קאָפּ, ער ווערט רויט און געשוואָלן.

221

— צי האָט איר שמערצן?

— יאָ, קרעכץ איך, מיט איינמאָל.

זי גיט מיר אַ טערמאַמעטער און גייט ווייטער. איך האָב נישט געדאַרפֿט זיין ביי קאַטן אויף דער לער, אַז איך זאָל זיך נישט קאַנען אַריענטירן. דיִדאַזיקע זעלנער־טערמאַמעטערס זענען נישט אויסגערעכנט אויף קיין דערפֿאַרענע מיליטערלייט. ס'האַנדלט זיך בלויז וועגן דעם אַרױפֿצוואַגן אין דער הויך דאָס קוועקזילבער, דעמאָלט בלייבט עס אין דינעם רערל און פֿאַלט שוין נישט אַראָפּ.

איך שטעל אַריין דעם טערמאַמעטער אונטערן אָרעם, פֿונאַונטן קרימלעך, און רייב **פסדר** מיטן גרויסן פֿינגער. דערנאָך שאַקל איך עס אַרויף אין דער הויך. אויף דעם **אופֿן** דערגרייכט עס ביז 37,9. ס'איז נאָך אָבער ווייניק. האַלט מען נאָנט נעבן אים פֿאַרזיכטיק אַ שוועבעלע דערגרייכט עס ביז 38,7.

אַז די שוועסטער קומט צוריק, בלאָז איך זיך אָן, אַטעם שווער, קוק זי אָן מיט עטוואָס אויסגעגלאַצטע אויגן, באַוועג זיך אומרויך און פֿליסטער:

— איך קאָן שוין מער נישט אויסהאַלטן —

זי פֿאַרשרייבט מיין נאָמען אויף אַ צעטל. איך ווייס גאַנץ גוט, אַז אָן אַ זייער וויכטיקער **סיבה** וועט מען מיר דעם גיפּס פֿון פֿוס נישט אַראָפּנעמען.

צוזאַמען מיט אַלבערטן זעצט מען אונדז אַראָפּ פֿון צוג.

מיר ליגן אין אַ קאַטוילישן שפיטאַל אין איין צימער. ס'איז אַ גרויס גליק, ווייל די קאַטוילישע שפיטעלער זענען באַוויסט מיט זייער גוטער באַהאַנדלונג און גוטן עסן.

דער לאַזאַרעט איז איבערפֿולט מיט די קראַנקע פֿון אונדזער צוג, ס'זענען דאָ אַ **סך** שווערע פֿאַלן. אונדז וועט מען נאָך היינט נישט אונטערזוכן, ווייל ס'זענען פֿאַראַן צו ווייניק דאָקטוירים.

222

איבערן קאָרידאָר פֿאַרן **פסדר** פֿלאַכע וועגעלעך אויף גומענע רעדער און אויף זיי ליגן אויסגעצויגן קראַנקע זעלנער, אַ פֿאַרשאַלטענע פּאַזע — צו ליגן אַזוי אויסגעצויגן — ס'איז גוט נאָר, ווען מ'שלאַפֿט.

די נאַכט איז זייער אָן אומרויך. קיינער קאָן נישט שלאָפֿן. באַגינען דרימלען מיר אַביסל איין. איך כאָפּ זיך אויף, אַז ס'איז שוין גרויסער טאָג. די טיר שטייט אָפֿן, און פֿון קאָרידאָר הערן זיך שטימען. די אַנדערע כאָפּן זיך אויך אויף. איינער, וואָס געפֿינט זיך שוין דאָ אַ פֿאַר טעג, דערקלערט אונדז די **מעשה**:

דאָרט אויבן אויפֿן קאָרידאָר בעטן די שוועסטער טאַג־טעגלעך אין דער פֿרי צו גאָט. זיי רופֿן עס פֿרימאָרגן־געבעט. **פדי** איר זאָלט אויך קריגן אייער **חלק**, עפֿענען זיי פֿאַנאַנדער די טירן.

זייער **פֿוונע**, פֿאַרשטייט זיך, איז זייער אַ גוטע, אָבער אונדז טוען וויי די ביינער און די **מוחות**.
 — אַזאַ **מין** אַבסורד, און גראַד דאָן, ווען מ'שלאָפֿט אַביסל אַיין.
 — דאָ אויבן ליגן די לייכטערע **חולאַים**, דעריבער דערלויבן זיי זיך אַזעלכע **עובדות**, — ענטפֿערט ער.
 אַלבערט קרעכצט. איך ווער אויפֿגערעגט און שריי:
 — שטילער דאָרט, אין קאָרידאָר.
 אין אַ מינוט אַרום קומט אַריין אַ שוועסטער, אין איר וויסער און שוואַרצער קליידונג זעט זי אויס ווי אַ שיינער קאָווע-וואַרעמער.
 — מאַכט צו, איך בעט אַיך, די טיר, שוועסטער, טוט אימיצער אַ זאָג.
 — מ'בעט דאָרט צו גאָט, דעריבער איז אָפֿן די טיר, ענטפֿערט זי.
 — מיר ווילן נאָך אָבער שלאָפֿן. —
 — בעטן איז בעסער ווי שלאָפֿן.

זי שטייט נעבן אונדז און שמייכלט אומשולדיק. "ס'איז אויך שוין זיבן אַ זייגער".
 אַלבערט קרעכצט ווידער.
 — מאַכט צו די טיר! — שריי איך מיט **כעס**.
 זי איז **לגמרי** פֿאַרבליפֿט, אַזאַ **מין** זאָך, ווייזט אויס, איז זי גאָר נישט **משיג**.
 — מ'בעט דאָך פֿאַר אַיך אויך!
 — אַלץ איינס! פֿאַרמאכט די טיר!
 זי פֿאַרשווינדט און לאָזט די טיר אָפֿן. איך פֿאַל אַריין אין אַ ווילדן **כעס** און זאָג:
 — איך צייל איצט ביז דריי. אויב זיי וועלן פֿאַר דער צייט נישט אויפֿהערן, וואָרף איך זיי עפעס אין קאָפּ אַריין.

— איך אויך — דערקלערט נאָך איינער.
 איך צייל ביז פינף. דערנאָך כאַפּ איך אַ פֿלאַש און וואָרף דורך דער טיר אין קאָרידאָר אַריין.
 זי ווערט צעהאַקט אויף שטיק-שטיקלעך. דאָס געבעט הערט אויף. ס'באווייזן זיך אַ גאַנצע **מחנה** שוועסטערן און זידלען זיך אָן אויפֿהער.
 — מאַכט צו די טיר — שרייען מיר.
 זיי טראָגן זיך אַרויס. די קליינע פֿון פֿריער איז די לעצטע.
 "אַפיקורסים" קוויטשעט זי, מאַכט אָבער צו די טיר. מיר האָבן **מנצח** געווען.

צו מיטאָג קומט דער לאַזאַרעט-אינספּעקטאָר און פֿאַלט אויף אונדז אָן. ער זאָגט אונדז צו פֿעסטונג און נאָך אַזעלכע גוטע זאַכן. איצט איז אַ לאַזאַרעט-אינספּעקטאָר, פונקט ווי אַן אינספּעקטאָר פֿון פּראָוויאַנט-אַמט, אַ **מין** פֿאַרשוין, וואָס האָט אַ לאַנגע שווערד און שליפֿעס — אָבער, אייגנטלעך נישט מער ווי אַ באַאַמטער, און דעריבער כאַפֿט ער נישט איינמאָל פֿון

אַ רעקרוט דאָס זייניקע. מיר לאָזן אים דעריבער רעדן. וואָס קאָן דען מיט אונדז נאָך פֿאַסירן —
 — ווער האָט געוואָרפֿן די פֿלאַש? — פֿרעגט ער.
 איידער איך באַווייזן נאָך זיך צו באַשליסן, צי זאָל איך זיך **מודה** זיין אָדער נישט, זאָגט אימיצער
 — איך!
 אַ מאָן מיט אַ צעקודעלטער באָרד טוט זיך אַ הויב. אַלע זענען נייגעריק, צוליב וואָס האָט ער עס געטאָן.
 — איר?
 — יא, איך. איך בין געוואָרן שטאַרק אויפֿגערעגט דערפֿון, וואָס מ'האָט אונדז אויפֿגעוועקט און האָב פֿאַרלאָרן דאָס באַווסטזיין, אַזוי אַז איך האָב נישט געוואוסט, וואָס איך טו. — ער רעדט ווי פֿון אַ בוך.
 — ווי הייסט איר?
 — ערזאַץ-רעזערוויסט יאָזעף האַמאַכער.
 דער אינספּעקטאָר גייט אַוועק.
 אַלע זענען נייגעריק.
 — פֿאַרוואָס האָסטו זיך עפעס געמאַלדן? דו האָסט עס דאָך נישט געטאָן.

ער לאַכט.

"ס'מאכט נישט אויס, איך האָב אַ יאָגד־שיין".

דאָס פֿאַרשטייט, נאָטירלעך, יעדערער. ווער ס'האָט אַ יאָגד־שיין קאָן טאָן, וואָס ער וויל.

— יא, — דערציילט ער — איך האָב געהאַט אַ קויל אין קאָפּ און דעריבער האָט מען מיר אַרויסגעגעבן אַן אַטעסט, אַז צייטנווייז בין איך נישט אינגאַנצן ביים זינען. פֿון דעמאָלט אָן קאָן איך טאָן, וואָס איך וויל. מ'טאָר מיך נישט צערייזן. מיר וועט דעריבער קיין זאך נישט געשען. יענער דאָרט וועט זיך נישט ווייניק ערגערן. און געמאָלדן האָב איך זיך, ווייל דאָס וואָרפֿן האָט מיר פֿאַרשאַפֿט פֿאַרגעניגן. אויב זיי וועלן מאָרגן ווידער עפֿענען די טיר, וואָרפֿן מיר נאָך אַמאָל פֿלעשער.

מיר זענען זייער לוסטיק, מיט יאָזעף האַמאָכער אָן דער שפיץ קענען מיר איצט אַלץ ריזיקירן.

דערנאָך קומען אָן די שטילע פֿלאַכע וועגעלעך און פֿירן אונדז אַוועק.

די באַנדאָזשן זענען צוגעקלעפט. מיר ברילן ווי די אַקסן.

ס'ליגן אַכט מאָן אין אונדזער צימער. די געפֿערלעכסטע ווונד האָט פעטער. אַ שוואַרצער געקרויזלטער קאָפּ

— אַ זייער קאָמפּליצירטן לונגען־שאַס. פֿראַנץ וועכטער נעבן אים האָט אַ צעשאַסענעם אָרעם. ער האָט

לכתחילה אויסגעזען נישט שלעכט, אין דער דריטער נאָכט אָבער רופֿט ער אונדז צו און הייסט אונדז קלינגען, אים דוכט זיך, אַז ער בלוטיקט.

איך קלינג האַסטיק. די נאָכט־שוועסטער קומט נישט. אין אַוונט האָט זי מיט אונדז געהאַט זייער פֿיל צו טאָן; ווייל מיר האָבן אַלע באַקומען נייע באַנדאָזשן און דעריבער טאָקע שטאַרקע שמערצן. איינער האָט געוואָלט אַוועקלייגן דעם פֿוס אַזוי, דער צווייטער אַנדערש, אַ דריטער האָט געבעטן וואַסער, דעם פֿערטן האָט זי געמוזט אויפֿשאַקלען דאָס קישן; — די דיקע **זקנה** האָט צום **סוף** ביז געוואָרטשעט און געטראַסקעט מיט די טירן, איצט פֿאַרשטייט זי זיכער צוליב וואָס מ'קלינגט, ווייל זי קומט נישט.

מיר וואָרטן. דאָן זאָגט פֿראַנץ:

— קלינג נאָכאַמאָל.

איך פֿאָלג אים, זי ווייזט זיך נאָך אַלץ נישט. אויף אונדזער גאַנצן פֿליגל איז ביינאָכט נאָר איינאיינציקע

שוועסטער, **אפֿשר** איז זי גראָד פֿאַרנומען אין אַנזערע צימערן.

— צו ווייסטו געוויס, פֿראַנץ, אַז דו בלוטיקסט? פֿרעג איך. ווייל אויב נישט וועט מען אונדז ווידער געבן

אַ גוטע פֿאַרציע.

— איך פֿיל, אַז ס'איז נאָס, צי קאָן קיינער פֿון אייך נישט מאַכן ליכטיק?

דאָס איז אויך אוממעגלעך. דער עלעקטרי־צינדער איז ביי דער טיר, און קיינער פֿון אונדז קאָן נישט

אויפֿשטיין, איך האָלט דעם גראָבן פֿינגער אַזוי לאַנג אויפֿן גלעקל, ביז איך הער אים אויף צו פֿילן. **אפֿשר** האָט די שוועסטער איינגעדרימלט. זיי האָבן דאָך **מוראדיק** פֿיל אַרבעט און אין **משך** פֿון טאָג שטרענגען זיי זיך אַלע שרעקליך אָן. דערצו דאָס שטענדיקע בעטן צו גאָט.

— צי זאָלן מיר וואָרפֿן פֿלעשער? פֿרעגט יאָזעף האַמאָכער מיטן יאָגד־שיין.

דאָס וועט זי נאָך גיכער נישט דערהערן ווי דאָס קלינגען.

ענדלעך טוט זיך אָן עפֿן די טיר. די אַלטע באַווייזט זיך אָן אַנגעדוולטע. דערזענדיק אָבער, וואָס ס'טוט

זיך מיט פֿראַנצן, הויבט זי זיך אָן שטאַרק צו אַיילן און שרייט:

— פֿאַרוואָס האָט קיינער פֿון אייך מיך נישט גערופֿן?

— מיר האָבן דאָך געקלונגען. לויפֿן קאָנען מיר קיינער נישט.

ער האָט שטאַרק געבלוטיקט און מען מאַכט אים אַ פֿרישן באַנדאָזש. אינדערפֿרי דערזען מיר, אַז זיין

געזיכט איז געוואָרן שפיציקער און געלער, נעכטן אין אַוונט האָט ער נאָך אויסגעזען **כמעט** געזונט. איצט קומט עפֿטערס אַ שוועסטער.

אַפֿטמאָל זענען עס אויך געהילף־שוועסטערן פֿון רויטן קרייץ. זיי זענען גוטמוטיק, אָבער אַביסל

אומגעשיקט. ביים אויפֿבעטן מאַכן זיי אונדז אַפֿטמאָל שמערצן און דערשרעקן זיך דערביי אַזוי שטאַרק, אַז די שמערצן ווערן דערפֿון נאָך גרעסער.

די מנישקעס זענען געשיקטער. זיי ווייסן ווי אַזוי צום

קראנקן צוצוגיין, אָבער מיר וואָלטן וועלן, זיי זאָלן זיין אַ ביסל פֿריילעכער. עטלעכע פֿון זיי האָבן אַפֿילו הומאַר, זיי זענען גרויסאַרטיק. ווער וועט נישט טאָן דער שוועסטער ליבערטינע אַלץ, וואָס זי וועט נאָר בעטן, דערדאָזיקער ווונדערבאַרער שוועסטער, וואָס רופֿט אַרויס אַ גוטע שטימונג אין גאַנצן פֿליגל, ווי נאָר מ'דערזעט זי פֿונווייטנס? און אַזעלכע ווי זי זענען דאָ נאָך עטלעכע. מיר וואָלטן פֿאַר איר געגאַנגען אין פֿייער און אין וואָסער. מ'קאָן זיך באַמט נישט באַקלאָגן. מ'ווערט דאָ פֿון די מנישקעס באַהאַנדלט פֿונקט ווי ציוויליסטן. קלערט מען, פֿאַרקערט, מ'פֿח דעם גאַרניזאָן-לאַזאַרעט, כאַפט פֿשוט אָן אַ שרעק. פֿראַנץ וועכטער קומט נישט צוריק צו די פֿחות. אין איין שיינעם טאָג נעמט מען אים צו און מער זעט מען אים שוין נישט.

יאָזעף האַמאַכער ווייסט פֿון סוד.

— אים וועלן מיר שוין מער נישט זען. זיי האָבן אים אַריינגעלייגט אין מתים-שטיבל.

וואָס פֿאַר אַ מתים-שטיבל? פֿרעגט קראַפּ.

— נו, אין שטאַרב-צימער —

— וואָס איז עס אַזוינס?

— דאָס קליינע צימער אין ווינקל פֿון פֿליגל. ווער ס'האַלט שמאַל, יענעם פֿירט מען אַוועק אַהין. דאָרט

שטייען צוויי בעטן. אומעטום הייסט עס בלויז דאָס שטאַרב-צימער.

— אָבער פֿאַרוואָס טוען זיי דאָס?

— זיי האָבן דערנאָך ווייניקער אַרבעט. ס'איז אויך אַ סך באַקוועמער, ווייל דאָס צימער געפֿינט זיך האַרט

נעבן דער מתים-האַלע. אַפֿשר טוען זיי עס צוליב דעם, אַז קיינער זאָל נישט שטאַרבן אין די זאָלן. נאָטירלעך, צוליב די איבעריקע. אויסערדעם קאָנען זיי אים בעסער אָפהיטן, ווען ער ליגט אַליין.

— אָבער ער גופֿא?

יאָזעף קוועטשט מיט די אַקסלען.

228

— געוויינלעך האָט ער וועגן דעם קיין אַנונג נישט.

— ווייסט דאָס דען יעדערער?

— ווער ס'ליגט שוין דאָ אַ לענגערע צייט, ווייסט עס, נאָטירלעך.

נאָכמיטאָג קומט אויף פֿראַנץ וועכטערס בעט אַ נײַער פּאַציענט. אין אַ פּאַר טעג אַרום נעמט מען אויך אים צו. יאָזעף מאַכט אַ פֿילזאָגנדיקע האַנט-באַוועגונג. מיר זעען אַ סך קומען און גיין.

אַפֿטמאַל זיצן קרובים ביי די בעטן און וויינען אָדער רעדן שטיל און צעטראָגן. אַן אַלטע פֿרוי וויל גאָר נישט אַוועקגיין, זי קאָן דאָך דאָ אָבער די גאַנצע נאַכט נישט בלייבן. אויפֿן צווייטן טאָג קומט זי שוין גאַנץ פֿרי, אָבער נישט גענוג פֿרי; ווייל צוקומענדיק צום בעט געפֿינט זי שוין דאָרט אַן אַנדערן. זי מוז שוין אַוועקגיין אין דער מתים-האַלע. די עפל, וואָס זי האָט מיטגעבראַכט, גיט זי שוין אונדז אַוועק.

אויך דעם קליינעם פעטער איז געוואָרן ערגער. זיין פֿיבער-טאַוול מאַכט אַ שלעכטן אַינדרוק, און אין איין שיינעם טאָג שטייט נעבן זיין בעט דאָס פֿלאַכע וועגל.

— ווהיין? — פֿרעגט ער.

— אין אָפּעראַציע-זאַל.

מ'הויבט אים אויף. אָבער די שוועסטער באַגייט אַ פֿעלער און נעמט אַראָפּ פֿון האַק זיין מונדיר, פֿדי אים אויך אַרויפֿצולייגן אויפֿן וועגל, זי זאָל נישט דאַרפֿן גיין צוויי מאָל. פעטער אַריענטירט זיך גלייך און וויל אַראָפּקריכן פֿון וועגל.

— איך וויל דאָ בלייבן:

זיי האַלטן אים צו. ער שרייט הייזערק מיט זיין צעשאַסענער לונג:

— איך וויל נישט אין שטאַרב-צימער.

— מיר גייען דאָך אין אָפּעראַציע-זאַל.

— טאָ צו וואָס דאַרפֿט איר מיין מונדיר?

229

ער קאָן מער נישט רעדן. הייזערק, אויפֿגערעגט, פֿליסטערט ער:

— "דאָ בלייבן!"

זיי ענטפערן נישט און פֿירן אים אַרויס. פֿאַר דער טיר פֿרווט ער זיך אויפֿצוהויבן. זיין שוואַרצער געקרויזלטער קאָפּ ציטערט, די אויגן זענען פֿול מיט טרערן.
— איך קום צוריק! איך קום צוריק! — שרייט ער.
די טיר פֿאַרמאכט זיך. מיר זענען אַלע אויפֿגערגעגט, אָבער מיר שוויגן. ענדלעך זאָגט יאָזעף:
— נישט איינער האָט עס שוין געזאָגט. קוים איז מען אָבער דאָרט אינעווייניק, האַלט מען שוין נישט אויס.

איך ווער אָפּערירט און ברעך צוויי טעג נאָכאַנאַנד. מיינע ביינער ווילן זיך נישט צונויפֿוואַקסן, זאָגט דעם דאָקטאָרס סעקרעטאַר. ביי אַ צווייטן זענען זיי שלעכט צוזאַמענגעוואַקסן, און וועלן זיך נאָכאַמאָל צעברעכן. ס'איז אַ שלעכטע זאָך.
צווישן די צוגעקומענע געפֿינען זיך צוויי יונגע זעלנער מיט פֿלאַטפֿיס. **בעת** זיין וויזיט באַמערקט זיי דער שפּעדאָקטאָר און בלייבט צופֿרידן שטיין.
— דאָס וועלן מיר באַזייטיקן, — דערציילט ער, — מיר מאַכן אַ קליינע אָפּעראַציע און איר וועט האָבן געזונטע פֿיס. פֿאַרצייכנט, שוועסטער.
אַז ער גייט אַוועק וואָרנט זיי יאָזעף, וואָס ווייס אַלץ:
— לאַזט זיך נישט אָפּערירן! ס'איז **פשוט** דעם אַלטנס אַ וויסנשאַפֿטלעכער עקספּערימענט. ער וועט אייך אָפּערירן די פֿלאַטפֿיס, פֿאַקטיש וועט איר זיי נישט האָבן, דערפֿאַר באַקומט איר אָבער אַנשטאָט זיי **לגמרי** צעקאַלעטשעטע פֿיס און מוזט ס'גאַנצע לעבן גיין אויף שטעקנס.
— וואָס זאָלן מיר דען טאָן? — פֿרעגט איינער.
— זאָגן ניין! איר זענט אַהערגעקומען היילן אייערע

230

שאַסן, נישט אייערע פֿלאַטפֿיס! אויפֿן שלאַכטפֿעלד האָט איר זיי נישט געהאַט? נו, זעט איר דאָך! איצט קענט איר נאָך לויפֿן, אָבער אַז דער אַלטער וועט אייך נאָר אַ נעם טאָן אונטערן מעסער, ווערט, איר אייביקע קאַליקעס. ער דאַרף עקספּערימענטירן, פֿאַר אים איז דעריבער דער קריג אַ גרויסאַרטיקע צייט, ווי פֿאַר אַלע דאָקטוירים. קוקט זיך נאָר צו אונטן צו דער סטאַציע; דאָרט קריכן אַרום אַ גאַנצע טויזנט מענטשן, וואָס ער האָט זיי אָפּערירט. עטלעכע זענען שוין דאָ יאָרנלאַנג פֿון פֿערצנטן און פֿופֿצנטן יאָר. קיין איינער פֿון זיי קאָן נישט לויפֿן בעסער ווי פֿריער, אַלע טאַקע **כמעט** ערגער, **סירוב** מיט גיפֿס-פֿיס. אַלע האַלב יאָר האַקט ער זיי און ברעכט זיי אויפֿנסניי די ביינער און יעדעסמאָל דאַרף דאָס קומען דער **אמתער** דערפֿאַלג. גיט נאָר גוט אַכטונג, ער טאָר עס נישט טאָן, אויב איר ווילט נישט.
— אַך מענטש, — זאָגט איינער פֿון די צוויי, צעמאַטערט: "בעסער די פֿיס איידער דער **מוח**. צי ווייסטו וואָס דו וועסט כאַפֿן גייענדיק צוריק צום פֿראַנט? זאָלן זיי מיט מיר מאַכן וואָס זיי ווילן, אַבי מיך אָפּלאַזן אַהיים, בעסער אַ קאַליקע, איידער אַ **מת**".
דער צווייטער, אַ יונגער מענטש אַזוי ווי מיר, וויל נישט. אויפֿן צווייטן טאָג הייסט דער אַלטער ביידע אַראָפּברענגען און רעדט זיי אַזוי לאַנג איין, ביז זיי זענען פֿאַרט **מסכים**. וואָס קאָנען זיי דען אַנדערש טאָן. — זיי זענען דאָך נישט מער ווי פֿליגן און ער איז אַ וויכטיקע **חיה**. פֿאַרגיפֿטעוועטע און כלאָרפֿאַרמירטע ברענגט מען זיי אַרײַן צוריק.

מיט אַלבערטן איז שלעכט. מ'נעמט אים אַוועק און מ'אָמפּוטירט אים. דער גאַנצער פֿוס ביז אינדערהויך ווערט אַראָפּגענומען. איצט רעדט ער **כמעט** קיין וואָרט נישט. איין מאָל זאָגט ער, אַז ער וועט זיך דערשיסן, ווי נאָר ער וועט האָבן צוריק זיין רעוואָלווער.
ס'קומט אָן אַ נײַער טראַנספֿאַרט. אין אונדזער צימער פֿאַלן אַרײַן צוויי בלינדע. איינער פֿון זיי איז אַ גאַנץ ייִנגער מוזיקער.

די שוועסטעל האַלטן קיינמאָל נישט ביי זיך קיין מעסער, **בעת** זיי גיבן אים עסן; ער האָט שוין אַמאָל ביי איינער אַרויסגעריסן דאָס מעסער. נישט געקוקט אויף דערדאָזיקער פֿאַרזיכטיקייט פֿאַסירט אָבער דאָך אַ **מעשה**.

אין אַוונט **בעתן** קאָרמענען, רופֿט מען פֿלוצלינג אַוועק די שוועסטער פֿון זיין בעט און זי שטעלט אַוועק אויף אַ וויילע דעם טעלער מיטן גאַפּל אויף זיין טיש. ער זוכט דעם גאַפּל, פֿאַקט אים און שטויסט אים מיטן גאַנצן **כח** אין האַרצן, דערנאָך כאַפט ער אַ שוך און האַקט אין הענטל מיט אַלע קרעפֿטן. מיר רופֿן צו הילף און

גאַנצע דריי מאָן נעמען קוים אָפּ ביי אים דעם גאַפּל. די טעמפע ציין זענען שוין געזעסן גאַנץ טיף. אַ גאַנצע נאַכט זידלט ער אונדז אויפֿן קול, און קיינער קאָן נישט איינשלאָפֿן. באַגינען באַקומט ער אַ שרעקלעכע היסטעריע.

ווידער ווערן פֿריי בעטן, אַ טאָג נאָך אַ טאָג גייט פֿאַרביי אין יסורים און אַנגסט, קרעכצן און כאַרכלען. עס העלפֿט שוין נישט מער דאָס מתים-שטיבל, ס'איז צו ווייניק פּלאַץ, דער עולם שטאַרבט אין מיטן נאַכט אויך ביי אונדז אין צימער. ס'גייט טאַקע שנעלער ווי די שוועסטער באַווייזן זיך אַרומצוקוקן. אָבער אין איין שיינעם טאָג טוט זיך אַן עפֿן די טיר, ס'פֿאַרט אַריין דאָס פֿלאַכע וועגל, און בלייב, אויסגעדאַרט אָבער גלייך, טריימפֿירנדיק מיטן צעקודעלטן שוואַרצן געקרויזטן קאָפּ זיצט פעטער אויף דעם טראַגעטל. די שוועסטער ליבערטינע רוקט אים צו מיט אַ שטראַלנדיקער מינע צו זיין אַלטן בעט. ער איז צוריקגעקומען פֿון מתים-שטיבל. מיר האָבן אים שוין לאַנג געהאַלטן פֿאַר געשטאַרבן. ער קוקט זיך אַרום:

— וואָס זאָגט איר איצט?

232

און אַפֿילו יאָזעף מוז מודה זיין, אז אַזא מין זאך זעט ער דאָס ערשטע מאָל אין זיין לעבן.

ביסלעכווייז מעגן עטלעכע פֿון אונדז אויפֿשטיין. איך באַקום אויך קוליעס זיך אַרומצושלעפֿן. אָבער איך באַנוץ זיי ווייניק; איך קאָן נישט אַריבערטראַגן אַלבערטס בליק, בעת איך גיי איבערן צימער. עפעס קוקט ער מיר שטענדיק נאָך מיט משונהדיק ווילדע אויגן. דעריבער גנבֿע איך זיך אָפֿט אַרויס אויפֿן קאַרידאָר — דאָרט קאָן איך זיך פֿרייער באַוועגן.

אויפֿן אונטערשטן שטאַק ליגן בויך- און רוקנביי-שאַסן, קאָפּ-שאַסן און אַמפּוטירטע אויף ביידע זייטן. רעכטס אין פֿליגל — קינבאַקן-שאַסן, גאַז-קראַנקע, נאָז-אויערן- און האַלז-שאַסן. לינקס אין פֿליגל — בלינדע און לונגען-שאַסן, בעקן-שאַסן, געלענק-שאַסן, נירן-שאַסן, געשלעכטס-אַרגאַן- און מאַגן-שאַסן. זעט מען ערשט, ווי אַ מענטש קאָן אַלץ באַקומען אַ קויל.

צוויי מענטשן שטאַרבן פֿון ווונד-פֿאַראַלייזן. די הויט ווערט אַשגרוי, די גלידער פֿאַראַלייזירט, אַמלענגסטן לעבן נאָך נאָר די אויגן. — ביי אַנדערע פֿאַרווונדעטע הענגט דאָס צעשאַסענע גליד אויף אַ תּליה פֿריי אין דער לופֿט; אונטער דער ווונד ווערט אַוועקגעשטעלט אַ בעקן, ווהיין ס'רינט אַראָפּ די מאַטעריע. אַלע צוויי דריי שעה ליידיקט מען אויס די פֿלי. אַנדערע קראַנקע ליגן אויסגעצויגענע אין גאַנצן פֿאַרבאַנדאַזשירט, מיט שווערע אַראָפהענגענדיקע געוויכטער ביים בעט. איך זע געדערים-ווונדן, וואָס זענען תּמיד פֿול מיט צואַת. דעם דאָקטאָרס סעקרעטאַר ווייזט מיר רענטגען-צייכענונגען פֿון לגמרי צעשמעטערטע היפֿט-ביינער, קני און אַקסלען.

מ'קאָן בשום אופן נישט משיג זיין ווי אַזוי האָבן נאָך דידאַזיקע צעריסענע ליבער מענטשלעכע פּרצופֿים, אין וועלכע

233

ס'פֿונקציאָנירט נאָך דאָס לעבן מיט זיין טאַגטעגלעכן גאַנג און דאָס איז דאָך בלויז אַן איינצלנער לאַזאַרעט, אַן איינצלנע סטאַציע — אַזעלכע זענען דאָך פֿאַראַן הונדערטער טויזנטער אין דייטשלאַנד, הונדערטער טויזנטער אין פֿראַנקרייך, הונדערטער טויזנטער אין רוסלאַנד. ווי זינלאַז, ווי ווערטלאַז איז אַלץ, וואָס מענטשן האָבן ווען נישט איז געשריבן, געטאָן, געקלערט, אויב אַזוינס קאָן בכלל פֿאַרקומען? אַלץ איז דער גרעסטער שקר ופֿזבֿ, אויב די גאַנצע קולטור פֿון טויזנטער יאָרן איז נישט געווען בפֿוח אַפּצוהאַלטן, נישט צו דערלאָזן, אַז ס'זאָלן פֿאַרגאַסן ווערן טייכן אומשולדיק בלוט, אַז דידאַזיקע תּפֿיסות פֿון יסורים און לייזן זאָלן עקזיסטירן אין די הונדערטער טויזנטער. ערשט אין לאַזאַרעט זעט מען, וואָס ס'איז אַזוינס דער קריג.

איך בין יונג, איך בין נישט מער ווי צוואַנציק יאָר אַלט; אָבער איך קען נישט פֿון לעבן קיין זאך, אויסער די פֿאַרצווייפֿלונג, דעם יאוש, דעם טויט, די אַנגסט און דעם צווייפֿבונד פֿון דער סאַמער זינלאַזער, אַבסורדער אויבערפֿלעכלעכקייט מיט אַ תּהום פֿון לייזן. איך זע, אַז פֿעלקער ווערן געטריבן איינס קעגן ס'אַנדערע און ממיתן זיך, קעפֿן זיך שווייגעדיק, אומוויסנדיק, נאַריש, הכּנעהדיק און אומשולדיק! איך זע, אַז די קליגסטע מוחות אויף דער וועלט האַלטן אין איין דערפֿינדן געווער און ווערטער, פֿדי צו מאַכן דאָס אַלץ נאָך ראַפֿינירטער, נאָך לאַנגדויערנדיקער. און מיט מיר צוזאַמען זעען דאָס אַלע מענטשן אין מינע יאָרן דאָ און דאָרט אויבן, אויף דער גאַנצער וועלט, מיט מיר לעבט עס איבער מיין גאַנץ דור. וואָס וועלן טאָן אונדזערע

טאטעס, אז מיר וועלן זיך אין איין שיינעם טאג אלע אוועקשטעלן און פֿאָדערן פֿון זיי אַ **דין וחשבון**? וואָס דערוואָרטן זיי פֿון אונדז, ווען ס'וועט קומען אַ צייט, ווען קיין קריג וועט **בכלל** מער נישט זיין? יאָרן נאָכאַנאַנד איז אונדזער הויפטבאַשעפֿטיקונג געווען **ממיתן**, טויטן — ס'איז געווען אונדזער וויכטיקסטער באַרוף אין לעבן. אונדזער

234

וויסן פֿון לעבן באַגרעניצט זיך אויפֿן טויט. און וואָס זאָל דערנאָך געשען? און וואָס זאָל פֿון אונדז ווערן?

דער עלטסטער אין אונדזער צימער איז לעוואַנדאָווסקי. ער איז אַלט פֿערציק יאָר און ליגט שוין **כמעט** צען **חדשים** אין שפיטאַל מיט אַ שווערן בויך־שאַס. ערשט די לעצטע פֿאַר וואָכן איז ער קוים דערגאַנגען דערצו, אַז ער קאָן אַן אינגעוויקערטער אַביסל אונטערהינקען.

שוין עטלעכע טעג איז ער שרעקלעך אויפֿגערגעגט. זיין פֿרוי, וואָס וויינט ערגעץ אין אַ פֿאַרוואָרפֿן ווינקל אין פּוילן, האָט אים געשריבן, אַז איר איז געלונגען אַנצוזאַמלען אַזוי פֿיל געלט, אַז זי וועט האָבן פונקט אויף ריזע־**הוצאות**, **פדי** צו קאָנען מיט אים זיך זען.

זי איז שוין אונטערוועגס און קאָן יעדן טאָג אָנפֿאַרן. לעוואַנדאָווסקי שמעקט שוין נישט מער דאָס עסן, **אַפֿילו** באַרשץ מיט בראָטן־ווירשט שענקט ער אַוועק, נאָכדעם ווי ער נעמט בלויז אַ פֿאַר לעפֿל. גאַנצע טעג לויפֿט ער אַרום מיטן בריוו איבערן צימער, יעדער איינער האָט אים שוין אַ מאָל צען געלייענט, די פֿאַסט־שטעמפלען זענען שוין הונדערט מאָל קאָנטראָלירט געוואָרן, דער **כתב** איז פֿון די פֿעט־פֿלעקן און פֿינגער־שפורן שוין **כמעט** אינגאַנצן אָפֿגעמעקט און דאָס, וואָס ס'מוז קומען קומט: לעוואַנדאָווסקי קריגט פֿיבער און מוז זיך צוריקלייגן אין בעט אַריין.

זיין פֿרוי האָט ער שוין גאַנצע צוויי יאָר נישט געזען. זי האָט פֿאַר דער צייט געבוירן אַ קינד, וואָס זי ברענגט עס מיט. לעוואַנדאָווסקי אינטערעסירט אָבער **לגמרי** אַן אַנדער **ענין**. ער האָט געהאַפֿט צו באַקומען אַ דערלויבעניש אַרויסצוגיין, ווען זיין אַלטע וועט קומען, ווייל ס'איז דאָך קלאָר: זיך זעען איז אַ גאַנץ שיינע זאַך, אָבער, אַז אַ פֿרוי קומט

235

נאָך אַזאַ לאַנגער צייט צו איר מאַן, וויל מען דאָך, אויב ס'גייט, נאָך עפעס אַנדערש אויך. לעוואַנדאָווסקי האָט טאַקע **שעהן** לאַנג מיט אונדז וועגן דעם גערעדט, ווייל דער זעלנער מאַכט נישט פֿון אַזעלכע זאַכן קיין **סוד**. און יעדערער פֿון אונדז געפֿינט עס פֿאַר גאַנץ נאַטירלעך. די פֿון אונדז, וואָס קאָנען שוין אַרויסגיין, האָבן אים שוין **אַפֿילו** אָנגעוויזן אויף אַ פֿאַר שטילע ווינקעלעך אין שטאָט, אויף די פֿאַרשיידענע אַלייען און פֿאַרקן, וווּ זיי וואָלטן געווען **לגמרי** אומגעשטערט, איינער האָט זאָגאַר געוויסט וועגן אַ קליין צימערל.

אָבער וואָס טויג עס אים איצט אַלץ, אַז ער, לעוואַנדאָווסקי, ליגט אין בעט און איז שטאַרק פֿאַרזאָרגט. ס'גאַנצע לעבן איז אים מער נישט **ניחא**, אויב ער זאָל איצט דורכלאָזן אַזאַ געלעגנהייט. מיר טרייסטן אים און זאָגן אים צו, אַז מיר וועלן שוין ווי ס'איז אַרויסוואָרפֿן דעם גאַנצן **עולם**.

אויפֿן צווייטן טאָג נאָכמיטאָג פֿאַרט אַן זיין פֿרוי אַ קליין, דאָר באַשעפֿעניש מיט צעשראַקענע פֿלינקע פֿויגל־אויגן, אין עפעס אַ **מין** שוואַרצער מאַנטעלע מיט קרויזן און בענדער, נישט אַנדערש נאָר אַ **ירושא** פֿון איר עלטערבאָבן. זי מורמלט עפעס אין דערשטיל און בלייבט שטיין אַ פֿאַרשעמטע אין טיר. זי דערשרעקט זיך, דערזעענדיק פֿאַר זיך גאַנצע זעקס מאַנסבילן.

— נו, מאַריאַ, — זאָגט לעוואַנדאָווסקי און ווערגט זיך מיט די ווערטער, קאָנסט רויק אַריינגיין, זיי וועלן דיר גאָר נישט טאָן.

זי גייט אַרום און גיט יעדערן פֿון אונדז די האַנט. דערנאָך ווייזט זי אונדז דאָס קינד, וואָס האָט **בינור־לבינו** אָנגעמאַכט אין די ווינדעלעך. זי האָט ביי זיך אַ גרויסן, מיט פערל געשטיקטן בייטל, כאַפט אַרויס געשווינדט ריינע וועש און וויקלט איבער ס'קינד. דערמיט ענדיקט זיך די ערשטע פֿאַרלעגנהייט, און ביידע חויבן אָן זיך דורכצו**שמועסן**.

לעוואַנדאָווסקי איז זייער צעטראָגן, ער קוקט **כסדר** פֿון

236

דער זייט אויף אונדז מיט זיינע קיילעכדיקע גלאַץ־אויגן און מיט אַן אומגליקליכער מינע.

די צייט איז גינסטיק, דער דאָקטאָר האָט שוין זיין וויזיטאַציע געענדיקט, העכסטנס קאָן נאָך בלויז אַ שוועסטער זיך אַרײַנכאַפּן אויף אַ ווײַלע אין צימער. איינער גייט דעריבער נאָך אַמאָל אַרויס שפּעקולירן. ער קומט צוריק און שאַקלט מיטן קאָפּ.

— נישטאָ קיין לעבעדיקער הונט. זאָג עס איר שוין, יאָהאַן, איך מאַך צו.

דאָס פּאַרפּאַלק אונטערהאַלט זיך אויף זייער **לשון**. די פֿרוי רויטלט זיך און קוקט זיך שעמעוודיק אַרום. מיר לאַכן גוטמוטיק און מאַכן קאָמישע באַוועגונגען מיט די הענט, זאָל זיין וואָס ס'ויל זיך! דער טיטוול זאָל נעמען אַלע פּאַראָרטיילן, זיי זענען געשאַפֿן פֿאַר אַנדערע צייטן; דאָ ליגט דער סטאַליאַר יאָהאַן לעוואַנדאָוסקי, אַ זעלנער, וואָס האָט זיך דורך קוילן־שאַסן פֿאַרוואַנדלט אין אַ שרעקלעכע קאַליקע, און אַט איז געקומען זיין פֿרוי, ווער ווייס ווען ער וועט זי נאָכאַמאָל זען, ער ויל זי האָבן, און זאָל ער זי טאַקע האָבן, פֿאַרטיק.

צוויי מאַן שטעלן זיך פֿאַר דער טיר, **כדי** צו דערהיטן די שוועסטערן און פֿאַרנעמען זיי די צייט, אויב זיי וועלן דאָ צופֿעליק פֿאַרביגיין. אומגעפֿער אַ פֿערטל **שעה** וועלן זיי דאָ צופֿעליק שטיין אויף דער וואַך. לעוואַנדאָוסקי קאָן נאָר ליגן אויף אַ זייט, איינער רוקט אים דעריבער אַרונטער נאָך אַ פּאַר קישנס הינטערן רוקן. אַלבערטן גיט מען צו האַלטן דאָס קינד; דערנאָך דרייען מיר זיך אַביסל אויס, די שוואַרצע מאַנטילע פֿאַרשווינדט אונטער דער דעקע, און מיר קלאַפּן אויפֿן **קול** און מיט פֿאַרשיידענע וויצן סקאַט־שפּיל. אַלץ גייט גוט. מיר זענען שטאַרק אַרײַנגעטאָן אין קאַרטען־שפּיל, און פֿאַרגעסן **כמעט** אָן לעוואַנדאָוסקי. נאָך אַ קורצער ווײַלע הויבט דאָס קינד אָן זיך צו רײַסן, נישט געקוקט אויף דעם, וואָס אַלבערט שאַקלט עס פֿאַרצווייפֿלט מיט

237

אַלע **כוחות**. ס'קנאַקט און רוישט דערנאָך אַביסל, און אַז מיר וואַרפֿן ווי **כלאַחר יד** אַ בליק, זעען מיר, אַז ס'קינד האָט שוין אין מויל דאָס פֿלעשל און איז שוין צוריק בײַ דער מוטער אויף די הענט. די זאָך איז צוגעגאַנגען **כשורה**. מיר פֿילן זיך איצט ווי אַ גרויסע **משפּחה**, די פֿרוי איז געוואָרן זייער מונטער און לעוואַנדאָוסקי ליגט אַ פֿאַרשוויצטער און אַ שטראַלנדיקער.

ער פּאַקט אויס דעם געשטריקטן בייטל, ס'באַווייזן זיך אַ פּאַר גוטע ווירשטן, לעוואַנדאָוסקי טוט אַ נעם דאָס מעסער ווי אַ בלומען־בוקעט און צעשניידט דאָס פֿלייש אויף פענעצער. מיט אַ גרויסער האַנטבאַוועגונג ווייזט ער אָן אויף אונדז — און די קליינע, אויסגעדאַרטע פֿרוי גייט פֿון איינעם צום אַנדערן און טיילט די ווירשט, עפעס זעט זי איצט גאָר אויס אַ **סך** שענער. מיר רופֿן זי מוטער, און זי פֿרייט זיך און שאַקלט אונדז אויף די קישנס.

אין עטלעכע וואָכן אַרום מוז איך יעדן פֿרימאַרגן גיין אין זאַנדער־אינסטיטוט, דאָרט ווערט מײַן פֿוס פֿעסט צוגעבונדן און מ'באַוועגט אים הין און צוריק. דער אָרעם איז שוין לאַנג פֿאַרהיילט.

פֿון שלאַכטפֿעלד קומען **כסדר** נייע טראַנספּאָרטן. די באַנדאַזשן זענען שוין נישט קיין שטאַפֿענע, זיי באַשטייען שוין פֿון ווייסן קרעפּ־פּאַפּיר. ס'פֿעלן אויס אויף די פּאַזיציעס פֿאַרבאַנד־שטאַפֿן.

אַלבערטס קני היילט זיך גוט. די ווונד איז שוין **כמעט** פֿאַרצויגן. אין עטלעכע וואָכן אַרום וועט מען אים אַריבערשיקן אויף אַ פּראָטעזן־סטאַציע. ער רעדט נאָך אַלץ זייער ווייניק און איז אַ **סך** ערנסטער ווי פֿריער. אַפֿטמאָל רייסט ער איבער אין מיטן די רייז און פֿאַרקוקט זיך אין איין פונקט. ווען ער זאָל נישט זיין מיט אונדז אַלע צוזאַמען, וואָלט ער שוין לאַנג געמאַכט אַ **סוף**. איצט האָט ער שוין דורכגעהאַלטן דאָס סאַמע ערגסטע, אַפֿטמאָל קוקט ער זיך שוין צו צום סקאַט־שפּיל.

איך באַקום אַ דערהאַלונגס־אורלויב. מײַן מוטער ויל

238

מיך מער נישט אָפּלאָזן. זי איז זייער שוואַך. אַלץ איז נאָך ערגער געוואָרן ווי **בעת** יענעם מאָל.

דערנאָך פֿאָדערט מיך מײַן רעגיימענט צוריק און איך גיי ווידער אויפֿן פֿראַנט.

דער אָפּשייד פֿון מײַן פֿריינט אַלבערט קראַפּ איז שווער.

אַבער בײַם מיליטער־דינסט געוויינט מען זיך מיט דער צייט צו אַלעם צו.

XI

מיר ציילן שוין נישט מער די וואָכן. ס'איז געווען ווינטער **בעת** איך בין אָנגעקומען, און בײַם פֿאַלן פֿון די גראַנאַטן זענען די געפֿרוירענע ערדשטיקער **כמעט** אַזוי געפֿערלעך ווי די שפּליטער. איצט זענען די בוימער

צוריק גרין. אונדזער לעבן באשטייט פֿון פֿראַנט און באַראַקן, מיר האָבן זיך שוין אין אַ געוויסער מאָס דערצו צוגעווינט, דער קריג איז אַ **סיבה** פֿון טויט פֿונקט ווי אַ ראַק און טובערקולאָז, ווי גריפע און בלוט־**שלשול**, די טויטפֿאַלן זענען בלויז עפֿטער, פֿאַרשיידנאַרטיקער און גרויזאַמער.

אונדזערע געדאַנקען זענען ליים — זיי ווערן געקנעטן דורכן **שוני** פֿון דער צייט — זיי זענען גוט, **בעת** מ'לאָזט אונדז רוען, און טויט, ווען מיר ליגן אין פֿייער. אַקאַפּעס־פֿעלדער אינדוריסן און אינעווייניק.

אַלע זענען אַזוי, נישט נאָר מיר אַליין — דאָס וואָס ס'איז געווען פֿריער — גילט איצט נישט. און מ'ווייסט עס איצט **באמת** נישט מער. די אונטערשידן, וועלכע ס'האָבן געשאפֿן די בילדונג און די דערציִונג זענען **פמעט** פֿאַרשווינדן, מ'דערקענט זיי שוין גאָרנישט, אַפֿטמאָל ברענגען זיי נוצן ביים אויסנוצן אַ סיטואַציע, זיי ברענגען אָבער צייטנווייז אויך שאַדן, אַרויסרופֿנדיק שטערונגען, וואָס מוזן ערשט באַקעמפֿט ווערן. ס'מאכט דעם איינדרוק, ווי מיר זאָלן פֿריער געווען זיין נישט מער ווי **מטבעות** פֿון פֿאַרשידענע לענדער; מ'האָט זיי צעשמאָלצן און אַלע חאָנן איצט אויף זיך דעמזעלבן אויסגעקריצטן שטעמפל. אויב מ'וויל דערקענען דעם אונטערשייד מוז מען שוין גאַנץ גענוי אונטערזוכן דעם מאַטעריאַל. מיר זענען **קודם כל** זעלנער און ערשט דערנאָך אויף אַ **משונהדיקן** און פֿאַרשעמטן **אופֿן** איינצל־מענטשן, **יחידים**.

ס'איז אַ גרויסע ברידערשאַפֿט, וואָס אַ פֿונק פֿון דער **חברשאַפֿט** אין די פֿאַלקסלידער, פֿון סאָלידאַריטעטס־געפֿיל ביי אַרעסטירטע און פֿון פֿאַרצווייפֿלטער קעגנזייטיקער הילף ביי פֿאַראורטיילטע צום טויט — פֿאַראייניקט זי צו אַ שטופֿע פֿון לעבן, וואָס וואַקסט אַרויס אין רעכטן מיטן פֿון דער געפֿאַר, פֿון דער שפּאַנונג און איינזאַמקייט פֿון טויט און באַוועגט אויסצונוצן די געבליבענע **שעה** אויף **לגמרי** נישט קיין פֿאַטעטישן **אופֿן**. ס'איז העלדיש און באַנאַל, ווען מ'זאָל עס וועלן שאַצן — אָבער ווער וויל עס דען?

ס'דריקט זיך אויס אין דעם, וואָס **בעת** ס'ווערט געמאָלדן וועגן אַ פֿיינטלעכן אָנגריף, כאַפט זיך צו טיאָדען מיט אַ ווילדען האַסט צו זיין פֿאַרציע אַרבעס־זופּ, וויל ער איז נישט זיכער, אַז אין אַ **שעה** אַרום וועט ער נאָך לעבן. מיר האָבן **שעה** נלאָנג וועגן דעם דיסקוטירט, צי איז עס ריכטיק, אָדער נישט. קאָט איז קעגן דעם, וויל ער זאָגט, אַז מ'מוז זיך רעכענען מיט אַן עווענטועלן בויך־שאַס, וואָס ביי אַ פֿולן מאָגן איז ער **תמיד** געפֿערלעכער ווי ביי אַ ליידיקן.

אַזעלכע זאכן זענען פֿאַר אונדז פֿראַבלעמען, און גאַנץ ערנסטע, און אַנדערש קאָן עס אויך נישט זיין. דאָס לעבן דאָ, אויפֿן גרעניץ פֿון טויט, האָט אַן אומגעהייער **פשוטע** ליניע, ס'באַנגונגט זיך מיטן סאַמע נויטיקן, דאָס איבעריקע, אַלץ צוזאַמען, איז פֿאַרזונקען אין אַ טיפֿן שלאָף; דאָס איז אונדזער פרימיטיווקייט, **פשוטקייט**, אין דעם איז אונדזער רעטונג. ווען מיר זאָלן געווען זיין דיפֿערענצירטער, וואָלטן מיר שוין לאָנג אַלע געווען **משוגע**, צעלאָפֿן געוואָרן אָדער געפֿאַלן טויטע. ס'איז ווי אַן עקספּעדיציע אויף הויכע אייז־בערג; — יעדער

241

לעבנס־אויסדרוק איז אויסשליסלעך אויסגערעכנט אויף דעם, ווי אַזוי צו דערהאַלטן די עקזיסטענץ און צווינגט אייך צו האַנדלען אַזוי און נישט אַנדערש. אַלץ, וואָס געהערט נישט דערצו, איז אין **חרם**, וויל ס'איז אַן אומנוצלעכע קראַפֿט־פֿאַרברויכונג. דאָס איז דער איינציקער **אופֿן** זיך צו ראַטעווען, און גאַנץ אַפֿט זיך איך פֿאַר זיך **גופּא** ווי פֿאַר אַ פֿרעמדן, **בעת** דער אומפֿאַרשטענדלעכער אָפּגלאַנג פֿון פֿריערדיקן אונטערשטריכט אין שטילע **שעה**, ווי אַ מאַטער שפּיגל, די קאָנטורן פֿון מיין איצטיקער עקזיסטענץ **לגמרי מחוץ** מיר; און דעמאָלט ווונדער איך זיך שטאַרק אויף דעם, ווי אַזוי דאָס נאָמענלאָזע אַקטיווע, וואָס ס'רופֿט זיך לעבן, האָט זיך צוגעפּאַסט **אַפּילו** צו דערדאָזיקער פֿאַרם. אַלע אַנדערע **השערות** ליגן אין ווינטער־שלאָף, דאָס לעבן איז נישט מער ווי אַ פערמאַנענט לוייערן קעגן דער באַדראָנג פֿון טויט, — ס'האָט אונדז פֿאַרוואַנדלט אין דענקענדיקע **חיות**, **כדי** אונדז צו געבן דאָס געווער פֿון אינסטינקט, — ס'האָט אונדז אָנגעשטאַפֿט מיט טעמפּקייט, **כדי** מיר זאָלן נישט צעבראָכן ווערן פֿון דעם גרויל, וואָס וואָלט אונדז אַרומגעכאַפט ביים קלאָרן באַוויסטזיניקן דענקען, — ס'האָט אויפֿגעוועקט אין אונדז דעם **חבר** שאַפֿט־זין, **כדי** מיר זאָלן קאָנען אויסמיידן דעם **תהום** פֿון איינזאַמקייט — ס'האָט אונדז באַשאַנקען מיט דער גלייכגילטיקייט פֿון **פראַים**, **כדי** מיר זאָלן, נישט געקוקט אויף דעם אַלעם, שפּירן יעדן מאָמענט פֿון פּאַזיטיוון און אַנזאַמלען עס אַלס רעזערוו קעגן דעם שטורעם פֿון **הב־להב־לים**, פֿון גאָרנישט. אַט אַזוי פֿירן מיר אַ געשלאָסענע, האַרטע עקזיסטענץ פֿון אומגעהייערער אויבערפֿלעכלעכקייט, און נאָר עפעס אַ **מין** געשעעניש וואַרפֿט אַריין עטלעכע פֿונקען. דעמאָלט אָבער רייסט זיך דורך שטורעמדיק אַ פֿלאַם פֿון שווערער און **מוראדיקער** בענקשאַפֿט.

דאָס זענען די געפֿערלעכע מאָמענטן, וואָס איבערצייגן אונדז, אַז די צופּאַסונג איז דאָך בלויז אַ קינסטלעכע, אַז זי איז נישט קיין **פשוטע** רויקייט, נאָר די שאַרפֿסטע אָנשפּאַנונג

צו רויקייט. אויסערלעך אונטערשיידן מיר זיך **כמעט** נישט אין דער לעבנספֿאָרם פֿון האַטנאָטן, אָבער **בעת** יענע קאָנען שטענדיק אַזוי זײַן, ווייל זיי זענען אַזוי פֿאַקטיש און אַדאָנק דער אָנשטרענגונג פֿון זייערע גייסטיקע קרעפֿטן קאָנען זיי זיך העכסטנס **כסדר** מער אַנטוויקלען, איז עס ביי אונדז פונקט דער **היפּוך**; אונדזערע אינערלעכע קרעפֿטן ווערן נישט אָנגעשטרענגט אויף אַ ווייטער־נאָר אויף אַ צוריק־אַנטוויקלונג, יענע זענען אַנטשפּאַנט און זעלבסטפֿאַרשטענדלעך, פֿאַקטיש אַזוי, מיר זענען אומגעהייער אָנגעצויגן און קינסטלעך. און מיט שרעק שפירט מען ביינאָכט, זיך אויפֿכאַפּנדיק פֿון אַ **חלום**, איבערוועלטיקט און פֿאַרכאַפט דורך דער באַצויבערונג פֿון אַ **מחנה** געשפּענסטער, ווי שוואַך ס'איז דער אָנהאַלט און די גרענעץ, וואָס טיילט אונדז אָפּ פֿון דער טונקלקייט. — מיר זענען קליינע פֿלאַמען, קנאַפּ וואָס געשיצט דורך שוואַכע ווענט קעגן שטורעם פֿון דער פֿאַרניכטונג און זינלאַזיקייט, אין וועלכן מיר פֿלאַקערן און ווערן אָפּטמאַל **כמעט** דערטרונקען. דעמאָלט פֿאַרוואַנדלט זיך דאָס ווייטע ברויזן פֿון דער שלאַכט אין אַ **מין** רינג, וואָס שליסט אונדז אין, מיר ווערן איינגעשרומפּן און קוקן מיט אויסגעלאַצטע אויגן אין דער פֿיצטערער נאַכט אַריין. אונדזער טרייסט איז דער שלאַפֿפֿאַטעם פֿון די **חברים**, און אַזוי וואַרטן מיר אויפֿן מאָרגן.

יעדער טאָג און יעדע **שעה**, יעדער גראַנאַט און יעדער טויטער גראַבט אונטער דעמדאָזיקן שוואַכן אָנהאַלט, און די יאָרן נוצן אים געשווינט אָפּ. איך זע ווי ערטערווייז איז ער שוין **כמעט** אינגאַנצן איינגעבראַכן. אַט איז די נאַרישע **מעשה** מיט דעטערינג. ער איז געווען איינער פֿון די, וואָס האָט זיך **תמיד** געהאַלטן פֿונווייטנס, פֿאַר זיך. זײַן אומגליק איז געווען, וואָס ער האָט אין אַ גאָרטן דערזען אַ קאַרשנבוים. מיר זענען גראַד

243

געקומען פֿון פֿראַנט און דערדאָזיקער קאַרשנבוים איז געשטאַנען נאָענט פֿון דער נײַער קוואַרטיר אויף אַ זייטיקן וועגל און האָט אַרויסגעלויכטן אין דער באַגינען־דעמערונג. ער האָט נישט געהאַט קיין בלעטער, איז אָבער געווען באַדעקט מיט ווייסע בליעכצן. אין אָוונט איז דעטערינג פֿאַרשווינדן. דערנאָך איז ער געקומען, און אין האַנט האָט ער געהאַלטן אַ פֿאַר צווייגן מיט קאַרשן־בליעכץ. מיר האָבן זיך געוויצלט און אים געפֿרעגט, צי גייט ער זיך זען מיט אַ **פלה**. ער האָט נישט געענטפֿערט קיין וואָרט און זיך אַריינגעלייגט אין בעט. אין מיטן נאַכט האָב איך דערהערט, אַז ער איז עפעס זייער נישט רויק און קלויבט זיך אויפֿצושטיין. איך האָב געשפּירט, אַז ס'איז עפעס נישט גלאַטיק און בין צו אים צוגעגאַנגען, ער האָט געמאַכט דעם אָנשטעל, אַז ס'איז גאַרנישט און איך האָב אים געזאָגט: — מאַך זיך נישט נאַריש, דעטערינג. — ס'פֿאַלט מיר גאָר נישט אין — איך קאָן נאָר נישט שלאָפֿן — צו וואָס האָסטו אַריינגעשלעפּט אַהער די קאַרשן־צווייגן? — איך וועל נאָך זיכער דאַרפֿן ברענגען נאָך קאַרשן־צווייגן, — ענטפֿערט ער צעטומלט — אין אַ וויילע אַרום:

— אין דער היים האָב איך אַ גרויסן פֿרוכטגאָרטן מיט קאַרשן. **בעת** זיי בליען זעט עס אויס, ווען מ'קוקט אַראָפּ פֿון שײַער, פונקט ווי אַ ווייס לײלעך. איצט איז די רעכטע צײַט. — **אפֿשר** וועט מען אונדז באַלד געבן אורלויב. ס'קאָן אויך זײַן, מ'זאָל זיך קאַמאַנדירן אַלס לאַנדווירט. ער שאַקלט מיטן קאָפּ, זיינע געדאַנקען זענען אָבער נישט קלאָר. אַז דידאָזיקע פּויערים ווערן צעמישט, באַקומען זייערע **פנימער** אַ **משונהדיקן** אויסדרוק: אַ צונויפֿמישונג פֿון אַ קו און אַ בענקענדיקן גאָט, האַלב **משוגע** און האַלב **התלהבותדיק**. **כדי** אים אָפּצורייסן פֿון זיינע געדאַנקען, פֿאַרלאַנג איך פֿון מים אַ שטיק ברויט. ער גיט מיר וויפֿל איך

244

ווייל. דאָס איז פֿאַרדעכטיק, ווייל ער איז אַ גרויסער **קמצן**, דעריבער באַשליס איך נישט אָפּצולאָזן אים פֿון אויג. עס פֿאַסירט גאָר נישט. אין דער פֿרי איז ער ווי **תמיד**. ווי ס'זעט אויס האָט ער באַמערקט, אַז איך גיב אויף אים אַכטונג. אויף איבערמאָרגן האָט ער זיך דאָך אָפּגעטראָגן. איך זע עס, מאַך זיך אָבער נישט וויסנדיק, **כדי** ער זאָל האָבן מער צײַט, **אפֿשר** וועט ער זיך טאַקע דורכרייסן, קיין האַלאַנד האָט זיך שוין אַ גרויסער **עולם** אַריבערגעשמוגלט.

בעת דער קאנטראל באמערקט מען אבער, אז ער פֿעלט. אין אַ וואָך אַרום דערוויסן מיר זיך, אז ער איז אַריינגעפֿאַלן אין די הענט פֿון די פֿעלדזשאַנדאַרמען, פֿון דערדאָזיקער פֿאַראַכטעטער זעלנער־פּאַליציי. ער האָט זיך אַוועקגעלאָזן אין דער ריכטונג קיין דייטשלאַנד — גראַד דאָס איז נאָטירלעך געווען אַן **שום** אויסזיכט — און פונקט אזוי נאָריש האָט ער טאַקע אָנגעהויבן די גאַנצע **מעשה**. יעדער איינער האָט אין אַזאַ דעזערטירן געקאָנט זען די נאָטירלעכע **סבה**, די שטאַרקע בענקעניש נאָך דער היים אין דעם פלוצלינג **שגעון**. אַבער וואָס פֿאַרשטייען די פֿאַרשטייער פֿון קריגס־געריכטן הונדערט קילאָמעטער הינטער די פּאַזיציעס? — פֿון דעטערינגן האָבן מיר שוין מער נישט געהערט.

אַבער אויך אויף אַן אַנדער **אויפֿן** רייסט זיך אַמאָל אַרויס דאָסדאָזיקע געפֿערלעכע, גרויליקע — ווי פֿון אַ צו שטאַרק אָנגעהייצטן קעסל. דאָ וויל איך נאָך בלויז איבערגעבן דעם **סוף**, וועלכן בערגער האָט געהאַט. אונדזערע אַקאַפּעס זענען שוין לאַנג צעשטאָן און, מיר האָבן דעם עלאַסטישן פֿראַנט, אזוי, אז אייגנטלעך פֿירן מיר שוין מער נישט קיין פּאַזיציע־קריג. נאָכדעם, ווי ס'גייט אַהין און צוריק אַן אָנגריף און אַ קעגן־אָנגריף בלייבט אַ צעריסענע ליניע און ס'הויבט זיך אַן אַ פֿאַרביטערטער קאַמף פֿון

243

אַקאַפּ צו אַקאַפּ. די פֿאָדערשטע ליניע איז דורכגעבראָכן, און אומעטום באַפֿעסטיקן זיך גרופן, גרובן־נעסטן, פֿון וואָנען אַרויס ס'ווערט געקעמפֿט.

מיר געפֿינען זיך אין אַ שוצגראַבן, ביי דער זייט זיצן ענגלענדער, זיי ברעכן דורך די זייטן־ליניע און זענען הינטער אונדז. מיר זענען אַרומגערינגלט. ס'איז שווער זיך אונטערצוגעבן. איבער אונדז טראַגט זיך אַ נעפל און אַ געדיכטער רויך, קיינער וואָלט נישט דערקענט, אז מיר ווילן קאַפיטולירן. **אפֿשר** ווילן מיר עס טאַקע נישט, דאָס ווייסט מען אליין נישט אין אַזעלכע מאָמענטן. מיר הערן ווי ס'קומען די עקספּלאָזיעס פֿון די האַנטגראַנאַטן. אונדזערע קוילנוואַרפֿערס האַקן אין פֿאָדערשטן האַלבקרײַז. דאָס קילוואַסער דאַמפֿט זיך אויס, געשווינט שטעלן מיר אַרום די קאַסטנס, יעדער פישט אַריין און אויף אַזאַ **אויפֿן** האָבן מיר ווידער וואַסער און קאָנען ווייטער פֿייערן, אַבער הינטער אונדז קראַכט עס אַלץ נענטער און נענטער. אין עטלעכע מינוט אַרום זענען מיר קאַפּוט.

און אַט ווילדעוועט אַ צווייטער קוילן־וואַרפֿער אויפֿן קירצסטן **מהלך**. ער שטעקט אין אַקאַפּ נעבן אונדז, בערגער האָט אים אַרויסגעשלעפֿט, און איצט שטורעמט אַ קעגן־אָנגריף פֿון הינטן. מיר קריגן זיך אַרויס און פֿאַרבינדן זיך מיט די הינטערשטע רייען.

אַז מיר געפֿינען זיך נאָכדעם אין אַ פֿאַרהעלטניסמעסיק גוטער דעקונג, דערציילט איינער פֿון די עסן־ברענגער, אז צוויי הונדערט טריט פֿון אונדז ליגט אַ פֿאַרווונדעטער שפיר־הונט. — וווּ? — פֿרעגט בערגער.

יענער באַשרייבט אים דאָס אָרט. בערגער לאָזט זיך אַוועק ברענגען דעם הונט אָדער אים דערשיסן, מיט אַ האַלב יאָר צוריק וואָלט עס אים זיכער נישט אָנגעגאַנגען, נאָר ער וואָלט געווען קליגער. מיר פרוּוון אים אַפּצוהאַלטן. אַבער, אז ער טוט ס'זיניקע און גייט **דווקא**, קאָנען מיר נישט זאָגן:

246

"ס'איז אַ **משוגעת**!" און מיר לאָזן אים לויפֿן. וויל דידאָזיקע אַנפֿאַלן פֿון פֿראַנט־**שגעון** ווערן געפֿערלעך, אויב מ'לייגט נישט אַוועק דעם מענטשן **תיכף** אויף דער ערד און מ'האַלט אים נישט צו. און בערגער איז אַ מעטער אַכציק די גרויס, דער שטאַרקסטער מאַן פֿון דער קאַמפּאַניע.

ער איז פֿאַקטיש **משוגע**, וויל ער מוז אַדורך דורך דער פֿייער־וואַנט. — אַבער ס'איז יענער בלייז, וועלכער לויפֿט ערגעץ וווּ אויף אונדז אַלע, וואָס האָט אין אים אַ זעץ געטאָן און מאָמענטאַל צעמישט זיינע געדאַנקען. ביי אַנדערע קומט עס פֿאַר אויף אַזאַ **אויפֿן**, אז זיי הויבן אַן צו ווילדעווען, לויפֿן אַוועק, יא, איינער איז געווען אַזעלכער, וואָס האָט **כסדר** געפרוּווט מיט הענט און פֿיס און מויל זיך איינצוגראַבן אין דר'ערד.

ס'פֿאַרשטייט זיך, אז אַזעלכע **מעשיות** ווערן אויך שטאַרק סימולירט, דאָס סימולירן אַבער איז דאָך שוין אויך אַ געוויסער באַווייז. בערגער, וואָס האָט געוואָלט דערליידיקן דעם הונט, ווערט אַוועקגעלייגט אויפֿן אָרט דורך אַ בעקן־שאַס, און איינער פֿון די, וואָס האָבן עס געטאָן, באַקומט נאָך **אַפֿילו** דערביי אַ ביקסן־קויל אין דער ליטקע.

מילער איז טויט. מ'האַט אים אַריינגעשאַסן אַ לויכטקויל אין מאָגן גאָר פֿון דער נאָענט, ער האָט נאָך געלעבט אַ האַלבע **שעה** ביים פֿולן פֿאַרשטאַנד און אין **מוראדיקע יסורים**. איידער ער איז געשטאַרבן האָט ער

מיר איבערגעגעבן זיין בריוון־טאש און אָפּגעשריבן זיינע שטיוול — דיזעלבע, וואָס ער האָט דעמאָלט **געירשנט** פֿון קעמערליכן. איך טראָג זיי, ווייל זיי פֿאַסן מיר זייער גוט. נאָך מיר וועט זיי באַקומען טיאָדען, איך האָב עס אים צוגעזאָגט.

מיר האָבן מילערן, **אמת**, געקאָנט באַגראָבן, אָבער לאַנג וועט ער נישט בלייבן אומגעשטערט. אונדזערע ליניעס ווערן צוריקגענומען. ס'זענען פֿאַראַן אויבן צופֿיל פֿרישע ענגלישע און אַמעריקאַנישע רעגמענטן. ס'איז פֿאַראַן צופֿיל פֿלייש־קאָנסערוון און ווייצן־מעל. און צופֿיל נייַע האַרמאַטן. צופֿיל לופֿט־שיפֿן.

247

מיר אָבער זענען מאָגער און אויפֿגעהונגערט. אונדזער **עסק** איז אזוי שלעכט און ווערט פֿאַרביטן מיט אזויפֿיל ערזאָץ־שפיזן, אַז מיר ווערן אַלע דערפֿון קראַנק. די פֿאַבריק־אייגנטימער אין דייטשלאַנד זענען געוואָרן **גבירים** — און אונדז צעריסט דער **שלשול** די געדערם. די לאַטרינען־שטאַנגן זענען **תמיד** געדיכט באַזעצט; — מ'האָט געדאַרפֿט דעם **עולם** אין דער היים וויזן דיזאָזיקע גרויע, געלע, עלנטע, **הכנעהדיקע פֿנימער**, דיזאָזיקע צעקרימטע, אינגעהויקערטע געשטאַלטן, וואָס די קראַמפֿן קוועטשן ביי זיי אַרויס דאָס בלוט פֿון בויך, און וואָס העכסטנס שמייכלען זיי נאָך צו מיט פֿאַרקרימטע, פֿון **יסורים** ציטערנדיקע ליפֿן: — ס'האָט גאָר קיין זין נישט אַרויפֿצוציען די הויזן —

אונדזער אַרטילעריע איז אויסגעשאָסן — זי האָט צו ווייניק אַמוניציע — און די רערן זענען אזוי צעדרייט, אַז זיי שיסן נישט זיכער און די קוילן צעשיטן זיך נאָענט פֿון אונדז. מיר האָבן צו ווייניק פֿערד. אונדזערע פֿרישע **מחנות** זענען בלוטאַרעמע, אויסגעמאַטערטע יונגלעך, וואָס קאָנען נישט שלעפֿן קיין טאָרניסטער, ווייסן אָבער ווי צו שטאַרבן. זיי פֿאַלן אין די טויזנטער, ווי די פֿליגן. זיי האָבן נישט קיין אָנונג וועגן קריג, זיי גייען בלויז פֿאַרויס און לאָזן זיך צעשיסן, איין איינציקער פֿליער האָט פֿון קאַטאַוועס וועגן צעהאַקט פֿון זיי גאַנצע צוויי קאַמפּאַניעס, איידער זיי האָבן זיך עפעס דערוואַסט **מכה** דעקונג, ווען זיי זענען נאָר וואָס אַראָפּ פֿון צוג. — דייטשלאַנד וועט זיכער באַלד זיין אויסגעליידיקט — זאָגט קאָט.

מיר האָבן נישט קיין **שום** האָפֿענונג, ס'זאָל ווען נישט איז קאָנען נעמען אַ **סוף**. מיר פֿאַרטראַכטן זיך **בכלל** נישט אויף אזוי ווייט. מ'קאָן באַקומען אַ שאָס און בלייבן אויפֿן אָרט; מ'קאָן פֿאַרוואַנדעט ווערן, דעמאָלט איז דער לאַזאַרעט די נאָענטסטע סטאַציע; איז מען נישט אַמפּוטירט, פֿאַלט מען **סוף כל סוף** אַרײַן אין די הענט צו איינעם פֿון יענע שטאַבדאָקטוירים, וואָס — טראַגנדיק אין קנאַפֿלאַך דעם קרייץ פֿאַר קריגס־פֿאַרדינסט — זאָגן זיי אייך אזוי:

— וואָס, אַ ביסל אַ קירצערער פֿוס? אויפֿן פֿראַנט דאַרפֿט איר נישט לויפֿן, אויב איר האָט נאָר מוט. דער מאַן איז ק. פ. * אָפּטראַגן זיך!

קאָט דערציילט איינע פֿון די **מעשיות**, וואָס האָבן זיך צעטראָגן איבערן גאַנצן פֿראַנט, — פֿון די וואָגעזן ביז פֿלאַנדריען — **מכה** דעם שטאַבדאָקטאָר, וואָס לייענט פֿאַר ביים אונטערזוכן נעמען, און ווען דער מאַן קומט צו, זאָגט ער, נישט אויפֿהויבנדיק **אַפֿילו** די אויגן: — ק. פ. מיר דאַרפֿן אין דרויסן זעלנער. קומט צו אַ מאַן מיט אַ הילצערנעם פֿוס, דער שטאַבדאָקטאָר זאָגט ווידער ק. פ. — "און אַט" — קאָט הויבט אויף זיין שטים, — "זאָגט דער מאַן צו אים": אַ הילצערנעם פֿוס האָב איך שוין; אָבער אַז איך וועל איצט אַוועק־גיין און מיוועט מיר אַראָפּשיסן דעם קאַפּ, וועל איך מיר לאָזן מאַכן אַ הילצערנעם קאַפּ און וועל ווערן שטאַב־דאָקטאָר. — מיר האָבן אַלע שטאַרק **הנאה** פֿון דאָזיקן ענטפֿער.

ס'זענען זיכער פֿאַראַן גוטע דאָקטוירים, און **אפֿשר** טאַקע נישט ווייניק; אָבער ביי די הונדערטער אונטערזוכונגען פֿאַלט יעדער זעלנער אומבאַדינגט אַרײַן אין די הענט פֿון דיזאָזיקע העלדן, וואָס באַמיען זיך אויף זייער ליסטע צו פֿאַרוואַנדלען וואָס מער א. פ. * אין ג. פ. * און ק. פ.

סיקורסירן אַ **סך** אזעלכע **מעשיות**, **סרוב** זענען זיי נאָך ביטערער, אָבער נישטגעקוקט דערויף האָבן זיי נישט קיין **שום שייכות** מיט קיין בונטן און אויפֿשטאַנדן; זיי זענען ערלעך און רופֿן אָן די זאַכן מיט זייערע אייגענטלעכע נעמען; ווייל

* ק. פ. קריגס־פֿאַרווענדבאַר, ד, ה. טויג פֿאַרן פֿראַנט.

* א. פ. אומפֿאַרווענדבאַר — טויגן גאַרנישט.

* ג. פ. גענוג פֿאַרווענדבאַר מיטל.

ס'עקזיסטירט זייער פֿיל פֿאַלשקייט, אומגערעכטיקייט און געמיינהייט ביים מיליטער־דינסט, איז עס נישט צופֿיל, וואָס נישט געקוקט דערויף גייט איין רעגמענט נאָכן צווייטן, איין אַנגריף נאָכן אַנדערן אין דעם קאַמף, וואָס ווערט **פֿסדר** האָפֿנונגסלאָזער ביי די אָפּטרעטנדיקע, צעברעקלטע ליניעס?

די טאנקס זענען פֿון אַ שפּאַס געוואָרן שווערע האַרמאַטן. זיי טראָגן זיך, געפּאַנצערטע, אין אַ לאַנגער רייע און פֿאַרקערפּערן מיט זיך מער ווי עפּעס אַנדערש דעם גאַנצן גרויל פֿון קריג.

די האַרמאַטן, וואָס שיקן אונדז אַריבער דאָס פּויקן־פֿייער, זעען מיר נישט, די אַנגרייפֿנדיקע ליניעס פֿון די קעגנער זענען אַזעלכע מענטשן ווי מיר, — אָבער דידאַזיקע טאנקס זענען מאַשינען, זייערע קייטן־בענדער ציען זיך אומענדלעך ווי דער קריג, זיי זענען די פֿאַרניכטונג **גופּא, בעת** זיי לאָזן זיך אַראָפּ אויטאָמאַטיש אין גרובן אַריין און קלעטערן צוריק אַרויף אין דער הויך, אָן אַפּהאַלט, אַ גאַנצער פֿלאַט ברילנדיקע, רויך־שפּייענדיקע פּאַנצערס, אומפֿאַרווונדבאַרע שטאַל־**חיות**, וואָס צעקוועטשן טויטע און פֿאַרווונדעטע — מיר שרומפּן זיך צונויף פֿאַר זיי אין אונדזער דינער הויט, פֿאַר זייער קאַלאַסאַלער קראַפֿט פֿאַרוואַנדלען זיך אונדזערע אַרעמס אין שטרויזאַנגען און אונדזערע גראַנאַטן אין שוועבעלעך.

גראַנאַטן, גאַז־דאַמף און טאנק־פֿלאַטן — צעטרעטן — צעפֿרעסן, טויט.

שלשול, גריפע, טיפּוס — ווערגן, פֿאַרברענען, טויט.

אַקאַפּעס, לאַזאַרעטן, מאַסן־קברים — מער קיין מעגלעכקייטן זענען שוין נישט פֿאַראַן.

בעת אַן אַנגרייפֿ פֿאַלט אונדזער קאַמפּאַניע־פֿירער בערטינק. ער איז געווען איינער פֿון יענע אויסגעצייכנטע פֿראַנט־אָפּיצירן, וואָס אין יעדער געפֿערלעכער סיטואַציע זענען זיי

250

פֿאַרנט. אין **משך** פֿון גאַנצע צוויי יאָר איז ער ביי אונדז געווען, און איז קיין איינמאָל נישט פֿאַרווונדעט געוואָרן, און ענדלעך האָט דאָך געמוזט עפּעס געשען. מיר זיצן אין אַ לאַך און זענען אַרומגערינגלט. מיטן פּולווער־דאַמף טראָגט זיך אַריבער דער געשטאַנק פֿון אייל אָדער נאַפֿט. ס'ווערן אַנטדעקט צוויי מאַן מיט פֿלאַמען־וואַרפֿערס, איינער טראָגט אויפֿן רוקן דעם קאַסטן, דער אַנדערער האַלט אין די הענט די רער, פֿון וועלכער ס'שפּריצט דאָס פֿייער. וויבאַלד זיי וועלן צוקומען אַזוי נאָנט, אַז זיי וועלן אונדז דערגרייכן, זענען מיר דערהייבליך, ווייל צוריקגיין קאָנען מיר איצט **דווקא** נישט.

מיר נעמען זיי אונטערן פֿייער. זיי רוקן זיך אָבער נענטער, אונדז ווערט שלעכט. בערטינק ליגט מיט אונדז אין לאַך. באַמערקנדיק, אַז מיר טרעפֿן נישט, ווייל ביים שאַרפֿן פֿייער מוזן מיר צופֿיל קלערן וועגן דעקונג, נעמט ער אַ ביקס, קריכט אַרויס פֿון לאַך און צילט, ליגנדיק אַנגעשפּאַרט.

ער שיסט — אין זעלבן מאָמענט טוט אַ קנאַל איבער אים אַ קויל, ער איז געטראָפֿן, אָבער ער בלייבט ליגן און צילט ווייטער — איין מאָל לאַזט ער אָפּ און שטעלט אָן אויפֿסניי; ענדלעך קראַכט דער שאַס. בערטינק לאַזט אַראָפּ די ביקס, זאָגט "גוט" און קריכט צוריק, דער הינטערשטער פֿון די צוויי פֿלאַמען־וואַרפֿערס איז פֿאַרווונדעט, ער פֿאַלט, די רער גליטשט זיך ביים צווייטן אַרויס, ס'פֿייער שפּריצט אויף אַלע זייטן, און דער מאַן ברענט.

בערטינק האָט אַ ברוסט־שאַס. אין אַ וויילע אַרום צעשמעטערט אים אַ שפּליטער דעם קינבאַק. דערזעלבער שפּליטער האָט נאָך די קראַפֿט ביי לעערן אויפֿצערניסן די היפֿטן. לעער קרעכצט און שפּאַרט זיך אָן אויף די אַרעמס, ער גייט געשווינט אָפּ מיט בלוט, קיינער קאָן אים נישט העלפֿן. ווי אַ ליידיק לויפֿנדיקע **רער** ברעכט ער אין אַ פֿאַר מינוט אַרום צוזאַמען. צו וואָס טויג עס אים איצט, וואָס ער איז אין שולע געווען אַ גוטער מאַטעמאַטיקער.

251

די **חדשים** לויפֿן ווייטער. דערדאַזיקער זומער פֿון יאָר 1918 איז דער בלוטיקסטער און דער שווערסטער. די טעג שטייען ווי **מלאכים** אין גאַלד און בלוי אומבאַרירבאַר איבערן קרייז פֿון דער פֿאַרניכטונג. דאָ ווייס יעדער איינער, אַז מיר פֿאַרלירן דעם קריג. מ'רעדט נישט וועגן דעם קיין **סך**, מיר טרעטן אָפּ, נאָך דערדאַזיקער גרויסער אָפּענזיווע וועלן מיר מער נישט קאָנען אָנפֿאַלן, מיר האָבן נישט קיין מענטשן און קיין מוניציע. אָבער דער פֿעלדצוג גייט ווייטער — דאָס שטאַרבן גייט ווייטער.

זומער 1918 — קיין מאָל האָט אונדז דאָס לעבן אין זיין נעבעכדיקער געשטאַלט נישט אויסגעזען אַזוי אַנציענדיק ווי איצטער; — די רויטע מאַן־בלומען אויף די לאַנקעס פֿון אונדזער קוואַרטיר, די גלאַטע פֿליגעלעך אויף די גראַזשטענגלעך, די וואַרעמע אָוונטן אין די האַלבטונקעלע, קילע צימערן, די שוואַרצע **סודות־פֿולע** בויער פֿון **בין־השמשות**, די שטערן און דאָס פֿליסן פֿון וואַסער, די **חלומות** און דער לאַנגער שלאָף — אַ לעבן, לעבן, לעבן!

זומער 1918. — קיינמאל האָט מען שווינגנדיק מער נישט אַריבערגעטראָגן ווי אין דעם מאָמענט פֿון אוועקגיין צום פֿראַנט. די ווילדע, אויפֿגעבלאָזענע **ידיעות** וועגן וואָפֿנשטיל־שטאַנד און **שלום** האָבן זיך אַ ווייז געטאָן, זיי צעטומלען די **מחות** און מאַכן דעם אויפֿברוך שווערער ווי ווען ס'איז!

זומער 1918. — קיינמאל איז ס'לעבן אויפֿן פֿראַנט נישט ביטערער און נישט גרוילפֿולער ווי **בעת** די **שעהן** פֿון פֿייער, ווען די בלייכע **פֿנימער** ליגן אין שמוץ און די הענט זענען צונויפֿגעקראַמפֿט אין איין איינציקן: נישט! נישט! נישט איצט נאָך! נישט איצט נאָך אין לעצטן מאָמענט!

זומער 1918 — ווינט פֿון האָפֿענונג, וואָס טראָגט זיך איבער די פֿאַרברענטע פֿעלדער, ווילדער פֿיבער פֿון אומגעדולד, אַנטוישונג, שמערצלעכסטער שוידער פֿון טויט, שוועבנדיקע פֿראַגע: פֿאַרוואָס? פֿאַרוואָס מאַכט מען נישט קיין **סוף**? און פֿאַרוואָס פֿלאַטערן אויף די דאָזיקע **ידיעות** וועגן **סוף**?

252

ס'זענען דאָ פֿאַראַן אַ **סך** פֿליער, און זיי זענען אַזוי זיכער, אַז זיי לאָזן זיך דאָ אויף יאָגד נאָך איינצלע מענטשן ווי נאָך האָזן. אויף איין דייטשן אַעראָפּלאַן קומען מינדעסטנס פֿינף ענגלישע און אַמעריקאַנישע. אויף איין הונגעריקן, צעמאַטערטן דייטשן זעלנער אין אַקאַפּ קומען פֿינף קרעפֿטיקע פֿרישע אַנדערע פֿון קעגנער. אויף איין דייטשן זעלנער ברויטל קומען פֿופֿציק פּושקעס פֿלייש־קאַנסערוון דאָרט אויבן. מיר זענען נישט צעקלאָפֿט, ווייל מיר זענען אַלס זעלנער בעסער און דערפֿאַרענער; מיר זענען פֿראַסט **פשוט** דערדריקט און צוריקגעשטויסן דורך דער פֿילפֿאַכיקער אויבערמאַכט.

מיר מאַכן דורך עטליכע וואָכן רעגן — אַ גרויער הימל, גרויע צעקראַכענע ערד, גרויער טויט. אַז מיר פֿאַרן אַרויס, נעמט אונדז שוין אַדורך די נאַסקייט דורך די מאַנטלען און **מלבושים**, — און אַזוי בלייבט עס אויך די גאַנצע צייט דאָרט פֿאַרנט, מיר ווערן נישט טרוקן. ווער ס'טראָגט נאָך שטיוול, בינדט זיי צו אויבן מיט זאַמדזעקלעך, **פדי** דאָס לייס־וואַסער זאָל אַזוי גיך נישט אַריינלויפֿן. דאָס געווער ווערט פֿאַרזשאַווערט, די מונדירן זענען צעפֿוילט, אַלץ איז צעקראַכן און צערונען, אַ טריפֿנדיקע, פֿייכטע געדיכטע ערד־מאַסע, מיט געלע קאַלוזשעס געמישט מיט בלוט, ווהיין ס'זינקען פֿאַמעלעך אַריין טויטע, פֿאַרווונדעטע און לעבנגעבליבענע.

דער שטורעם ווילדעוועט איבער אונדז אומאויפֿהערלעך, דער שפּליטער־האַגל רייסט אַרויס פֿון צענויפֿגעמישטן גרוי און געל האַרצרייסנדיקע קינדער־געשרייען פֿון די געטראָפֿענע און אין די נעכט קרעכצט דאָס צעריסענע לעבן אַזוי לאַנג ביז ס'ווערט שטיל.

אונדזערע הענט זענען ערד, אונדזערע קערפּער לייס אין אונדזערע אויגן רעגן־לוזשעס. מיר ווייסן נישט, צי לעבן מיר נאָך.

דערנאָך רייסט זיך אַריין די היץ, פֿייכט און שטיקנדיק, אין אונדזערע לעכער, און אין איינעם פֿון די דאָזיקע שפּעטע זומער־טעג, ביים עסן־ברענגען, פֿאַלט קאַט אום. מיר זענען

253

ביידע אַליין; איך פֿאַרבינד זיין ווונד; דער שינביין איז, ווי ס'זעט אויס, **לגמרי** צעשמעטערט. ס'איז אַ קני־שאַס, און קאַט קרעכצט פֿאַרצווייפֿלט:

— איצט נאָך — גראַד איצט נאָך —

איך טרייסט אים:

— ווער ווייס ווי לאַנג דאָס **גהינום** וועט נאָך דויערן! דו ביסט ערשט טאַקע געראַטעוועט —

די ווונד הויבט אָן שטאַרק צו בלוטיקן. קאַט קאָן נישט בלייבן אַליין, אַז איך זאָל פֿרווון גיין ברענגען אַ טראָגבעטל. איך ווייס אויך נישט וווּ געפֿינט זיך דאָ נאָנט אַ סאַניטאַרן־סטאַציע.

קאַט איז נישט זייער שווער, דעריבער נעם איך אים אויפֿן רוקן און גיי מיט אים צוריק צום סאַניטאַר־פּלאַץ.

צוויי מאָל רוען מיר זיך אָפּ. ער האָט צוליבן טראַנספּאָרט שטאַרקע שמערצן. מיר רעדן נישט קיין **סך**. איך האָב אויפֿגעשפּילעט דעם קראַגן פֿון מײַן בלוזע און אַטעם שטאַרק, איך שוויץ און מײַן **פנים** איז געשוואָלן פֿון דער אַנשטרענגונג ביים טראָגן. נישט געקוקט אויף דעם פֿאָדער איך, אַז מיר זאָלן גיין ווייטער, ווייל דאָס אַרט איז געפֿערלעך.

— צי גייען מיר ווייטער, קאַט?

— נישטאָ קיין **ברירה**, פֿאַול.

— טאָ לאַמיר גיין.

איך הויב אים אויף, ער שטייט אויפֿן געזונטן פֿוס און האַלט זיך צו אַן אַ בויס. דערנאָך טו איך אַ נעם פֿאַרזיכטיק דעם פֿאַרווינדעטן פֿוס, ער טוט זיך אַ רוק, און איך נעם אויך די קני פֿון געזונטן פֿוס אונטערן אַרעם.

אונדזער וועג ווערט שווערער. אַפֿטמאָל פֿיפֿט פֿאַרבײַ אַ גראַנאַט. איך גיי אַזוי גיך ווי איך קאָן נאָר, ווייל דאָס בלוט פֿון קאָטס ווונד טריפֿט אויף דער ערד. מיר קאָנען זיך נאָר שלעכט שיצן פֿאַר די שאַסן, ווייל איידער מיר נעמען דעקונג, זענען זיי שוין לאַנג אַריבער.

פֿדי איבערצווואַרטן לייגן מיר זיך אַרײַן אין קליינעם

254

גרובן. איך גיב קאָטן טיי פֿון מײַן פֿעלדפֿלאַש. מיר רויכערן אַ פֿאַפּיראַס.

— יאָ, קאָט, — זאָג איך טרויעריק, — איצט וועלן מיר זיך דאָך מוזן פֿאַנאַנדערגיין.

ער שווייגט און קוקט מיך אָן.

— צי געדענקסטו נאָך קאָט, ווי מיר האָבן רעקווירירט די גענדז? און ווי דו האָסט מיך אַרויסגענומען פֿון דער קלעם, **בעת** איך בין נאָך געווען אַ קליינער רעקרוט, און בין צום ערשטן מאָל פֿאַרווינדעט געוואָרן? דעמאָלט האָב איך נאָך געוויינט. קאָט, ס'איז שוין **כמעט** גאַנצע דריי יאָר.

ער שאַקלט מיטן קאָפּ.

די אַנגסט צו בלייבן אליין באַפֿאַלט מיך פֿלוצלינג. אויב קאָט וועט ווערן אַוועקגעשיקט, האָב איך דאָ נישט מער קיין איינציקן פֿריינט.

— קאָט, מיר מוזן זיך **לכל הדעות** ווידערזען, ווען עס קומט **באמת** דער **שלום**, איידער דו וועסט זיין צודיך.

— צי גלויבסטו, אַז איך וועל מיטן ביינ־שאַס ווידער ווערן ק. פֿ. — פֿרעגט ער פֿאַרביטערט.

— דו וועסט אים גאַנץ רויק אויסהיילן, דאָס געלענק איז דאָך אין אַרדענונג.

— גיב מיר נאָך אַ פֿאַפּיראַס, — זאָגט ער.

— **אפֿשר** וועלן מיר שפעטער קאָנען עפעס וואָס אויפֿטאָן, קאָט. איך בין זייער טרויעריק, ס'איז אוממעגלעך, אַז קאָט, — קאָט מײַן פֿריינט, קאָט מיט די אַראָפּגעלאָזטע אַקסלען און די דינע, ווייכע וואָנסעס, קאָט, וואָס איך קען אים אויף אַ גאַנץ אַנדער **אופֿן** ווי יעדן אַנדערן מענטשן, קאָט, מיט וועלכן איך האָב פֿאַרבראַכט דיִדאָזיקע פֿאַר יאָר — ס'איז אוממעגלעך, אַז איך זאָל קאָטן **אפֿשר** מער שוין קיינמאָל נישט זען.

— גיב מיר דיין אַדרעס פֿון דער היים, קאָט, אויף יעדן פֿאַל. און אַט איז מײַנער, איך וועל דיר אים אויפֿשרייבן.

דעם צעטל רוק איך מיר אַרײַן אין בוזעם־קעשענע. ווי איינזאַם פֿיל איך זיך שוין איצט, כאָטש ער זיצט נאָך נעבן מיר. צי זאָל איך זיך געשוויינט אַרייַנשיסן אין פֿוס, **פֿדי** צו קאָנען מיט אים בלייבן? קאָט ווערגט זיך פֿלוצלינג און ווערט גרין און געל.

— לאַמיר גיין ווייטער — שטאַמלט ער.

— איך שפּרינג אויף, **פֿדי** אים צו העלפֿן, איך הויב אים אויף און לאָז זיך לויפֿן, נישט צו האַסטיק, **פֿדי** דער פֿוס זאָל זיך נישט צו שטאַרק וואַרפֿן.

אין האַלדז איז מיר טרוקן, אין די אויגן שווינדלט, **בעת** איך דערגרייך ענדלעך, פֿאַרביסן און **אומברחמנותדיק** שפּרינגנדיק, די סאַניטאַר־סטאַציע.

דאָרט פֿאַל איך אויף די קני, האָב נאָך אָבער אויף אַזוי פֿיל קראַפֿט, אומצופֿאַלן אויף דער זייט פֿון קאָטס געזונטן פֿוס. מײַנע הענט און פֿיס ציטערן העפֿטיק, איך געפֿין קוים מײַן פֿעלדפֿלאַש, **פֿדי** אַ זופּ צו טאָן. די ליפּן ציטערן. אָבער איך שמייכל — קאָט איז געראַטעוועט.

אין אַ ווײַלע אַרום אונטערשייד איך די פֿאַרשיידענע שטימען, וואָס קלינגען אין מײַנע אויערן.

— דאָס האַסטו זיך געקאָנט פֿאַרשפּאַרן — זאָגט אַ סאַניטאַר.

איך קוק אים אָן ווי אַ **משוגענער**.

ער ווייזט אָן אויף קאָטן.

— ער איז דאָך טויט.

איך פֿאַרשטיי אים נישט.

— ער האָט אַ קני־שאַס — זאָג איך.

דער סאַניטאַר בלייבט שטיין.

— דאָס אויך.

איך דריי זיך אויס. מינע אויגן זענען נאָך אַלץ מוטנע, דער שווייס באַגיסט מיך איצט אויפֿסניי. ער רינט איבער די ברעמען, איך וויש זיך און קוק זיך צו צו קאָטן. ער ליגט שטיל. "פֿאַרזשט" זאָג איך געשווינט. דער סאַניטאַר פֿיפֿט שטיל אונטער.

256

— דאָס ווייס איך דאָך בעסער. ער איז טויט, איך גיי מיט דיר אין געוועט.

איך שאַקל מיטן קאָפּ:

קאָטס הענט זענען וואָרעם, איך נעם אים פֿאַר די אַקסלען, **פֿדי** אים אָפּצורייבן מיט טיי. און אָט פֿיל איך ווי מינע פֿינגער ווערן נאָס. אַז איך נעם זיי אָבער פֿון חניטער זיין קאָפּ, זענען זיי פֿאַרבלוטיקט. דער סאַניטאַר פֿיפֿט ווידער דורך די ציין — "זעסטו" —

קאָט האָט אונטערוועגס — איך האָב עס נישט באַמערקט — געכאַפּט אין קאָפּ אַ שפּליטער. נאָר אַ קליינע לאַך איז פֿאַראַן, ס'האָט געמוזט זיין אַ גאַנץ קליינער, פֿאַרבלאָנדזשעטער שפּליטער. ס'איז אָבער געווען גענוג. קאָט איז טויט.

פֿאַמעלעך שטיי איך אויף.

— ווילסטו מיטנעמען זיין לוינ־ביכל און זיינע זאַכן? פֿרעגט מיך דער יעפֿרייטער. איך שאַקל צו, און ער

דערלאַנגט עס מיר. דער סאַניטאַר איז **נתפעל**: "איר זענט דאָך נישט קיין **קרובֿים**?"

ניין, מיר זענען נישט קיין **קרובֿים**. ניין, מיר זענען נישט קיין **קרובֿים**.

צי זאָל איך גיין? צי האָב איך נאָך פֿיס? איך הויב אויף די אויגן, איך לאָז זיי אַרומגיין און דריי זיך מיט זיי, אין אַ קרייז, אַ קרייז, ביז איך חער אויף. ס'איז אַלץ ווי **תמיד**, נאָר דער לאַנדשטורמאַן סטאַניסלאָו קאָטשינסקי איז געשטאָרבן.

דערנאָך ווייס איך שוין מער גאַרנישט.

257

IX

ס'איז האַרבסט. פֿון אַלטן **עולם** זענען געבליבן גאַנץ ווייניק. איך בין דאָ דער לעצטער פֿון די זיבן מאַן אין

אונזער קלאָס.

יעדער איינער רעדט וועגן **שלום** און וואָפֿנשטילשטאַנד. אַלע וואָרטן. אויב ס'קומט ווידער אַן אַנטוישונג, ברעכן זיי צוזאַמען, די האַפֿענונגען זענען צו שטאַרק, מ'קאָן זיי מער נישט אָפּשאַפֿן, אַז זיי זאָלן נישט עקספּלאָדירן. אויב נישט דער **שלום**, קומט די רעוואָלוציע.

איך האָב פֿערצן טאָג רו, ווייל איך האָב זיך אָנגעזופּט מיט אַ ביסל גאַז. איך זיך דעם גאַנצן טאָג אין אַ קליין גערטל אויף דער זון. דער וואָפֿנשטילשטאַנד קומט באַלד, איצט גלויב איך עס שוין אויך. דאָן פֿאַרן מיר אַהיים. דאָ שטעלן זיך אָפּ מינע געדאַנקען און רירן זיך נישט פֿון אָרט. מיט אַן אומגעהויערער קראַפֿט איבערוועלטיקן און פֿאַרכאַפֿן מיך בלויז געפֿילן, עמאַציעס. ס'איז לעבנס־גיריקייט, ס'איז היים־בענקעניש, ס'איז דאָס בלוט, ס'איז די **שפרות** פֿון רעטונג. ס'זענען אָבער נישט קיין צילן. ווען מיר זאָלן געווען אַהיימגיין אין יאָר 1916, וואָלטן מיר מיטן **כוח** פֿון אונדזערע איבערלעבענישן זיכער אויפֿגעהויבן אַ שטורם. קומענדיק צוריק איצט, זענען מיר פֿאַרמאַטערט, צעבראַכן, אויסגעברענט, באַדנלאָז און אַן **שום** האַפֿענונג, מיר שטעלן זיין נישט מער צוריק אויף די פֿיס.

258

מ'וועט אונדז אויך נישט פֿאַרשטיין — ווייל פֿאַר אונדז וואַקסט אַ **דור**, וועלכער האָט, וואָס אַן **אמת**,

פֿאַרבראַכט דאָ זיינע יאָרן געמיינזאַם מיט אונדז, וואָס האָט אָבער געהאַט אַ בעט און אַ באָרוף און גייט איצט צוריק אויף זיינע אַלטע פּאַזיציעס, וווּ ער וועט דעם קריג פֿאַרגעסן, — און הינטער אונדז וואַקסט אַ **דור**, וואָס איז ענליך צו אונדז, ווי מיר זענען פֿריער געווען, אָבער ער וועט אונדז זיין פֿרעמד און אָפרוקן אַן אַ זייט. מיר זענען איבעריק פֿאַר זיך **גופּא**, מיר וועלן וואַקסן. טייל וועלן זיך צופּאַסן, אַנדערע זיך אונטערגעבן, אָבער אַ **סך** וועלן בלייבן אומבאַהאַלפֿן; — די יאָרן וועלן צערינען — און **סוף כל סוף** גייען מיר צו גרונט.

אָבער **אפֿשר** איז גאָר דאָס אַלץ, וואָס איך קלער, נישט מער ווי שווערמוט, מעלאַנכאָליע און צעשראַקנקייט, וואָס וועלן אַוועקפֿליען ווי שטויב, ווי נאָר איך וועל זיך ווידער געפֿינען אונטער די טאָפּאַלעס און זיך צוהערן צום רוישן פֿון זייערע בלעטער. ס'קאָן נישט זיין, אַז ס'זאָל האָבן **לגמרי** פֿאַרשווינדן געוואָרן

דאָס ווייכע, וואָס האָט געמאַכט אומרויך אונדזער בלוט, דאָס אומזיכערע, שרעקנדיקע, קומענדיקע, די טויזנטער בילדער פֿון דער צוקונפֿט, די מעלאָדיע פֿון טרוימען און ביכער, ס'רוישן און די אָנונג פֿון פֿרויען, ס'קאָן נישט זיין, אַז ס'איז אַלץ אונטערגעגאַנגען אין פויקן־פֿייער, פֿאַרצווייפֿלונג און זעלנער־באַרדעלן. די בוימער דאָ לויכטן פֿילפֿאַרביק און גאַלדקאַלירט, די יאַגדעס רויטלעך זיך אויפֿן גרינעם גראַז, די שאַסייען ציען זיך ווייס אויפֿן האַריזאָנט, און די קאַנטינעס רוישן ווי בינשטאַקן מיט **ידיעות** וועגן **שלום**. איך שטיי אויף.

איך בין זייער רויך. זאָלן קומען די **חדשים** און יאָרן, מער וועלן זיי ביי מיר נישט אָפֿנעמען, זיי קאָנען ביי מיר מער נישט אָפֿנעמען. איך בין אַזוי איינזאַם און אַן **שום** אויסזיכטן, אַז איך קאָן אויף זיי וואַרטן אָן דער מינדסטער שרעק. דאָס לעבן, וואָס האָט מיך אַדורכגעטראָגן דורך די־דאָזיקע יאָרן, איז נאָך אין מיינע הענט און מיינע אויגן. צי האָב איך עס באַהערשט, דאָס ווייס איך נישט. אָבער **פל־זמן** ס'איז דאָ, וועט עס זיך זוכן זיין וועג, צי וועט דאָסדאָזיקע, וואָס זאָגט אין מיר "איך" עס וועלן אַדער נישט.

ער איז געפֿאַלן אין אַקטאָבער 1918, אין אַ טאָג, וואָס איז געווען אַזוי רויך און שטיל אויפֿן גאַנצן פֿראַנט, אַז דער אַרמיי־באַריכט האָט זיך נאָר באַגרעניצט אויפֿן איינציקן זאַץ, אויפֿן **מערבֿ** — נישטאָ קיין נײַעס. ער איז געפֿאַלן אויפֿן **פנים** און געלעגן פונקט ווי אַ שלאָפֿעדיקער אויף דער ערד. **בעת** מ'האַט אים איבערגעדרייט, האָט מען געזען, אַז ער האָט זיך זיכער לאַנג נישט געמאַטערט; — זיין **פנים** האָט געהאַט אַזאַ רויקן אויסדרוק, ווי ער זאָל **כמעט** זיין צופֿרידן מיט דעם, וואָס ס'איז אַזוי געשען.